

సంపుటము-II

సమావేశము-2 - 15వ శాసనసభ

నంబరు. 5



వెల : రూ.17-00

18 జూలై, 2019

గురువారం (ఆరవ రోజు)

(శక సంవత్సరము-1941

అషాడం - 17)

ఆంధ్రప్రదేశ్ శాసనసభ కార్యకలాపాలు
ANDHRA PRADESH
LEGISLATIVE ASSEMBLY DEBATES

అధికార నివేదిక
OFFICIAL REPORT
విషయ సూచిక

క్రమ సంఖ్య	విషయం	పేజీ నం.
1.	సభ ప్రారంభం (ఉ.గం.9.00 లకు)	01-01
2.	వాగ్రూప ప్రశ్నలు - సమాధానాలు	01-92
3.	వాయిదా తీర్మానం - తిరస్కరణ (రాష్ట్రంలో రైతుల ఆత్మహత్యల గురించి)	92-92
4.	ఆర్థిక వడ్డులు సభకు సమర్పణ మరియు చర్చ	93-135
5.	సభ వాయిదా(మధ్యాహ్నం 3.57 ని.లకు)	135-135

ఆంధ్రప్రదేశ్ శాసన సభ
ప్రధాన అధికారులు

గౌరవ సభాపతి ః శ్రీ తమ్మినేని సీతారాం

గౌరవ ఉప సభాపతి :: శ్రీ కోన రఘువతి

కార్యదర్శి(ఇన్‌చార్జ్) :: శ్రీ పి.బాలకృష్ణమాచార్యులు

[illegible]

సహాయ కార్యదర్శులు ః

శ్రీ పి.వి.సుబ్బారెడ్డి

శ్రీ కె.రాజకుమార్

శ్రీమతి ఆర్.వనితారాణి

శ్రీమతి డా.వై.కామేశ్వరి

శ్రీ కె.వెంకటేశ్వరరావు

శ్రీ డి.జగన్మోహన్రావు

శ్రీ బి.ప్రభాకర్రావు

శ్రీమతి కె. భారతి

శ్రీమతి డి. విజయకుమారి

චිප් රිපෝර් :: ශ්‍රී ශ්‍රීනිවාස් අලාඩි

ఆంధ్రప్రదేశ్ శాసనసభ

గురువారం, జూలై 18, 2019

(సభ ఉ.9.00 గంటలకు సమావేశమైనది. గౌరవ సభాపతి అధ్యక్షస్థానంలో ఉన్నారు)

MR.SPEAKER: Now Question Hour. Question No.135.

(కేబినెట్ సమావేశం ఉండడంతో మంత్రులందరూ అక్కడ ఉన్నారని, సభను వాయిదా వేయాలని అధికార పార్టీ సభ్యులు అన్నారు)

(ప్రతిపక్ష పార్టీ ఉపనేత శ్రీ కె.అచ్చెన్నాయుడు నుంచి అంతరాయం)

అచ్చెన్నాయుడుగారూ, నిన్న ప్రశ్నోత్తరాలను కూడా వాయిదా వేశాం.

శ్రీ మల్లాది విష్ణు: (మైక్ లేకుండా) జీరో అవర్ అయినా పెట్టండి.

మిస్టర్ స్పీకర్: 15 నిమిషాలు సభను వాయిదా వేస్తున్నాను.

(The House then adjourned at 9-01AM)

ఉ.9.10

(విరామానంతరం సభ తిరిగి ఉ.9.18 ని.లకు ప్రారంభమైనది
గౌరవ సభాపతి అధ్యక్ష స్థానంలో ఉన్నారు)

* * *

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, సభకు రెండు, మూడు నిమిషాలు ఆలస్యంగా వచ్చినందుకు చింతిస్తున్నాము. ఎందుకంటే ఈరోజు కేబినెట్ సమావేశం పెట్టడం, కేబినెట్ సమావేశంలో అనుకున్న బిల్లుల కంటే, ప్రజా సమస్యలకు సంబంధించిన బిల్లులు ఎక్కువ వచ్చాయి. వాటికి సంబంధించి చర్చ కొంచెం prolong అవడం వలన ఆలస్యమైంది కాబట్టి సభ్యులందరూ మన్నించమని కోరుతున్నాను.

(ప్రధాన ప్రతిపక్ష నాయకులు శ్రీ నారా చంద్రబాబు నాయుడు మాట్లాడటానికి అవకాశం ఇవ్వాలని కోరారు)

మిస్టర్ స్పీకర్: ఇక ఆ అంశాన్ని వదిలేయండి. గతంలో ఇలాంటి సందర్భాలు చాలా ఉన్నాయి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU)(టెక్నాలి): (మైకు లేకుండా) ఎప్పుడూ లేదు సార్.

మిస్టర్ స్పీకర్: గతంలో అలాంటి సందర్భాలున్నాయి. నన్ను చెప్పమంటారా? ఇప్పుడు ఆ అంశం గురించి ఏమీ వద్దు.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైకు లేకుండా) సంప్రదాయాలను పాటించమని కోరుతున్నాను సార్, అంతే తప్ప నేను ఏమీ అనడం లేదు.

మిస్టర్ స్పీకర్: చంద్రబాబు నాయుడు గారూ, మాట్లాడండి.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, సాధారణంగా అసెంబ్లీ, కౌన్సిల్ సమావేశాలు జరుగుతున్నప్పుడు కేబినెట్ సమావేశం ప్రాధాన్యత, sanctity అసెంబ్లీకి ఉంటుంది. కోరమ్ లేనప్పుడు తప్ప వలెనా మంత్రులు సభలోకి రాలేదని, ఆ మంత్రి కోసం సభ వాయిదా వడటం గానీ, కేబినెట్ సమావేశం కాలేదని వాయిదా వేయడం గానీ ఎప్పుడూ మనం చూడలేదు, మీరు కూడా ఎప్పుడూ చూడలేదు.

ఉ.9.20

ఇది అసెంబ్లీని తక్కువ చేసే పరిస్థితి వస్తుంది, అట్లా జరగకూడదు.

(అంతరాయం)

అపాలజీ చెప్పడం ఒక ఇష్యూ, విచారణ వ్యక్తం చేయడం ఒక ఇష్యూ. ఇలాంటి సంఘటనలు జరగకుండా చూడాల్సిన బాధ్యత అందరి పైన ఉంది. ఇది చాలా బ్యాడ్ ప్రిసిడెంట్ అవుతుంది. చరిత్రలో ఫస్ట్ టైమ్. కేబినెట్ మీటింగ్ ఉంది కాబట్టి మంత్రులు లేరు, కాబట్టి శాసనసభను వాయిదా వేయడమనేది కరెక్టు కాదు. రాబోయే రోజుల్లో ఇలాంటి సంఘటనలు జరగడానికి వీలేదు. అది మంచి పద్ధతి కాదని తమరి ద్వారా ఈ సభకు విజ్ఞప్తి చేస్తున్నాను.

మిస్టర్ స్పీకర్: శాసనసభ వ్యవహారాల శాఖామంత్రి గారు చెప్పారు. కేబినెట్ వల్ల, బిల్స్ మీద సుదీర్ఘంగా చర్చించడం మూలాన సభకు కొన్ని నిమిషాలు ఆలస్యంగా రావడం జరిగిందని, అందుకు Government has already expressed regrets. కాబట్టి అది విడిచిపెట్టి ఫర్దర్గా ఇలాంటి సంఘటనలు పునరావృతం కాకుండా we will take care of it. దయచేసి ప్రభుత్వానికి కూడా విజ్ఞప్తి చేస్తున్నాను. ఇలాంటి సంఘటనలు భవిష్యత్తులో జరగకూడదని తెలియజేస్తూ సభను కంటిన్యూ చేద్దాం.

శ్రీ ముత్తంశెట్టి శ్రీనివాస రావు (అవంతి శ్రీనివాస్) (SRI MUTTAMSETTI SRINIVASA RAO (AVANTHI SRINIVAS): అధ్యక్షా, వాసువల్లి గణేశ్ కుమార్ గారు నేను సభలో లేనప్పుడు నా మీద అసత్యమైన మాటలు, సత్యదూరమైన మాటలు, వ్యక్తిగతంగా నా క్యారెక్టర్ ని assassinate చేస్తూ మాట్లాడారు. ఏమంటే, ఒకటేమో నిధులివ్వలేదని నేను అసంతృప్తితో ఉన్నానని. రెండోది, నేనేదో తెలుగుదేశం పార్టీలోకి వెళుతున్నానని మాట్లాడారు. వారిని (మత్స్యకారులను) చంద్రబాబు నాయుడు గారు *** తీస్తానన్నాడు, అయినా ఆయన (శ్రీ వాసువల్లి గణేశ్ కుమార్ ని ఉద్దేశించి) *** లేకుండా ఆ పార్టీలో ఉండి నన్ను విమర్శిస్తున్నాడు.

(గౌరవ మంత్రి శ్రీ ముత్తంశెట్టి శ్రీనివాసరావు గారితో శ్రీ వాసువల్లి గణేశ్ కుమార్ మరియు కొందరు టిటిపి సభ్యులకు మధ్య వాదోపవాదాలు జరిగాయి)

మిస్టర్ స్పీకర్ : మంత్రిగారు దయచేసి కూర్చోండి. స్లీప్.. దయచేసి కూర్చోండి.

(అంతరాయం)

I can understand your feelings. మనకు సభలో కొన్ని సంప్రదాయాలు ఉన్నాయి. సభలో లేని వ్యక్తి గురించి మనం కామెంట్ చేయడం, అందులోనూ derogative remarks పాస్ చేయడం కరెక్టు కాదు. నిన్నటి రికార్డులో అలాంటి వ్యాఖ్యానాలు చేసినవి ఏవైనా ఉంటే వాటిని తొలగించండి.

(ప్రతిపక్ష పార్టీ ఉపనేత శ్రీ కె.అచ్చెన్నాయుడు తనకు అవకాశం ఇవాల్సిందిగా గౌరవ సభాపతిని కోరసాగారు)

ఈ ఇష్యూ మీద అవకాశం ఇవ్వను, దయచేసి కూర్చోండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైక్ లేకుండా) నన్ను ప్రతిరోజు పది సార్లు తిడుతున్నారు. కానీ నాకు ఒక్కసారి కూడా అవకాశం ఇవ్వలేదు. ఆయనకు ఏ విధంగా అవకాశం ఇచ్చారు అధ్యక్షా?

మిస్టర్ స్పీకర్: మీరు సభలో ఉన్నారు. You are very much available on the Floor. స్లీప్.. కూర్చోండి. ఎల్ ఏ క్యూ నెం.135

రాష్ట్రంలో నదులు, కాలువగట్లపై నిర్మాణాలు

ప్రశ్న నెం.135(51) డా.నిమ్మల రామానాయుడు - ఎమ్మెల్యే.

గౌరవనీయులైన పురపాలక పరిపాలనశాఖామంత్రిగారు దయచేసి ఈ క్రింద సమాచారం తెలియజేస్తారా?

అ) రాష్ట్రంలోని నదిగట్లు మరియు కాలువగట్లపై నిర్మాణాలను చేపట్టిన విషయాన్ని ప్రభుత్వం గమనించిందా?

ఆ) అయితే, అట్టి నిర్మాణాల వివరాలు ఏమిటి?

ఇ) ఈ విషయంలో ప్రభుత్వం తీసుకున్న చర్యలేమిటి?

పురపాలక పరిపాలన శాఖామంత్రి (శ్రీ బొత్తు సత్యనారాయణ) :

అ) అవునండీ.

ఆ) గుర్తించిన మొత్తం నిర్మాణాలు - 74,070

i) పక్కా నిర్మాణాల సంఖ్య - 28,286

ii) సెమీ నిర్మాణాల సంఖ్య - 33,632

iii) కచ్చా నిర్మాణాల సంఖ్య - 12,152

నిర్మాణాల సంఖ్య (వినియోగం వారీగా)

i) నైవాశికం

ఎ) ఇడబ్బుఎస్ - 73,016

బి) ఇతర నైవాశికం - 385

ii) వాణిజ్య సంబంధమైనవి - 552

iii) విద్యా సంబంధమైనవి - 2

iv) మత సంబంధమైనవి - 42

v) ఇతర భవనములు - 73

ఇ) 15,039 నిర్మాణాలను కూల్చివేయడమైంది. చట్ట ప్రకారం మిగిలిన నిర్మాణాలపై చర్యను తీసుకోవడం జరుగుతున్నది.

(గౌరవ సభ్యులు శ్రీ కె.అచ్చెన్నాయుడుగారి వలన సభలో అంతరాయం)

మిస్టర్ స్పీకర్ : అచ్చెన్నాయుడు గారు ప్రతి రోజు మీ వల్ల సభలో Pandemonium వస్తోంది.

Pandemonium వలన నిన్న క్వశ్చన్ అవర్ పోస్ట్ పోస్ అయింది.

(ప్రతిపక్ష పార్టీ ఉపనేత శ్రీ కె.అచ్చెన్నాయుడు గారి వలన సభలో అంతరాయం)

మిస్టర్ స్పీకర్ : అచ్చెన్నాయుడు గారు దయచేసి కూర్చోండి ప్లీజ్ ..

(గౌరవ ప్రధానప్రతిపక్షనేత శ్రీ నారా చంద్రబాబు నాయుడు గారు తనకు అవకాశం ఇవ్వాలిందిగా గౌరవ సభాపతిని కోరసాగారు)

డా. నిమ్మల రామానాయుడు (DR.NIMMALA RAMANAIDU) (పాలకొల్లు): (మైక్ లేకుండా) లీడర్ ఆఫ్ ది అపొజిషన్ కి అవకాశం ఇవ్వండి సార్.

MR.SPEAKER: No, I don't allow anybody. దయచేసి కూర్చోండి.

(గౌరవ ప్రధానప్రతిపక్షనేత శ్రీ నారా చంద్రబాబు నాయుడు తనకు మాట్లాడే అవకాశం ఇవ్వాలిందిగా గౌరవ సభాపతిని కోరసాగారు)

మిస్టర్ స్పీకర్ : చంద్రబాబు నాయుడు గారూ మీకు ఒకటి చెబుతాను. నిన్న సభ వాయిదా పడిన తర్వాత, మంచి అలవాటో చెడ్డ అలవాటో నాకు తెలియదుగానీ, సభలో జరిగిన చర్చల పైన ఎప్పటికప్పుడు సమీక్షించుకోవడం నాకున్న అలవాటు. నిన్న సమీక్షించుకున్నప్పుడు, సభ్యులు నిలువైన ప్రశ్నలు వేశారు. శాసనసభలో నా నియోజకవర్గ సమస్యలను నేను ప్రాజెక్ట్ చేస్తాను. మా ప్రజలకు ఇది తెలుస్తుందని ఎంతో ఆశతో సభ్యులు సభకు వస్తారు. నిన్న జరిగిన దాని వలన ఏమైంది? మొత్తం ప్రశ్నలన్నింటినీ పోస్ట్ పోన్ చేయాల్సి వచ్చింది. ఆ సభ్యులందరూ నా దగ్గరకొచ్చి నన్ను అడిగారు. ఏంటి సార్ ఇది? ఇలాగైతే ఎలా అని అడిగారు? లేదులేండి, మీరు వెళ్లండి నేను చూసుకుంటాలే అన్నాను. నా మీద గౌరవంతో వాళ్లు వెళ్లిపోయారు. నిజంగా వాళ్లు అడిగిన దానికి సభ దగ్గర ఉన్న సమాధానం ఏంటి? This is not correct. అందుకే నేను అంటున్నాను, దయచేసి ఏవైనా ఉంటే క్వశ్చన్ అవర్లో మాత్రం మీరు ఇలాంటివి పెట్టొద్దండి. నేను అందుకే ఆయనకు కూడా (శ్రీ ముత్తంశెట్టి శ్రీనివాస రావు గారిని ఉద్దేశించి) చెబుతున్నాను. మంత్రులుగా ఈ సభను నడిపించే బాధ్యతలు నాకంటే మీ పైన ఎక్కువగా ఉంటుంది. మీరు నన్ను అడగాలి. సార్ నాకు అవకాశం ఇవ్వండి, నిన్న నేను సభలో లేనప్పుడు ఇలా చెప్పారని అనే దానికి ముందు నన్ను అడిగితే, నాకు సమాచారాన్ని పంపిస్తే, నేను చెప్పి ఉండేవాడిని: దయచేసి ఇక అలాంటి ఆలోచనలు లేకుండా, ముందు సభాపతిగా నా అనుమతి లేకుండా ఇలాంటివి చేయడం వలన ఇలాంటి పాండిమోనియం వస్తుంది. బిజినెస్ చాలా ఉంది. బిల్స్ ఉన్నాయి, డిమాండ్స్ ఉన్నాయి. ఇవన్నీ సకాలంలో పూర్తి చేయాలి. ఆరోజు బిఏసీలో అచ్చెన్నాయుడు గారు కూడా ఉన్నారు. ఆరోజు సభానాయకుడుగారు కూడా చెప్పారు. మీరు అన్ని చర్చల్లో పార్టిసిపేట్ చేయండి, మీ సమయాన్ని మీరు తీసుకోండి, అవసరం అనుకుంటే సభానాయకుడిగా నేను చెబుతున్నాను ఏవి గెలిటెన్ కాకుండా చర్చ జరగాలని అన్నారు. It's a good intention of the House. నేను చంద్రబాబు నాయుడు గారికి, అధికారపార్టీ సభ్యులకు కూడా చెబుతున్నాను. ఇంతటితో ఈ ఇష్యూని క్లోజ్ చేసి, క్వశ్చన్ అవర్ ని ప్రారంభిస్తున్నాను, దయచేసి సహకరించాల్సిందిగా కోరుతున్నాను.

(గౌరవ ప్రధానప్రతిపక్షనేత శ్రీ నారా చంద్రబాబు నాయుడు తనకు మాట్లాడే అవకాశం
ఇవ్వాలిందిగా గౌరవ సభాపతిని కోరసాగారు)

మిస్టర్ స్పీకర్ : చంద్రబాబు నాయుడు గారు ఏమిటి చెప్పండి?

శ్రీ నారా చంద్రబాబు నాయుడు : అధ్యక్షా..

శ్రీ బియ్యపు మధుసూదన్ రెడ్డి (SRI BIYYAPU MADHUSUDHAN REDDY)(శ్రీకాళహస్తి):
(మైక్ లేకుండా) ప్రతీరోజు మాకు సోది అయిపోయింది సార్.

మిస్టర్ స్పీకర్ : ఒకవేళ రికార్డులోకి వెళితే ఆ పదాలను నేను తొలగిస్తున్నాను.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా ప్రజల
కోసం..

మిస్టర్ స్పీకర్ : ఒక పని చేద్దాం As it is versionని వదిలేద్దాం.

శ్రీ నారా చంద్రబాబు నాయుడు (SRI NARA CHANDRABABU NAIDU): అదే బెటర్.

మిస్టర్ స్పీకర్ : ఎవరు ఏది కరెక్టు అనేది ప్రజలు తెలుసుకుంటారు. సభలో గడచిన ప్రిసిడెంట్స్
అన్నీ తీసుకుని దాని మీద ఒక డెసిషన్ నేను తీసుకుంటాను తొందరపడకండి.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా మీ
ఆవేదనతో నేను కూడా ఏకీభవిస్తున్నాను. ఎందుకంటే ఆ చైర్లో కూర్చున్న మీరు శాసనసభను
సజావుగా నడపాలి. అందరికీ అవకాశం ఇవ్వాలనే ఆలోచన మీకు ఉండాల్సిన అవసరం ఉంది.
సభ్యులందరూ కోఆపరేట్ చేసినప్పుడు అది సాధ్యమవుతుంది. ఇప్పుడు మీరు రెండు ఇన్సిడెంట్లను
చూశారు. వారు విచారణను వ్యక్తం చేశారు, కాబట్టి నేను దానికి పోవడం లేదు.

మిస్టర్ స్పీకర్ : You give suggestion to the Chair please.

శ్రీ నారా చంద్రబాబు నాయుడు (SRI NARA CHANDRABABU NAIDU): మీకే సజెషన్స్
ఇస్తున్నాను అధ్యక్షా. ఇప్పుడు క్వశ్చన్ అవర్ని మీరు ప్రారంభించారు. ఒక మంత్రి లేచి ఆయన నిన్న
ఉండి మీ పర్మిషన్ తీసుకుని..

మిస్టర్ స్పీకర్ : నేను కూడా ఆయనకు చెప్పాను కదండి.

శ్రీ నారా చంద్రబాబు నాయుడు (SRI NARA CHANDRABABU NAIDU): మీరు చెప్పారు,
దాని పైన మీరు కూడా మీ ఆవేదనను వ్యక్తం చేశారు. నిన్న వచ్చి కొంత మంది సభ్యులు అడిగారని
కూడా చెప్పారు. మీరు సభాపతి అధ్యక్షా, సభ్యులందరి హక్కులను కాపాడటానికి అక్కడ మీరు ఉన్నారు.

ఉ.9.30

మా హక్కులు గానీ లేనప్పుడు definite గా మేం ఎక్కడికక్కడ మా ఆవేదన, మా బాధను మీకు చెబుతాం. ఇప్పుడు వాళ్లు రన్నింగ్ కామెంట్రీ చేస్తున్నారు.

(ట్రెజరీ బెంచ్ వైపు కూర్చున్న సభ్యులు “గతంలో మీరు ఏ విధంగా సభను నడిపారు” అని అన్నారు)

(అంతరాయం కొనసాగింపు)

ఫర్వాలేదు. ప్రజల కోసం వాళ్లు ఎంత వత్తిడి తీసుకువచ్చినా, ఎంత బెదిరించినా, మా బాధ్యతను మేం నెరవేర్చాలి కాబట్టి నెరవేరుస్తాం.

MR.SPEAKER: Please, complete.....

శ్రీ నారా చంద్రబాబు నాయుడు (SRI NARA CHANDRABABU NAIDU): నేను కూడా మిమ్మల్ని కోరేదేమిటంటే, అధికారపక్షమే కాకుండా ప్రతిపక్షం కూడా ఇక్కడ ఉంది. రెండింటిని కూడా మీరు సమానంగా బ్యాలెన్స్ చేస్తే బాగుంటుంది.

MR. SPEAKER: Naidu garu, please. I will send you the bullets. ఎవరెవరు ఎన్ని విషయాలు ఎంత కాలం మాట్లాడారో అవన్నీ కూడా మొత్తం నేను మీకు పంపిస్తాను. మీరు స్టడీ చేయండి. మేం ఎంత పారదర్శకంగా, డెమోక్రటిక్ గా సభను నడిపించే ప్రయత్నం సభాపతిగా చేస్తున్నాననేది మీరు ఒకసారి వాటిని చూసిన తర్వాత, come to me. Certainly, I will let you..... Right

(హర్షధ్వనాలు)

చెప్పండి మినిస్టర్ గారూ.....

శ్రీ బొత్త సత్యనారాయణ (SRI BOTCHA SATYANARAYANA): అధ్యక్షా, నేను ఇందాకే ప్రశ్నకు సంబంధించిన సమాధానం చెప్పాను. Already మీరు మాట్లాడుతున్నప్పుడే నేను ప్రశ్నకు సమాధానం చెప్పడం జరిగింది. సభ్యుడు మళ్లీ ప్రశ్నకు సంబంధించి respond అయితే, నేను అందుకు సంబంధించిన సమాధానం చెప్పడానికి సిద్ధంగా ఉన్నాను.

మిస్టర్ స్పీకర్: O.K. నిమ్మల రామానాయుడు గారూ.....

డా. నిమ్మల రామానాయుడు (DR.NIMMALA RAMANAIDU): ధన్యవాదాలు అధ్యక్షా, ఈరోజు ఈ ప్రశ్నకు సమాధానంగా 74,070 కట్టడాలను ఏవైతే కరకట్ట ప్రక్కన గానీ లేదా కాలువల గట్ల ప్రక్కన గానీ ఈ రాష్ట్రంలో identify చేశామని గౌరవ మంత్రివర్యులు చెప్పడం జరిగింది. ఈ సందర్భంగా నేను ఒకటే చెబుతున్నాను. ఏవైతే ఇవాళ నదీ పరీవాహక ప్రాంతాల్లో ఇండ్లు గానీ, ఇతర భవనాలు గానీ

ఎంత దూరంలో నిర్మాణం చేసుకోవాలనేది స్పష్టత లేని పరిస్థితి కనబడుతోంది. ఒక్కొక్క రాష్ట్రంలో ఒక్కో రీతిగా ఉంది. ఉదాహరణకు తమిళనాడు రాష్ట్రంలో 15 మీటర్లు, మధ్యప్రదేశ్ రాష్ట్రంలో 30 మీటర్లు, చత్తీస్ఘడ్ రాష్ట్రంలో 100 మీటర్లు. ఇలా ఆంధ్రప్రదేశ్ రాష్ట్రంలో, కార్పొరేషన్ పరిధిలో 100 మీటర్లు, మునిసిపల్ మరియు నగర పంచాయతీ పరిధిలో 50 మీటర్లు. ఈరకంగా రకారకాలైన పరిస్థితులు, రకారకాలైన ప్రాంతాల్లో ఉన్న పరిస్థితి. ఇటువంటి పరిస్థితుల్లో మన ఆంధ్రప్రదేశ్ రాష్ట్రంలో ఏదైతే నదీపరీవాహక ప్రాంతాల్లో జరిగిన నిర్మాణాలు ఏదైతే ఉన్నాయో, ఆ నిర్మాణాలన్నీ కూడా నేటి ప్రభుత్వం అక్రమం అని భావించినట్లైతే ఈరోజు రాష్ట్ర వ్యాప్తంగా వేల సంఖ్యలో భవనాలు ఆంధ్రప్రదేశ్ రాష్ట్రంలో ఉన్నాయి. అలాంటి వాటిల్లో ప్రభుత్వ భవనాలు కూడా ఉన్నాయి. అదే విధంగా లక్షల సంఖ్యలో ప్రైవేటు నిర్మాణాలు ఈ రాష్ట్రంలో ఉన్నాయనే పరిస్థితిని మీ దృష్టికి తీసుకువస్తున్నాను. ఎందుకు నేను ఈ విషయాన్ని చెబుతున్నానంటే, ఏదైతే ఈ ప్రభుత్వం ఈమధ్యే కరకట్ట దగ్గర ఉన్న “ప్రజావేదిక” ను కూల్చిన తర్వాత ప్రజల్లో ఎన్నో అనుమానాలు వచ్చాయి. అందులో ప్రత్యేకించి గౌరవ ముఖ్యమంత్రి, జగన్మోహన్ రెడ్డి గారు ఏదైతే ప్రజావేదిక ద్వారా ప్రభుత్వ భవనాల కూల్చివేత ప్రారంభించడమవుతుందని ఒక కలెక్టర్, ఒక ఎస్.పి. గారికి ఒక మీటింగ్లో ఆయన ఎప్పుడైతే స్వయంగా చెప్పారో అప్పుడే ఆంధ్రప్రదేశ్ రాష్ట్ర ప్రజల్లో ఒక భయం, ఒక ఆందోళన ఉన్న పరిస్థితిని మీ దృష్టికి తీసుకువస్తున్నాను.

(ట్రెజరీ బెంచ్ వైపు కూర్చున్న సభ్యులు సర్వశ్రీ బియ్యపు మధుసూదన్ రెడ్డి మరియు కారుమూరి వెంకట నాగేశ్వరరావు తదితరులు మాట్లాడుతూ, “ ప్రశ్న ఏమిటి, ప్రతిపక్ష సభ్యులు మాట్లాడేదేమిటి” అని అనసాగారు)

(అంతరాయం)

ఇందులో రెండు రకాలు. ఒకటి, ఏదైతే ఆంధ్రప్రదేశ్ రాష్ట్రంలో నదీపరీవాహక ప్రాంతంలో గానీ, కాలువ గట్ల మీద గానీ లక్షలాది మంది వందల సంవత్సరాల నుంచి నివాసం ఉంటున్నారు. కానీ, ఎప్పుడైతే జగన్మోహన్ రెడ్డి గారు ఈ ప్రకటన చేశారో దానితో ఈ ఆంధ్రప్రదేశ్ రాష్ట్రంలో ఉన్న ప్రజలందరిలో కూడా ఒక ఆందోళన నెలకొన్న పరిస్థితి ఉంది.

(అంతరాయం)

ప్రతిరోజు చోటా, మోటా నాయకులు కూడా ప్రజలను బెదిరిస్తున్న పరిస్థితి కూడా ప్రత్యేకించి మీ దృష్టికి తీసుకువస్తున్నాను. అందుచేత, మీద్వారా గౌరవ మంత్రివర్యులను నేను కోరేదేమంటే, ఎక్కడైతే వందల సంవత్సరాల నుంచి నివాసం ఉంటున్న ప్రైవేట్ వ్యక్తులు, సామాన్యులు ఎవరైతే ఉన్నారో, అటువంటి వాళ్ల నివాసాలను రెగ్యులరైజ్ చేసి, వాళ్లలో ఉన్న భయాన్ని, ఆందోళనను తొలగించాలని కోరుతున్నాను. అది మొదటి అంశం.

(అంతరాయం)

రెండవది, ప్రభుత్వపరంగా ఉన్న వందల, వేల కట్టడాలు ఏవైతే ఆంధ్రప్రదేశ్ రాష్ట్రంలో ఉన్నాయో, ఆరోజు డా.వై.ఎస్.రాజశేఖర రెడ్డి గారి ప్రభుత్వ హయాంలో కూడా మా ఉభయ గోదావరి జిల్లాల్లో కూడా ఉండేవి. మా పాలకొల్లు నియోజకవర్గ పరిధిలోనే చాలా కట్టడాలున్నాయి. పాలకొల్లు పట్టణానికి ఎదురుగానే దిండి రిసార్ట్స్ ఉంది. కేవలం గోదావరి నదికి 5 మీటర్ల దూరంలో ఈ దిండి రిసార్ట్స్ ఉంది. అదేవిధంగా రాజమండ్రి నగరంలో చూశాం. రివర్ బే హోటల్ కేవలం 10 మీటర్ల దూరంలో ఉంది. అలాగే లా హాస్పిల్ హోటల్ కూడా అంతే దూరంలో ఉంది. ఇలాగే, ఎన్నో హోటల్స్ 5 నుంచి 10 మీటర్ల దూరంలో కృష్ణా, గోదావరి పరీవాహక ప్రాంతాల్లో ఉన్నాయి. ఇంకా చెప్పాలంటే, చిరంజీవి గారు కేంద్ర పర్యాటక శాఖా మంత్రిగా చేసినప్పుడు టూరిజమ్ డిపార్ట్మెంట్ నుంచి రూ.1 వెయ్యి కోట్లు ఆంధ్రప్రదేశ్ రాష్ట్రానికి నిధులిచ్చి, మెగా టూరిజమ్ సర్క్యూట్ను ఆరోజు ఏర్పాటు చేసిన పరిస్థితుల్లో ఈ రాష్ట్రంలో అనేకచోట్ల రిసార్ట్స్ వెలిశాయి. ఉదాహరణకు కొవ్వూరు, కోటిపల్లి, దేవీపట్నం ఇలాగే అనేక చోట్ల టూరిజమ్ పరంగా రిసార్ట్స్ వెలిశాయి. ఆ విధంగా వెయ్యి కోట్లు కేంద్ర ప్రభుత్వ నిధులతో ఆంధ్రప్రదేశ్ రాష్ట్రంలో ఎన్నో టూరిజమ్ ప్రాజెక్టు నిర్మాణం చేశారు. అదే విధంగా ఇక్కడ కృష్ణానది ప్రక్కన ఉన్న కరకట్టను కూడా మీరు చూశారు. ఏదైతే ఆనాడు డా.వై.ఎస్.రాజశేఖర రెడ్డి గారి హయాంలో అదే విధంగా ఆనాటి ఉడా చైర్మన్ గారైన శ్రీ మల్లాది విష్ణు గారి ఆధ్వర్యంలో కూడా 2004 - 2010వ సంవత్సరం మధ్యలో అనేక కట్టడాలు వెలిసిన పరిస్థితులు కూడా మీకు తెలుసు. అందుచేత, ఈ ప్రభుత్వ దృష్టికి నేను తీసుకువచ్చేదేమంటే, చేతికి వచ్చే ప్రతి రూపాయి సద్వినియోగం చేసుకునేలాగా మీ ప్రభుత్వం వ్యవహరించాల్సి ఉంది. కోట్ల రూపాయల విలువ చేసే ప్రజా ఆస్తులను ఎట్లా నాశనం చేస్తారనేది ఒకటి. మరో అంశం ఈ రాష్ట్రం లోటు బడ్జెట్లో ఉందని పదే, పదే చెప్పేటటువంటి వాళ్లం, ప్రజాధనంతో నిర్మాణం చేస్తున్న ఆస్తులను ఎట్లా కూలుస్తారని నేను ప్రభుత్వాన్ని ప్రశ్నిస్తున్నాను?

(అంతరాయం)

మిస్టర్ స్పీకర్: రామానాయుడు గారూ, క్వశ్చన్ వేయండి. ఏమిటిది?

(అంతరాయం)

డా. నిమ్మల రామానాయుడు (DR.NIMMALA RAMANAIDU): క్వశ్చన్ వేస్తున్నాను సార్. నేనేమి బయటి సబ్జెక్ట్కు వెళ్లడం లేదు. అదే విధంగా ఏదైతే తమిళనాడు రాష్ట్రంలో ఆనాడు ముఖ్యమంత్రి కరుణానిధి గారు నిర్మాణం చేసిన సెక్రటేరియట్ మరియు అసెంబ్లీ భవనాలను తర్వాత ముఖ్యమంత్రిగా వచ్చిన జయలలిత గారు ఆ భవనాలను ప్రభుత్వానుపత్రిగా మార్చి సద్వినియోగం చేశారు తప్ప ఎక్కడ కూడా భవనాలను కూలగొట్టలేదని కూడా గౌరవ సభ్యులకు మీ ద్వారా తెలియజేస్తున్నాను.

(అంతరాయం)

మిస్టర్ స్పీకర్: మీరు కంక్లూడ్ చేయండి.

డా.నిమ్మల రామానాయుడు (DR.NIMMALA RAMANAIDU): కంక్లూడ్ చేస్తున్నాను సార్. ఇప్పుడే మంత్రివర్గులు చెప్పారు. 72 వేల కట్టడాలని చెప్పి వారే స్వయంగా వారి నోటితో చెప్పా. ఇవాళ 72 వేల కట్టడాలంటే, దగ్గర దగ్గర లక్షలాది మంది ప్రజలకు సంబంధించిన క్వశ్చన్ ఇది.

సార్,నిన్న మేం చూశాం. ప్రాజెక్టు మీద జరిగిన ఒక క్వశ్చన్కు సంబంధించి 55 నిమిషాలపాటు చర్చ జరిగింది. మొదటి క్వశ్చన్కు అంత సమయం పట్టింది. అదే విధంగా మేం ఈరోజు ఇచ్చినట్లు క్వశ్చన్ను నిమిషాల్లోనే ముగించమని చెబితే ఎంత అన్యాయం? కొంచెం మాకు అవకాశం ఇవ్వండి.

MR.SPEAKER: Please conclude.....

డా. నిమ్మల రామానాయుడు (DR.NIMMALA RAMANAIDU): సార్, ఈరోజు ఈ మంత్రి గారికి నేను ఒకటే చెబుతున్నాను. ఈ ఆంధ్రప్రదేశ్ రాష్ట్రంలో జరుగుతున్న కట్టడాల గురించి వారు చెప్పారు. ఆ విషయంలో నేను ఒకటే అడుగుతున్నాను. ఏదైతే తెలంగాణ రాష్ట్రంలో ఆ రాష్ట్ర ముఖ్యమంత్రి శ్రీ కె.చంద్రశేఖర రావు గారు చేపట్టిన అక్రమ ప్రాజెక్టు అయిన కాళేశ్వరం, ముఖ్యమంత్రిగా జగన్మోహన్ రెడ్డి గారు బాధ్యతలు చేపట్టిన వెంటనే అది సక్రమమైపోయింది.

(అంతరాయం)

శ్రీ బొత్త సత్యనారాయణ (SRI BOTCHA SATYANARAYANA): ఇది ఏమిటి సార్?

మిస్టర్ స్పీకర్: మినిస్టర్ గారూ, చెప్పండి.

డా.నిమ్మల రామానాయుడు (DR.NIMMALA RAMANAIDU): సార్ ముగిస్తాను, అవకాశం ఇవ్వండి.

శ్రీ బొత్త సత్యనారాయణ (SRI BOTCHA SATYANARAYANA): అధ్యక్షా, ఇది సబ్జెక్ట్ కాదు. వారి ప్రశ్న ఏమిటి? వారు మాట్లాడేది ఏమిటి?

మిస్టర్ స్పీకర్: మినిస్టర్ గారూ, చెప్పండి. క్వశ్చన్కు relevance ఉండాలి. మీరు మాట్లాడేది relevance గా ఉండాలి. కంప్లీట్ చేయండి. Yes, come to the Question.....

డా.నిమ్మల రామానాయుడు (DR.NIMMALA RAMANAIDU): నేను మాట్లాడిన దాంట్లో తప్పేముంది? నేను అడిగిన ప్రశ్నలకు సమాధానం చెప్పగలిగే సమర్థత ఉంది. ఆయన సీనియర్

మంత్రివర్గులు. అందుచేత నేను చెప్పిన తర్వాత ఆయన్ను చెప్పమనండి. నేనేమి తప్పు మాట్లాడటం లేదు.

మిస్టర్ స్పీకర్: మీరు ఆ అంశంలో క్వశ్చన్ వేయండి. క్వశ్చన్ రూపంలో అడగండి.

డా.నిమ్మల రామానాయుడు (DR.NIMMALA RAMANAIDU): సార్, నేను ఒకటే క్వశ్చన్ అడుగుతున్నాను. ఆనాడు మీరు అక్రమ ప్రాజెక్టు అన్నారు, ఈనాడు మీరే దాన్ని సక్రమ ప్రాజెక్టు అని అంటున్నారు. నేను అడిగిన దాంట్లో తప్పేముంది?

మిస్టర్ స్పీకర్: మీరు సమయాన్ని ఉపయోగించుకోలేకపోతున్నారు, రామానాయుడు గారూ దయచేసి కూర్చోండి. అది తెలంగాణ రాష్ట్రానికి సంబంధించినది. మీరు ఆ అంశంలో క్వశ్చన్ వేయండి. క్వశ్చన్ రూపంలో అడగండి. మినిస్టర్ గారూ, చెప్పండి.

డా. నిమ్మల రామానాయుడు (DR.NIMMALA RAMANAIDU): సార్, నేను ఒకటే క్వశ్చన్ అడుగుతున్నాను.

MR. SPEAKER: Not correct. మీరు కూర్చోవాలి. మీరు చాలా మాట్లాడారు మీరు దానికి క్వశ్చన్ వేశారు, ఆయన సమాధానం చెబుతారు, దయచేసి మీరు కూర్చోండి.

మినిస్టర్ గారూ, చెప్పండి.

శ్రీ బొత్త సత్యనారాయణ (SRI BOTCHA SATYANARAYANA): అధ్యక్షా, సభ్యులు అడిగిన straight question ఏమంటే, రాష్ట్రంలో నదులు, కాలువల గట్ల మీద ఉన్న నిర్మాణాలకు సంబంధించినది. ఆయన వేసిన క్వశ్చన్ ఇది.

ఉ.9.40

అధ్యక్షా, గౌరవ సభ్యులు మొదటి సారిగా సభకు వచ్చిన శాసనసభ్యులు కారు. రెండవసారి ఈ సభకు ఎన్నిక కాబడ్డారు. నాకు తెలియక అడుగుతున్నాను. గత ఐదు సంవత్సరాలుగా ఇదే విధంగా ప్రవర్తించి ఉంటారని నా తాలూకా అభిప్రాయం. ఆయన రాష్ట్రంలోని నదులు, కాలువల గట్లపై నిర్మాణాల గురించి ప్రశ్న వేశారు. ఇంతకు ముందు ఉన్న ప్రభుత్వం కృష్ణా నది పక్కన నిర్మించిన ప్రజావేదికను ఎందుకు కూల్చారు అని వారి ప్రశ్నలోనే నేరుగా అడుగవచ్చు కదా అధ్యక్షా. దానిపై సమాధానం నేరుగా చెప్పి వాళ్లం కదా అధ్యక్షా! అలా కాకుండా కాళేశ్వరం ప్రాజెక్టు సక్రమ కట్టడమా, లేదా తాజమహల్ సక్రమ కట్టడమా అని అడిగితే..

మిస్టర్ స్పీకర్ : కాళేశ్వరం ప్రాజెక్టు తెలంగాణా రాష్ట్రానికి సంబంధించినది. ఆ ప్రశ్న ఇక్కడ అడిగితే ఎట్లా ?

శ్రీ బొత్త సత్యనారాయణ (SRI BOTCHA SATYANARAYANA): ఆ ఆ విషయం వారికి తెలియదా అధ్యక్షా! దానికి ఏమి సమాధానం చెబుతాము. అంటే ఆయన ఉద్దేశం, టీవీలలో ఆయన కనిపించాలని అనుకుంటే ఎలా అధ్యక్షా!

(ప్రతిపక్ష సభ్యులచే అంతరాయం)

మిస్టర్ స్పీకర్ : మినిస్టర్ గారు సమాధానం చెబుతున్నప్పుడు మనం సంయమనం పాటించాలి. What he is saying అన్నది మనకు తెలియాలి కదా !

శ్రీ బొత్త సత్యనారాయణ (SRI BOTCHA SATYANARAYANA): ఆ అధ్యక్షా, ఎక్కడ భవన నిర్మాణాలు కట్టాలి అనే దానిపై నిబంధనలు ఏర్పాటు చేశారు. 2007లో శాసనసభ చట్టం రూపొందించింది. ఆ ప్రకారం నదీ ప్రాంతాలు, కాలువల సమీపంలో నిర్మాణాలు చేపట్టవలసి వచ్చినప్పుడు కాలువలు మరియు వాగులు ఉన్నప్పుడు వాటి దూరం 10మీటర్లు లోపు ఉంటే బఫర్ జోన్ 02మీటర్లు ఉండాలి. అదే 10మీటర్లు, ఆ పైన దూరం కలిగి ఉన్నప్పుడు 09 మీటర్ల వరకు బఫర్ జోన్ ఉండాలి. అదే నదుల పక్కన నిర్మాణాలు కట్టవలసి వస్తే 50మీటర్లు దూరం ఉండాలి. చెరువుల పక్కన నిర్మాణాలు చేపట్టవలసి వస్తే 10హెక్టార్లు మరియు అంతకన్నా ఎక్కువ ఉంటే 30మీటర్లు ఉండాలి. 10హెక్టార్లు కంటే తక్కువ ఉంటే 09మీటర్లు ఉండాలి. ఇవి భవన నిర్మాణాలకు చట్టంలో ఉన్న నిబంధనలు. ఆ ప్రకారం కాకుండా ఎక్కడైనా అక్రమ నిర్మాణాలు చేపట్టినప్పుడు, ఆ విషయం ప్రభుత్వం దృష్టికి వచ్చినప్పుడు అక్కడ స్థానికంగా గ్రామ పంచాయితీ గాని, మునిసిపాలిటీ లేదా మునిసిపల్ కార్పొరేషన్ వంటి సంస్థలు వాటి పరిధిలో ఉండే అక్రమ నిర్మాణాలపై చట్ట ప్రకారం చర్యలు తీసుకోవడం, తొలగించడం జరుగుతోంది. ఇది నిరంతరం జరిగే ప్రక్రియ. గత ప్రభుత్వంలో కూడా సుమారు 15,300 అక్రమ నిర్మాణాలను తొలగించడం కూడా జరిగిందని ఇందాక సమాధానంలో కూడా చెప్పాను. అవి అక్రమ కట్టడాలా లేక వేరే దృష్టితో చేశారా అన్నది కాదు. అక్రమ కట్టడాల తొలగింపు అనేది నిరంతరం కొనసాగే ప్రక్రియ. అధ్యక్షా, ఇవాళ ఆయన రాష్ట్రం మొత్తం గురించి మాట్లాడుతూ చివరికి ప్రజావేదిక కూల్చివేతను తీసుకువచ్చారు. రాష్ట్రంలోని పేదవారు నదులు, కాలువలు, చెరువుల పక్కన నిర్మాణాలు చేసుకుంటూ ఉంటారు, వాటిని కూల్చితే వారంతా ఏమైపోతారు? వారికి ఉండే ఇబ్బందులను ప్రభుత్వం చూడాలని కాదు, వారు అడిగేది. ఆయన ఇంట్రస్ట్ అంతా...

(అధికారపక్ష సభ్యులు షేం .. షేం .. అన్నారు.)

2014లో సీఆర్డీఏ చట్టాన్ని గత ప్రభుత్వం చేసింది. ఆ చట్టంలోనే నిబంధనలు పెట్టారు. నదీవరీవాహక ప్రాంతాల్లోని నిర్మాణాలన్నీ ఈచట్టంలోని నిబంధనలకు లోబడి ఉండాలని చేశారు. ఆ ప్రభుత్వం చేసిన చట్టాన్ని అదే ప్రభుత్వం చట్టంలోని నిబంధనలను అతిక్రమించి, ప్రభుత్వ ధనాన్ని దుర్వినియోగం చేసి

అక్రమ నిర్మాణం చేస్తే దానిని ఏమనుకోవాలి అధ్యక్షా? మనం ప్రజలకు ఏమి సందేశం ఇస్తున్నాము? అదే పేదవారు నిర్మించుకుంటే తొలిగించడము, ప్రభుత్వమే నిర్మిస్తే చూస్తూ ఊరుకోవడమా? మళ్లా సమర్థిస్తున్నారు అధ్యక్షా. వారు ఏ రకంగా సమర్థించుకుంటున్నారో నాకు అర్థం కావడం లేదు. ఆ అక్రమ కట్టడం తాలూకా వివరాలను పరిశీలిస్తే ముందుగా సీఆర్డీఏ నుండి అనుమతి పొందాలి. తరువాత జలవనరుల శాఖ నుండి అనుమతులు పొందాల్సి ఉంది. అప్పటి ప్రభుత్వం ముఖ్యమంత్రి కార్యాలయం నుండి అనుమతులు కోరగా, జలవనరుల శాఖ నిర్ణయం నిబంధనలకు విరుద్ధంగా ఉన్న కారణంగా అనుమతులను నిరాకరించింది. ఆనాడు తెలుగుదేశం పార్టీ అధికారంలో ఉంది. నిబంధనలకు విరుద్ధంగా ఉంది, ముంపుకు గురి కాగలదు అంటూ అనుమతులను నిరాకరించినప్పటికీ కూడా నిర్మాణం చేశారు. అయినప్పటికీ కూడా పక్కనే నిర్మాణం చేసి ఉన్న లింగమనేని రమేష్ అనే వ్యక్తికి చెందిన అక్రమ కట్టడం ఏదైతే ఉందో ఆ ఇంటిలో ప్రస్తుత మాజీ ముఖ్యమంత్రి మరియు ఆనాటి ముఖ్యమంత్రి గారు నివాసం ఉన్నారు. ఇప్పటికీ అదే నివాసం కొనసాగిస్తున్నారు. ఆ కట్టడంలోనే నాకు పరిపాలనా సౌలభ్యం ఉంది అని పరిపాలన చేస్తే ఇంకేమి సమాధానం చెబుతాము అధ్యక్షా, ఇది తప్పు కాదా? ఆ విషయం వారికి తెలియకుండానే చేశారా?

వారు ఏదైతే మాట్లాడుతున్నారో వాటిపై ప్రభుత్వం న్యాయస్థానం ద్వారా, నిర్ణయం తీసుకుంటుంది. గౌరవ ముఖ్యమంత్రి శ్రీ వెఎస్.జగన్మోహన్ రెడ్డి గారు ఆరోజు కలెక్టర్ కాన్ఫరెన్స్ నిర్వహిస్తుండగా, “రాష్ట్రం అంతటా తెలవాలని ప్రభుత్వానికి ఒకటి, ప్రైవేట్ కి మరొకటి కాదు; చట్టానికి అందరం సమానమే, చట్టానికి ఎవరూ వ్యతిరేకులు కాదు” అనే సందేశం ఇవ్వడానికి ఒక నిర్ణయం తీసుకున్నారు. ప్రభుత్వ ధనంతో ఇది నిర్మించారు. కాబట్టి ముందుగా దీనిని తొలగించండి. తరువాత రాష్ట్ర వ్యాప్తంగా ఉండే అక్రమ నిర్మాణాలకు కూడా ఉన్న నిబంధనల ప్రకారం ముందుకు వెళ్లాల్సిందిగా సందేశం ఇచ్చారు. ఆ క్రమంలోనే ప్రజావేదికను కూడా తొలగించే పరిస్థితి ఏర్పడింది. లింగమనేని రమేష్ ఇంటితోపాటుగా సుమారు 30 అక్రమ నిర్మాణాలకు కూడా నోటీసులు ఇచ్చాము తప్ప ఆ ఒక్క నిర్మాణానికే ఇవ్వలేదు. వారందరికీ 115 (1) & (2) నిబంధన కింద నోటీసులు ఇచ్చాము. దాని ప్రకారం వారందరూ “మా దగ్గర ఈ పర్మిషన్ ఉంది, ఈ పర్మిషన్ లేవు” అంటూ సమాధానం కూడా చెప్పారు. వారిలో ఒకరైన లింగమనేని రమేష్ అయితే నేను అమెరికాలో ఉన్నాను, పది రోజులు సమయం ఇవ్వండి అని అడిగారు. నిబంధనల్లో సమయం ఇవ్వాలని కూడా ఉంది. అందుకే సమయం ఇచ్చాము. నిన్న సాయంత్రము కూడా దీనిపై మాట్లాడటం జరిగింది. వారికి మళ్ళీ ఇంకొక నోటీసు ఇస్తున్నాము. నోటీసు ఒక్కరికే ఇవ్వలేదు అధ్యక్షా, శ్రీ నారా చంద్రబాబు నాయుడు గారికి కూడా ఇచ్చాము. ఎందుకు ఇచ్చామంటే ఎవరైతే అక్రమ కట్టడాలు నిర్మించారో వారికి మరియు ఆ ఇంటిలో ఎవరైతే నివాసం ఉంటున్నారో వారికి కూడా నోటీసు ఇవ్వాలి గనుక ఇచ్చాము. చట్టంలో ఉంది కాబట్టే ఇచ్చాము, కాని కక్షతో కాదు. మనం చట్టసభలో చట్టాలు చేసిన వ్యక్తులం. చట్ట సభలను, చట్టాలను గౌరవించుకోవల్సిన బాధ్యత మన మీద ఉంది. ఆ గౌరవాన్ని కాపాడుకోవాల్సిన బాధ్యత

శాసనసభ్యులుగా, నాయకులుగా మనందరి మీద ఉంది. అలా కాదు, న్యాయస్థానం అంటే.... ఆ నిర్మాణం తొలగిస్తుండగా రాత్రి 2.30 -3.00గం.ల సమయంలో న్యాయస్థానంలో హౌస్ మోషన్ మువ్ చేశారు. ఒక వంద మంది ప్రజలు చనిపోయినట్లు, ఇబ్బందులు వచ్చినట్లు రాత్రి 3.00గంలకు హౌస్ మోషన్ మువ్ చేశారు. ఇది నిబంధనల ప్రకారం ఉందా లేదా, అక్రమ కట్టడం అవునా కాదా అని న్యాయస్థానం నిర్ణయంధంగా అడిగింది. దీనిని అక్రమంగా నిర్మించామని వారే ఒప్పుకున్నారు. ఐతే ఇందులో సారాంశం ఏముందంటూ తిరస్కరించింది. ఆ విషయం వారికీ తెలుసు. వారు అడుగుతున్నది మాత్రం ప్రజావేదిక కూల్చివేత గురించి. తమద్వారా గౌరవ సభ్యులకు తెలియజేసుకునేది ఏమనగా అక్రమ కట్టడాలు ఏమి ఉన్నా ప్రభుత్వం చర్యలు తీసుకుంటుంది. ఐతే అందులో పేద, ధనిక అన్నప్పుడు పేదవారి బాగోగులపై ఆలోచన చేస్తుంది. కావాలని నిబంధనలు తుంగలో తొక్కి అధికార దర్పంతోనో, ధన మదంతోనో ప్రభుత్వం చూస్తూ ఉండదని తమద్వారా సభ్యులకు తెలియజేసుకుంటున్నాను.

(ప్రతిపక్ష సభ్యులచే అంతరాయం. ప్రతిపక్ష సభ్యులు డా.నిమ్మల రామానాయుడు, శ్రీ కె.అచ్చెన్నాయుడు, అధికారపక్ష సభ్యులు శ్రీ ఆళ్ల రామకృష్ణారెడ్డి తమ స్థానం నుండి లేచారు)

మిస్టర్ స్పీకర్ : ఆళ్ల రామకృష్ణారెడ్డి గారు..

శ్రీ ఆళ్ల రామకృష్ణారెడ్డి (ఆర్ఎ) (SRI ALLA RAMAKRISHNA REDDY)(RK)(మంగళగిరి): ధన్యవాదాలు అధ్యక్షా, ఈరోజున ప్రధానంగా రెండు జరుగుతున్నాయి. మొదట, పట్టణ ప్రాంతాల్లో కాలువల గట్టును ఆక్రమించి ఇళ్లు నిర్మించుకుని నిరుపేదలు నివసిస్తున్నారు. అలాంటి పేదలు ఉండకూడదు, రాబోయే ప్రభుత్వాలు ఏవైనా సరే వారిని ఇబ్బందులకు గురి చేయకూడదు. ఇల్లు లేక పేద ప్రజలెవరూ ఇబ్బంది పడకూడదు అని గౌరవ ముఖ్యమంత్రి జగన్మోహన్ రెడ్డి గారు వచ్చే ఉగాది రోజున 25లక్షల ఇళ్ల పట్టాల పంపిణీతో పేద ప్రజలకు శాశ్వత పరిష్కారం చూపనున్నారు. రెండవదేమంటే అధ్యక్షా, నా చేతిలో ఉన్నది (ఈ సందర్భములో చేతిలోని పత్రాలను గౌరవ సభాపతి వైపు చూపించారు). "Legislative Department Madras" కు చెందినది. ఇది 1884లో ఈ చట్టం తయారు చేయబడింది. 1885 నుండి ఇది ఆచరణలోకి వచ్చింది. దీని ప్రకారం నదికి-కరకట్టకు మధ్యన ఎటువంటి దూరం కూడా చెప్పబడలేదు. ఈ మధ్యలో చిన్న మొక్కను కూడా నాటడానికి హక్కు లేదు అని చెబుతూ, ఒకవేళ చేస్తే నది తన ప్రవాహ దిశను మార్చుకుంటుంది. తద్వారా వరదలు వచ్చి ప్రజలకు ఇబ్బందులు ఏర్పడగలవని చెప్పబడింది.

ఉ.9.50

అదేవిధంగా M.C. Mehta Vs Kamal Nath అని సుప్రీంకోర్టులో చాలా పెద్ద కేసు నడిస్తే ఆ కేసులో ఎవరూ కూడా నదీ పరీవాహక ప్రాంతాల్లో నిర్మాణాలు చేపట్టకూడదు అని సుప్రీంకోర్టు చాలా క్లియర్ గా జడ్జిమెంట్ ఇచ్చింది. ఈ రెండింటినీ కూడా బేస్ చేసుకుని River conservation Act 1885, అదేవిధంగా M.C. Mehta Vs Kamal Nath సుప్రీం కోర్టు జడ్జిమెంట్. ఈ రెండింటి ప్రకారం ఎవరైతే రివర్ కన్జర్వేటర్, ఎగ్జిక్యూటివ్ ఇంజనీర్, కృష్ణా వెస్ట్రన్ డెల్టా ఉన్నారో ఆయనకు మూడు సంవత్సరాల క్రితం రెండు సార్లు నేను లేఖలు రాశాను. బహుశా ఆ టైంలోనే మాజీ ముఖ్యమంత్రిగారు అక్కడకు రావడం జరిగింది. సుమారు 70మందికి గౌరవ హైకోర్టు ఇచ్చింది, రెండుసార్లు నోటీసులు ఇచ్చింది. అయినా కూడా స్పందించలేదు. కనీసం ఆరోజు ముఖ్యమంత్రిగారి స్థాయిలో ఉన్న వ్యక్తి, ఎవరన్నా సరే ఒక మాట అన్నా కూడా, మరి ఆ మాటకు విలువ ఇచ్చి ముఖ్యమంత్రి హోదాను కాపాడిన ఎంతోమంది ముఖ్యమంత్రుల చరిత్ర చూసింది. అలాంటిది గౌరవ హైకోర్టు ఒకసారి కాదు, రెండుసార్లు నోటీసులు ఇచ్చినా చీమకుట్టినట్టు కూడా లేకుండా అక్కడే ఉండటం జరిగింది. అలాంటి వ్యక్తులు ఈరోజున... సరే అయిపోయింది, దాని తర్వాత కూడా, ఎవరి భవనం అయితే, అది లింగమనేని రమేష్ భవనం అని చెప్పబడుతుందో, ఇప్పుడున్న మాజీ ముఖ్యమంత్రి చంద్రబాబునాయుడుగారు ఇదే సభలో 2016, మార్చి 6న లేదీన అది ప్రభుత్వ భవనం, అది వాళ్లతో సంబంధం లేదు అని చెప్పడం జరిగింది. అధ్యక్షా, ఒకవైపున 1885 చట్టాలు, సుప్రీం కోర్టు తీర్పులు చెబుతున్నాయి, గౌరవ హైకోర్టు నోటీసులు ఇచ్చింది. మీరు అధికారం నుంచి దిగిపోయారు, ఇలాంటి వనులు చేయటం వల్లే ప్రజలు మిమ్మల్ని దింపేశారు. “మన పని అయిపోయింది, ఇకనైనా మనం పక్కకు వెళ్దాం” అనే జ్ఞానం కూడా మనుషులకు లేకుండా అదే ఇంట్లో, ఇంకా నేను ఇక్కడే ఉంటాను, నన్ను ఎవరు కదిలిస్తారు అని కనీసం ఒక మనిషికి ఉన్న విలువ కూడా ఆరోజు ముఖ్యమంత్రిగా విలువ లేదు.

(అధికార పార్టీ సభ్యులు షేమ్ షేమ్ అని అన్నారు)

(బెల్)

మనిషిగా ఉండవలసిన నిజ్జత కూడా చూపించకుండా ఇవాళ ఇలాంటి ప్రశ్నలు వేస్తూ (చేతిలో పేపర్ ను గౌరవ సభాపతికి చూపిస్తూ) ఇప్పటికైనా నేను రెండు చేతులూ జోడించి నమస్కారం చేసుకుంటూ మాజీ ముఖ్యమంత్రిగారిని కోరుతున్నాను, ఇవాల్లికైనా సరే, దయచేసి చట్టానికి లోబడి, ధర్మాన్ని, న్యాయాన్ని కాపాడుతూ ఈ ప్రశ్న (Questionnaire ను గౌరవ సభాపతికి చూపిస్తూ) మీరు వేపించినందుకు, మీరు కట్టుబడి ఉండి దయచేసి ఆ ఇంటిని కాలీ చేయవలసిందిగా తమద్వారా కోరుతున్నాను.

ఈరోజున బాబా సాహెబ్ అంబేద్కర్ గారు రచించిన రాజ్యాంగం ప్రకారం న్యాయం, ధర్మం, చట్టాల ముందు అందరం సమానులే, ఒకవేళ ప్రభుత్వమే తప్పులు చేస్తే అది బయటివాళ్లకు ఏవిధంగా చూపిస్తామో చెప్పి, ఉన్న తప్పును ఎత్తి చూపిస్తూ...

(బెల్)

అధ్యక్షా, రూ.2కోట్లతో ఎస్టిమేట్లు. అది కూడా నామినేషన్ బేసిస్ మీద ఇవ్వడం జరిగింది. రూ.2కోట్లను రూ.10కోట్లకు తీసుకుపోయారు. అది తీరా చూస్తే, నాలుగు రేకులు, రెండు ఇటుకలు, ఒక గోడ. అంతకుమించి ఏమీ లేదు.

(ప్రతిపక్ష ఉపనేత శ్రీ కింజరపు అచ్చెన్నాయుడుగారు మరియు డా. నిమ్మల రామానాయుడు గారు తమకు మాట్లాడేందుకు అవకాశం ఇవ్వాలని, ప్రశ్నను రెయిజ్ చేసింది నేను అని, మూడు నిమిషాలు సమయం ఇచ్చి ఆపుచేశారని, మామీద ఎందుకు కక్ష అని అన్నారు)

(బెల్స్)

మిస్టర్ స్పీకర్: మీకు అవకాశం ఇస్తాను, కూర్చోండి. I will give you that opportunity. దయచేసి కూర్చోండి.

శ్రీ ఆళ్ల రామకృష్ణ రెడ్డి (ఆర్ఎ) (SRI ALLA RAMAKRISHNA REDDY)(RK): అలా చేసిన అక్రమ నిర్మాణాన్ని ఇవాళ ప్రభుత్వం ఒక జవాబుదారీతనంగా చేస్తే దానిని హర్షించాల్సింది పోయి ఈవిధంగా చేయటం ఎంతవరకు ధర్మం?

మిస్టర్ స్పీకర్: (ప్రతిపక్ష సభ్యులనుద్దేశించి) దయచేసి కూర్చోండి, ముఖ్యమంత్రిగారు మాట్లాడండి.

(అధికార, ప్రతిపక్ష సభ్యులు వాదోపవాదాలు చే అనుకోసాగారు)

శ్రీ వై.ఎస్.జగన్మోహన్ రెడ్డి (SRI Y.S.JAGANMOHAN REDDY): అధ్యక్షా, చంద్రబాబునాయుడుగారి తన అక్రమ నివాసం మీద చర్చ జరుగుతోంది. చంద్రబాబునాయుడుగారి అక్రమ నివాసం పక్కనే ప్రభుత్వమే గ్రీవెన్స్ హోల్ను అక్రమంగా కట్టి, అది ఎందుకు తొలగించారూ అని చెప్పి, ఈరోజు ఏకంగా చట్టాలు చేసే సభలోనే చట్టాలను ఉల్లంఘించి, చట్టాన్ని గౌరవిస్తూ ఉల్లంఘించి కట్టిన దానిని తీసేస్తే, దానిమీద ఇవాళ చర్చ. అధ్యక్షా, నేను ఒక్కసారి చంద్రబాబునాయుడుగారినే మీద్వారా అడుగుతున్నాను. అధ్యక్షా, ఎక్కడైనా కూడా మొన్న ముంబైలో వరదలు వచ్చాయి. తమిళనాడులో కూడా అప్పుడప్పుడు వరదలు వస్తూ ఉంటాయి. విపరీతమైన వరద, విపరీతమైన వర్షాలు వస్తాయి. నగరాలు నగరాలే ఏకంగా మునిగిపోయే పరిస్థితులు. మొన్న వారం రోజుల కిందట ముంబైలో వరద వచ్చినప్పుడు టీవీలలో అందరం కూడా చూశాం. ఏకంగా ఈ స్థాయి వరకూ నీళ్లు వచ్చి, పూర్తిగా ఏరకమైన ఇబ్బందులు పడ్డారో అందరం కూడా చూశాం. అధ్యక్షా ఇవన్నీ ఎందుకు జరుగుతున్నాయి? ఈ నగరాల్లో నీళ్లు పోలేని పరిస్థితి ఎందుకు వస్తోంది? ఒక వరద వచ్చినా, ఎక్కువ వర్షాలు వచ్చినా ఈ నగరాలన్నీ కూడా విలవిల్లాడిపోయే పరిస్థితి ఎందుకు వస్తోంది? దానికి కారణం ఏంటంటే, ఎప్పుడైనా నీళ్లు పోయే మార్గానికి, వరద పోయే మార్గానికి ఎవరూ కూడా అడ్డుకట్ట

వేయరాదు. వరద వెళ్లే మార్గంలో ఎప్పుడైతే మీరు అడ్డుకట్టలు వేస్తూ పోతారో, అప్పుడు ఆ ఫ్లడ్ కోర్స్‌ను మనం అడ్డుకొంటూ ఉన్నాము. ఆ ఫ్లడ్ కోర్స్‌ను ఎప్పుడైతే మనం అడ్డుకుంటామో అప్పుడు నాచురల్లీ నీళ్లు పోవాల్సిన మార్గంలో పోవు. వేరేచోట ఎక్కడో కనిపిస్తుంది. దాని ఇంపాక్ట్ వేరేచోట ఎక్కడో కనిపించినప్పుడు అక్కడ విపరీతంగా మునిగిపోయే పరిస్థితిలు వస్తాయి. అధ్యక్షా, ఎంత డేంజరస్ సిట్యుయేషన్ ఉందో అని చెప్పడానికి ఇది ఒక చిన్న ఉదాహరణ. మామూలుగా ఎక్కడైనా కూడా నది పక్కన ఇండ్లు కట్టాలి అని అంటే ఆ ఇండ్లను కట్టడానికి పర్మిషన్ ఇచ్చే అధికారం వీళ్లెవరికీ ఉండదు. రివర్ కన్స్ట్రక్టర్‌కు మాత్రమే ఆ అధికారం ఉంటుంది. అది రివర్ కన్స్ట్రక్టర్స్ యాక్ట్ కిందకు వస్తుంది. రివర్ కన్స్ట్రక్టర్‌కు మాత్రమే అక్కడ ఎక్కడైనా పర్మిషన్ ఇవ్వడానికి అధికారం ఉంటుంది. ఇక్కడ ఈ పరిస్థితిలో చంద్రబాబునాయుడుగారు నివాసం ఉంటున్న ఇల్లు అయితేనేమి, చంద్రబాబునాయుడుగారి నివాసం పక్కనే ఉన్న ఈ ప్రభుత్వ కట్టడాలలో, ఇల్లీగల్ గా కట్టిన భవనం అయితేనేమి, వీటికి సంబంధించి రివర్ కన్స్ట్రక్టర్‌ను చంద్రబాబునాయుడుగారి ప్రభుత్వం పర్మిషన్ ఇవ్వమని అడిగితే, రివర్ కన్స్ట్రక్టర్ ఏమి చెప్పాడో ఒక్కసారి ఈ లెటర్‌ను స్క్రీన్ పైన చూపిస్తాను. అసెంబ్లీలో ఉన్న సభ్యులంతా చూడవచ్చు. అసెంబ్లీ ద్వారా రాష్ట్ర వ్యాప్తంగా ఉన్న ప్రజలంతా కూడా చూడమని అడుగుతున్నాను. ఒకసారి చూడండి అధ్యక్షా.

(సభలో ఉన్న రెండు స్పీకర్లలో ఎగ్జిక్యూటివ్ ఇంజనీర్, కృష్ణా సెంట్రల్ డివిజన్, విజయవాడ వారు రాసిన లేఖను డిస్ప్లే చేశారు)

అధ్యక్షా, ఈ లెటర్ మీ కళ్ల ముందే కనిపిస్తోంది. సెప్టెంబరు, 2017. ఇది రాసింది ఎవరు అంటే, ఎగ్జిక్యూటివ్ ఇంజనీర్, కృష్ణా సెంట్రల్ డివిజన్, విజయవాడ. ఇక్కడ ఒకసారి సబ్జెక్టును గమనిస్తే “Construction of Grievance Hall within the premises of Hon'ble Chief Minister's/Camp office in an extent of about 1200 Sq.Mt (500 seated) in D.No.272/1A,2A of Undavalli Village in Amaravati Capital City - Submission of Report - Reg.” అంటే ఆ గ్రీవెన్స్ హాల్ కు సంబంధించిన సబ్జెక్ట్. అధ్యక్షా, ఒకసారి నేను హైలైట్ చేసిన పోర్షన్ ను ఒకసారి చదివి వినిపిస్తాను. గౌరవ సభ్యులందరూ కూడా ఆ స్క్రీన్ పైన ఉన్నది చూడవచ్చు. అధ్యక్షా, ఇక్కడ ఈ రివర్ కన్స్ట్రక్టర్ గా అధికారం ఉన్న వ్యక్తి ఎగ్జిక్యూటివ్ ఇంజనీర్. తను ఏమని రాసాడంటే “The Maximum Flood level is 22.60 metres” అని. అంటే ఇప్పుడు చంద్రబాబునాయుడుగారి ఇంటిని ఒక్కసారి గమనిస్తే, మనం ఈ అసెంబ్లీకి రావాలి అనుకుంటే అదే బండ్ మీదనే వస్తాము. (చేతులతో వివరిస్తూ) అంటే ఆ బండ్ మీద ఇలా ఒకసారి కారు పోతూ ఉన్నప్పుడు, మీద నుంచి ఇలా కిందికి తిరిగి చూస్తే కింద చంద్రబాబునాయుడుగారు నివాసం ఉంటున్న ఇల్లు, ఆయన ఇల్లుతోపాటు అనేక ఇండ్లు కింద లెవల్ లో కనిపిస్తాయి. అంటే బండ్ ఈ స్థాయిలో ఉంటుంది, చంద్రబాబునాయుడుగారి ఇల్లు, ఇవన్నీ కూడా గ్రౌండ్ లెవల్ లో ఇక్కడ ఉంటాయి. అసెంబ్లీకి వచ్చేటప్పుడు బహుశా మీ అందరికీ కూడా కనిపిస్తాయి. This is the difference in levels.

ఉ.10.00

The Maximum Flood Level is 22.60 meters and the highest field level is at 19.50 meters. అంటే 19.50 meters లో చంద్రబాబునాయుడు గారు ఉన్న ఇల్లు ఉంది, Maximum 22.60 Meters Flood Level ఉంది. అంటే ఫ్లడ్ ను అడ్డుకుంటున్నారు. అక్కడ ఎటువంటి నిర్మాణాలు ఏవి వచ్చినా that is obstruction of flood. ఒక Flood Course ను మనం అడ్డుకుంటే devastating effects ఉంటాయి.

ఇంకొక బాధాకరమైన అంశమేమంటే ఏకంగా అప్పుడున్న ముఖ్యమంత్రి చంద్రబాబు నాయుడు గారే ఈరకంగా illegal construction లో ఉండడం, ముఖ్యమంత్రి గారే Flood Course ను ఆవడం, ఫ్లడ్ వచ్చినా పరవాలేదు, ఫ్లడ్ కోర్స్ మారిపోయినా పరవాలేదన్న వైఖరి ముఖ్యమంత్రి గారు చూపించేసరికి, ఆ రోడ్డుపై విచ్చలవిడిగా కట్టడాలు వెలిసే పరిస్థితులు కనిపించాయి. అక్కడే కాదు, ముఖ్యమంత్రిగా ఉన్న వ్యక్తే రూల్స్ ను ఖాతర్ చేయడం మానివేస్తాడో, నాకు రూల్స్ వర్తించవని మొదలుపెడతారో అప్పుడు రాష్ట్రంలోనున్న ప్రతిఒక్కరికీ చులకన అవుతుంది. రాష్ట్రంలో ప్రతిఒక్కరూ మాకు కూడా రూల్స్ వర్తించవని, ముఖ్యమంత్రికే వర్తించని రూల్స్ మాకెందుకు వర్తిస్తాయని మొదలుపెడతారు.

(అధికారపక్ష సభ్యులు బల్లలు చరుస్తూ పేం...పేం....పేం... అని అన్నారు)

Coming back, River Conservator రాసిన లే గురించి మాట్లాడితే the maximum Flood Level is 22.60 mts. and the Highest Field Level is 19.50 mts. Further the Executive Engineer has stated that the Ground level i.e., field level is lower than the Maximum Flood Level (MFL), which is Flood prone area.

Further, it is submitted that the Hon'ble Lokayukta of Telangana and Andhra Pradesh States have issued Orders dated 01-02-2017 in Complaint No. so and so, filed by so and so, Hyderabad; that the Collector, Krishna and the Collector, Guntur District are directed to see that encroachments on the Krishna Left Flood Bank above Prakasam Barrage and also similar encroachments along the Krishna River margin, above Prakasam Barrage are removed, within six months from the date of receipt of the copy of the order.

(అధికారపక్ష సభ్యులు 'పేం...పేం....పేం...' అని అన్నారు)

లోకాయుక్త ఉత్తర్వులు ఇచ్చింది, వరదను మీరు అడ్డుకుంటున్నారు, it is coming within the flood level, ఫ్లడ్ ను అడ్డుకుంటే devastating affects ఉంటాయి, ఈ కట్టడాలను తీసేయండని Executive Engineer, who is the Conservator of River, is the sole authority ఆయన ఏకంగా లేఖలో లోకాయుక్త ఏమి చెప్పిందో కూడా రాస్తూ, ఆయన ముగింపు ఇలా ఉంది (లేఖను

చదువుతూ) In view of the above circumstances, it is not possible to issue clearance for construction of the proposed Grievance Hall within the Camp Office.

(అధికారపక్ష సభ్యులు 'షేం...షేం....షేం...' అని అన్నారు)

Yours faithfully,

Executive Engineer,

K.C. Division, Vijayawada. దీనికి అనుమతులు ఇవ్వలేమని కేటగారికల్లీ రాసినా, 'నేను ముఖ్యమంత్రిని, నన్ను ఎవడు ఆపుతాడు, నేను చేయాలనుకుంటే మీరెవరు ఆపడానికి' అని ఏకంగా ఈ River Conservator ఇచ్చిన ఉత్తర్వులు చెత్తబుట్టలో పాడేసి ప్రభుత్వమే దగ్గరుండి అక్కడ అక్రమ కట్టడాలను నిర్మించింది. When this is happening? నేరుగా తెలిసి, చట్టాలను ఉల్లంఘిస్తూ, ఆ చట్టాలను ఉల్లంఘించడం వల్ల వచ్చే ramifications are very severe, because you are obstructing the Course of the flood, ఎంత devastating effects అంటే.. ఒకరిని చూసి మరొకరు, మరొకరిని చూసి ఇంకొకరు, ఇలా మొత్తం అందరూ కట్టడాలను కట్టుకుంటూ పోతుంటే Flood Course అనేది ఉండదు. ఫ్లడ్ పోవాల్సిన కోర్స్ లో పోదు. దాని devastating effects throughout కనిపిస్తాయి. ఆ ఫ్లడ్ ఎక్కడికోపోతుంది! విజయవాడ నగరం మునిగిపోయే పరిస్థితులు కూడా వస్తాయి.

ఇటువంటి పరిస్థితుల్లో, ప్రభుత్వం జరగుతున్న అన్యాయం చూడలేక, ఎప్పుడైతే కలెక్టర్లు, ఐఏఎస్ అధికారులు, ఎస్పీలతో మీటింగ్ జరిగిందో నేనే స్వయంగా, అదే Grievance Hall లో, అదే 'ప్రజావేదిక' లో సమావేశాన్ని ఏర్పాటుచేశాను. అందులో all IAS Officers, all Head of the Departments, all Secretaries, Collectors, SP'sను కూర్చోబెట్టి వారిని నేను ఒకటే అడిగాను. ఐఏఎస్ అధికారులు, ఐపీఎస్ అధికారులు, కార్యదర్శులు, కేబినెట్ మంత్రులు మనందరం కూడా చట్టాలను తయారుచేసేవాళ్లం, సాక్షాత్తు ముఖ్యమంత్రి హోదాలో నేను ముఖ్యమంత్రిని, ఇదంతా ప్రభుత్వాన్ని నడిపే వ్యవస్థ, ఇక్కడ ఇంతమంది ప్రభుత్వాన్ని నడిపే వ్యవస్థలో ఉన్న వాళ్లం, మనంతకు మనమే ఒక అక్రమ కట్టడంలో, చేయకూడని విధంగా, కట్టిన అక్రమ కట్టడంలో మనం కూర్చోని, ఈ రకంగా సమావేశాన్ని పెట్టుకుంటుంటే రాష్ట్ర ప్రజలకు మనం ఏరకమైన సంకేతం పంపిస్తున్నామని అక్కడ ఉన్నవారందరినీ అడిగాను.

(అధికారపక్ష సభ్యులు బల్లలు చరిచారు)

రూల్ అనేది ఎవరికైనా ఒకటే, ముఖ్యమంత్రికైనా ఒకటే రూలు, సామాన్యుడికైనా ఒకటే రూలు . అదే అక్రమ కట్టడాన్ని ఎవరైనా సామాన్యుడు చేసి వుండివుంటే, ఒక సామాన్యుడు ఒక రేకుల పెద్ద వేసుకొనివుంటే గమ్మునుంటారా? అక్కడికి అధికారులు వెళ్లి ఆ రేకుల పెద్దను తీసేసే కార్యక్రమాన్ని చేస్తారు. ఎందుకంటే సామాన్యుడు కాబట్టి. ఒక రేకుల పెద్ద వేసుకున్న సామాన్యుడికి ఒక న్యాయం,

అదే ముఖ్యమంత్రిగా ఉన్న వ్యక్తి ఏకంగా ఆ (సభలో ఎల్ఈడీ తెరలపై చంద్రబాబు నాయుడు గారు ఉంటున్న ఇంటి విజువల్స్‌ను చూపిస్తూ) ఇల్లు కట్టుకొని, ఆ ఇంటిని అందరికీ చూపిస్తున్నాను, చూడండి. ఆ ఇల్లు నది పక్కనే ఉంది. ఏకంగా ఈ మాదిరిగా ఇల్లు కట్టుకొని Flood Course ను అడ్డుకొనే పరిస్థితులు ఉంటే ముఖ్యమంత్రి గారికి, అధికారంలోనున్న వారికి ఒక రూలు.

ఇప్పుడు ప్రతిపక్షంలోనున్న చంద్రబాబునాయుడు గారు ఆయనంతకు ఆయనే 40 సంవత్సరాలు ఇండస్ట్రీ, 40 ఏళ్ల అనుభవం, 40 ఏళ్ల రాజకీయ చరిత్ర అని అంటారు. 40 ఏళ్ల రాజకీయ చరిత్ర ఉంటే నలుగురికి రోల్ మోడల్ గా ఉండాలి.

(అధికారపక్ష సభ్యులు బల్లలు చరిచారు)

ఆ రాజకీయ చరిత్ర నలుగురిని చూసి అలాంటి నాయకుడు మా నాయకుడు అని చెప్పకునే పరిస్థితుల్లో ఉండాలి. ఈ మాదిరిగా అధికారంలోనున్న వ్యక్తులే రూల్స్ మాకు వర్తించవు, సామన్యులకైతే ఒక రూలు, అధికారంలోనున్న మాకు వేరే రూల్స్ అని అధికారంలో ఉన్న వాళ్లే ప్రజలకు మెసేజీలు పంపించడం మొదలుపెడితే అసలు ఈ వ్యవస్థ బ్రతకదు అధ్యక్షా.

అందుకే అక్రమ కట్టడాలను కూల్చడం ఎక్కడినుంచి మొదలు పెట్టామంటే, అక్రమంగా కట్టిన అదే Grievance Hall, ఎక్కడైతే కలెక్టర్ల మీటింగ్ జరిగిందో, మొత్తం వ్యవస్థ అంతా కూర్చోని వుందో అదే భవనాన్ని మొట్టమొదటరోజే demolition చేయమని ఆదేశాలు ఇచ్చాం. ఆదేశాలు ఇచ్చిన తరువాత ఆ రోడ్డుపై ఉన్న అన్ని భవనాలను వెంటనే ఖాళీచేయమని, ఖాళీ చేయకపోతే భవనాలు కూల్చడం జరుగుతుందని ఉత్తర్వులు ఇచ్చాం, కలెక్టర్లందరికీ కూడా చెప్పాం, దీనిని ఒక స్ఫూర్తిగా తీసుకోండి, ఎక్కడైనా సామాన్యులకు ఒకే రూల్, అధికారంలో ఉన్న వారికి, పెద్ద పెద్ద వ్యక్తులకు కుడా ఒకే రూల్ ఉండాలి. అక్రమ కట్టడాలు ఎక్కడ జరిగినా కూడా ఎక్కడైనా అన్యాయం జరుగుతున్న పరిస్థితులు ఉంటే చట్టప్రకారం రూల్స్ ఒకే మాదిరిగా ఉండాలి. దీన్ని స్ఫూర్తిగా తీసుకొని, ప్రతిచోట, ప్రతి జిల్లాలో అదే చేయండని ఆదేశాలు ఇచ్చాం.

చెడిపోయిన వ్యవస్థను మార్పు చేయడం కోసం నాలుగడుగులు ముందుకేస్తుంటే దాన్ని కూడా వక్రీకరిస్తూ, దాన్ని కూడా తప్పులు పట్టే ఇలాంటి రాజకీయ నాయకులు (ప్రతిపక్షనాయకుడు) ఉన్నంతవరకు ఈ వ్యవస్థ ఎప్పుడూ కూడా బాగుపడదు అధ్యక్షా.

(అధికారపక్ష సభ్యులు బల్లలు చరిచారు)

(ప్రతిపక్షపార్టీ సభ్యులు డా. నిమ్మల రామానాయుడు గారు తాను మాట్లాడడానికి అవకాశం ఇవ్వాలని గౌరవ సభాపతి గారిని కోరసాగారు)

మిస్టర్ స్పీకర్ : నిమ్మల రామానాయుడు గారూ.

ఉ.10.10

డా.నిమ్మల రామానాయుడు (DR.NIMMALA RAMANAIDU): అధ్యక్షా, ఈరోజు ప్రజావేదిక గురించి సవినయంగా తెలియజేశారు. వాస్తవంగా చూస్తే రివర్ కన్జర్వేషన్ యాక్టులో 130మీటర్ల తరువాత ఉన్న పరిస్థితి. మీరు అధికారంలో ఉన్నారు. దాన్ని ప్రజా అవసరాలకు వినియోగించుకుంటారో, కూల్చుకుంటారో ఇవాళ ప్రజలే గమనిస్తోన్న పరిస్థితి. నేను నేరుగా మంత్రి గారిని అడిగేదేమంటే ప్రజావేదికను కూల్చడం వల్ల ఇవాళ ఆంధ్రప్రదేశ్ రాష్ట్ర ప్రజల్లో ఒక భయాందోళన ఉంది.

(అధికార పక్ష సభ్యులు అభ్యంతరాలు వ్యక్తం చేయసాగారు)

మీరు మాట్లాడుతున్నప్పుడు మేము సైలెంటుగా ఉన్నాం. ముఖ్యమంత్రిగారు మాట్లాడుతున్నప్పుడు సైలెంటుగా వున్నాం. ముఖ్యమంత్రిగారు ఆరగంట సేపు మాట్లాడారు. వాళ్లు ఇష్టం వచ్చినట్టు మాట్లాడితే ఎలా?

(అధికార పక్ష సభ్యులు అభ్యంతరాలు వ్యక్తం చేయసాగారు)

ఈరోజు క్లియర్గా ఆంధ్రప్రదేశ్ రాష్ట్రంలో 72వేల ఇళ్లు ఉన్నాయని స్వయంగా మంత్రిగారే చెప్పడం జరిగింది. మా దృష్టిలో లక్షలాది మంది ఇండ్లు ఈ రాష్ట్రంలో ఉన్నాయి. ఇప్పుడే రామకృష్ణారెడ్డిగారు ఒక మాట చెప్పారు. రాబోయే ఉగాదికి అందరికీ పట్టాలు ఇస్తామని చెప్పారు. సంతోషం.. కానీ ఆ 72వేల మందికి పట్టాలు ఇస్తామని మంత్రిగారు చెబితే బాగుంటుందని ముందుగా తెలియజేస్తున్నాను. ప్రజలు నిన్న ...

(అధికార పక్ష సభ్యులు శ్రీపెద్దిరెడ్డి రామచంద్రా రెడ్డి, శ్రీ వెలగపల్లి వరప్రసాద్ రావు అభ్యంతరాలు వ్యక్తం చేయసాగారు)

మిస్టర్ స్పీకర్: ఆయన ఏమి మాట్లాడతారో విని దానికి మంత్రిగారు సమాధానం చెబుతారు. మీకు అవకాశం వస్తుంది. వరప్రసాద్ రావు గారు, రామచంద్రా రెడ్డి గారు దయచేసి కూర్చోండి.

డా.నిమ్మల రామానాయుడు (DR.NIMMALA RAMANAIDU): అధ్యక్షా, ఏదైతే ఈరోజు ప్రజావేదిక గురించి చెప్పారో.

(సర్, విజయవాడకు నీళ్లు లేకుండా చేస్తున్నారు సభ్యులు అని శ్రీ బియ్యపు మధుసూదన్ రెడ్డి అన్నారు)

(శ్రీ కింజరపు అచ్చెన్నాయుడు ఏమిటండి నస లాగా ఉంది మాకు అని అన్నారు)

మిస్టర్ స్పీకర్ : సభ్యులు సంయమనంతో ఉండండి.

డా. నిమ్మల రామానాయుడు (DR.NIMMALA RAMANAIDU): అధ్యక్షా, నేను సూటిగా మంత్రిగారిని అడిగేది, ఈ ఆంధ్రప్రదేశ్ రాష్ట్రంలో ఉన్న ఇండ్లను ఏవైతే ఐడెన్టిఫై చేసి ఉన్నారో, వాళ్ళ ఇండ్లను రెగ్యులేట్ చేసి విధంగా, వాళ్ళకు పట్టాలు ఇచ్చేవిధంగా, వాళ్ళలో ఉన్న ఆందోళనలను తొలగించాల్సిన బాధ్యత మీరు తీసుకోవాలని కోరుతున్నాను. రెండవది, ఆ ప్రజావేదికను ఇవాళ కూలగొట్టుకున్నారో, పడవేసుకున్నారో ఇవాళ ముఖ్యమంత్రిగారికి మేము విన్నవించేదేమంటే, అది వాస్తవంగా చూస్తే ఆ ప్రాజెక్టు pre engineering building నిర్మాణం. నిజంగా ఆ కట్టడాలు కూల్చాలనుకున్నప్పుడు అది pre engineering building. దాన్ని ఎక్కడ కావాలంటే అక్కడ నిర్మాణం చేసుకోవచ్చు.

(అధికార పార్టీ సభ్యులు శ్రీ ఆళ్ల రామకృష్ణారెడ్డిగారు 10కోట్లు అవుతుందా అని అన్నారు)

దాన్ని ఇంకొక చోటుకు తీసుకువెళ్లి ఉపయోగించుకోవచ్చు. ఆ మాత్రం దానికి కక్ష పూరితం అవసరం లేదు. అంచేత దయఉంచి మంత్రిగారిని స్ట్రేట్ గా అడుగుతున్నాను. 72వేల మందికి సంబంధించిన ఇళ్లు ఏవైతే ఉన్నాయో వాటిని రెగ్యులేట్ చేసి వాటికి పట్టాలు ఇచ్చే ఆలోచన ఉందా అని అడుగుతున్నాను? రెండవది.. (మైకు కట్ చేయబడింది)

(సభ్యులు శ్రీ కింజరపు అచ్చెన్నాయుడు మాట్లాడేందుకు అవకాశం అడిగారు)

మిస్టర్ స్పీకర్ : మిగతా సభ్యులు మాట్లాడిన తరువాత మీరు (శ్రీ కింజరపు అచ్చెన్నాయుడుని ఉద్దేశించి) మాట్లాడుదురు గాని ... వరప్రసాద్ రావు గారు.

శ్రీ వెలగపల్లి వరప్రసాద్ రావు (SRI VELAGAPALLI VARAPRASAD RAO)(గూడూరు): అధ్యక్షా, సభ్యులు. రామానాయుడు గారు మాట్లాడినప్పుడు కొన్ని అసత్యాలు మాట్లాడారు. నేను తమిళనాడులో కలెక్టర్ గా పనిచేశాను.

(సభలో శ్రీ నిమ్మల రామానాయుడు గారు మాట్లాడుతూ వాళ్లు వేరే రాష్ట్రం గురించి మాట్లాడవచ్చా అని అన్నారు)

ఆ తరువాత ప్రిన్సిపల్ సెక్రటరీగా కూడా పనిచేశాను. నాకు తెలిసినంతవరకు వారు చెప్పిన సెక్రటరీయేట్ బిల్డింగు ఎక్కడా కూడా ఆక్రమింపులకు గానీ, ఉల్లంఘనలు గాని లేవు. సెక్రటరీయేట్ కట్టించింది కరుణానిధిగారు. ఆ తరువాత వచ్చిన ముఖ్యమంత్రిగారు దానిని ఆసుపత్రిగా ఉపయోగించారు తప్ప అది ఆక్రమింపులకు మాత్రం రెగ్యులేట్ చేసింది కాదని తెలియజేస్తున్నాను. తమిళనాడులో దాదాపు 28 సంవత్సరాలు పనిచేశాను. తరువాత ల్యాండ్ కమీషన్ లో కూడా పనిచేశాను. ప్రభుత్వం ఎక్కడా ఏమాత్రం కూడా ఆక్రమింపులు చేయలేదు. రామానాయుడుగారు ఈవిధంగా సభను తప్పుదోవ పట్టించి అసత్యాలు మాట్లాడారని తెలియజేస్తున్నాను.

(ప్రతిపక్ష సభ్యులు శ్రీ కింజరపు అచ్చెనాయుడు గారు మాట్లాడటానికి అవకాశం అడిగారు)

మిస్టర్ స్పీకర్ : మీ ఇద్దరిలో ఎవరో ఒకరు మాట్లాడండి.

(సభ్యులు శ్రీ గడికోట శ్రీకాంత్ రెడ్డిగారు మాట్లాడేందుకు అవకాశం అడిగారు)

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, ముఖ్యమంత్రిగారు నదీ పరీవాహక ప్రాంతం... మీరు అనుమతిస్తే, నేను ఇచ్చినవి కూడా సభలో ఉన్న స్పీస్లో వేస్తే, రెండూ కూడా వస్తాయి. ప్రజలు నిర్ణయం తీసుకోవడానికి అవకాశముంటుంది. మీరు అనుమతిస్తే వేస్తారు. నేను ఇచ్చిన డాక్యుమెంట్స్ని కూడా స్పీస్లో వేయాలని మిమ్మల్ని రిక్వెస్ట్ చేస్తున్నాను.

మిస్టర్ స్పీకర్ : ముందు మీరు చెప్పండి,

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, మీరు సభలో స్పీస్లో వేయలేరు కాబట్టి మేము పబ్లిక్కు ఏమి చెప్పాలో చెప్తాం. మీకు కూడా ఒక కాపీ పంపిస్తాం. ఎందుకంటే ఒక డాక్యుమెంట్ ... ముఖ్యమంత్రి గారు ఇచ్చిన డాక్యుమెంట్స్ అన్నీ కూడా చూపించారు. అలాగే ప్రతిపక్షనాయకుడికి కూడా అలాంటి అవకాశమిస్తే చాలా బాగుండేదని నేను అభ్యర్థిస్తున్నాను. నేను అభ్యర్థించినా మీ మనసు కరగలేదు. కాబట్టి ఒక నూతన సంప్రదాయాన్ని తీసుకువచ్చినప్పుడు ఆ సంప్రదాయాన్ని అందరికీ వర్తింపజేసినప్పుడు రేపటి నుంచి ఏ సభ్యుడు ముఖ్యమైన డాక్యుమెంట్ ఇచ్చినా అది కూడా సభలో ప్లే చేస్తే సబబుగా ఉంటుంది. నేను సబైక్టుకి వస్తున్నాను. మొట్టమొదటిసారిగా ముఖ్యమంత్రిగారు కానీ, సభ గానీ రూల్స్ ఒకసారి చూసుకోవల్సిన అవసరముంది.. ఇది restriction of building activity in the vicinity of certain areas. The above water bodies and food course shall be maintained as recreational, green buffer zone and no building activities shall be carried out within hundred meters.

(తేది చెప్పమని సభానాయకుడు మరియు అధికార పక్ష సభ్యులు అడిగారు)

ఇది బిల్డింగు రోడ్డులో ఉన్నాయి. I will pass on to you.....

(అధికార పక్షసభ్యులు అభ్యంతరాలు తెలియజేశారు)

100 meters from the boundary of the river outside the Municipal Corporation. మీ బిల్డింగు రూల్స్లో ఉన్నవే నేను చెబుతున్నాను. డేట్ కాదు బైలాస్ చూసుకోండి. (మైకు కట్ చేయబడింది)

మిస్టర్ స్పీకర్ : దయచేసి కూర్చోండి.

శ్రీ వై.ఎస్.జగన్మోహన్ రెడ్డి (SRI Y.S.JAGANMOHAN REDDY): అధ్యక్షా, ఈయన బిల్డింగుకు who is the authority? River Conservationకు వ్యతిరేకంగా ఇవ్వడం మొదలు పెట్టేసరి కే... ఏకంగా ఫ్లడ్ లేదు, ఫ్లడ్ ఎట్లా వచ్చినా పరవాలేదు, మనుషులు ఏమైనా పరవాలేదు, నా బిల్డింగు మాత్రం రెగ్యులరైజ్ పద్ధతిలో ఉండాలని చెప్పి, దుర్బుద్ధితో ఏకంగా ఆయనే ముఖ్యమంత్రిగా ఉంటాడు. ఆయనంతట ఆయనే రూల్స్ మారుస్తాడు. ఆ రూల్స్ మార్చింది నువ్వే కదయ్యా అని ఎవరైనా క్వశ్చన్ వేస్తే ఆ తేది మాత్రం చెప్పడు. అది తప్ప మిగతావన్నీ ఏవైతే మార్పులు చేశాడో అని చెప్తాడు, ఆ డేట్ మాత్రం చెప్పడు. డేట్ చెప్పమనండి, ఆయన చేశాడో నేను చేశానో అర్థమవుతుంది కదా!

(అధికార పక్ష సభ్యులు పేమ్ పేమ్ అని అన్నారు)

మిస్టర్ స్పీకర్ : ప్లీజ్...

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, మీకు చాలా మంది సెక్రటరీలు ఉన్నారు. నాకు సెక్రటరీలు లేరు. వారి దగ్గర నుంచి సమాచారం తెప్పించుకోండి. మంత్రిగారు ఇక్కడే ఉన్నారు. ఇవన్నీ వారు చెప్పాలి. కాదని మీరు చెప్పండి. ఇక్కడ 100 metres from the boundary of the river outside the Municipal Corporation, Municipality, Nagar Panchayat Limits and 50 meters within the Municipal Corporation, Municipality, Nagar Panchayat Limits within the boundary of the river shall be as fixed and certified by the Irrigation Department and Revenue Department. 30 meters from FTL boundary of lakes, tanks and guntas of areas of 10 hectares and above. రివర్ బౌండరీ ఇది కాదు. రివర్ బౌండరీ రివర్లో అవతలి సగంలో ఉంటుంది. మీరు ఒకసారి చూసుకుంటే ఐడియా వస్తుంది. ఇది ప్రకాశం బ్యారేజీ... కాబట్టి సుప్రీంకోర్టుదే నేను చెబుతున్నాను. గౌరవ మంత్రిగారు అన్నట్టు “ప్రజావేదిక” నా భవనం కాదు. ఇది ప్రభుత్వ భవనం. నేను ఉండే భవనం నాది కాదది. రమేష్ అనే డెవలపర్ చేసుకున్నాడు. నేను దాంట్లో తాత్కాలికంగా ఉంటున్నాను. నేను ఒక tenant నే. ముఖ్యమంత్రిగారు నేనేదో ఉల్లంఘించానని మాట్లాడుతున్నారు. నేను చాలా స్పష్టంగా చెబుతున్నాను. నేను ఎక్కడా ఉల్లంఘించలేదు. నేను ఎక్కడా ఇల్లు కట్టలేదు. ఎక్కడా అసైన్డ్ భూములు తీసుకోలేదు.

ఉ.10.20

ఆ విషయం ముఖ్యమంత్రిగారు గుర్తుపెట్టుకోవలసిన అవసరం ఉంది. అధ్యక్షా, ఇందులో 130 మీటర్ల అవతల ఇప్పుడున్న వాటర్కి, దీనికి distance ఉంది.

(కట్ట ఎట్లా వచ్చింది అని అధికార పక్షసభ్యులు అన్నారు)

మిస్టర్ స్పీకర్: ఆగండయ్యా

(అంతరాయం)

స్టీజ్ ఆగండి, let him complete.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, ఇదేదో గట్టిగా మాట్లాడేస్తే.... ముఖ్యమంత్రి అడిగారు. తేదీ: 07.04.2012 ఉత్తర్వులు ఇవి. నేను అడుగుతున్నాను..

(అది కూడా మీ ప్రభుత్వమే అని అధికారపక్షసభ్యులు అన్నారు)

సత్యనారాయణరాజు అక్కడే ఒక Nature Cure Hospital పెట్టాడు. ఎక్కడ కట్టారు? కట్ట కిందనే కట్టాడు. దానికి ఎవరు అనుమతి ఇచ్చారు? రాజశేఖర్ రెడ్డిగారు ఆయన ప్రభుత్వంలో అనుమతి ఇచ్చారు. ఇక్కడే Urban Development Chairman ఉన్నాడు. ఆయన అనుమతి ఇచ్చాడు. మీ సభ్యులందరూ కూడా మాట్లాడేటప్పుడు there is a record. ఆ రికార్డుని బట్టి ఉంటుంది తప్పు ఇంకొకటి కాదు. ఇది పూర్తిగా 130 మీటర్ల అవతల ఉంది కాబట్టి రివర్ 100 మీటర్ల లోపలే ఉండాలి. ఇది రివర్ కాదు వాటర్ బాడీ. వాటర్ బాడీ అంటే రిజర్వాయరు. ఆ రిజర్వాయరు 10 హెక్టార్లు కాబట్టి ఆ 10 హెక్టార్లలో మీరు చూసినప్పుడు, ఇది క్లియర్ గా 30 మీటర్లు ఉంటే సరిపోతుంది. ఆ వివరాలు అన్నీ మీకు ఇస్తాను. మీరు చెక్ చేసుకోవచ్చు. అయితే బిల్డింగ్ కట్టారని ముఖ్యమంత్రిగారు మాట్లాడుతున్నారు. పంచాయితీ అనుమతి ఉంది. 1+1 కి అయితే పంచాయితీ అనుమతి. దానిపైన పోతే Urban Development Authority. ఇక్కడ ఆ బిల్డింగ్ లో కూడా River conservator. "Request for issuing No Objection Certificate to construct Swimming pool with dress changing room – Issue of No Objection – Regarding."

ఇది తేదీ: 16.05.2007లో ఇచ్చారు. అంటే ఆ బిల్డింగ్ కే Rever Conservatory ఇచ్చినప్పుడు ఇక్కడ వచ్చేది కూడా ఉంటుంది. మూడవది మీరు బిల్డింగ్ కొట్టేశారు. ముఖ్యమంత్రిగారు చెప్పారు. Unauthorized అని పాపం రాష్ట్రమంతా ఎక్కడున్నా.. బిల్డింగ్ వైపు నుంచి వెళ్లినప్పుడు కనుచూపుమేరలో ఆయనకు నేనే కనిపిస్తుంటా. ఆ బిల్డింగ్ నాకు ఇమ్మని లెటర్ పంపించాను. నేను చేసినది తప్పు? ఎందుకు పంపించాను ఒక లెటర్?

(unauthorized కాబట్టి అని అధికారపక్షసభ్యులు అన్నారు)

అందుకే చెబుతాను. Unauthorized అవునో, కాదో కూడా చెబుతాను. అధ్యక్షా, నేను ఒకటే రిక్వెస్ట్ చేశాను. నాకు బిల్డింగ్ లేదు, ఆ బిల్డింగ్ నాకు ఇవ్వండి. నేను అపోజిషన్ లీడర్ గా అక్కడ ఫంక్షనింగ్ చేసుకుంటానని లెటర్ పంపిస్తే, లెటర్ పంపించిన తరువాత బిల్డింగ్ demolish చేశారు. నేను అడుగుతున్నా. Supreme Court Judgment ఇది. చాలా స్పష్టంగా తేదీ: 03.07.2015. ఇదేవిధంగా ఒక Public Interest Litigation వెళ్లింది. 338. Section 3 of The Government Building Act, 1899 gives exemption of certain Government Buildings from municipal laws to regulate the erection of the building within the municipalities. Section 3 runs as follows – Nothing contained in any law or enactment for the time being in force to

regulate the erection, re-erection, construction, alteration or maintenance of buildings within the limits of any municipality shall apply to any building used or required for the public purpose or for any public purpose which is the property, or in the occupation, of the Government, or which is to be erected on land, which is the property, or in the occupation, of the Government. అధ్యక్షా, చాలా స్పష్టంగా సుప్రీంకోర్టు జడ్జిమెంట్ ఉంది. ఆ జడ్జిమెంట్లో ప్రభుత్వ అనుమతి లేకుండా కట్టుకున్నా, కట్టినా దానిని రెగ్యులేట్ చేసే అధికారం ప్రభుత్వానికి ఉందని చాలా స్పష్టంగా చెప్పారు.

(అది రివర్ బెట్లో ఉన్న బిల్డింగ్స్ కి కాదు జనరల్ బిల్డింగ్స్ కి అని గౌరవ మంత్రివర్యులు శ్రీ అంజద్ భాషా అన్నారు)

నేను ఒకటే అడుగుతున్నా. ముఖ్యమంత్రిగారు ఈరోజు చాలా చెప్పారు. నా బిల్డింగ్ మీరు కొట్టారు. నేను అడిగాను కాబట్టి ప్రభుత్వ భవనం కొట్టారు. నేను ఉన్నాను కాబట్టి ఆ బిల్డింగ్ ఖాళీ చెయ్యాలని మీ మంత్రిగారు అంటున్నారు. అది రూల్స్ ప్రకారం ఆయన తీసుకున్నానన్నారు. మీరు ఎప్పుడైనా సరే ఒక పాలసీ ప్రకారం అన్నీ తీసేస్తే, నేను వెళ్లడానికి ఏమీ? నాకు బాధే లేదు. ఇక్కడ ఒక విషయం .

(అధికారపక్షసభ్యులచే అంతరాయం)

నా విషయం నేను మాట్లాడడంలేదు. మీరు ఏమి చేస్తారో చెయ్యండి. నాకేమీ బాధ లేదు. మమ్మల్ని మీరు తిడతారా? ఈ హౌస్ లో అవమానిస్తారా? ఇంతకన్నా ఎక్కువగా behave చేస్తారా? చెయ్యండి పర్యాలేదు. ప్రజలకోసం అడుగుతున్నాను.

(అధికారపక్షసభ్యులచే అంతరాయం)

నేను ఎన్ని పడటానికి అయినా సిద్ధంగా ఉన్నాను. ప్రజా సమస్యల కోసం.....

(అధికారపక్షసభ్యులచే అంతరాయం)

అవసరమైతే రోడ్డు మీద పడుకుని పనిచేస్తాను తప్ప, మీ బెదిరింపులకు నేను భయపడను. 40 ఏళ్లు నేను చాలా చూశాను. మంత్రిగారు ఒక మాట చెప్పారు. ఇక్కడ మాత్రం ఒక నది గట్టు, కాలువ గట్టులోనే 74,000 constructions గుర్తించామని చెప్పారు. ఇవి కాకుండా ఇంకా కొన్ని లక్షల constructions ఉన్నాయి. రాష్ట్రం మొత్తం ఆవేదనలో ఉన్నారు.

(అధికారపక్షసభ్యులు శ్రీనివాసులు గారిచే సభకు అంతరాయం)

సుప్రీంకోర్టు జడ్జిమెంట్ ప్రకారం ప్రభుత్వ భవనం పెట్టుకోవడానికి అవకాశం ఉన్నా కూర్చేశారంటే, ఇంక ఎక్కడా భవనాలు లేకపోయినా కూల్చారంటే, ఇది కక్షతో కూర్చేశారు. వీళ్లు ఇంకా రేపు ఏమి చేస్తారోనని ప్రతి ఒక్కరూ భయపడే పరిస్థితికి వచ్చారు.

(ఎవ్వరూ భయపడడం లేదు అని అధికారపక్షసభ్యులు అన్నారు)

ఇప్పుడు కూడా ముఖ్యమంత్రిగారు మాట్లాడుతూ భవనాలన్నీ కూడా తొలగించేందుకు కలెక్షన్స్ కి ఆదేశాలు ఇచ్చానంటున్నారు. ఇప్పుడు నేను చెప్పినట్లు ప్రజలు ఆందోళనలో ఉన్నారు. నా దగ్గర కూడా అంటున్నారు .

(అధికారపక్షసభ్యులచే అంతరాయం)

మిస్టర్ స్పీకర్: కూర్చోండి.

శ్రీ నారా చంద్రబాబు నాయుడు (SRI NARA CHANDRABABU NAIDU): ఇప్పుడు మంత్రిగారు మాట్లాడుతూ మీరు పోతారా? మీకు కూడా నోటీసు ఇచ్చారు అని అన్నారు. నాకు నోటీసు అవసరం లేదు. ఎందుకంటే ఇది నా బిల్డింగ్ కాదు. నేను ఒకటి అడుగుతున్నాను. ఈరోజు రాష్ట్రంలో ఉండే ప్రజలందరూ ఆవేదన, బాధ పడుతున్నారు. ఎందుకంటే ఎప్పుడు ఎవరు వచ్చి కూలగొడతారో తెలియదు. ప్రభుత్వ భవనమే కూలగొట్టినప్పుడు, ప్రైవేటు అయితే లెక్క కూడా ఉండదు.

మిస్టర్ స్పీకర్: చంద్రబాబునాయుడు గారు కంక్లూడ్ చెయ్యండి.

శ్రీ నారా చంద్రబాబు నాయుడు (SRI NARA CHANDRABABU NAIDU): సిఎం గారు చెప్పిన తరువాత, మిమ్మల్ని నేను రిక్వెస్ట్ చేస్తున్నాను. వారికి అప్పీల్ చేస్తున్నాను. మీకు, మంత్రిగారికి అప్పీల్ చేస్తున్నాను. Victimisation వద్దు, దౌర్జన్యాలు చేయొద్దండీ. ప్రజలని భయభ్రాంతులకు గురి చేయొద్దండీ.

(అధికారపక్షసభ్యులచే అంతరాయం)

మాజీ ముఖ్యమంత్రిగారు భవనాన్నే మేము కొట్టేస్తున్నాం. కాబట్టి మీరొక లెక్కా అని ఈ రాష్ట్రాన్ని ఆందోళనలో పడేయొద్దండీ. ఈ సందర్భంగా ముఖ్యమంత్రిగారు ఒక మాట చెప్పారు. నేను రియల్ గా అభినందిస్తున్నాను.

(అధికారపక్షసభ్యులచే అంతరాయం)

మిస్టర్ స్పీకర్: స్లీప్...

శ్రీ నారా చంద్రబాబు నాయుడు (SRI NARA CHANDRABABU NAIDU): ఎక్కడైతే రివర్స్ ఉన్నాయో, అక్కడ ఇండ్లు కట్టుకుంటే రివర్ కోర్స్ మారిపోతుంది. అదేవిధంగా నీళ్లన్నీ obstruct అవుతాయి. నేను అన్నిటికీ ఒప్పుకుంటున్నాను. అదేవిధంగా వారిని నేను ఒకటి అడుగుతున్నాను. రోడ్డు మీద విగ్రహాలు పెట్టేశారు. విగ్రహాలు పెట్టినప్పుడు పోతూ పోతూ, కావాలంటే legal, illegal

అన్నీ లెక్కచూసుకోండి. నేనేమీ తప్పు మాట్లాడడం లేదు. ముఖ్యమంత్రి గారికి Suggestion ఇస్తున్నాను...

(అధికారపక్షసభ్యులచే అంతరాయం)

మిస్టర్ స్పీకర్: దయచేసి, ప్రశ్నకు సంబంధం లేనిది ఏదైనా కానీ రికార్డుల నుంచి తొలగించండి.

శ్రీ నారా చంద్రబాబు నాయుడు (SRI NARA CHANDRABABU NAIDU): Illegal constructions అండీ.

(గ్రామంలో వై.ఎస్.రాజశేఖరరెడ్డిగారి విగ్రహాలన్నీ తీయించాలని కక్ష పెట్టుకున్నారు అని అధికారపక్షసభ్యులు అన్నారు)

నేను ఒకటే ముఖ్యమంత్రిగారిని కోరుతున్నాను. రోడ్డు మీద కట్టడాలు, విగ్రహాలు ఉన్నప్పుడు ఎవరైనా ఆ దారిన పోతుంటే విగ్రహాలు చూస్తూ యాక్సిడెంట్స్ అవుతాయి. సుప్రీంకోర్టు జడ్జిమెంట్ ఉంది. మేము కూడా ఎప్పుడో ఉత్తర్వులు కూడా ఇచ్చాం.

ఉ.10.30

మిస్టర్ స్పీకర్: చంద్రబాబు నాయుడు గారూ, మీరు క్వశ్చన్ కు కన్సైన్ అవండి. మీరు డీవియేట్ అయితే ఎలా?

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, లేదండి, అది కరెక్టు కాదు. మీరు రూల్స్ బాగా చెబుతారు. మీరు నా నోరు మూయాలంటే అది కరెక్టు కాదు. నన్ను చెప్పనివ్వండి. ఇది కరెక్టు కాదు.

(సభలో తీవ్ర అంతరాయం)

(బెల్)

మిస్టర్ స్పీకర్: మీ నోరు మూయించాలనుకుంటే మీరు మాట్లాడేందుకు అవకాశం ఎందుకు ఇస్తాము? Don't deviate from the subject. మీ నోరు మూయించడం నా ఉద్దేశం కాదు. అన్ ఆథరైజ్డ్ ఆక్యుపేషన్స్ గురించి మాట్లాడండి.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, నేను అక్రమ కట్టడాల గురించే మాట్లాడుతున్నాను. నన్ను చెప్పనివ్వండి. నేను డీవియేట్ కావడం లేదు.

(సభలో తీవ్ర అంతరాయం)

(బెల్)

మిస్టర్ స్పీకర్: లేదు, ఇది అన్ ఆథరైజ్డ్ ఆక్యుపేషన్ గురించి. మీరు దాని గురించే మాట్లాడి కంక్లూడ్ చేయండి.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, నేను అదే మాట్లాడుతున్నాను. మీరు గుర్తు పెట్టుకోవాలి. నేను ఎక్కడా కూడా చట్టాన్ని తు.చ. తప్పకుండా పాటించే వ్యక్తినే తప్ప ఉల్లంఘించే వ్యక్తిని కాదు. ఇవన్నీ చరిత్ర. అన్ని రహదారులకు సంబంధించి సుప్రీంకోర్టు జడ్జిమెంటు ఉంది. ఆ సుప్రీంకోర్టు జడ్జిమెంటును ఎందుకు వారు అమలు చేయరు?

మిస్టర్ స్పీకర్: చంద్రబాబునాయుడు గారూ, మీరు కంక్లూడ్ చేయాలి. సమయం అయిపోతోంది. It's not a debate. It's a Question Hour. మీరు రహదారుల మీద మరియు అన్నిచోట్ల అక్రమ కట్టడాల గురించి మాట్లాడాలంటే వేరే ఫార్మ్ లో రండి. సమయం గం. 10.32 నిమిషాలైంది. మీరు కంక్లూడ్ చేయాలి. This is Question Hour.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, 40 సంవత్సరాలు అసెంబ్లీలో ఉన్న తర్వాత ఏమి మాట్లాడాలో నాకు తెలియదా? మీరు నన్ను రెస్టిక్ట్ చేయడం ఏంటి? నేను ఎక్కడైనా డీవియేట్ అయ్యానా చెప్పండి?

శ్రీ అలజంగి జోగారావు (SRI ALAJANGI JOGARAO)(పార్వతీపురం): (మైకు లేకుండా) అధ్యక్షా, మా దేవుడు అంబేద్కర్ గారి విగ్రహం తీసేయాలని ఆయన అంటున్నారు. అంబేద్కర్ గారు మా దేవుడు సార్, అటువంటి అంబేద్కర్ గారి విగ్రహం తీసేయాలని ఆయన అంటున్నారు.

(సభలో తీవ్ర అంతరాయం)

మిస్టర్ స్పీకర్: జోగారావు గారూ, కూర్చోండి.

(సభలో తీవ్ర అంతరాయం)

(బెల్)

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, నేను ఏ విగ్రహం అని చెప్పలేదు. అంబేద్కర్ గారంటే నాకు ఎంతో గౌరవం. నేను ఎక్కడా అది మాట్లాడలేదు. మీరు మమ్మల్ని రెస్టిక్ట్ చేయకండి. నేను ఎక్కడైనా డీవియేట్ అయ్యానా చెప్పండి. నేను ఎవరిమీదైనా ఆరోపణలు చేశానా చెప్పండి. నేను జాతీయ నాయకుల గురించి మాట్లాడలేదు. నేను రోడ్డు విషయం మాట్లాడాను.

(సభలో అంతరాయం)

శ్రీ టి.జె.ఆర్. సుధాకర్ బాబు (SRI T.J.R. SUDHAKAR BABU) (సంతనూతలపాడు):
(మైకు లేకుండా) అధ్యక్షా, అంబేడ్కర్ విగ్రహాల గురించి మాట్లాడిన ఆయన సభలో క్షమాపణ చెప్పాలి.

(సభలో తీవ్ర అంతరాయం)

(బెల్)

మిస్టర్ స్పీకర్: సార్, మీరు కంక్లూడ్ చేయాలి, అనవసరంగా ఇష్యూ డైవర్ట్ అవుతోంది. మీరు ప్రశ్న గురించి మాట్లాడాలి. అంతేగానీ, మీరు కూడా డిబేట్ చేస్తే ఎలా?

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, మీరు నన్ను ప్రొటెక్ట్ చేయాలి. వాళ్లు అరిస్తే నేను ఏమి చేస్తాను?

(తెలుగుదేశం పార్టీ సభ్యులంతా సభలో లేచి నిలబడ్డారు.)

(సభలో తీవ్ర అంతరాయం)

(బెల్)

మిస్టర్ స్పీకర్: చంద్రబాబు నాయుడు గారూ, మీరు ప్రశ్న గురించి మాట్లాడి కంక్లూడ్ చేయాలి. ఇది క్వశ్చన్ అవర్. మీకు అవకాశం ఇచ్చాను. మీరు ఉపయోగించుకోవడం లేదు.

(సభలో తీవ్ర అంతరాయం)

(బెల్)

మిస్టర్ స్పీకర్: స్లీజ్, శ్రీధర్ రెడ్డి గారూ, బాబూరావు గారూ, సుధాకర్ బాబూ గారూ, గౌతమ్ రెడ్డి గారూ మీరు కూర్చోండి. నేను మాట్లాడతాను. Please, Don't come to this side. బాబూరావు గారూ దయచేసి కూర్చోండి. ఇష్యూను డైవర్ట్ చేయవద్దు. Now, Leader of the House.

శ్రీ వై.ఎస్.జగన్మోహన్ రెడ్డి (SRI Y.S.JAGANMOHAN REDDY): అధ్యక్షా, ఈ పెద్దమనిషి చంద్రబాబు నాయుడు గారు మాట్లాడుతూ, సుప్రీంకోర్టు జడ్జిమెంటులో...

(సభలో తీవ్ర గందరగోళం)

(బెల్)

మిస్టర్ స్పీకర్: ముఖ్యమంత్రి గారు మాట్లాడుతున్నారు, స్లీజ్, సభ్యులంతా కూర్చోండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైకు లేకుండా) అధ్యక్షా, మీరు రికార్డులు చూడండి. మా నాయకుడు అంబేడ్కర్ గారి పేరు చెబితే ఇక్కడే రాజీనామాలు చేసి మేమంతా వెళ్లిపోతాము.

(సభలో తీవ్ర గందరగోళం)

(బెల్)

మిస్టర్ స్పీకర్: ముఖ్యమంత్రిగారు మాట్లాడుతున్నారు. దయచేసి సభ్యులందరూ కూర్చోండి.

శ్రీ మేరుగు నాగార్జున (DR.MERUGU NAGARJUNA)(వేమూరు): (మైకు లేకుండా) అధ్యక్షా, రోడ్డుప్రక్కన ఉన్న విగ్రహాలను తొలగించాలని చంద్రబాబు నాయుడు గారు చెబుతున్నారు. అంబేడ్కర్ గారి విగ్రహాలు తొలగిస్తారా? రాజశేఖర రెడ్డి గారి విగ్రహాలు తొలగిస్తారా? దళితుల్లో పుట్టాలని ఎవరు అనుకుంటారని ఆయన గతంలో చెప్పాడు. ఆయన దళిత ***

(సభలో తీవ్ర అంతరాయం)

(బెల్)

మిస్టర్ స్పీకర్: దయచేసి సభ్యులందరూ వినండి. ప్రశ్నకు సంబంధించినంత వరకూ మాత్రమే మాట్లాడాలని నేను అందుకే చెబుతాను. ఎప్పుడైతే డీవియేషన్ జరుగుతుందో ఇష్యూ ఆనేది తప్పనిసరిగా గొడవకు దారితీస్తుంది. అందుకే, నేను గౌరవ ప్రతిపక్షనాయకుడి గారికి చెప్పేదేమంటే, మీరు ప్రశ్నకు కన్ఫైన్ అవ్వండి, మీరు వైండింగ్ చేయండి, క్వశ్చన్ అవర్లో సమయం గం.10.38 నిమిషాలైంది, సహకరించాలని నేను పదేపదే అప్పీలు చేస్తుంటే, “మీరు నా నోరు మూయించలేరు, నన్నేమీ చేయలేరంటే”, అలా ఎవరు చేస్తారు ఇక్కడ? మీ నోరు మూయించే ఉద్దేశం సభాపతిగా నాకు ఎప్పుడూ ఉండదు. ఏ సభ్యుని తాలూక పార్లమెంటరీ రైట్ను, ఏ సభ్యుని తాలూక గొంతు నొక్కే పరిస్థితి ఈ సభలో ఉండదు, అది జరగదు కూడా. ఏదైతే ప్రశ్న ఉందో ఆ ప్రశ్నకు కన్ఫైన్ అయి, మీ అభిప్రాయం చెప్పి కంక్లూడ్ చేయాలనేది ప్రతిపక్షనాయకుడికి చాలా స్పష్టంగా నేను చెబుతున్నాను. ఆవిధంగా కాకుండా “మీరు నా నోరు మూయించే ప్రయత్నం చేస్తున్నారు, నన్నెవరూ ఇక్కడ మూయించలేరంటే” ఎవరికెవరూ ఇక్కడ మూయించలేము. సభలో స్వీయ నిగ్రహంతో, సభా మర్యాదను కాపాడుకుంటూ ముందుకు వెళ్ళాలి. ఇప్పుడు సమయం ఎంత అయిందో చూడండి. క్వశ్చన్ అవర్లో ప్రశ్న గురించి మాట్లాడాలి తప్ప డిబేట్ అంటే ఎలా? మీరు ఒక పనిచేయండి.

ఉ.10.40

ఈ రాష్ట్రంలోని మొత్తం అక్రమ కట్టడాలు, రివర్ కన్స్ట్రక్షన్ మాత్రమే కాకుండా మిగిలినవి కూడా చర్చకు రావాలంటే ప్రశ్నోత్తరాలలో లేదా ఇతర ఫార్మ్లో అయినా రండి. వాటిపై తప్పకుండా చర్చిద్దాం. దానిపైన ప్రభుత్వం ఒక నిర్ణయం తీసుకుంటుంది. అందులో తప్పేమీ లేదు. అది మానేసి ఈ సభను ఈవిధంగా ఎప్పుడూ పాండిమోనియం చేసి ఒకే అంశం మీద పట్టుపట్టి మనం ఎంతమంది సభ్యుల

మనోభావాలు దెబ్బతీస్తున్నామో ఒకసారి ఆలోచించండి. ఈ సభలో మనమే ఉండాలా? మిగిలిన ప్రశ్నల పరిస్థితి ఏమిటి? ఇవాళ కూడా మరలా అదే పరిస్థితి వచ్చింది. చంద్రబాబు నాయుడుగారూ, మీరు వైండింగ్ అప్ చేయండి, తరవాత ఈ సభను ముందుకు నడిపిద్దాం. మీరు డీవియేట్ అయితే మాత్రం నేను అనుమతించను. మీరు ఏమైనా అనుకోండి.

(సభ్యులు శ్రీ మెరుగు నాగార్జున చంద్రబాబు నాయుడుగారికి మాట్లాడే అర్హత లేదంటూ సభకు అంతరాయం కలిగించసాగారు.)

నాగార్జునగారూ, మీకూ, గౌరవసభ్యులకు నేను అప్పీల్ చేస్తున్నాను. మీ ఫీలింగ్స్ హార్డ్ అవుతున్నాయి. ముఖ్యంగా దళితులు, గిరిజనులు, మైనారిటీలు, బడుగు బలహీన వర్గాల ఫీలింగ్స్ ఎలా ఉంటాయో మనందరికీ తెలుసు. నేను కూడా వెనుకబడిన వర్గాలకు చెందిన వ్యక్తిగా ఇక్కడ ఉన్నాను. Certainly I can protect all the rights of the people. ఇక్కడ మీ హక్కులను తప్పకుండా పరిరక్షిస్తాను. ఈ సభ కూడా పరిరక్షిస్తుంది. నేను సభాపతిగా ఎన్నికైన తరవాత సభానాయకుడైన ముఖ్యమంత్రిగారు “మీరు శాసనసభాపతిగా బలహీన వర్గాలనుంచి వచ్చారు, మీరు సమర్థవంతంగా చేయమని అన్నప్పుడు”, మీ హక్కులను పరిరక్షించలేనప్పుడు నేను ఇక్కడ ఉండడం కూడా అనవసరం. కచ్చితంగా నేను ప్రొటెక్ట్ చేస్తాను. చింతించవద్దు. దయచేసి సభ సజావుగా జరగడానికి మీరందరూ సహకరించండి. అందుకు ఎట్టి పరిస్థితుల్లోనూ వెనుకడుగు వేసే ప్రసక్తే ఉండదు. ఈ రాష్ట్రంలో దళితులు, గిరిజనులు, ముస్లింలు, వెనుకబడిన వర్గాలు, అందరూ కూడా సమర్థవంతంగా, సమున్నతంగా ఉండగలరని రుజువు చేయండి. తప్పనిసరిగా మీకు అవకాశాలు వస్తాయి. ఈరోజు మీరు దీనిని ఇక్కడతో ఆపి తదుపరి బిజినెస్ జరగడానికి సహకరించవలసిందిగా అధికారపక్షానికి, ప్రధాన ప్రతిపక్షానికి విజ్ఞప్తి చేస్తున్నాను. ఇక్కడ ఎవరి హక్కులకూ భంగం కలగదు. సభాపతిగా నేను ఎవరి నోరూ మూయించను. అయితే పద్ధతులున్నాయి, లిమిటేషన్, డీవియేషన్స్ పరిగణనలోకి తీసుకోవాలి. సుమారు 70మంది కొత్త శాసనసభ్యులు తప్ప అందరూ సీనియర్ సభ్యులే. దయచేసి మీరు ఆ ప్రశ్నకు వైండింగ్ అప్ చేయాలి.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, నేను ఏ నాయకుణ్ణి కూడా అవమానించే విధంగా, కించపరిచే విధంగా చేయను. సభ్యులెవరైనా అపార్థం చేసుకుంటే

(అంతరాయం)

మిస్టర్ స్పీకర్: ప్లీజ్, ఆగండి.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, జగన్మోహన్రెడ్డిగారు మాట్లాడుతూ “నేను ముఖ్యమంత్రిగా చట్టాలను గౌరవించాల్సిన బాధ్యత నామీద ఉంది. అందుకోసం నేను కలెక్టర్లందరితో ప్రజావేదికలో మాట్లాడినపుడు ఒక ముఖ్యమంత్రి దీనిని కట్టారని చెప్పారు.” నా గురించి నేనే చట్టాన్ని ఉల్లంఘించారని చెప్పారు. అందుకోసం నేను ఈ మాటలు చెప్పాల్సి వచ్చింది. అదే సమయంలో గౌరవ సుప్రీంకోర్టు ఆదేశాల మేరకు మీరు ఆ భవనాన్ని కూల్చాల్సిన అవసరం లేదు, ప్రజా అవసరాలకు దానిని ఉపయోగించుకొని ఉండవచ్చు కానీ వారికి నేనే కనపడ్డాను. కాబట్టి మాజీ ముఖ్యమంత్రి అడిగారు కాబట్టి దానిని కూల్చాలని కూల్చారు తప్ప మరొకటి కాదు. దీంతో రాష్ట్రాన్ని భయభ్రాంతులకు గురి చేయాలనే ప్రయత్నం చేశారు. అందుకని వారు ప్రతిపక్ష నాయకునిగా ఉన్నప్పుడు కానీ, సాధారణ ఎంపీగా ఉన్నప్పుడు గానీ చట్ట వ్యతిరేకంగా కొన్ని వేల సంఖ్యలో రాజశేఖరరెడ్డిగారి విగ్రహాలు పెట్టారు. కానీ ఆయన ఇప్పుడు చట్టాల గురించి మాట్లాడుతున్నారు.

(అధికారపక్ష సభ్యులనుంచి తీవ్ర అంతరాయం)

అధ్యక్షా, నేను చాలా జాగ్రత్తగా ఉంటాను. కడప జిల్లాలో.....

(అధికారపక్ష సభ్యులనుంచి తీవ్ర అంతరాయం)

అప్పుడే మీకు ఒక ఐడియా వస్తుంది. మా ఆవేదన అంతా కూడా.....

(వెంకటగిరిలో డి-ఫామ్ పట్టాలు కొట్టేశారు అంటూ శ్రీ కోటంరెడ్డి శ్రీధర్రెడ్డి అంతరాయం కలిగించసాగారు)

మిస్టర్ స్పీకర్: శ్రీధర్ రెడ్డిగారూ, ప్లీజ్.

(అంతరాయం)

రామనారాయణరెడ్డిగారూ, మాట్లాడండి.

శ్రీ ఆనం రామనారాయణరెడ్డి (SRI ANAM RAMANARAYANA REDDY)(వెంకటగిరి): అధ్యక్షా, ఈ రోజు మనం తొలి ప్రశ్నలోనే ఇంకా ఉన్నాం. ప్రతిపక్ష సభ్యులు వేసిన ప్రశ్నకు మంత్రిగారు సమాధానం చెప్పారు. ఇంకా ఈ విషయంపై అనుమనాలు తొలగించడానికి ముఖ్యమంత్రిగారు కూడా సమాధానం చెప్పారు. ముఖ్యమంత్రిగారి సమాధానం తరవాత ప్రధాన ప్రతిపక్ష నాయకునికి అవకాశం ఇచ్చారు, వారు కూడా మాట్లాడారు. దీనిలో మీరు, మేమందరం తెలుసుకోవాల్సినది ఒకటే. ప్రశ్న ఒకటి, సమాధానం దానికి తగ్గట్లుగా వస్తుంది. నదులు, కుంటలు, కాలువల మీద అక్రమ కట్టడాలపై జరిగిన చర్చ. ప్రధాన ప్రతిపక్ష నాయకుడు ప్రభుత్వ ఆదేశాలు, నిర్ణయాలు, సుప్రీంకోర్టు ఆదేశాలను

కూడా చదివి వినిపించారు. తప్పులేదు, అవి కూడా మీద్వారా ప్రభుత్వానికి పంపిస్తామన్నారు. వాటిని కూడా ప్రభుత్వం వెరిఫై చేసి చూస్తుంది. కానీ ఈనాడు కుంటలు, కాలువలు, నదుల మీద చర్చ పక్కకు వెళ్లింది. అలా పక్కకు వెళ్లి పంచాయతీ రోడ్లు, రహదారులు, జాతీయ రహదారులకు వెళ్లి విగ్రహాల దగ్గరకు వచ్చింది. విగ్రహాల గురించి నేను మాట్లాడకూడదు. పెద్దలు వారు కూడా ప్రస్తావించకూడదు. కేవలం రాజశేఖరరెడ్డిగారి విగ్రహాలే కాదు మన రాష్ట్రంలో ఉన్నది. ఆనాటి ముఖ్యమంత్రి స్వర్గీయ ఎస్సీ రామారావుగారి విగ్రహాలు కూడా అందరం కలిసి పెట్టినవి ఉన్నాయి. అలాగే పూజ్య బాపూజీ మహాత్మా గాంధీగారి, అంబేద్కర్ గారి, నేతాజీ సుభాష్ చంద్రబోస్ గారి, ఇటీవల కేంద్రంలో కొత్త ప్రభుత్వం వచ్చిన తరువాత సర్దార్ వల్లభ్ భాయ్ పటేల్ గారి విగ్రహాలు కూడా వచ్చాయి. ఇవాళ ఆ విగ్రహాలన్నీ తొలగించాలంటే జరిగే పనా? ఈరోజు జరుగుతున్న అంశం మీద వారికున్న అనుభవాలను నేను కాదనడంలేదు. ప్రధాన ప్రతిపక్ష నాయకులు మాట్లాడుతూ “40 సంవత్సరాలుగా శాసనసభ్యునిగా ఉన్నాను, మీరు చెప్పింది నేను నేర్చుకోవాలా, మీరు చెప్పినట్లు వినాలా” అంటున్నారు. మీరు చెప్పినట్లు వారు వినవద్దు. కానీ ఈ సభకు కొన్ని నియమ నిబంధనలున్నాయి.

ఉ.10.50

వాటిని అనుమతించుకుని వాటి ప్రకారం పోతే చాలు. 40 సంవత్సరాలైనా, 5 సంవత్సరాలైనా, తొలి సంవత్సరంలో ఉన్న శాసనసభ్యుడైనా, మీరు మా అందరకూ ఇచ్చింది ఒకే రూల్ బుక్. మేము కూడా ఆరుసార్లు ఎంఎల్ఎగా ఎన్నికై ఇక్కడకు వచ్చినప్పుడు ఆరు సార్లు రూల్ బుక్ ఇచ్చారు. రూల్ బుక్ లో ఏమన్నా మార్పులున్నాయో అని చూస్తే ఉమ్మడి ఆంధ్రప్రదేశ్ లో ఉన్న నెంబర్లు, ఈ ఆంధ్రప్రదేశ్ కు వచ్చేసరికి కొన్ని మారాయి. అంతే తప్ప రూల్స్ అందరికీ ఒకటిగానే ఉన్నాయి. ఆనాటి రూల్స్ ఈరోజు కూడా మనం అనుసరిస్తున్నాము. కాబట్టి ప్రత్యేకంగా నేను గౌరవ ప్రతిపక్ష నాయకుడిని కోరేది, ఇవాళ ఉన్న దానిమీద మీరు సమాచారం ఇచ్చారు. సమాచారాన్ని సభాధ్యక్షులుగా మీద్వారా పంపి ప్రభుత్వానికి పంపమనండి. ఇంకేమైనా సప్లిమెంటరీలు ఉంటే మంత్రి గారు సమాధానం చెబుతారు. అధ్యక్షా, మీ ముందు ఇంకా 9 ప్రశ్నలున్నాయి. మా పార్టీకి చెందిన అనేక మంది సభ్యులు ప్రశ్నలు వేశారు. దీనికి సమాధానాలు కోరుకుంటున్నారు. వాళ్లందరూ వాళ్ల ప్రాంతాల్లో వాళ్ల నియోజకవర్గాల్లో మా శాసనసభ్యుడు ఈరోజు సభలో ఏమి మాట్లాడారో తెలుసుకోడానికి టీవీలు చూస్తున్నారు. అధ్యక్షా, నిన్నటి పరిస్థితి చూశాం. మీరు “all the questions are postponed” అన్నారు. మీరు పోస్ట్ పోస్ట్ అంటారని నేను అనుకోలేదు. సాధారణంగా deemed to be answered అని అంటారు. ఎందుకంటే “పోస్ట్ పోస్ట్” అంటే మరలా నిన్నటివి ఇవాళ వస్తాయి. ఇవాళ కూడా “పోస్ట్ పోస్ట్” అంటే నిన్నటివి, ఇవాల్టివి అన్నీ కూడా రేపు వస్తాయి. ఈ విధంగా పోస్ట్ పోస్ట్ చేసుకుని చివరి రోజుకి మొత్తం ప్రశ్నలన్నీ మిగిలిపోయి, అవి “deemed to be answered” అనే పరిస్థితి వస్తే మా సభ్యుల ఆవేదన, ఆలోచన, మమ్మల్ని నమ్ముకున్న నియోజకవర్గ ప్రజానీకం ఎదురుచూపులు అన్నీ నిర్ధకమవుతాయి. తమరు ఈ ప్రశ్నలో వారిని అనుమతించారు. కాబట్టి దీనికి సంబంధించిన

సస్టిమెంటరీలు ఏవైనా ఉంటే వారిని చెప్పమనండి. మా మంత్రి గారు సమాధానం పూర్తి చేస్తారు. మీరు తరువాతి ప్రశ్నకు వెళితే బాగుంటుందని నా కోరిక.

(శ్రీ అంబటి రాంబాబు మాట్లాడటానికి అవకాశం ఇవ్వాలని కోరారు)

శ్రీ అంబటి రాంబాబు (SRI AMBATI RAMBABU)(సత్తెనపల్లి): అధ్యక్షా, ఈ సభలో అందరికన్నా పెద్ద మనిషి చంద్రబాబు నాయుడు గారున్నారు. మరి వ్యక్తమంత మనిషి నేను కాదనను. దయచేసి కామెంట్ చేయవద్దని ప్రతిపక్ష సభ్యులను కోరుతున్నాను. అధ్యక్షా, ఇందాకటి నుంచి చూస్తుంటే సభలో పాండిమోనియమ్ ఉంది. నాకు బాధ కలుగుతోంది. ఎందుకంటే నేను సైలెంట్ గా చూస్తున్నాను. ఈ ప్రశ్న నుంచి చంద్రబాబు నాయుడు గారి ఇంటి మీదకు చర్చ మళ్ళింది. చంద్రబాబు నాయుడు గారు తనకున్న అనుభవం దృష్ట్యా చాలా తెలివిగా దీనిని తీసుకెళ్ళి రోడ్డువక్కునున్న విగ్రహాల గురించి, తరువాత రాజశేఖర్ రెడ్డి గారి విగ్రహాల గురించి, మాట్లాడటం ఏమంత సమంజసం? వారు పెద్దలు. ఇక్కడ జరుగుతున్నదేమిటి? ఆ విధంగా వారు డైవర్ట్ చేసి, మా వాళ్లందర్నీ రెచ్చగొట్టి సానుభూతి పొందాలని చూడటం ధర్మం కాదు.

(శ్రీ కె.అచ్చెన్నాయుడుచే సభకు అంతరాయం)

మీరు దయచేసి మాట్లాడకండి. చంద్రబాబు నాయుడు గారు ఒక మాట మాట్లాడారు. నాకు చాలా ఆశ్చర్యమేసింది. చట్టాలను నేను ఎప్పుడూ అతిక్రమించను అని అన్నారు. శభాష్ నిన్న కూడా సభా సాంప్రదాయాలు అని, అదే విధంగా డెమాక్రసీ అన్నారు. ఈ మాటలు విన్నప్పుడు నాకు రక్తం మరిగిపోతుంది. ఎందుకంటే నాకు అర్థం కానిది ఏమిటంటే చట్టాలను గౌరవించే గౌరవ చంద్రబాబు నాయుడు గారు మావైపు ఉన్న 23 మందిని తీసుకుని పోయి, నలుగుర్ని మంత్రిగా చేసి వారు చట్టాలను గౌరవిస్తున్నారని అంటే మేము ఎలా నమ్మాలో, మాకు అర్థం కావడం లేదు.

(శ్రీ కె.అచ్చెన్నాయుడు తమ స్థానం నుంచి ముందుకు వంగి ఇది సబ్జెక్ట్ అని శ్రీ ఆనం రామనారాయణరెడ్డితో అన్నారు)

MR.SPEAKER: Please don't cross talk.

శ్రీ అంబటి రాంబాబు (SRI AMBATI RAMBABU): (శ్రీ కె.అచ్చెన్నాయుడు నుద్దేశించి) ఏమండీ మీరు ఒకసారి లేవండి స్పీజ్.. అధ్యక్షా, అచ్చెన్నాయుడు గారు నేరుగా వంగి అక్కడకు వెళుతున్నారు. ఏంటిది నాకర్థం కాదు. నేను అచ్చెన్నాయుడు గారిని వేరే అనను గానీ వారంటే నాకు చాలా గౌరవం. ఎందుకంటే వారి అన్నగారితో నేను శాసనసభ్యుడిగా ఉన్నాను. ఆయన స్థానం నుంచి

లేచి ముందుకు వంగి మాట్లాడుతున్నారు. అధ్యక్షా, ఏమిటిది? వారిని కామెంట్ చేయడం సభా మర్యాద కాదని అనుకుంటున్నాను గానీ వారంటే నాకు గౌరవం ఉంది. కానీ ఈ విధంగా మాట్లాడటం సమంజసం కాదు. నేను అనేది ఏమిటంటే సబ్జెక్టు కాదు. ఒప్పుకుంటాను. సార్, రాజశేఖర రెడ్డి గారి విగ్రహం గురించి చంద్రబాబు నాయుడు గారు మాట్లాడటం సబ్జెక్టు? రాజశేఖర రెడ్డిగారి విగ్రహాల కంటే ముందు ఏమన్నారంటే రోడ్డువక్కనున్న అనుమతి లేని విగ్రహాలు అన్నారు. దానిలో రాజశేఖర రెడ్డి గారి విగ్రహాలు కూడా వస్తాయి, అంటేడ్యూర్ గారి విగ్రహాలు వస్తాయి. ఇందాక గౌరవ సభ్యులు చెప్పినట్లుగా సుభాష్ చంద్రబోస్ విగ్రహాలు కూడా వస్తాయి. కానీ ఇక్కడ అంటేడ్యూర్ అభిమానులందరూ రియాక్ట్ అవుతున్నారు. అధ్యక్షా, రాజశేఖర రెడ్డి గారి విగ్రహాలు జగన్మోహన్ రెడ్డి గారు పెట్టించారనే మాట కూడా వారు మాట్లాడారు. తెలిసి మాట్లాడారో, తెలియక మాట్లాడారో. అధ్యక్షా, నేను మనవి చేస్తున్నాను. డా.వై.ఎస్.రాజశేఖర రెడ్డి గారు మరణించిన తరువాత రూ.5, రూ.10 వేసుకుని వాడవాడలా రాజశేఖర రెడ్డి గారి విగ్రహాలు పెట్టారు.

(అధికారపక్ష సభ్యులు హర్షం వ్యక్తం చేశారు)

అధ్యక్షా, రాజశేఖర రెడ్డి గారి విగ్రహాలు అంటే వారికి అంత కడుపు మంట ఎందుకో నాకు అర్థం కాలేదు. విజయవాడలో ఎవరికీ అడ్డం లేనిచోట రాజశేఖర రెడ్డి గారి విగ్రహం ఉంటే రోజూ ఈయన వెళుతుంటే చూసి ఓర్వలేక ఆ విగ్రహాన్ని తీసేసిన మహానుభావుడు ఈ పెద్ద మనిషి ఇది ధర్మం కాదు. నేను చెప్పిన విషయాలను గమనించాలని కోరుతున్నాను. అధ్యక్షా, వారికి నేను సవినయంగా మనవి చేస్తున్నాను. వారు ఒక అక్రమ కట్టడంలో ఉన్నారనేది అందరికీ తెలిసిన సత్యం. అది మీ ఇల్లు కాదు. అది లింగమనేని గారి గెస్ట్ హౌస్. ఆ గెస్ట్ హౌస్ లో మీరు ఎందుకున్నారో మాకందరికీ బాగా తెలుసు. నోటీసు ఇచ్చారు. మీరు దయచేసి ఆ ఇల్లను ఖాళీ చేసి ప్రభుత్వానికి సహకరించండిని మనవి చేస్తున్నాను. ఆ ఇళ్లన్నింటికీ నోటీసులు ఇచ్చి చట్ట ప్రకారంగా యాక్షన్ తీసుకునేటప్పుడు మీరు ధైర్యంగా చెప్పండి. అవును, “నేను ఒక అక్రమ కట్టడంలో ఉన్నాను. నిజమే నాకు తెలిసింది. నేను ఖాళీ చేసి వెళ్లిపోతున్నాను. మీరు చట్టప్రకారంగా యాక్షన్ తీసుకోండి” అని చెప్పండి. అధ్యక్షా, నాకు తెలియక అడుగుతున్నాను. కరకట్ట ఎందుకు కడతారు? నీళ్లు వస్తే ఊరిలోకి రాకుండా కరకట్ట కడతారు. ఈ కరకట్ట లోపల ఇళ్లు కట్టడమేమిటి, నాకర్థం కాలేదు. దానిలో చట్టాన్ని గౌరవించాల్సిన ముఖ్యమంత్రి ఉండటమేమిటి? కంచె చేను మేయటమంటే ఇది కాదా? చట్టాలను ఉల్లంఘించి ఇక్కడకు వచ్చి బ్రహ్మాండంగా ఉపన్యాసం చెబితే ధర్మంగా ఉంటుందా? గౌరవ ప్రతిపక్ష నాయకుడికి నేను మనవి చేస్తున్నాను. మీరు కాస్త ఓర్పుగా వ్యవహరించండి తప్ప ఏదో ఒక విధంగా గిల్లి కజ్జాలు పెట్టుకుని నాకు అవమానం జరిగింది, అయినా పరవాలేదు. నేను ప్రజల కోసం అవమానపడతాను అంటే, మీకు ఏమి అవమానం జరిగింది? మీకు జరగాల్సిన అవమానమేదో మొన్న పూర్తిగా జరిగిపోయింది. ఇక అంతకన్నా అవమానం ఏమీ జరగదని మనవి చేస్తున్నాను. ఇదే వాస్తవమైతే రోడ్డు మీద పడుకుంటాను

అంటున్నారు. ఏమిటీ, రోడ్డు మీద పడుకుంటారా? మీరెప్పుడైనా రోడ్డు మీద పడుకున్నారా? ఊరికినే యాక్షన్ కోసం మీరు రోడ్డు మీద పడుకోవాలని అంటున్నారు. కేమేరాల్లో పోతుంది కాబట్టి దానిని చెప్పాలనే ప్రయత్నం చేస్తున్నారు. ఒక డ్రామా ఆడుతున్నారు. దయచేసి సభ్యులందరికీ నేను మనవి చేస్తున్నాను.

(టిడిపి సభ్యులు శ్రీ వి.జోగేశ్వరరావు లేచి సబ్జెక్టు మీద మాట్లాడాలి అన్నారు - టిడిపి సభ్యులచే సభకు అంతరాయం)

ఏమిటి అధ్యక్షా ఇది? ఈ విధంగా ఉంటే సభను ఏ విధంగా నడుపుతారు? నేను ఏమి మాట్లాడాను? వాళ్లు ఏమిటండీ ఇది అని అంటున్నారు. ఇదేమిటి?

(శ్రీ కె.అచ్చెన్నాయుడు మాట్లాడటానికి అవకాశం ఇవ్వాలని కోరారు)

నేను మాట్లాడుతున్నప్పుడు ఈయన (శ్రీ కె.అచ్చెన్నాయుడు) చేయి ఎత్తుతున్నారు. ఇదేమిటి నాకర్థం కాదు. నన్ను మాట్లాడనివ్వండి. **Please allow me to talk.** మీకు అవకాశం ఇస్తారు మాట్లాడండి. నాకు అచ్చెన్నాయుడు గారితో చాలా ఇబ్బందిగా ఉంది. ఇది మంచి పద్ధతి కాదు అచ్చెన్నాయుడు గారూ.. నేను మనవి చేస్తున్నాను. మీకు మైకు ఇవ్వకపోయినా కూడా గాండ్రిస్తున్నారు, రంకెలు వేస్తున్నారు. ఇది మంచి పద్ధతి కాదని నేను ప్రధాన ప్రతిపక్ష నాయకులకి సవినయంగా మనవి చేస్తున్నాను. మీరు చట్టాలను ఉల్లంఘించారు. ఉల్లంఘించటమే మీ వృత్తిగా రాజకీయాలను నడిపారు. చివరకు మీరుండే ఇల్లు కూడా చట్టాలను ఉల్లంఘించి చేస్తున్నారు. దయచేసి ఇల్లు ఖాళీ చేసి ప్రభుత్వానికి సహకరించండి మిమ్మల్ని గౌరవిస్తారు తప్ప మీరు ఇంకా ఫీంకరించి హైకోర్టు జడ్జిమెంట్లు, సుప్రీంకోర్టు జడ్జిమెంట్లు, లేదా మరో ఆర్డర్స్ తెచ్చి చూపిస్తే ప్రయోజనం లేదని మనవి చేస్తున్నాను. కరకట్ట దిగువున ఉన్న బంగళాలు ఏవైనా సరే, చట్టప్రకారంగా యాక్షన్ తీసుకోవలసిందేనని ఈ సందర్భంగా మనవి చేస్తున్నాను. ఊరికినే ప్రతిపక్ష సభ్యులు సన్నాయి నొక్కులు నొక్కితే ప్రయోజనం లేదు. గౌరవనీయులైన ప్రతిపక్ష నాయకులు దీనిని పాటించవలసిందిగా కోరుతున్నాను.

మిస్టర్ స్పీకర్: మినిస్టర్ గారూ..

మిస్టర్ స్పీకర్: మీరు కంక్లూడ్ చేయండి. **How long you will be dragging the issue like this?** చంద్రబాబు నాయుడు గారూ మీరు కంక్లూడ్ చేయండి. మీరు కంక్లూడ్ చేయకుండా మంత్రి గారికి నేను అవకాశం ఇస్తే మరలా మీరు మాట్లాడటం ఇది కరెక్టు కాదు. నేను ఇందాకటి నుంచి చెబుతున్నాను సార్. మీరు కంక్లూడ్ చేయండి. నేను గట్టిగా అంటే నా నోరు మూయిస్తారా అని మీరంటారు. సభకు కొన్ని ప్రాసీజర్స్ ఉన్నాయి కదా!

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, మీరు circumstances కూడా ఆలోచించకుండా మీరు వన్ సైడెడ్ గా మాట్లాడటం కరెక్టు కాదు.

(అధికార పార్టీ సభ్యులచే సభకు అంతరాయం)

మిస్టర్ స్పీకర్: మీరు మాట్లాడండి.

శ్రీ నారా చంద్రబాబు నాయుడు (SRI NARA CHANDRABABU NAIDU): మీరు వినాలి సార్. మీకు ఓపిక లేకపోతే నేను ఏమి చెబుతాను.

మిస్టర్ స్పీకర్: ఏమి చెప్పదలచుకున్నారో చెప్పండి.

శ్రీ నారా చంద్రబాబు నాయుడు (SRI NARA CHANDRABABU NAIDU): నేను మాట్లాడుతున్నాను. రామనారాయణ రెడ్డి గారు మాట్లాడారు. నన్ను కూర్చోమన్నారు. నేను కూర్చున్నాను. మీరు అవకాశం ఇచ్చారు. వారి తరువాత రాంబాబు గారు మాట్లాడారు. నేను కూర్చున్నాను. నేను కంక్లూడ్ చేసే సమయంలో అందరికీ అవకాశాలు ఇచ్చి మాట్లాడతానంటే....

మిస్టర్ స్పీకర్: మీరు కంక్లూడ్ చేయండి.

శ్రీ నారా చంద్రబాబు నాయుడు (SRI NARA CHANDRABABU NAIDU): నేను మరలా తప్పు చేశానని అందరితో చెప్పిస్తే ఇది ఏ విధంగా సబబు?

MR.SPEAKER: Every time, I am giving very good opportunities to you. In spite of that, you are wasting the time.

ఉ.11.00

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా వినండి. అవతలి సభ్యులకు నాకంటే ఎక్కువ అవకాశాలిచ్చి నన్ను తిట్టించి మళ్ళీ నన్ను కంక్లూడ్ చేయమంటారు, అదే ప్రాబ్లం.

మిస్టర్ స్పీకర్ : మీరు అలా అనుకుంటే సభలో ఎవరికి వారు అపార్థం చేసుకుంటారు.

శ్రీ నారా చంద్రబాబు నాయుడు (SRI NARA CHANDRABABU NAIDU): అపార్థం చేసుకోవడం కాదు అధ్యక్షా. బయట ప్రజలందరూ చూస్తున్నారు. ఇప్పుడు ఒక మాట అన్నారు. నేను సమాధానం చెప్పకపోతే రాష్ట్రమంతా రాంగ్ మెసేజ్ వెళుతుంది. అందుకే సమాధానం చెబుతున్నాను. రాజశేఖరరెడ్డిగారి విగ్రహం అన్నారు, నాకు కడుపు మంట ఏమిటి? రాజశేఖరరెడ్డిగారు నాకు బెస్ట్ ఫ్రెండ్..

(అధికార పార్టీ సభ్యులు 'ఆహా.. ఆహా' అన్నారు)

చరిత్ర అధ్యక్షా ఇది మీకు తెలియదా? రాజశేఖరరెడ్డి గారు నాకు ఎంత మంచి స్నేహితుడంటే మేమిద్దరం మంత్రులుగా ఒకే రూములో పడుకున్నాము. వారు అంత క్లోజ్ ఫ్రెండ్ నాకు. అది జగన్మోహన్రెడ్డిగారికి తెలియకపోవచ్చు. 1978-83 మధ్య ఏమి జరిగిందో ఇక్కడ ఉన్న కొందరు సభ్యులకు తెలుసు. మా అంత మంచి స్నేహితులు ఎవరూ లేరు. మా మధ్య రాజకీయ విరోధం తప్ప వ్యక్తిగత విరోధం లేదు. నేను తెలుగుదేశం పార్టీకి వచ్చాను, ఆయన కాంగ్రెస్ పార్టీలోనే ఉన్నారు. రాజకీయంగా పోరాడాము తప్ప వ్యక్తిగతంగా కాదు. ఆయన విగ్రహం విషయంలో నాకేమి కడుపు మంట లేదు. ఆ విషయం మీరు గుర్తు పెట్టుకోవాలి. రెండోది ఇప్పుడు ఏదైతే మాట్లాడారో..

శ్రీ కోటంరెడ్డి శ్రీధర్ రెడ్డి (SRI KOTAMREDDY SRIDHAR REDDY) (నెల్లూరు (గ్రామీణం): (మైక్ లేకుండా) మీకు ఎమ్మెల్యే సీటు, మంత్రి పదవి ఆయనే ఇప్పించారు.

శ్రీ నారా చంద్రబాబు నాయుడు (SRI NARA CHANDRABABU NAIDU): నాకు ఎమ్మెల్యే సీటు ఆయనిప్పించారా, ఆయనకు ఎమ్మెల్యే సీటును నేను ఇప్పించానా అనే విషయం చనిపోయిన అతనికి, నాకు తెలుసు. ఆ విషయాల గురించి నేను మాట్లాడను. ఆ విషయం మీరు గుర్తు పెట్టుకోండి. 2007లో ఎవరు ముఖ్యమంత్రి? రాజశేఖరరెడ్డిగారే ముఖ్యమంత్రి. లింగమనేని హౌసుకు అప్పుడే పర్మిషన్ ఇచ్చారు. అక్కడి స్విమ్మింగ్ పూల్ కు వాటర్ కన్జర్వేటర్ అప్పుడే పర్మిషన్ ఇచ్చారు. ఆ విషయం మీ దృష్టికి తీసుకువస్తున్నాను. మంతెన సత్యన్నారాయణరాజు బిల్డింగులకు, ఇంకా చాలా బిల్డింగులకు కూడా అప్పుడే పర్మిషన్లు వచ్చాయి. మీరు ఒక పాలసీని తీసుకోండి. మొత్తం కాపాడతామంటే అందరికీ చెప్పండి. మీటింగులు పెట్టిండి. ఒక్క చంద్రబాబు నాయుడు గారి ఇల్లే కనబరిస్తే మాత్రం అది సబబు కాదని మీకు నిజ్జిప్తి చేస్తున్నాను.

(అంతరాయం)

నేను ఉండే ఇల్లు అది, నా సొంత ఇల్లు కూడా కాదు. నేను బాడుగకు ఉండే ఇల్లు మీకు కనబడిందంటే అది కరెక్టు కాదు. నేను మిమ్మల్ని కోరుతున్నాను. నా మీద కోపంతో 74 వేల ఇళ్లను కూలదోసేస్తామని మంత్రిగారు చెబుతున్నారు.

(అంతరాయం)

దీని పైన ప్రభుత్వం ఒక స్పష్టమైన ఆలోచనతో ముందుకు రావాల్సిన అవసరం ఉంది. చాలా మంది పేదవాళ్లు, ఎస్సీలు, ఎస్టీలు, బీసీలు, పేద ప్రజానీకం ఉన్నారు. ఉన్న పణంగా ఆ ఇళ్లను కూలగొడితే చాలావరకు వాళ్లు ఇబ్బంది పడతారు. దీని పైన ప్రభుత్వం ఒక స్పష్టమైన ఆలోచనతో ముందుకు రావాల్సిందిగా కోరుతున్నాను. రాంబాబు గారంటే నాకు చాలా గౌరవం ఉంది. అప్పుడప్పుడు ట్రబుల్ షూటర్ అనుకుంటున్నాడు గానీ ట్రబుల్ మేకర్ గా తయారవుతున్నాడు. చాలా సంతోషం. నాకేం బాధ లేదు. ఈ సభకు, ఆయనకు నేను ఒకటే చెబుతున్నాను. చట్టాల గురించి, అవినీతి గురించి మాట్లాడాలంటే నేను ఎప్పుడు సిద్ధంగా ఉంటాను. అపోజిషన్ లీడర్ గా ముఖ్యమంత్రిగారితో చర్చించడానికి కూడా సిద్ధంగా ఉన్నాను. ఒక రోజు చర్చ పెట్టండి. ఎవరెవరికి ఏమేమి ఉందో అన్నీ డిస్కస్ చేస్తాం. ఎవరు **abide** చేశారో, ఎవరు **violate** చేశారో అన్నీ చర్చించడానికి నేను సిద్ధంగా ఉన్నానని మరొక్కసారి తమరి ద్వారా ఈ సభకు తెలియజేస్తున్నాను.

శ్రీ వై.ఎస్.జగన్మోహన్ రెడ్డి (SRI Y.S.JAGANMOHAN REDDY): అధ్యక్షా, చంద్రబాబు నాయుడుగారు సత్యదూరమైన మాటలను మాట్లాడారు కాబట్టి మళ్ళీ మైక్ తీసుకుని నేను రీక్లారిఫికేషన్ ఇవ్వాలన్న పరిస్థితి వస్తోంది. ఈ సభ ఎల్లా జరుగుతుందంటే ఆయన మాట్లాడతారు, మళ్ళీ నేను క్లారిఫికేషన్ ఇస్తాను. క్లారిఫికేషన్ ఇచ్చిన తర్వాత అక్కడికి ఫుల్ స్టాప్ పెట్టి రెండో ప్రశ్నకు వెళ్ళాలి. కానీ **unfortunate**గా ఇక్కడ అది జరగకుండా మళ్ళీ ఆయనకు మైక్ ఇస్తున్నారు. మళ్ళీ ఆయన సత్యదూరమైన మాటలను చెప్పడం. చెప్పాడు కాబట్టి రీక్లారిఫికేషన్ ఇవ్వడానికి మళ్ళీ నేను లేవడం జరుగుతోంది. అయినా రాబోయే రోజుల్లో దీనిని మీరు సరిచేస్తారని నేను భావిస్తున్నాను. **At the same time**, ఆయన సత్యదూరమైన మాటలను చెప్పిన నేపథ్యంలో ఆ మాటలకు నేను క్లారిఫికేషన్ ఇస్తున్నాను. ఒక సింపుల్ ప్రశ్న వేస్తున్నాను. సుప్రీంకోర్టు జడ్జ్ మెంటు ఉందని అంతగా అంటున్నాడు. నేను ఒక్కటే అడుగుతున్నాను. ప్రజావేదికను కూలగొట్టక ముందు దానిని కూలగొట్టొద్దండీ అని చంద్రబాబు నాయుడుగారు ఏకంగా కోర్టుకెళ్లాడు? ఎంత పెద్ద జాతీయ సమస్యో అన్నట్లుగా రాత్రి 12 లేక ఒంటి గంటప్పుడు ఆ టైమ్ లో కోర్టు నిజంగానే రేప్పొద్దన ఏమైనా జరిగిపోతుందా అని క్లారిఫికేషన్ తీసుకునేందుకు ఆ టైమ్ లో ఏమి జరిగిందని విన్నది. నిజంగా ఈయన చెప్పినట్లు సుప్రీంకోర్టు జడ్జ్ మెంట్లో ఏదైనా ఉండి ఉంటే, వేకువజామున 2.30కి కోర్టు జడ్జ్ మెంటు ఇచ్చింది. నిజంగానే చంద్రబాబు నాయుడుగారు చెప్పినట్లు సుప్రీంకోర్టు జడ్జ్ మెంట్లో గనుక, ఇదే మాదిరిగా ఇల్లీగల్ కన్స్ట్రక్షన్స్ చేయకుండా ఆపాచ్చు, ఇల్లీగల్ కన్స్ట్రక్షన్స్ ని ప్రభుత్వమే నిర్మించినా కూడా దానిని ర్యాటిఫై చేసే పరిస్థితి ఉండి ఉంటే, కోర్టు ఎందుకు పర్మిషన్ ఇచ్చింది? మరుసటి రోజు ప్రజావేదిక ఏ రకంగా డెమోలిష్ అయ్యింది. ప్రజావేదిక డెమోలిష్ కాకముందు వారి వాదనను కోర్టు విన్నది. విన్న తర్వాత వేకువజామున 2.30కి కోర్టు జడ్జ్ మెంటు ఇచ్చింది. ఆ జడ్జ్ మెంటు ఇచ్చిన తర్వాత మరుసటి రోజు దానిని పగులగొట్టడం జరిగింది. మన కళ్ల ముందే ఆ దృశ్యాలన్నీ కనిపించాయి. ఇవన్నీ తెలిసి కూడా దానిని మభ్యపెట్టే కార్యక్రమాలను చేస్తున్నాడు.

రెండోది సుప్రీంకోర్టు జడ్జిమెంటును ఏదైతే తాను చదివి వినిపించారో ఆ జడ్జిమెంటు ఏమి చెబుతుందంటే, they did not direct. Supreme Court also directed not to take up any construction in water bodies and parks. సుప్రీంకోర్టు డైరెక్షన్ is only private buildings, constructed unauthorisedly in private lands అంతేగానీ which can be taken over by the Court. అంతేగానీ they are not connected to water bodies and parks. పబ్లిక్ పర్వస్ కోసం ఏదైనా ప్రైవేటు స్థలాల్లో నిర్మించి ఉంటే దానిని పబ్లిక్ పర్వస్ కోసం Government take over చేయొచ్చనే సుప్రీంకోర్టు జడ్జిమెంటును twist చేసి, వాటర్ బాడీస్కు, పార్కులకు దానిని లింక్ చేసి ఇష్టం వచ్చినట్లుగా దానిని వక్రీకరించి, ఆ జడ్జిమెంటును చూపించే కార్యక్రమం చేశారు. నిజంగానే ఆ జడ్జిమెంటులో అంత పసే ఉండి ఉంటే హైకోర్టు అదే జడ్జిమెంటును చూసిన తర్వాత కూడా డెమోలిష్ చేయడానికి ఎందుకు గ్రీన్ సిగ్నల్ ఇచ్చింది? రెండోది, 2018లో బిల్డింగ్స్ రెగ్యులరైజేషన్ స్కీమ్ని వీళ్లు తీసుకొచ్చారు. ఆ బిల్డింగ్ రెగ్యులరైజేషన్ స్కీమ్ కూడా which also prohibits regularization of buildings within maximum flood level of rivers. వాళ్లు తీసుకొచ్చిన బిల్డింగ్ రెగ్యులరైజేషన్ స్కీమ్ కూడా it prohibits regularization of buildings within maximum flood level of rivers. వాళ్లు తీసుకొచ్చింది కూడా దీనిని సపోర్టు చేయడం లేదంటే క్లియర్కట్గా రూల్స్ని ఫ్రేమ్ చేసేటప్పుడు క్లియర్కట్గా బుర్ర పెట్టి ఆలోచనలు చేసి ప్రజలకు మంచి చేసే ఉద్దేశంతోనే ఏ రూల్స్నైనా ఫార్మ్ చేయాలి. కానీ నాకు ఏ రూల్స్ వర్తించవు, నేను బియాండ్ రూల్స్, నేను ముఖ్యమంత్రిని అని arrogance ఉన్నప్పుడు, ఇవన్నీ ఏమి కనిపించవు. ఇక రెండో విషయమేమంటే అప్పుడు ఎప్పుడో స్విమ్మింగ్ పూల్ కట్టుకునే దాని కోసం పర్మిషన్ ఇచ్చారంటున్నారు. స్విమ్మింగ్ పూల్ అంటే ఎక్కడ ఉండేది భూమి క్రిందా? స్విమ్మింగ్ పూల్ అనేది భూమి పైన ఉంటుంది. స్విమ్మింగ్ పూల్ కి భూమి క్రింద గుంత తవ్వతాము. అక్కడ నీళ్లుంటాయి. దానికి స్విమ్మింగ్ పూల్ అని పర్మిషన్ ఇవ్వమని రిజర్ కన్స్ట్రక్టర్ కి ఎప్పుడో పర్మిషన్ పెట్టుకుంటే నాకు తెలిసినంతవరకు ఎవ్వరూ దానికి అబ్జెక్ట్ చేయాల్సినంత అవసరం లేకపోయి ఉండొచ్చేమో, కాబట్టి రివర్ కన్స్ట్రక్టర్ ఆ రోజుల్లో ఏమైనా పర్మిషన్ ఇచ్చాడా, ఏమో నాకు తెలియదు. ఆయన చెబుతున్నాడు కాబట్టి I am just ratifying it. భూమి క్రింద ఉన్న స్విమ్మింగ్ పూల్ కి ఒక రూల్, ఏకంగా బిల్డింగ్ కడితే దానికి కూడా సీమ్ అదే రూలే వర్తిస్తుందని ఈయన అనుకున్నట్లుగా దానిని వక్రీకరించి చెప్పడమే నాకు ఆశ్చర్యంగా ఉంది. స్విమ్మింగ్ పూల్ అంటే భూమిలో గుంత తవ్వతారు. భూమి లోపల గుంతతవ్వే స్విమ్మింగ్ పూల్ కు ఒకే రూలు అంటాడు, అదే రూలుకు సంబంధించి మళ్ళీ దానికి ఇంకొకటి అంటాడు. ఆ టైమ్ లో పర్మిషన్ ఇచ్చారని ఈయన చెబుతున్నాడు. ఏమిచ్చారో ఎవరిచ్చారో ఏమి చేశారో నాకైతే తెలియదు.

ఉ.11.10

నాకైతే అది కూడా తెలియదు. ప్రతి విషయంలోనూ, ఎలా వక్రీకరించాలి, ఈ విషయంలో నుంచి ఎలా రాజకీయ లబ్ధి చేసుకోవాలని చెప్పి ఒకటే తప్పుడు ఆలోచన చేస్తున్నారు కానీ, వాస్తవమేమిటి అనేది మాత్రం పక్కన పెట్టారు.

అధ్యక్షా, వాస్తవమేమిటి? చంద్రబాబు నాయుడు గారు maximum flood level of the Bank 22.60mtrs. ఉంటే, ఆయన ఇల్లు 19.50 mtrs. ఎత్తులో ఉంది. అంటే, ఆయన కట్టిన ఇల్లు flood course ను obstruct చేస్తోంది. అది illegal అని చెప్పి ఏకంగా రివర్ కన్స్ట్రక్టర్లు పరమిషన్లు ఇవ్వకుండా చేసేందుకు నేరుగా లెటర్లు వ్రాసి పరమిషన్లు ఇవ్వకుండా అడ్డుకున్నారు. అడ్డుకున్నప్పటికీ కూడా అవన్నీ బేఖాతరు చేసి, నిర్మోహమాటంగా ఏకంగా ఇల్లు కట్టుకోవడమే కాకుండా ఆ తరువాత ఆ పెద్ద మనిషి అదే తప్పుడు బిల్డింగ్ లో ఉంటూ, నేను ఇక్కడే ఉంటూ, నా మీద ఏమైనా యాక్షన్ తీసుకుంటే, అది ఏకంగా చంద్రబాబు నాయుడు గారి మీద యాక్షన్ తీసుకున్నట్టు అవుతుందని చెప్పి ప్రొజెక్ట్ చేయడం కోసం ఆరాటపడుతోన్న ఈయన మనస్తత్వం చూస్తుంటే, నిజంగా ఎవరైనా కూడా ఒక స్థాయి ఉన్న వ్యక్తులు, చంద్రబాబు నాయుడు గారికి, మాజీ ముఖ్యమంత్రిగా ఉన్న వ్యక్తి, ఒక స్థాయి ఉన్న అలాంటి వ్యక్తులే, రూల్స్ కు వ్యతిరేకంగా ఉన్నావని ఎవరైనా అన్నాగానీ, నేను ఇక్కడే ఉంటూ, నా బిల్డింగ్ ను పగులగొట్టే ధైర్యం మీకుండా అనేట్టుగా behave చేసే కార్యక్రమం ఏకంగా ఆ స్థాయి వ్యక్తే చేస్తుంటే, (సభా నాయకుడు ప్రతిపక్ష నాయకుడి వైపు చూస్తూ) అసలు ఈ మనిషికి *** ఉందా లేదా అన్నది ఒకసారి తనకు తానే ప్రశ్నించుకోవాలని నేను అడుగుతున్నాను.

(ట్రెజరీ బెంచెస్ సభ్యులు “పేమ్, పేమ్” అనసాగారు)

MR.SPEAKER: LAQ No. 74

(ప్రతిపక్ష సభ్యులు సర్వశ్రీ కె. అచ్చెన్నాయుడు, డా. నిమ్మల రామానాయుడు, వల్లభనేని వంశీ, డా.డోలా శ్రీ బాలవీరాంజనేయ స్వామి, మద్దాలి గిరిధర్ రావు, వి.జోగేశ్వరరావు, అనగాని సత్యప్రసాద్, వాసుపల్లి గణేష్ కుమార్, పి.జి.వి.ఆర్. నాయుడు, శ్రీమతి ఆదిరెడ్డి భవాని తదితరులు వారి స్థానాల్లో నుంచి ముందు వరుసకు వచ్చి “ఏమి సార్ *** ఉందా ” అనే మాటలు ఒక ప్రతిపక్ష నాయకుడిని పట్టుకొని సభా నాయకుడు అంటున్నారు” అని అన్నారు)

(సభా కార్యక్రమానికి అంతరాయం)

దయచేసి కూర్చోండి. మంత్రి గారు ప్రశ్నకు సంబంధించి సమాధానం చెప్పండి.

(అంతరాయం కొనసాగింపు)

మైదుకూరు పురపాలక ప్రాంతంలో రోడ్ల నిర్మాణంలో అవకతవకలు

ప్రశ్న నంబర్: 74 (52)

శ్రీ ఎస్. రఘురామిరెడ్డి, ఎమ్మెల్యే.

గౌరవనీయులైన పురపాలక పరిపాలన మరియు పట్టణాభివృద్ధి శాఖ మంత్రి గారు దయచేసి ఈ క్రింది సమాచారం తెలియజేస్తారా:

- అ) వై.ఎస్.ఆర్. కడప జిల్లా మైదుకూరు పురపాలక సంఘంలోని రోడ్ల నిర్మాణంలో రూ. 86 లక్షల మొత్తం దుర్వినియోగమయిందని నిఘా, అమలు శాఖ నిరూపించి, కాంట్రాక్టర్లు మరియు సంబంధిత అధికారులపై చర్య తీసుకోవాలని సిఫారుసు చేసిన విషయం వాస్తవమేనా;
- ఆ) అయితే, నిఘా మరియు అమలు శాఖ సిఫారుసుల ప్రకారం ఎప్పటిలోగా చర్య తీసుకొని దుర్వినియోగమయిన సదరు మొత్తాన్ని తిరిగి రాబట్టడమవుతుంది?

గౌరవ పురపాలక పరిపాలన మరియు పట్టణాభివృద్ధి శాఖ మంత్రి (శ్రీ బొత్తు సత్యనారాయణ):

- అ) 2018 డిసెంబరు మాసంలో నిఘా మరియు అమలు శాఖ విచారణను నిర్వహించింది. కానీ ఇప్పటి వరకు నివేదిక అందలేదు.
- ఆ) నిఘా మరియు అమలు శాఖ నుండి నివేదిక అందిన వెంటనే నిఘా మరియు అమలు నివేదిక ఆధారంగా చర్య తీసుకోవడమవుతుంది.

(ప్రతిపక్ష సభ్యులచేత సభకు అంతరాయం కొనసాగింపు)

(మాజీ ముఖ్యమంత్రివర్యుల గురించి సభా నాయకుడు మాట్లాడుతూ, “***” ఉందా అనే మాటలు మాట్లాడారు. రికార్డుల్లో నుంచి ఆ మాటలను వెంటనే తొలగించాలి” అంటూ నినాదాలు చేస్తూ ప్రతిపక్ష సభ్యులు సభా కార్యక్రమానికి అంతరాయం కల్గించసాగారు)

మిస్టర్ స్పీకర్: దయచేసి కూర్చోండి. O.K. నేను రికార్డులను పరిశీలించి, if it is un-parliamentary, definite గా remove చేస్తాను. కూర్చోండి.

(ప్రతిపక్ష సభ్యుల చేత సభకు అంతరాయం)

దయచేసి కూర్చోండి. You are creating more troubles to the Chair. రికార్డులను definite గా పరిశీలిస్తానండి. కూర్చోండి. చీటికి, మాటికి, don't trouble the Chair. O.K. నేను ఎగ్జామిన్ చేసి, అన్ పార్లమెంటరీ వదం ఉంటే తొలిగిస్తాను. Yes, రఘురామి రెడ్డి గారూ, చెప్పండి.

శ్రీ శెట్టిపల్లి రఘురామి రెడ్డి (SRI SETTIPALLY RAGHURAMI REDDY)(మైదుకూరు): అధ్యక్షా, నివేదిక ఇంకా రాలేదని గౌరవ మంత్రి గారు అంటున్నారు.

(ప్రతిపక్ష సభ్యుల చేత సభకు అంతరాయం)

మిస్టర్ స్పీకర్: నేను ఎగ్జామిన్ చేసి రికార్డుల్లో నుంచి తీయించి వేస్తానన్నాను కదా! దయచేసి కూర్చోండి. దాని మీద పట్టుపట్టకండి. కూర్చోండి. Yes, Raghurami Reddy garu.....

శ్రీ ఎస్.రఘురామిరెడ్డి(SRI SETTIPALLY RAGHURAMI REDDY): అధ్యక్షా.....

(ఇప్పుడే రికార్డ్స్ వెరిఫైచేయండి అంటూ ప్రతిపక్ష సభ్యులు శ్రీ కె. అచ్చెన్నాయుడు అనసాగారు)

మిస్టర్ స్పీకర్: ఏం. మీరు సభను నడిపిస్తారా? Come on రండి నడిపించండి. What is this? All the time you are creating pandemonium in the House. దాని మూలంగా మెంబర్స్ are losing their opportunities. వెళ్లి కూర్చోండి. కూర్చోండి సార్..... కూర్చోండి నాయుడు గారూ.....

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైకు లేకుండా) సార్, మనమంతా ఒక జిల్లా వాళ్లం.

మిస్టర్ స్పీకర్: కర్ణే. కేవలం ఒక జిల్లా వాళ్లమే కాదు, మనదంతా ఒక ఫ్యామిలీ కూడా. దాన్ని మీరు నిలబెట్టుకోవాలి. Please, కూర్చోండి. రఘురామి రెడ్డి గారూ, మీరు మాట్లాడండి.

శ్రీ శెట్టిపల్లి రఘురామి రెడ్డి (SRI SETTIPALLY RAGHURAMI REDDY): అధ్యక్షా, ఎన్నికలకు ముందు జరిగిన పనుల్లో మైదుకూరు మునిసిపాలిటీలో అవినీతి, అక్రమాలు బాగా జరిగాయి. దాని మీద అప్పుడున్న కలెక్టర్ గారు ఎంక్వైరీకి ఆర్డర్ వేసి విచారణ కూడా జరిపించారు.

(ప్రతిపక్ష సభ్యుల చేత సభకు అంతరాయం)

అప్పుడున్న జిల్లా కలెక్టర్ గారు ఎంక్వైరీకి ఆర్డర్ వేసి స్వచ్ఛాంద్ర కార్పొరేషన్ ద్వారా జరిగిన పనుల్లో కొన్ని టాయ్లెట్స్ ను నిర్మించకుండానే రూ.79.00 లక్షల మేరకు బిల్లులకు పేమెంట్ జరిగిందనే విషయమై విచారణ జరపమని అధికారులను ఆదేశించారు. విచారణలో నిజాలు తెలిసాయి. సంబంధిత వ్యక్తుల వద్ద నుండి ఆ సొమ్మును రికవరీ చేయమని విచారణ రిపోర్ట్ లో రెకమెండ్ చేయడం కూడా జరిగింది. ఆ విషయాన్ని సంబంధిత అధికారులు తదుపరి చర్యల నిమిత్తం Director of Municipal Administration వారికి కూడా వ్రాయడం జరిగింది. 20.09.2017 వ తేదీన సొమ్మును రికవరీ చేయమని ఆదేశాలు వచ్చినా కూడా ఈనాటి వరకు ఎలాంటి రికవరీ సంబంధిత వ్యక్తుల నుంచి చేయలేదు. అందు నిమిత్తం ఎటువంటి చర్యలు ఇంతవరకు తీసుకోలేదు. ఇప్పటికి అది జరిగి దాదాపు ఒకటిన్నర సంవత్సర కాలం అవుతోంది. అందు నిమిత్తం మునిసిపల్ పరిపాలన శాఖ డైరెక్టర్ గారు ఆదేశాలివ్వడం కూడా జరిగింది. కానీ, ఇంతవరకు ఎటువంటి చర్యలు తీసుకోలేదు. రికవరీ చేసే విషయంలో అవసరమనుకుంటే Revenue Recovery Act క్రిందైనా ఆ లబ్ధిదారుని నుంచి రికవరీ చేయమని ప్రభుత్వం ఎన్నోసార్లు ఆదేశించినప్పటికీ కూడా ఇంతవరకు అందు నిమిత్తం ఏ విధమైన చర్యలూ గత ప్రభుత్వ హయాంలో తీసుకోలేదు.

అదేవిధంగా మైదుకూరు మునిసిపాలిటీ పరిధిలో రోడ్డు వేయకుండానే, వేసినట్టుగా అధికారులు, వాళ్లకు అనుకూలంగా ఉన్న కాంట్రాక్టర్ల ద్వారా దొంగ బిల్లులు సృష్టించి నిధులు కాజేయడం జరిగింది. కేవలం పట్టణంలోని 23వ వార్డులోనే రోడ్డు వేసినట్టుగా సృష్టించి రూ.75.00 లక్షల విలువైన పనులు చేయకుండానే, చేశామని చెప్పి బిల్లులు డ్రా చేశారు. దాని మీద కోర్టుకు వెళ్లి విజిలెన్స్ ద్వారా ఎంక్వైరీ పెట్టించాం. విజిలెన్స్ డిపార్ట్ మెంట్ అధికారులు విచారణ జరిపి, detailed enquiry report ఇచ్చారు. క్షేత్రస్థాయిలో పనులు జరగలేదు. కచ్చితంగా అక్రమ చెల్లింపు జరిగింది. ఆ మొత్తాన్ని వెంటనే రికవరీ చేయండి, అదే విధంగా సంబంధిత అధికారుల మీద క్రమశిక్షణా చర్యలు కూడా తీసుకోమని చెప్పి విజిలెన్స్ వారి రిపోర్ట్ లో పొందుపర్చడం జరిగింది. అదే విధంగా అవినీతి కొనసాగుతోంది. మైదుకూరు పట్టణంలో డ్రైనేజీకి సంబంధించిన సైప్ లైన్స్ కొంతవరకు వేయడం జరిగింది. పనులు జరగకుండానే బిల్లులు డ్రా చేస్తున్నారు. దాదాపు కొన్ని కోట్ల రూపాయల అవినీతి అక్కడ జరిగింది. ఆ విషయాలన్నీ విజిలెన్స్ రిపోర్ట్ లో ఉన్నాయి. గత ఐదు సంవత్సరాల కాలంలో జరిగిన ఆడిట్ రిపోర్ట్ లో కూడా నిజమని తేలింది. ఆడిట్ రిపోర్ట్ లో కూడా వాళ్లు finding చేసింది ఎంత అంటే, దాదాపు రూ. 35,52,47,595/- లు. దానికి సంబంధించిన పత్రాలు, ఎం.బుక్స్, రికార్డ్స్ ఏమీ లేవని కూడా రిపోర్ట్ ఇవ్వడం జరిగింది. నా రెక్వెస్ట్ ఒకటే. ఇటువంటి కార్యకలాపాలన్నీ జరగడానికి కారణం గత ప్రభుత్వమే. అక్కడ ఉన్న తెలుగుదేశం నాయకులే అందుకు కారణం. గౌరవ ప్రతిపక్ష నాయకుల వారికి కూడా తెలుసు. అక్కడున్న శ్రీ పుట్టా సుధాకర్ యాదవ్ గారు ఆ పనులను వారి అనుచరులకు అప్పజెప్పారు. ఆయన ఆధ్వర్యంలోనే అన్నీ జరిగినాయి. ఇటువంటి అక్రమాలు,

అవినీతికి కారణమైన ఆయన అక్కడే కాదు, పోలవరం ప్రాజెక్టు కాంట్రాక్ట్ పనుల్లో కూడా కోట్లాది రూపాయలు గడించారు. రూ. 70 నుంచి రూ. 80 కోట్ల విలువైన పనులను రూ. 300.00 కోట్ల ఎక్సెస్ రేట్లకు టెండర్లు వేసి, ఏ విధంగా ప్రజాధనాన్ని దోచుకున్నారో అందరికీ తెలుసు. అటువంటి అవినీతికి పాల్పడే నాయకుడినే తిరుమల తిరుపతి దేవస్థానం చైర్మన్ గా గత ప్రభుత్వం నియమించిందంటే, ఎటువంటి వారిని గత ప్రభుత్వం అందలం ఎక్కించిందో తెలుస్తోంది. ఏదైనా సరే, నా డిమాండ్ ఒకటే. అధికారులు ఇచ్చిన నివేదికను మీకు అందజేస్తున్నాను. మైదుకూరు మునిసిపాలిటీ పరిధిలో గత ప్రభుత్వ హయాంలో జరిగిన అవినీతి, అక్రమాలపైన విజిలెన్స్ ఎంక్వైరీ చేయించి, Audit objections మీద కూడా thoroughగా ఎంక్వైరీ చేయించి, అక్కడ క్షేత్రస్థాయిలో జరిగిన irregularities అన్నింటిపైన కూడా కచ్చితంగా వెరిఫై చేసి, అవసరమనుకుంటే, రెవెన్యూ రికవరీ యాక్ట్ క్రింద రికవరీ చేయించి, అందుకు బాధ్యులైన అధికారుల మీద disciplinary action కూడా తీసుకోవాలని తమరి ద్వారా గౌరవ మంత్రి గారికి మనవి చేస్తున్నాను.

మిస్టర్ స్పీకర్: మినిస్టర్ గారూ

శ్రీ బొత్త సత్యనారాయణ (SRI BOTCHA SATYANARAYANA): అధ్యక్షా, మైదుకూరు మునిసిపాలిటీకి సంబంధించిన 23వ వార్డులో రమేష్ బాబు అనే వ్యక్తి 2016-17 వ సంవత్సరంలో 13 వ ఆర్థిక సంఘానికి సంబంధించిన కొన్ని వర్క్స్ చేశారు. వాటితో పాటు ఎస్సీ, ఎస్టీ సబ్ ప్లాన్ కు సంబంధించిన కొన్ని పనులను కూడా వారు చేశారు. మొత్తం కలిసి రూ. 83,54,334/- ల విలువైన పనులకు సంబంధించి అవినీతి, అక్రమాలు జరిగాయనే ఫిర్యాదు మునిసిపల్ అధికారులకు వచ్చిన మాట వాస్తవం. 2016-17 సంవత్సరంలో పనులు జరిగినాయి. దానితో పాటు ఆనాడు మైదుకూరు మునిసిపాలిటీలో మునిసిపల్ కమీషనర్ గా విధులు నిర్వహించిన శ్రీ జె.వి.శ్రీనివాసులు, శ్రీ కె.వి.కృష్ణారెడ్డి అలాగే ఎ.బి.నర్సింహులతో పాటు అక్కడే పనిచేసిన శ్రీ డి.మస్తాన్ వలీ మీద కూడా కొన్ని ఆరోపణలు వచ్చాయి. ఆరోపణలకు సంబంధించి విజిలెన్స్ ఎంక్వైరీ కూడా త్వరితగతిన జరిగింది. ఎప్పుడైతే ఈ ప్రశ్న సభ ముందుకు వచ్చిందో, వెంటనే మేం విజిలెన్స్ డిపార్ట్ మెంట్ అధికారులతో కూడా మాట్లాడటం జరిగింది. అలాంటి ఫిర్యాదు ఏమైనా వచ్చిందా? దాని మీద ఏమైనా ఎంక్వైరీ జరిపారా? ఏమి చర్య తీసుకున్నారనే విషయమై సమాచారం తెప్పించుకోవడం జరిగింది. In the meanwhile, వాళ్లు లోకాయుక్త కోర్టును కూడా ఆశ్రయించారు. లోకాయుక్త కోర్టుకు విజిలెన్స్ డిపార్ట్ మెంట్ నివేదికను సమర్పించింది గానీ ప్రభుత్వానికి మాత్రం ఇంతవరకు నివేదిక పంపలేదు. అందుకే, త్వరితగతిన ఆ నివేదికను ప్రభుత్వానికి పంపవల్సిందిగా విజిలెన్స్ డిపార్ట్ మెంట్ ను కూడా మేం కోరడం జరిగింది. నివేదిక వచ్చిన వెంటనే దాని మీద త్వరితగతిన డిపార్ట్ మెంట్ పరంగా బాధ్యులైన తగు చర్యలు తీసుకుని, ఏ చర్య తీసుకున్నది కూడా తమరి ద్వారా గౌరవ సభ్యులకు కూడా తెలియజేస్తాం. దానితో పాటు మళ్ళీ ఇప్పుడు కొత్తగా అవకతవకలు జరిగాయని చెప్పి గౌరవ సభ్యులు మరొక

ఫిర్యాదును మీ ద్వారా ప్రభుత్వానికి ఇస్తున్నారు. వాటి మీద కూడా డిపార్ట్మెంట్ పరంగా తగు చర్యలు తీసుకుంటాం. తప్పకుండా విచారణ జరిపించి, ఎవరు తప్పు చేసినా సరే ఉపేక్షించేది లేదని, అవసరమైతే చట్టపరంగా ఉన్న నిబంధనల ప్రకారం అటు రెవెన్యూ రికవరీ యాక్ట్ క్రింద గానీ, ఏదైనా సరే చట్టంలో ఉన్న నిబంధనల ప్రకారం చర్య తీసుకోవడమే కాకుండా అందులో involve అయిన అధికారుల మీద కూడా తగు చర్యలు తీసుకుంటామని తమ ద్వారా గౌరవ సభ్యులకు తెలియజేస్తున్నాను.

ఉ.11.20

మిస్టర్ స్పీకర్ : రఘురామిరెడ్డి గారు.. సింగిల్ సప్లమెంటరీ..

శ్రీ శెట్టిపల్లి రఘురామి రెడ్డి (SRI SETTIPALLY RAGHURAMI REDDY): అధ్యక్షా, దీనిపై హైకోర్టుకు కూడా వెళ్లడం జరిగింది. హైకోర్టు సీరియస్ గా స్పందించి వెంటనే ఏవైతే అవకతవకలతో కూడిన చెల్లింపులు జరిగాయో వాటన్నింటినీ రికవరీ చేయండని, ఎవరైతే అధికారులు అవినీతికి పాల్పడ్డారో వారిపై క్రమశిక్షణా చర్యలు తీసుకోవాల్సిందిగా ఆదేశాలు కూడా జారీ చేయడం జరిగింది. ఇప్పటికే సుమారు రెండు సంవత్సరాల కాలం అయినప్పటికీ ఎటువంటి చర్యలు తీసుకోలేదు. గత ప్రభుత్వం అవినీతిలో కూరుకుపోయింది. ఇప్పుడు మన ప్రభుత్వం అయినా ఆ అవినీతిని బయటకు తీసి సంబంధిత అధికారులపై చర్యలు తీసుకోవడమే కాకుండా అక్రమ చెల్లింపులను వెంటనే రికవరీ చేయాల్సిందిగాను, ఎన్ని రోజుల్లోగా చేస్తారో చెప్పాల్సిందిగా గౌరవ మంత్రి గారిని మీద్వారా కోరుతున్నాను.

మిస్టర్ స్పీకర్ : మినిస్టరు గారు..

శ్రీ బొత్త సత్యనారాయణ (SRI BOTCHA SATYANARAYANA): అధ్యక్షా, హైకోర్టు నుండి ఆదేశాలు ఉన్నాయని చెబుతున్నారు. ఈ సమావేశాలు ముగిసిన తరువాత కాలవ్యవధిని పెట్టుకుని వాటిపై రెవ్యూ చేసి వీలైనంత త్వరితగతిన చర్యలు తీసుకుంటామని గౌరవ సభ్యులకు తెలియజేస్తున్నాను.

మిస్టర్ స్పీకర్ : ప్రశ్న నం. 70

ఆశా పనివార్లకు వేతనాల పెంపు

ప్రశ్న నం.70(53)

శ్రీమతి ఆదిరెడ్డి భవాని, శ్రీ వేగుళ్ల జోగేశ్వరరావు -ఎమ్మెల్యేలు.

ఉప-ముఖ్యమంత్రి మరియు ఆరోగ్యం, కుటుంబ సంక్షేమం మరియు వైద్య విద్య శాఖ మంత్రి గారు దయచేసి ఈ క్రింది సమాచారం తెలియజేస్తారా ?

ఎ) రాష్ట్రంలోని ఆశా వర్కర్లకు పెంచిన జీతాల వివరాలేమిటి :

బి) కేంద్ర ప్రభుత్వం కూడా తన వాటా విరాళాన్ని పెంచిన విషయం వాస్తవమేనా ?

సి) అయితే, అందుకు సంబంధించిన వివరాలేమిటి ?

గౌరవనీయులైన ఉప-ముఖ్యమంత్రి మరియు ఆరోగ్యం, కుటుంబ సంక్షేమం మరియు వైద్య విద్య శాఖ మంత్రి (శ్రీ అల్ల కాళీకృష్ణ శ్రీనివాస్):

ఎ) ఆశావర్కర్లకు రూ.3000/-ల గౌరవ వేతనాన్ని చెల్లించడమయింది. ఆశా వర్కర్ల గౌరవ వేతనాన్ని ఇప్పుడు రూ.10,000/- లకు పెంచడమయింది.

బి) అవునండీ.

సి) ఆశావర్కర్లకు చెల్లించిన ప్రోత్సాహక మొత్తాన్ని రూ.1000/- నుండి రూ.2000/-లకు పెంచడమయింది.

మిస్టర్ స్పీకర్ : శ్రీమతి ఆదిరెడ్డి భవాని..

శ్రీమతి ఆదిరెడ్డి భవాని (SMT. ADIREDDY BHAVANI) (రాజమండ్రి నగరం): అధ్యక్షా, ఆశావర్కర్ల బాధను, వారి ఆవేదనను, వారు పడుతున్న ఇబ్బందులను అర్థం చేసుకుని ఒక సాటి మహిళగా ఈనాటి శాసనసభలో మాట్లాడదలచుకున్నాను. ఆశావర్కర్లు పేద, బడుగు, బలహీన వర్గాలకు చెందిన వారు అన్న సంగతి మనందరకూ తెలిసిన విషయమే. వారి విధి నిర్వహణలో వారంతా చాలా కష్టపడుతూ రాత్రి, పగలు అనే తేడా లేకుండా నిద్రాహారాలు మాని మన సమాజానికి ఎంత సేవ చేస్తున్నారో మనందరకూ తెలుసు, గ్రామీణ ప్రాంతాల్లో వారి పాత్ర చాలా పెద్దది. గ్రామీణ ప్రాంతాల్లోని గర్భిణీ స్త్రీలకు, మహిళలకు పాస్టికాహారాన్ని అందించడం, అవసరమైన టాబ్లెట్స్ అందించడంలో కాని, టైమ్ ప్రకారం డాక్టరు వద్దకు తీసుకువెళ్లి వైద్య పరీక్షలు చేయించడం, గర్భిణీ స్త్రీల ప్రసవం వరకు వీరంతా పెద్ద పాత్ర పోషిస్తున్నారు. ప్రతి ఇంటికి తిరిగి చిన్న పిల్లలకు వ్యాధి నిరోధక ముందస్తు టీకాలు, పోలియో టీకాలు వేయిస్తుంటారు. వారి బాధ్యత చాలా పెద్దది. ప్రభుత్వ పాఠశాలల్లోని విద్యార్థులకు ఐరన్ టాబ్లెట్స్ అందుతున్నాయా లేదా, ఆరోగ్యంగా ఉన్నారా లేరా అన్నది కూడా వారు చూస్తుంటారు. ఈ రోజు వారందరూ అష్ట కష్టాలు పడుతున్నారు. వారు ధర్నాలు, రాస్తారోకోలు చేయడం మనం మీడియాల్లో చూస్తున్నాం. చాలా మంది ఆశావర్కర్లు మా ప్రాంత రాజమహేంద్రవరం నుండి కాకుండా, ప్రాంతాలకు అతీతంగా వారి సమస్యలపై నా సెల్ ఫోన్ కు మెసేజ్లు పంపుతూ శాసనసభలో ఈ ప్రశ్న అడగాలని కోరుతున్నారు. గత ప్రభుత్వంలో నారా చంద్రబాబు నాయుడు గారు వీరందరి కష్టాలను

గుర్తించి అతి తక్కువగా ఉన్న వారి గౌరవ వేతనాన్ని రూ.3000/-లకు పెంచడం జరిగింది., దానితోపాటుగా ప్రోత్సాహకాలను కూడా ఇవ్వడం జరిగింది. ఇతర రాష్ట్రాలతో పోల్చుకుంటే మన ఆంధ్రప్రదేశ్ మొదటి స్థానంలోకి నారా చంద్రబాబు నాయుడు గారు తీసుకువచ్చారు. ప్రస్తుత మన ముఖ్యమంత్రి శ్రీ వైఎస్.జగన్మోహన్ రెడ్డి గారు ఎన్నికలకు ముందు వారికిచ్చే గౌరవ వేతనం రూ.3000/- నుండి రూ.10000/-కు పెంచుతామని ఏదైతే హామీ ఇచ్చారో అది ఎంతవరకు వచ్చిందో తెలియజేయవలసిందిగా తమద్వారా ప్రభుత్వాన్ని అడుగుతున్నాను. ఈ విషయంపై స్పష్టత ఇవ్వాలని కోరుకుంటున్నాను. దానితోపాటు ప్రోత్సాహకాలను కూడా ఇస్తారా, దానితోపాటు కేంద్ర ప్రభుత్వం నుండి వచ్చేవి కూడా ఇన్ క్లూడ్ చేస్తున్నారా లేదా తెలియజేయవలసిందిగా కోరుతున్నాను. దీనితోపాటు అనేక ప్రాంతాల్లో అధికార పార్టీ నాయకులు, కార్యకర్తలను ఇబ్బందులకు గురి చేస్తున్నారంటూ ఆరోపణలు కూడా చేస్తున్నారు. మీ ఉద్యోగాలు పోతాయి, మీ స్థానంలో కొత్త వారిని నియమిస్తామంటున్నారని చాలా మంది ఆశా వర్కర్లు ఆరోపణలు చేస్తున్నారు. ఆ కారణంగా వారు ధర్నాలు, రాస్తారోకోలు చేయడంతోపాటుగా చాలా మంది ఆత్మహత్యా ప్రయత్నాలు కూడా చేసుకుంటున్నారు. అధ్యక్షా, తమద్వారా మంత్రి గారిని, ప్రభుత్వాన్ని కోరుకునేది ఏమనగా మీరు ఏదైతే ప్రామిస్ చేశారో, వారికిచ్చే గౌరవ వేతనాలను రూ.10,000/-లకు పెంచుతామని చెప్పారో ఆ వేతనాలను వెంటనే రిలీజ్ చేసి వారి ఖాతాలకు జమ చేయాలని, వెంటనే ఆ ఉత్తర్వులు జారీ చేయాలని, వారికి ఉద్యోగ భద్రత కల్పించాలని కోరుకుంటున్నాను. ఆశావర్కర్లను ఇబ్బందులకు గురి చేస్తున్న మీ నాయకులు, కార్యకర్తలపై చర్యలు తీసుకోవాలని కోరుకుంటున్నాను.

(ప్రతిపక్ష సభ్యులు శ్రీ వి.జోగేశ్వరరావు తమ స్థానం నుండి లేచి ఒక్కనిమిషం మాట్లాడేందుకు సమయం ఇవ్వండి అధ్యక్షా, ఇది మొదటి సారి అధ్యక్షా అన్నారు.)

మిస్టర్ స్పీకర్ : నో టైమ్.. సకాలంలో అన్నీ జరిగి ఉంటే తప్పనిసరిగా మీకు అవకాశం వచ్చేది స్పీజ్.. మంత్రి గారు.. చెప్పండి..

శ్రీ ఆళ్ల కాళీకృష్ణ శ్రీనివాస్ (ఆళ్ల నాని) (SRI ALLA KALI KRISHNA SRINIVAS)(ALLA NANI): అధ్యక్షా, గౌరవ సభ్యురాలు మాట్లాడుతూ గ్రామీణ, మారుమూల, గిరిజన ప్రాంతాల్లోని పేద ప్రజల ఆరోగ్యాన్ని కాపాడుటకు ఆశావర్కర్లు వివిధ రకాలుగా వారి సేవలను అందిస్తుంటారని చెప్పడం జరిగింది.

గౌరవ ముఖ్యమంత్రి గారు కూడా ఆశా వర్కర్లు ఈ సమాజానికి చేస్తున్న సేవలను గుర్తించి వారికి ఇస్తున్న గౌరవ వేతనాన్ని రూ.3000/- నుండి రూ.10000/-లకు పెంచడం జరిగింది.

(అధికారపక్ష సభ్యులచే సభలో చప్పట్లు)

తెలుగుదేశం పార్టీ నాయకులు, ప్రజాప్రతినిధులు ఆశా వర్కర్లపై ప్రేమ చూపిస్తున్నారు. ఒక విధంగా చెప్పాలంటే వారు మొసలి కన్నీరు కారుస్తున్నారు.

(అధికారపక్ష సభ్యులు శ్రీ మహమ్మద్ ముస్తాఫా పేక్ మాట్లాడేందుకు మైకు ఇవ్వాలిందిగా కోరుతూ చెయ్యిపైకి ఎత్తారు. తమ స్థానం నుండి పైకి లేచే ప్రయత్నం చేశారు.)

MR.SPEAKER: Please sit down. Lack of time.. Signatoriesకు కూడా అవకాశం ఇవ్వలేదు. దయచేసి మీరు అర్థం చేసుకోవాలి. మనం ముందుకు వెళ్ళాలి.

శ్రీ ఆళ్ల కాళీకృష్ణ శ్రీనివాస్ (ఆళ్ల నాని) (SRI ALLA KALI KRISHNA SRINIVAS)(ALLA NANI): అధ్యక్షా నేను సూటిగా అడుగుతున్నాను. ఆశా వర్కర్లపైన వారు చేసే సేవలపైన, వారి కుటుంబాల పైన వారికి(ప్రతిపక్షం) అంత ప్రేమ, బాధ్యత కనుక ఉంటే వారు జనవరి నెల నుండి గత నెల వరకు కూడా వారికి వేతనాలు ఎందుకు చెల్లించలేకపోయారు?

(అధికారపక్ష సభ్యులు షేమ్.. షేమ్.. అన్నారు.)

చెల్లించలేకపోవడమే కాదు అధ్యక్షా, కేంద్ర ప్రభుత్వం ఎన్ హెచ్ఎం నుండి వచ్చే ప్రోత్సాహకాల నిధులను కూడా వేరే కార్యక్రమాల పేరుతో పక్కదారి పట్టించారు. ఈ రాష్ట్రంలో సుమారు 43,041మంది ఆశా వర్కర్లు ఉన్నారు. వారందరి కుటుంబాలను, వారి జీవితాలను కూడా రోడ్డుపైకి ఈడ్చి, ఆ కుటుంబాలన్నీ ఆకలితో అలమటించేలా చేసి వారి జీవితాలతో చెలగాటం ఆడుకుంది గత ప్రభుత్వం.

ఉ.11.30

అధ్యక్షా, 2018, ఆగస్టు నెలలో వారి జీతాలన్నీ కూడా పెంచుతున్నట్లుగా రూ.3,000లు హానరరీయం ప్రభుత్వం తరపున ఇస్తామని వారు ప్రకటన చేయడం జరిగింది. అప్పటివరకూ కూడా కేంద్రప్రభుత్వం నుంచి కేవలం ఇన్సెంటివ్ రూపంలో మాత్రమే వారికి వచ్చేది. 2005లో ఆశావర్కర్ల వ్యవస్థ అనేది ఏర్పడింది. మొదట్లో రూ.500లు మాత్రమే వారికి ఆదాయం వచ్చేది. ఆ తర్వాత అంచెలంచెలుగా అవన్నీ 2017 వరకూ కూడా రూ.1500 నుంచి రూ.2,250వరకూ వారికి ఆదాయం వస్తూ ఉండేది, ఏమాత్రం చాలీ చాలని ఆదాయం. ఆ తర్వాత వారు ఎన్నో ధర్నాలు, ఎన్నో రాస్తారోకోలు, ఎన్నో ఆందోళనలు చేసిన తర్వాత 2018, ఆగస్టులో చంద్రబాబునాయుడుగారు దానికి సంబంధించి “నేను ఈ ఆశావర్కర్లకు వచ్చే ఈ గౌరవ వేతనాన్ని కానీయండి, ఇన్సెంటివ్ కానీయండి, గౌరవ వేతనం అయితే రూ.3,000లు ఇస్తున్నాను, ఇన్సెంటివ్ రూపంలో దాదాపుగా రూ.5,600లు అని” ఒక ప్రకటన చేశారు. ఆశావర్కర్లు అందరూ కూడా ఈ రాష్ట్రంలో చాలా ఆనందపడ్డారు. కానీ ఆ ప్రకటన చేస్తూ, ఆ జీత ఇచ్చేటప్పుడు మాత్రం మామూలుగా అయితే రూ.8,600లు ఇవ్వాలి. రూ.8,600లు ప్రకటన చేసి

దానికి రూ.6,000లు మాత్రమే వాళ్లు డ్రా చేసేవిధంగా సీలింగ్ పెడుతూ ఆ జీజి విడుదల చేయడం జరిగింది. దానిని కూడా డిసెంబరు వరకు చాలీచాలకుండా ఇస్తూ, ఆ సీలింగ్ను ఎత్తివేస్తున్నాము అని జనవరి నుంచి దానికి సంబంధించి మళ్ళీ కొత్తగా ఒక జీజి ఇస్తున్నట్లుగా మళ్ళీ ఇంకో ప్రకటన చేయటం జరిగింది. ఎందుకంటే ఆశా వర్కర్లు అందరూ కూడా వివిధ రూపాల్లో ఆందోళనలు చేయటం, అప్పుడు జగన్మోహన్రెడ్డిగారి దృష్టికి కూడా వారు తీసుకెళ్లటం, ఇవన్నీ చూసి ఆనాడు జనవరిలో చంద్రబాబునాయుడుగారు సీలింగ్ ఎత్తివేస్తున్నాం, సీలింగ్ను ఎత్తివేసి పూర్తిస్థాయిలో వారికి జీతాలు ఇస్తాము అని ప్రకటన చేశారు. జనవరిలో ప్రకటన చేయటం జరిగింది, ఫిబ్రవరిలో జీజి రూపంలో ఇవ్వడం జరిగింది. దురదృష్టం ఏంటంటే అంతకుముందు చాలీచాలని జీతాలు ఇస్తున్న ప్రభుత్వం జనవరి నెల నుంచి కనీసం ఒక్క రూపాయి, వారికి ఎక్కడా కూడా, ఒక్క రూపాయి కూడా, వారితో ఊడిగం చేయించుకోవడం తప్ప వీళ్లు (ప్రతిపక్షం) జీతాలు ఇవ్వలేదు సరికదా, కేంద్రప్రభుత్వం నుంచి వచ్చిన కోట్లాది రూపాయలు, ఇన్సెంటివ్ రూపంలో వారికి రావలసిన ఆ డబ్బులను ఎక్కడా కూడా వారికి ఇవ్వకుండా పక్కదోవ పట్టించిన పాపానికి ఒడిగట్టింది గత ప్రభుత్వం. ఇటువంటి పరిస్థితుల్లో ఇప్పుడు తెలుగుదేశం పార్టీ నాయకులు ఆశావర్కర్లకు సంబంధించి మేమే వీళ్ల కష్టాలన్నీ తీరుస్తామని, వారికి సంబంధించిన బాదలన్నింటినీ కూడా మేమే పరిష్కారం చేస్తామని కొత్తగా ఇప్పుడు మాట్లాడుతున్నారు. అయినా, గౌరవ శాసనసభలో వారు అడిగారు కాబట్టి నేను చాలా వివరంగా చెబుతున్నాను.

అధ్యక్షా, రూ.3,000లు ఉన్న వారి గౌరవ వేతనాన్ని, వారికి వచ్చే ఆదాయాన్ని ఈరోజు రూ.10,000కు మా గౌరవ ముఖ్యమంత్రిగారు పెంచటం జరిగింది.

(ట్రెజరీ బెంచెస్ సభ్యులు బల్లలు చరిచారు)

(ప్రతిపక్ష సభ్యులు శ్రీ వి. జోగేశ్వరరావు మాట్లాడుతూ ఇన్సెంటివ్ కలిపి ఇస్తారా అని అన్నారు)

అది కూడా ఎప్పటిలోగా ఇస్తారని ప్రతిపక్ష సభ్యులు అడుగుతున్నారు. అది కూడా ఆగస్టు నెల నుంచే వారికి సంబంధించిన జీతాలన్నీ కూడా ఇవ్వడం జరుగుతుంది.

(ట్రెజరీ బెంచెస్ సభ్యులు బల్లలు చరిచారు)

అదేవిధంగా కేంద్రప్రభుత్వానికి సంబంధించి కూడా, వారు అడిగిన (బి) ప్రశ్నకు సమాధానం రూ.1,000లు ఉండేది, కేంద్రప్రభుత్వం నుంచి ఇన్సెంటివ్ వాటా రూపంలో రూ.1,000లు ఉండేది. అది రూ.2,000లకు పెంచడం జరిగింది.

(ప్రతిపక్ష సభ్యులు శ్రీ వేగుళ్ల జోగేశ్వర రావుగారు మరియు శ్రీ వెలగపూడి రామకృష్ణ బాబు గారు మాట్లాడుతూ ఇన్సెంటివ్తో కలిపి రూ.12,000లు ఇస్తారా అని అన్నారు)

నేను అదే చెబుతున్నాను. అధ్యక్షా, ఏరోజూ కూడా తెలుగుదేశం ప్రభుత్వం అధికారంలో ఉన్నప్పుడు ఏ ఆశావర్కం కూడా రూ.5,000 నుంచి రూ.6,000.... వాళ్లు రూ.8,600లు వేతనం పెంచామని ప్రకటనే కానీయండి, లేకపోతే రూ.6,000లు. రూ.3,000లు ఇన్సెంటివ్, రూ.3,000లు గౌరవ వేతనం అని చెప్పనీయండి, తెలుగుదేశం ప్రభుత్వం అధికారంలో ఉండగా వారు రూ.5,000 నుంచి, రూ.5,500లు, రూ.6,000కు మించి ఏనాడు కూడా వాళ్లు డ్రా చేయలేదు. కానీ ఈనాడు మేము అన్నీ కలిపి రూ.10,000లు ఇస్తామూ అంటే ఇంకా ఏమి ఇస్తారు, ఇంకా ఏమి చేస్తారని వాళ్లు అడగటం అనేది నిజంగా...

(అధికార పార్టీ సభ్యులు మాట్లాడుతూ ప్రతిపక్షం వాళ్లు ఓర్వలేకపోతున్నారని, కడుపు మంట అని అన్నారు)

(ప్రతిపక్ష సభ్యులు డా. డోలా శ్రీ బాల వీరాంజనేయస్వామి మాట్లాడుతూ రూ.10,000లు ఎప్పటి నుంచి ఇస్తారని అన్నారు)

అధ్యక్షా, అదేవిధంగా గౌరవ సభ్యులు మాట్లాడుతూ అధికార పార్టీకి సంబంధించి ఏదో ఆశావర్కం వేధిస్తూ ఉన్నారు, వారిని ఉద్యోగాల నుంచి తీసేయడానికి ప్రయత్నాలు చేస్తున్నారు, ఇవన్నీ కూడా ఆపాలి, వారికి ఉద్యోగ భద్రత కల్పించాలని చెబుతున్నారు. అటువంటి పనులు జరిగింది గత తెలుగుదేశం ప్రభుత్వంలోనే. మా నాయకుడు జగన్మోహన్ రెడ్డిగారు ముఖ్యమంత్రి అయిన తర్వాత రాష్ట్ర వ్యాప్తంగా ఎక్కడా కూడా ఏ అధికారిని వేధించిన దాఖలాలు గానీ, ఏ ఉద్యోగిని వేధించిన దాఖలాలు గానీ ఎక్కడా ఉన్నాయా అని వారిని నేను అడుగుతున్నాను. ఇది కూడా వారు గగ్గోలు పెడుతోన్న మచిలీపట్నానికి సంబంధించి ఈ ఆశావర్క విషయంలో కూడా మేము పూర్తిగా నివేదికను తెప్పించుకోవడం జరిగింది.

(ప్రతిపక్ష సభ్యులు శ్రీ వెలగపూడి రామకృష్ణ బాబు గారు మాట్లాడుతూ “నూజివీడు” అని అన్నారు)

మచిలీపట్నానికి సంబంధించి ఈ సంఘటనలో వాస్తవాలు ఏంటంటే, “జయలక్ష్మి” గారు అనే ఒక ఆశావర్కర్ అక్కడ ఉన్నారు. ఆవిడ అక్కడ ఆశావర్కర్గా పనిచేస్తుందో, చేయట్లేదో తెలియదు గానీ, ఇంకొకపక్క అక్కడున్న ప్రభుత్వానుపత్రిలో ఒక సెక్యూరిటీగార్డుగా కూడా రెండో ఉద్యోగం ఆవిడ చేస్తున్నారు. అదే సందర్భంలో అక్కడ జన్మభూమి కమిటీ సభ్యురాలుగా కూడా ఆవిడ ఉన్నారు.

అదేకాకుండా అంతకుముందు జరిగిన మున్సిపల్ ఎన్నికల్లో ఆవిడ ఒక కౌన్సిలర్ గా తెలుగుదేశం పార్టీ తరపున పోటీ చేసి అప్పుడున్న వైఎస్సార్ కాంగ్రెస్ అభ్యర్థి చేతిలో ఓడిపోవటం జరిగింది. ఆవిడే ఆశావర్కర్, ఆవిడే ప్రభుత్వానువతిలో సెక్యూరిటీగార్లు, ఆవిడే జన్మభూమి కమిటీలో సభ్యురాలు, ఆవిడే తెలుగుదేశం పార్టీ మాన్డేట్ పైన అక్కడ కౌన్సిలర్ గా పోటీ చేసింది.

(బ్రెజరీ బెంచెస్ సభ్యులు “పీమ్ పీమ్” అని అన్నారు)

ఈవిధంగా తెలుగుదేశం పార్టీ అధికారంలో ఉన్నంతకాలం కూడా ఉద్యోగాలు, అక్కడున్న రాజకీయ వ్యవహారాలు కూడా ఆ మహిళ పేరుమీదే జరిపించటం జరిగింది. వైఎస్సార్ కాంగ్రెస్ పార్టీ అధికారంలోకి వచ్చిన తర్వాత అక్కడున్న ఆ సూపరెంటెండెంట్ గారో, వేరే అధికారో ఎవరో, “అమ్మా, మీరు సెక్యూరిటీగార్లుగానో, లేకపోతే ఆశావర్కర్ గానో ఏదో ఒక ఉద్యోగమే చేయండి, మీరు ఇలా చేస్తే రెండు ఉద్యోగాలకు కూడా న్యాయం జరుగదు” అని చెప్పి ఏదో సూచనప్రాయంగా ఒక మాట కబురు చేస్తే దానికి ఆవిడ ప్రతిస్పందించి సెక్యూరిటీగార్లు ఉద్యోగానికి రాజీనామా చేస్తూ లెటర్ కూడా పంపించడం జరిగింది. పంపించిన తర్వాత ఆవిడ ఏదో ఇబ్బందుల కారణాలతో, వ్యక్తిగతంగా ఉన్న సమస్యల కారణంగానో ఆవిడ నిద్ర మాత్రలు మింగి ఆత్మహత్యా ప్రయత్నానికి ఒడిగడితే దానికి కూడా రాజకీయంగా వాళ్లు కారణాలు, మామీద నెపాలు నెడుతూ మాకు ఆపాదించటమనేది ఇది ఏవిధంగానూ సమంజసం కాదు. దీనికి సంబంధించి, ఆశావర్కర్ల విషయంలోనే కాదు, మా ప్రభుత్వం విషయంలో ఎక్కడా కూడా, ఆశావర్కర్లకు సంబంధించి అయితే ప్రత్యేకంగా చెబుతున్నాము. ఎవరినైనా.... దానికొక ప్రాసీజర్ ఉంటుంది. ఆశావర్కర్లను మేము ఎక్కడా కూడా, ఏ ప్రజాప్రతినిధి, ఏ అధికారో ఊరికే తీసేయాలనుకుంటే తీయటం సాధ్యం కాదు. దానికి సంబంధించి కేంద్రప్రభుత్వం వారికి కూడా ఆ బాధ్యతలు ఉంటాయి, ఆ ఉద్యోగానికి సంబంధించి వారికి కూడా కేంద్రప్రభుత్వం తరపున, రాష్ట్ర ప్రభుత్వం తరపున కూడా వారు ఉద్యోగ బాధ్యతలు నిర్వహిస్తూ ఉంటారు.

(బెల్స్)

దానికి సంబంధించి అంత తేలికగా ఏ ఒక్కర్ని ఊరికే తీసేయాలని అనుకుంటే ఎక్కడా స్పెసిఫిక్ గా ఒక కారణం లేకుండా ఉద్యోగాల నుంచి తీసేయటమనేది ఎవరికీ కూడా సాధ్యం కాదు. ఆ విషయం గౌరవ సభ్యులు అర్థం చేసుకోవాలి. ఎక్కడా కూడా, ఏ విధంగానూ కూడా, ఎటువంటి అకారణంగా, వారు ఎక్కడైనా ఉద్యోగం సరిగా చేయకపోతేనో, లేకపోతే విధులు సక్రమంగా నిర్వహించకపోతేనో, ఇతరత్రా వేరే వేరే కారణాల వల్లో, ఏదైనా వారిపై అధికారులు ఆవిధంగా చర్యలు తీసుకుంటే తీసుకోవచ్చేమో గానీ ఎక్కడైనా స్పెసిఫిక్ గా కారణం లేకుండా వారు అడుగుతున్నారు కాబట్టి చెబుతున్నాను. ఎక్కడా కూడా

వారి విషయంలో ఎటువంటి అన్యాయం కూడా జరిగే అవకాశం లేదు అని నేను మీద్వారా వారికి తెలియజేస్తున్నాను.

MR.SPEAKER: Question No.295

నరసాపురం మండలంలో తహశీల్దార్ కార్యాలయానికి నూతన భవనం

ప్రశ్న నెం. 295(54)

శ్రీ ముదునూరి నాగరాజు వరప్రసాదరాజు - ఎం.ఎల్.ఏ.,

గౌరవనీయులైన ఉప ముఖ్య మంత్రి (రెవెన్యూ) గారు దయచేసి ఈ క్రింది సమాచారం తెలియజేస్తారా;

అ) నరసాపురం మండలంలోని తహశీల్దార్ కార్యాలయ భవనం అనేక సంవత్సరాల క్రితం కూలిపోయిన విషయం వాస్తవమేనా;

ఆ) అయితే, ఎప్పటిలోగా కొత్త భవనాన్ని నిర్మించడముపుతుంది?

గౌరవనీయులైన ఉప ముఖ్య మంత్రి (రెవెన్యూ)(శ్రీ పిల్లి సుబాష్ చంద్రబోస్) :

అ) లేదండీ. అయితే ఆ భవనం మాత్రం శిథిలావస్థలో ఉంది.

ఆ) త్వరలో అవసరమైన ఇతర తహశీల్దార్ కార్యాలయ భవనాల నిర్మాణంతో పాటు ఈ పనిని కూడా చేపట్టడం జరుగుతుంది.

ఉ.11.40

మిస్టర్ స్పీకర్ : ప్రసాదరాజు గారూ.

శ్రీ ముదినురి ప్రసాదరాజు (SRI MUDINURI PRASADA RAJU)(నరసాపురం): అధ్యక్షా, నరసాపురం నియోజకవర్గం Revenue Divisional Headquarter గా ఉంది. అంతకుముందు నరసాపురంలోనున్న సబ్ కలెక్టర్ కార్యాలయం, డీఎస్పీ బంగళా, ఎమ్మార్వో ఆఫీస్, సబ్ రిజిస్ట్రార్ ఆఫీస్ అన్నీ కూడా బ్రిటిష్ కాలంలో కట్టిన కట్టడాలు. ఇవి 30, 40 సంవత్సరాల క్రితం కట్టిన కట్టడాలు కాకుండా, ఎప్పుడో పూర్వం కట్టిన కట్టడాలు. ఇవన్నీ శిథిలావస్థలో ఉన్న మాట వాస్తవం. ఈరోజు ఈ కార్యాలయాల్ని నడపడానికి వేరే భవనాలు లేక గత ప్రభుత్వంలో బరకాలు వేసుకొని పనిచేసుకొనే పరిస్థితులున్నాయి. ఆ బరకాలు వేసుకోడానికి అనువుగా లేకపోతే గత రెండు, మూడు సంవత్సరాల నుంచి తహశీల్దార్ కార్యాలయం అద్దె భవనంలో కొనసాగుతోంది.

నరసాపురం డివిజిసల్ హెడ్ క్వార్టర్స్ కావడం వల్ల సబ్ రిజిస్ట్రార్ కార్యాలయంలోనున్న రికార్డులు వర్షానికి తడిసిపోయి వాటిని ఎక్కడ పెట్టుకోవాలో తెలియక చాలా ఇబ్బందులుపడే పరిస్థితులున్నాయి. అద్దె భవనాలకు గత రెండు సంవత్సరాలుగా రెవెన్యూ అధికారులు అద్దె ఇవ్వడం లేదు, రికార్డులు దాచుకోడానికి ఇబ్బందులు పడుతున్నారు.

కొత్త భవనాలు వెంటనే నిర్మించుకోడానికి తహసీల్దార్, సబ్ రిజిస్ట్రార్ కార్యాలయాలకు నిధులు మంజూరు చేయాల్సిందిగా మంత్రి గారిని కోరుతున్నాను.

MR.SPEAKER: Deputy Chief Minister, Revenue.

SRI PILLI SUBHASHCHANDRA BOSE: Actually the Government has accorded Administrative Sanctions for Rs.90 lakhs for construction of Tahsildar Officer at Narsapuram. That work was entrusted to Andhra Pradesh Education Infrastructure and Development Corporation. పాత భవనాన్ని నిర్మూలించడానికి తహసీల్దార్ కు అధికారం ఇచ్చారు, దానికి టెండర్ ఆక్షన్ పెట్టారు. మొదటి ఆక్షన్ రూ.5,50,755లు మరలా ఆక్షన్ పెడితే రూ.7,99,000 వచ్చింది. కానీ దానిని రూ.10,69,451 వరకు offset price fix చేశారు. The matter was sent to the Collector for orders. టైం లిమిట్ అయిపోయిందని నేను పనులు టేకప్ చేయనని కాంట్రాక్టర్ చెప్పారు.

దురదృష్టవశాత్తు తేదీ: 01-04-2019కి ముందు ఏయే భవనాల పనులు మొదలుపెట్టలేదో వాటన్నింటినీ రద్దు చేస్తూ ఆర్థిక శాఖ ఒక యు.ఓ. నోట్ ఇచ్చింది. వారి నుంచి క్లియరెన్స్ రాగానే పనులు మొదలుపెడతామని తిరిగి వారికి Administrative Sanctions ఇస్తామని మీద్యారా సభ్యులకు తెలియజేస్తున్నాను.

MR.SPEAKER: LAQ No: 151

రాష్ట్రంలో సేకరణ కేంద్రాలలో రైతులచే ధాన్యం అమ్మకం

ప్రశ్న నెం. 151(55)

సర్వశ్రీ ఏలూరి సాంబశివరావు,వేగుళ్ల జోగేశ్వరరావు, మంతెన రామరాజు - ఎమ్మెల్యేలు

గౌరవనీయులైన ఆహార, పౌరసరఫరాలు, వినియోగదారుల వ్యవహారాల శాఖ మంత్రి గారు దయచేసి ఈ క్రింది సమాచారం తెలియజేస్తారా;

- గత రెండు నెలలుగా రైతులు ధాన్యం కొనుగోలు కేంద్రాల వద్ద అమ్మిన తమ ధాన్యానికి డబ్బులు పొందడం లేదన్న విషయం ప్రభుత్వం గమనించిందా;
- అయితే, అందుకు గల కారణాలు ఏమిటి;

ఇ) ఈ విషయంలో ప్రభుత్వం తీసుకున్న చర్యలు ఏమిటి?

గౌరవనీయులైన ఆహార, పౌరసరఫరాలు, వినియోగదారుల వ్యవహారాల శాఖ మంత్రి (శ్రీ కొడాలి శ్రీ వెంకటేశ్వర రావు (నాని)):

అ) ప్రభుత్వం ఈ విషయాన్ని గమనించింది.

ఆ) ఈ ప్రభుత్వము ఏర్పడిన 30 మే 2019 నాటికి రైతులకు ధాన్యం కొరకు 970 కోట్ల రూపాయలు చెల్లించాలి. దీనికి తోడు ఇప్పటివరకు 1688 కోట్ల రూపాయల ధాన్యం సేకరణ జరిగింది. వెరసి మొత్తం 2658 కోట్ల రూపాయలు చెల్లించవలసి వచ్చింది.

దీనిలో అలహాబాద్ బ్యాంకు నుండి 500 కోట్ల రూపాయలు, రాష్ట్ర ప్రభుత్వ నిధులు 300 కోట్ల రూపాయలు, భారత ఆహార సంస్థ నుండి వచ్చిన 1292 కోట్లు మొత్తంగా 2092 కోట్ల రూపాయల చెల్లింపులు జరిగినవి. ప్రస్తుతం 566 కోట్ల రూపాయలు రైతులకు చెల్లించవలసి ఉంది.

కొత్త ప్రభుత్వం ఏర్పడే నాటికే గత ప్రభుత్వం సివిల్ సప్లైస్ కార్పొరేషన్ కు 9,836 కోట్ల రూపాయలు బకాయిలు ఉన్నవి. ఇంతేకాక కేంద్ర ప్రభుత్వం నుండి 1800 కోట్ల రూపాయలు రావలసి ఉంది.

ఈ కారణాల వలన రైతులకు చెల్లింపులలో జాప్యం జరుగుతుంది.

ఇ) మన ముఖ్యమంత్రి గారు ఈ విషయంలో శ్రద్ధ వహించి నిధులు కేటాయించటానికి ప్రయత్నిస్తున్నారు. దీనితో రైతులకి సక్రమంగా చెల్లింపులు జరపబడతాయి.

మిస్టర్ స్పీకర్ : సాంబశివ రావు గారూ. Single Supplementary.

శ్రీ ఏలూరి సాంబశివ రావు (SRI YELURI SAMBASIVA RAO)(పర్చూరు): థాంక్యూ సార్. గతంలో చాలా తీవ్రమైన వర్షాభావ పరిస్థితులు దాదాపు 30, 40 శాతం వర్షపాతం తక్కువగా ఉన్నప్పటికీ, గత తెలుగుదేశం ప్రభుత్వం తీసుకున్న water management system ను పర్ఫెక్ట్ గా చేయడంవల్ల విపరీతంగా ధాన్యం పండింది. పండిన ధాన్యానికి సరైన గిట్టుబాటు ధర లేకపోతే సాధారణ రకం రూ.1,750, గ్రేడ్ 'ఎ' రకం రూ.1,770 లతో ప్రభుత్వం ముందుకు వచ్చి Civil Supplies Corporation ద్వారా 1149 ధాన్యం సేకరణ కేంద్రాలను పెట్టి 67,26,577 మెట్రిక్ టన్నుల ధాన్యాన్ని 5,43,893 మంది రైతుల నుంచి సేకరించింది. దీనికిగానూ రైతాంగానికి మొత్తం రూ.11,811.23 కోట్లు ఈ ప్రభుత్వం చెల్లించాలి. అది కూడా ధాన్యం కొనుగోలు కేంద్రానికి తీసుకొచ్చిన తరువాత, ఒక్కసారి లోడింగ్ అయిన తరువాత 48 గంటల్లో ఆ రైతులకు ఆ డబ్బులు చెల్లించాలి. ఇప్పటివరకు

దాదాపు రూ. రూ.11,235 కోట్లు చెల్లించారు. 22,168 మంది రైతులకు రూ.575.96 కోట్లు పెండింగ్లో ఉంది. రైతులు ఇబ్బందుల్లో ఉన్నారు, కరవుకాటకాలను తట్టుకొని, ఆ కొద్దిపాటి నీటితో బ్రహ్మాండంగా పంట పండించారు. ఆ పంటకు మార్కెట్లో సరైన గిట్టుబాటు ధర లేకపోతే, ప్రభుత్వంపై నమ్మకంతో ధాన్యాన్ని ప్రభుత్వానికి అప్పజెప్పారు. అప్పజెప్పిన ధాన్యానికి 48 గంటల్లో పేమెంట్ చేయాల్సింది కనీసం రెండు నెలలు దాటినా కూడా ఇంతవరకు పరిశీలిస్తున్నామని, సకాలంలో పేమెంట్ చేస్తామని మంత్రి గారు చెబుతున్నారు. 48 గంటల్లో పేమెంట్ చేయాలి, ఇప్పటికే రెండు నెలలు దాటింది. దానిని వార్షిక్ బేసిన్స్పై తీసుకొని పేమెంట్ చేయాలని ముఖ్యమంత్రి గారిని కోరుతున్నాను.

ఒక్కసారి జిల్లాలవారీగా చూస్తే పశ్చిమ గోదావరిలో రూ.160 కోట్లు, కృష్ణాలో రూ.62.34 కోట్లు, ఇది మంత్రి గారి జిల్లా. విజయనగరం జిల్లాలో రూ.53కోట్లు, శ్రీకాకుళంలో రూ.6 కోట్లు, గుంటూరులో రూ.3.27కోట్లు, మిగతా జిల్లాల్లో కొంత అటూఇటూగా ఉన్నాయి. గత ఖరీఫ్, రబీ కాలాల్లో కలిపి మొత్తం రూ.575 కోట్ల బకాయిలను వెంటనే చెల్లించాలని ప్రభుత్వాన్ని కోరుతున్నాను.

సేకరించిన ధాన్యాన్ని Civil Supplies Corporation మిల్లర్లకు పంపించి, దానిని బియ్యం చేసి, మరలా దానిని PDS System ద్వారా పేదవర్గాలకు అందిస్తోంది. మొన్న గవర్నర్ గారి ప్రసంగంలో, బడ్జెట్లో పేద ప్రజలందరికీ PDS System ద్వారా సన్న బియ్యం అందిస్తామని ముఖ్యమంత్రి గారు చెప్పారు.

గత సంవత్సరం దాదాపు 65 లక్షల మెట్రిక్ టన్నుల బియ్యం ప్రభుత్వం కొంటే ఇందులో IR64, Swarna, MTU1001, MTU1010 ఇవన్నీ లావు రకాలు. ఈ లావు రకాలు పేద ప్రజలు తినడానికి ఇబ్బంది పడుతున్నారు, వీలైనంత సన్న బియ్యం రకాలను ఇవ్వాలని కోరుతున్నాను. గత ప్రభుత్వంలో వీలైనంత సన్న బియ్యం రకాలను ఇవ్వడానికి ప్రయత్నం చేసి ప్రమోట్ చేసింది.

PDS System ద్వారా సోనామసూరి సన్నబియ్యాన్ని ఇస్తామని ముఖ్యమంత్రి గారు చెప్పారు. గత సంవత్సరం 65లక్షల మెట్రిక్ టన్నుల బియ్యాన్ని రైతుల నుంచి సేకరించాం. ఈ సోనా మసూరి బియ్యాన్ని వివిధ రాష్ట్రాల నుంచి ప్రొక్యూర్ చేస్తారా, లేకపోతే ఉన్న బియ్యాన్నే ఇస్తారా? బయట లాక్ ఏమని వినిపిస్తుందంటే, లావుగా ఉన్న బియ్యాన్ని రెండు, మూడుసార్లు మిల్లింగ్ చేసి సన్నబియ్యంగా మార్చి అదే బియ్యాన్ని పేదప్రజలకు ఇచ్చే ఒక మోసపూరిత వైఖరిని ఈ ప్రభుత్వం తీసుకుంటుందని బయట చర్చ నడుస్తోంది. దీనిపై కూడా మంత్రి గారు క్లారిఫికేషన్ ఇవ్వాలని అవసరం ఉంది.

ఉ.11.50

దీనిమీద మంత్రిగారు ఖచ్చితంగా క్లారిఫికేషన్ ఇవ్వవలసిన అవసరముంది. అలాగే ఈ డబ్బులు వీలైనంత త్వరగా ఇవ్వాలని కోరుతున్నాను. ఇప్పటికే సీజన్ ప్రారంభమయింది. వ్యవసాయ పనులు జోరుగా సాగుతున్నాయి. వర్షాభావ పరిస్థితి పూర్తిగా అనావృష్టిగా ఉన్నప్పటికీ రైతుకి ఇప్పుడు పెట్టుబడి

చాలా అవసరం. అందుకే పెండింగ్లో ఉన్న క్రాప్ ఇన్సూరెన్సు గానీ, అలాగే ముఖ్యమంత్రిగారు ప్రకటించిన ఇన్పుట్ సబ్సిడీ దాదాపు రూ.200కోట్లు పెండింగ్ ఉన్నదానిని ఇమ్మీడియట్గా రిలీజు చేయాలని మీ ద్వారా ఈ ప్రభుత్వాన్ని కోరుకుంటున్నాను. ఈరోజు విత్తనాల కోసం, పురుగు మందుల కోసం, ఎరువుల కోసం రైతాంగం రోడ్డు మీదకు వస్తోంది. గత ఐదు సంవత్సరాల్లో లేదు. ఒక అద్భుతమైన వ్యవస్థ ఈరోజు సివిల్ సప్లై సంస్థ ద్వారా ఈ ప్యాడి ప్రొక్యూర్మెంట్ ఆన్లైన్ సిస్టమ్ తయారు చేసిన దానికి గత ప్రభుత్వానికి Skoch Award కూడా వచ్చింది. దీన్ని దృష్టిలో పెట్టుకుని బ్రహ్మాండంగా ఉన్న వ్యవస్థను, వ్యవస్థ మీద ఉన్న నమ్మకాన్ని ప్రభుత్వం పోగొట్టుకోకుండా త్వరలో వారి బాకీలు సకాలంలో చెల్లించాలని మీద్వారా రెక్వెస్ట్ చేస్తున్నాను.

మిస్టర్ స్పీకర్ : మినిస్టర్ గారు.

శ్రీ కొడాలి శ్రీ వెంకటేశ్వర రావు (నాని) (SRI KODALI SRI VENKATESWARA RAO) (NANI): అధ్యక్షా, ధాన్యం చాలా ఎక్కువ పండింది. కానీ, ప్రభుత్వం ఇవ్వలేదు. గతంలో లేటు అయిందని సభ్యులు చెప్పారు. ఈరాష్ట్రంలో సివిల్ సప్లై అనేది పేద ప్రజలకు రూపాయికే కిలో బియ్యం ఇంటికి పంపించే కార్యక్రమం. అదేరకంగా రైతులకు గిట్టుబాటు ధర లేక కొనే పరిస్థితి లేనప్పుడు రైతుల దగ్గర నుంచి ప్యాడి ప్రొక్యూర్ చేసే వ్యవస్థ సివిల్ సప్లైలో ఉంది. ఇటు పక్క రైతులకు, అటు పక్కన ఎక్కువ రేటు పెట్టి బియ్యం కొనుక్కోలేని పేద కుటుంబాలకు ఉపయోగపడే వ్యవస్థ. అయితే చంద్రబాబు నాయుడుగారి ప్రభుత్వంలో ఈ వ్యవస్థను పూర్తిగా భ్రష్టు పట్టించారు. ఆయన ఈ వ్యవస్థకు 2018-19లో సబ్సిడీ కింద రూ.4వేల కోట్ల రూపాయలు ఖర్చు అవుతుంది. రైతులకు ఇచ్చే సబ్సిడీతో కొన్నా, అదేవిధంగా పేద ప్రజలకు బియ్యం ఇచ్చిన దాంట్లో రాష్ట్ర ప్రభుత్వం సుమారు 4వేల కోట్ల రూపాయలు, కేంద్ర ప్రభుత్వం ఆరు వేల కోట్ల రూపాయలు, ఈ వ్యవస్థ ద్వారా ప్రభుత్వానికి 10వేల కోట్ల రూపాయలు సంవత్సరానికి రైతులకు గానీ, పేదలకు గానీ చేరుతుంది. అయితే గత ప్రభుత్వం నీచాతి నీచమైన కార్యక్రమాలకు పాల్పడింది. దీంట్లో ముఖ్యంగా, గత బడ్జెట్లో నాలుగువేల కోట్ల రూపాయలు కేటాయించమని అధికారులు అడిగితే మూడు వేల కోట్ల రూపాయలు కేటాయించి, ఐదు పైసల బిళ్ల కూడా ఈ సివిల్ సప్లై డిపార్ట్మెంట్కి ఇవ్వలేదు.

(సభ్యులు బల్లలు చరిచారు) అంటే రైతుల పట్ల, పేదల పట్ల, తెలుగుదేశం ప్రభుత్వానికి, చంద్రబాబునాయుడు గారికి ...

(అంతరాయం)

బాబూ అన్నీ చెబుతాం... మీరు అడిగారు కదా... చంద్రబాబునాయుడు గారికి తెలుగుదేశం పార్టీకి ఏ రకమైన భావన ఉందో ఈ రాష్ట్రం అర్థం చేసుకోవాలి. అదేవిధంగా మాకు ఇవ్వాలన్న డబ్బులు ఇవ్వకుండా రైతుల దగ్గర ప్యాడి కొనేటప్పుడు మేము బ్యాంకుల నుంచి రుణం తెచ్చుకుంటాం, మాకు

ఓడి అకౌంట్ ఉంటుంది. చంద్రబాబునాయుడు దొంగ అఫీడవిట్లు బ్యాంకులకు ఇచ్చి రైతులకు డబ్బులు కట్టాలని చెప్పి మరి ఈ సంవత్సరం తేది: 25.01.2019న సివిల్ సప్లైస్ కార్పొరేషన్ నుంచి రూ.300కోట్లు డ్రా చేసి గత ప్రభుత్వం వాడుకుంది. తేది: 07.03.2019న నాబార్డు నుంచి వచ్చిన నిధులు రూ.2000కోట్లు కూడా వాళ్లే తీసుకున్నారు. తేది: 18.03.2019న ఇండియన్ బ్యాంకులో రైతుల పేరు చెప్పి రూ.500కోట్లు డ్రా చేసుకున్నారు. 29.03.2019న ఆంధ్రబ్యాంకులో రూ.1000కోట్లు డ్రా చేసుకొని పట్టుకొని పోయారు.

(ప్రతిపక్ష సభ్యులు ఆ డబ్బులు ఏమైయ్యాయి అని అడిగారు)

డబ్బు డ్రా చేసుకొని పసుపు- కుంకుమకో, దేనికో ఇచ్చి ఉంటారు. రైతులు పోతే పోయారని... అదేవిధంగా తేది:30.03.2019న 700కోట్ల రూపాయలు ఆంధ్రా బ్యాంకులో డ్రా చేశారు. తేది: 02.04.2019 న రూ.300కోట్లు డ్రా చేసి రూ.4800 కోట్లు రైతులకు ఇవ్వాలన్న డబ్బును అక్రమ మార్గం ద్వారా వేరే వాటికి ఈ *** చంద్రబాబునాయుడుగారు, *** ప్రభుత్వం, రైతుల డబ్బును, పేదల డబ్బును వాడుకున్నారు.

మిస్టర్ స్పీకర్ : స్పీజ్ కన్ఫైన్ టు ది సబ్జెక్ట్ .

శ్రీ కొడాలి శ్రీ వెంకటేశ్వర రావు (నాని) (SRI KODALI SRI VENKATESWARA RAO) (NANI): అధ్యక్షా, కాబట్టి వాళ్లు వెళుతూ, గత సంవత్సరం బడ్జెట్లో కేటాయించిన నిధులు రూ.3000కోట్లు మా దగ్గర వాడేసుకున్న నలభై ఎనిమిది వందల కోట్ల రూపాయల నిధులు, ఇవన్నీ కూడా 8836కోట్ల రూపాయలు ప్రభుత్వం దగ్గర నుంచి రావాలి. అందుకని చెప్పి రైతులకు డబ్బులు ఇవ్వడానికి గత ప్రభుత్వం 970కోట్ల రూపాయలు పెండింగ్ పెట్టి వెళ్లారు. మేము అధికారంలోకి రాగానే ముఖ్యమంత్రిగారిని అడిగితే ప్రభుత్వం దగ్గర నుంచి ఆయన రూ.300కోట్లు ఇచ్చారు. అదేవిధంగా కెనరా బ్యాంకు నుంచి రూ. 500కోట్లు అప్పు తీసుకొని రైతులకు చెల్లించడం జరిగింది. ఇది కాకుండా సెంట్రల్ గవర్నమెంట్ నుంచి కూడా రూ.1200కోట్ల చిల్లర వస్తే అవి కూడా ఇచ్చాం. ఇంకా రూ.565కోట్ల రూపాయలు రైతులకు కట్టాలి. అవి కూడా ముఖ్యమంత్రిగారి దృష్టికి తీసుకువెళ్లాం. నాల్గైదు రోజుల్లో అవి కూడా తక్షణమే చెల్లిస్తామని చెప్పారు. రైతుల కోసం, పేదల కోసం పనిచేసే ప్రభుత్వం జగన్మోహన్రెడ్డిగారి ప్రభుత్వం. అదేవిధంగా సన్నబియ్యం.... ఆయన ఏదో మూడు నాలుగు సార్లు మిల్లింగ్ చేసి ఇస్తున్నారని చెబుతున్నారు... మేము అలాంటి నీచమైన పనులు చేయం. అలాంటివి చేస్తే జగన్మోహన్రెడ్డిగారు దానికి ఒప్పుకోరు. ఎందుకంటే పేదల కష్టాలు తెలిసిన వ్యక్తి, పేదల దీవెనలతో 151సీట్లతో అధికారంలోకి వచ్చిన వ్యక్తి శ్రీ వైఎస్ జగన్మోహన్రెడ్డిగారు. ఆయన దొడ్డి దారినో, దొంగ తనంగానో ఎవరో ఒకరికి *** పొడిచి వచ్చిన వ్యక్తి కాదు. కాబట్టి ప్రజల కష్టాలు తెలిసిన వ్యక్తి ఇప్పుడు

ప్రాక్యూర్ చేసిన దాంట్లో ప్రజలు తినేటటువంటి మంచి వెరైటీ నిర్ణయించాం. సెప్టెంబర్ నెల నుంచి ఒక జిల్లాలో ట్రైల్గా మొదలుపెడతాం. మొదట శ్రీ కింజరపు అచ్చెన్నాయుడు గారి జిల్లాలో మొదలు పెడుతున్నాం. మార్చి 31కి కొత్త ధాన్యం వచ్చేటప్పటికి .. మేము అక్టోబర్ నుంచి కొంటే అక్టోబర్, నవంబర్, డిసెంబర్ మూడు నెలలు ఆగాలి. ఆ ధాన్యం మూడు నెలలు ఉంచాలి. అవి తినడానికి పనికి రావు. కొత్త ధాన్యం సేకరించడానికి అన్ని జిల్లాల్లో ఏప్రిల్ మొదటి, రెండవ తారీఖునో ఇవ్వాలని నిర్ణయం తీసుకున్నాం. ఈలోపు మా దగ్గర ఉన్న బియ్యంలో 15లక్షల మెట్రిక్ టన్నులు ఎంత పనికి వచ్చే ధాన్యం ఉందో చూసి, దానిని బట్టి ఒక్కో జిల్లా పెంచుకోవాలని నిర్ణయం తీసుకున్నాం. వీళ్లు అడిగిన ప్రశ్న పూర్తిగా రైతులు నష్టపోవడానికి, డబ్బులు ఇవ్వకపోవడానికి కారణం చంద్రబాబునాయుడు గారు.

శ్రీ ఏలూరి సాంబశివ రావు (SRI YELURI SAMBASIVA RAO): అధ్యక్షా, మంత్రిగారు చాలా దారుణంగా మాట్లాడారు. ఎట్లా అంటే 12వేల కోట్ల రూపాయల్లో పెండింగ్ ఉన్నది 5శాతం.. అంటే రూ.500కోట్లు పెండింగ్ ఉంటే అది ఎప్పటినుంచి ఇస్తారో చెప్పకుండా... రెండు నెలలు నుంచి చెప్పకుండా 48గంటల్లో ఇవ్వాలని డబ్బుల్ని ఆయన సొంతానికి, ఏదో ఈ కార్పొరేషన్ దగ్గర నుంచో డబ్బులు తీసుకున్నట్టుగా మంత్రిగారు మాట్లాడుతున్నారు. ఇది ఎంతవరకు న్యాయం సరే? ఇప్పుడు 12వేల కోట్ల రూపాయలు దాదాపు 65లక్షల మెట్రిక్ టన్నుల ధాన్యం సేకరిస్తే ఇప్పుడు రూ.575కోట్లు పెండింగ్లో ఉంటే ఆ డబ్బులు ఎప్పుడిస్తారో చెప్పకుండా, మీరు ఒక తేది చెప్పండి, రైతులంతా ఎదురు చూస్తున్నారు. నాలుగు, ఐదు రూపాయలకు వడ్డీ తెచ్చుకొని వ్యవసాయం చేసుకొనే పరిస్థితి లేదు. మంత్రిగారు దీనిపై పెద్ద మనసు చేసుకొని చేయాలని చెప్పి కోరుతున్నాను. ఈ సన్నబియ్యం గురించి ఈస్ట్ గోదావరి మిల్లర్స్ అసోసియేషన్ని పిలిచి మంత్రిగారు మాట్లాడారో, ముఖ్యమంత్రిగారు మాట్లాడారో, అధికారులు మాట్లాడారో తెలియదు గానీ ఆల్ రెడీ ప్రభుత్వం దగ్గర ఉన్న ధాన్యం, లావు బియ్యం, దానిని ఎక్కువ సార్లు మిల్లింగ్ చేస్తేనే సన్నబియ్యం అవుతాయి. దాంట్లో నూక తగ్గిస్తే చూడటానికి బాగుంటుంది. దీనిని ఈవిధంగా చేయమని చెప్పి బయట అనుకుంటున్నారు. రేపు సోనా మసూరి బియ్యం.. సన్న బియ్యంని ప్రాక్యూర్ చేసి ఇస్తారంటే మేము కచ్చితంగా అభినందనలు తెలియజేస్తాం.

శ్రీ కొడాలి శ్రీ వెంకటేశ్వర రావు (నాని) (SRI KODALI SRI VENKATESWARA RAO) (NANI): అధ్యక్షా, మేము దిగిపోయేటప్పటికి రూ.970కోట్లు పెండింగ్ ఉంది. ఆ డబ్బులు ఇంతవరకు ఇవ్వలేదని చెబుతున్నారు. అది వాస్తవం కాదు. మేము ఈ రెండు నెలల్లో రూ. 1688కోట్లు ఖరీదు చేసి ధాన్యాన్ని ప్రాక్యూర్ చేశాం. మొత్తం కలిపి రెండు వేల చిల్లర కోట్లు మా సివిల్ సప్లైస్ నుంచి ఇచ్చాం. మేము కొన్న దానికే కాకుండా, వాళ్లు ఎగ్గొటి వెళ్లిపోయిన దానికి రూ.400కోట్లు కట్టడం జరిగింది. మేము ముఖ్యమంత్రిగారి దృష్టికి తీసుకెళ్లాం. ప్రతిపక్షం వాళ్లు డేట్ చెప్పండి, టైం చెప్పండి ముహూర్తం

పెట్టమని అడుగుతున్నారు. వీళ్లు అంతకుముందు ఏమి చేశారు? రూ.970కోట్లు పెండింగ్ ఉంటే వాళ్ల మాజీ ముఖ్యమంత్రిని ఎందుకు అడుగలేదు? కాబట్టి నాల్గైదు రోజులని మేము స్పష్టంగా చెప్పాం.

మ 12.00

అదేవిధంగా ఇంకొక క్వశ్చన్ కూడా అడిగారు. రైతులు నారుమళ్లు వేసుకుంటున్నారు, దుక్కు దున్నుతున్నారు కాబట్టి ఇన్పుట్ సబ్సిడీ రూ.2000కోట్లు ముఖ్యమంత్రిగారు ఇస్తామన్నారు. అనికూడా మాకు ఇప్పుడు ఇచ్చేస్తే ఇక్కడనుంచి పట్టుకెళ్లి రైతులకి ఇచ్చేస్తాం అని సభ్యులు చెబుతున్నారు. ఈ రూ.2000కోట్ల ఇన్పుట్ సబ్సిడీ గత మూడు సంవత్సరాల నుంచి చంద్రబాబునాయుడు గారు ఎగ్గొట్టిన డబ్బు జగన్మోహన్రెడ్డిగారు ఇస్తానన్నారు. మేము ఇస్తానన్నది కాదు. కానీ అది బడ్జెట్లో కేటాయించారు. ఆ డబ్బులు కూడా అతి త్వరలోనే వాళ్లకి విడుదల చేస్తాం. అదేవిధంగా ఆయన సన్నబియ్యం ఇస్తామని, బాస్మతి రైస్ ఇస్తామని సత్యదూరమైన మాటలు చెప్పారు. మా దగ్గర ఉన్న సమాచారం బట్టి ఎన్ని జిల్లాల్లో మంచి బియ్యం ఉంది, ఇదంతా కూడా సైకిలింగ్.. ఆల్రెడీ మూడు, నాలుగుసార్లు వీళ్లు, వీళ్ల బావమరుదులు, పాతమంత్రిగారి బావమరిది మిల్లులకి తిప్పేశారు. ఇప్పుడు మేము కొత్తగా మిల్లుకి వెళ్లి పాలిష్ పెడితే తుంపులు అయిపోతుంది కాబట్టి మా దగ్గర ఉన్న నాణ్యమైన సరకుని ప్యాకింగ్ చేసి ఇస్తాం. మిగిలిన సరకుని వీళ్లు ఇచ్చినట్టే అలాగే పంపిస్తాం. అయినప్పటికీ కొత్త సంవత్సరం ప్రారంభం అయ్యేటప్పటికీ మొత్తం 100శాతం మాకు వచ్చే సరకులో మంచి ధాన్యాన్ని సేకరించి మంచి రైస్ని ప్రజాపంపిణీ వ్యవస్థ ద్వారా ప్రజలకి అందిస్తాం.

MR.SPEAKER: LAQ No.279

(అధికారపక్ష సభ్యులు నాగేశ్వరరావు గారు రైతులకి సంబంధించి మాట్లాడడానికి అవకాశం ఇవ్వమని గౌరవసభాపతి కోరారు)

అయిపోయింది నామాట వినండి. Don't deviate the situation. స్పీజ్ ఆయనని మీరు రాసి అడగండి. అయిపోయిన దాని గురించి మళ్లీ revise చెయ్యరు. స్పీజ్.. నన్ను మీరు ఇబ్బంది పెట్టకూడదు.

నకప్రతి సిహెచ్‌సి స్థాయి పెంపు

ప్రశ్న నెం.279(56)

శ్రీ గొల్ల బాబురావు -ఎమ్మెల్యే .

గౌరవనీయులైన ఉప -ముఖ్యమంత్రి (ఆరోగ్యం , వైద్య మరియు కుటుంబ సంక్షేమ శాఖ గారు దయ చేసి ఈ క్రింది సమాచారం తెలియజేస్తారా ;

ఎ)నక్కపల్లి సి.హెచ్.సి ను 100 పడకల ఆసుపత్రిగా అప్గ్రేడ్ చేయడానికి ఏదైనా ప్రతిపాదన ఉందా ;

బి) అయితే, దీనిని ఎప్పటిలోగా పూర్తి చేస్తారు?

గౌరవనీయులైన ఉప ముఖ్యమంత్రి - వైద్యం, ఆరోగ్యం, కుటుంబ సంక్షేమం, వైద్య విద్యా శాఖ మంత్రి శ్రీ ఆళ్ల కాళీకృష్ణ శ్రీనివాస్ (ఆళ్ల నాని):

అ).లేదండీ. ప్రభుత్వం ఇటీవల 30 నుండి 50 పడకల ఆసుపత్రిగా అప్గ్రేడ్ చేస్తూ ఉత్తర్వులు జారీ చేసింది.

ఆ). ఈ ప్రశ్న ఉత్పన్నం కాదు.

మిస్టర్ స్పీకర్: బాబురావుగారు..

(కొంతమంది అధికారపక్షసభ్యులు మాట్లాడడానికి అవకాశం ఇమ్మని గౌరవసభాపతిని కోరారు)

He is signatory.

శ్రీ గొల్ల బాబురావు (SRI GOLLA BABU RAO)(పాయకరావుపేట): అధ్యక్షా, మా పాయకరావుపేట నియోజకవర్గం రాష్ట్రంలోనే most backward constituency అని నేను చెబుతాను. మా పాయకరావుపేట నియోజకవర్గంలో basic amenities లేవని ఈ సభ దృష్టికి తీసుకువస్తున్నాను. ఒక్క మెడికల్ బిల్డింగ్.... ఆఖరికి పాయకరావుపేటలో ఉన్న PHC (Primary Health Centre) భవనం మొత్తం శిథిలావస్థకు చేరి, అక్కడికి పీషెంట్స్ కూడా వెళ్లేని పరిస్థితి ఉంది. అలాగే నక్కపల్లిలో 35 పడకల ఆసుపత్రి ఉంది. కానీ దాంట్లో డాక్టర్స్, కనీస వసతులు కూడా లేవు. ఇకపోతే మా S.Rayavaram మండలంలో మండల హెడ్ క్వార్టర్స్ అయి ఉండి PS బిల్డింగ్ కూడా లేదు. ఇలాంటి పరిస్థితి మిగతా నియోజకవర్గాలలో ఉందో, లేదో నాకు తెలియదు కానీ ఇంత దారుణమైన పరిస్థితుల్లో దీనికంతటికి కారణం నేను గత 30 సంవత్సరాలనుంచి ఈ పాయకరావుపేట నియోజకవర్గంలో ముఖ్యంగా తెలుగుదేశం ఎంఎల్ఏలు గెలవడం, ముఖ్యంగా మాజీ అబద్దాల ముఖ్యమంత్రి 2014 నుంచి 100 సార్లు పాయకరావుపేట నియోజకవర్గాన్ని నేను దత్తత తీసుకుంటానని అన్నారు.

మిస్టర్ స్పీకర్: బాబురావుగారు సబ్జెక్ట్ కి confine అవ్వండి.

శ్రీ గొల్ల బాబురావు (SRI GOLLA BABU RAO): ఇక్కడ 100 పడకల ఆసుపత్రి తప్పనిసరిగా ఒక నెలలోనే నేను శాంక్షన్ చేస్తాను, గవర్నమెంటు డిగ్రీ కాలేజ్ ఒక నెలలోనే శాంక్షన్ చేస్తానని చెప్పిన మాటలు సత్యదూరమా కాదా అని అడుగుతున్నాను. ఎందుకంటే ముఖ్యంగా మనం ఏదైనా మాట

ఇచ్చినపుడు ఆ మాటను నెరవేర్చుకోలేనప్పుడు ఆ నాయకుడికి ఏమాత్రం విలువ ఉంటుందో నేను సభిని, అందరినీ కూడా అడుగుతున్నాను. ముఖ్యంగా..

మిస్టర్ స్పీకర్: ఆ ప్రపోజల్ ఉందో లేదో మంత్రిగారిని అడగండి.

శ్రీ గొల్ల బాబూరావు (SRI GOLLA BABU RAO): ఎందుకంటే ఈ సంవత్సరం బడ్జెట్లో సుమారు రూ.11,640కోట్లు మెడికల్ అండ్ హెల్త్ డిపార్ట్మెంట్ కి శాంక్షన్ చేశారు. నేను గౌరవ మంత్రివర్యులని, గౌరవ ముఖ్యమంత్రిగారిని అడుగుతున్నాను. కనీసం ఈ సంవత్సరం బడ్జెట్లో 100 పడకల ఆసుపత్రి మా పాయకరావుపేట నియోజకవర్గానికి మంజూరు చేసి అలాగే శిథిలావస్థలో ఉన్న ఆసుపత్రులన్నింటినీ కూడా మీరు రిపేర్లు చేస్తారో, లేక కొత్త బిల్డింగ్లు ఇస్తారో, మా నియోజకవర్గాన్ని తప్పనిసరిగా ఆదుకోవలసిందిగా గౌరవ మంత్రిగారిని నేను మరీ మరీ వేడుకుంటున్నాను.

మిస్టర్ స్పీకర్: మినిస్టర్ గారూ.

శ్రీ ఆళ్ల కాళీకృష్ణ శ్రీనివాస్ (ఆళ్ల నాని) (SRI ALLA KALI KRISHNA SRINIVAS)(ALLA NANI): గౌరవసభ్యులు నక్కపల్లి PHC ని 100 పడకల ఆసుపత్రిగా అప్గ్రేడ్ చేసే విషయం వారు చెబుతున్నారు. దీనిని ఇటీవల కాలంలోనే నక్కపల్లి PHCని 30 పడకల నుంచి 50 పడకలకి అప్గ్రేడ్ చేస్తూ గత ప్రభుత్వం జిఓ ఇవ్వడం జరిగింది. దానికి సంబంధించి సరైన వసతులు లేవు, బిల్డింగ్ infrastructure కానీ, డాక్టర్లు కానీ సరిగ్గా లేరని వారు చెబుతున్నారు. తప్పకుండా వారు తగిన ప్రతిపాదనలు మాకు ఇస్తే, అక్కడ ఉన్న ఆ బిల్డింగ్ విషయంలో కానీ, infrastructure విషయంలో కానీ, డాక్టర్స్ విషయంలో కానీ, మిగిలిన స్టాఫ్ విషయంలో కానీ తప్పకుండా అక్కడ అవన్నీ కూడా పూర్తి చేసి తగు చర్యలు తీసుకునే విధంగా మేము బాధ్యత తీసుకుంటాం. అదేవిధంగా తుని ఏరియా ఆసుపత్రిని కూడా వెంటనే 100 పడకల ఆసుపత్రిగా అప్గ్రేడ్ చెయ్యడానికి, ఆ ఆసుపత్రి నక్కపల్లి CHC కి దగ్గర్లోనే తుని ఏరియా 100 పడకల ఆసుపత్రి 21 కిలోమీటర్ల దూరంలోనే ఉండడం జరుగుతుంది. కాబట్టి ఈ ఆసుపత్రికి సంబంధించి ఇతర మౌలిక సదుపాయాల విషయంలో కానీ, డాక్టర్స్ రిక్రూట్మెంట్ విషయంలో కానీ నాకు గౌరవ శాసనసభ్యులు తగిన ప్రతిపాదనలు, ఏవైతే సమస్యలు ఉన్నాయో అవన్నీ కూడా తప్పకుండా మా దృష్టికి తీసుకువస్తే, ఆ సమస్యలన్నిటినీ పరిష్కారం చేసి అక్కడ ఒక మంచి ఆసుపత్రిగా తీర్చిదిద్ది ప్రజలందరికీ అందుబాటులోకి తీసుకురావడానికి ప్రభుత్వం తరపున చర్యలు తీసుకుంటాం.

మిస్టర్ స్పీకర్: మినిస్టర్ మున్సిపల్ అడ్మినిస్ట్రేషన్..

(అధికారపక్ష సభ్యులు కొంతమంది మాట్లాడడానికి అవకాశం కల్పించమని గౌరవసభాపతిని కోరారు)

దయచేసి మీరు అర్థం చేసుకోవాలి. టైం చూడాలి. రామచంద్రారెడ్డిగారు being a Senior Member మీరు నాకు ఇబ్బంది పెడితే ఎలా? స్టేజీ, రామచంద్రారెడ్డిగారు.. ఇంకొక ఫార్మ్‌లో రండి. ఈరోజు డిమాండ్స్ ఉన్నాయి. Introduce చేస్తున్నాం. మీరు participate చెయ్యండి. మీరు కూడా సహకరించకపోతే ఎట్లా?

MR.SPEAKER: LAQ No.237

కీలక రాజధాని ప్రాంతంలో సిఆర్‌డిఏ పనులు

ప్రశ్న నెం .237 (57)

శ్రీ మద్దాలి గిరిధర రావు-ఎమ్మెల్యే

గౌరవనీయులైన పురపాలక పరిపాలన శాఖ మంత్రిగారు దయచేసి ఈ క్రింది సమాచారం తెలియజేస్తారా ;

ఎ) అమరావతి ప్రధాన రాజధాని ప్రాంతంలో పనులను నిలిపివేసేందుకు ప్రభుత్వం ఆర్డినెన్స్ జారీ చేసిన విషయం వాస్తవమేనా ;

బి) అయితే, అందుకు గల కారణాలు తెలపండి. మరియు

సి) ప్రధాన రాజధాని ప్రాంతంలో సిఆర్‌డిఏ చేపట్టిన పనుల వివరాలను తెలుపండి?

గౌరవనీయులైన పురపాలక , పట్టణాభివృద్ధి శాఖ మంత్రి (శ్రీ బొత్త సత్యనారాయణ) :

అ) లేదండీ.

ఆ) ఈ ప్రశ్న ఉత్పన్నం కాదు.

ఇ) ప్రధాన రాజధాని ప్రాంతంలో సిఆర్‌డిఏ చేపట్టిన పనుల పురోగతి వివరాలను అనుబంధంగా సభా సమక్షంలో ఉంచడమయింది.

ANNEXURE

CRDA Projects - Progress & Expenditure Details					
No	Description of the Work	Agency	TCV (In Rs. Cr)	Phy Progress (%)	Fin Progress (%)
	Housing & Building Works				
1	MSA Package-1 (MLA's & AIS) with Ext.Infra	M/s NCC Ltd	635.90	67%	50%
2	MSA Package-2 (NGO's Housing)- Phase I	M/s L&T Ltd	866.10	57%	44%
3	MSA Package-3 (GO's Type I & II, Class-IV Housing) - Phase I	M/s SPCL Ltd	707.43	67%	49%
4	External Infra.MSA-NGO's- (Phase II)	M/s L&T Ltd	223.82	1%	0%
5	External Infra.MSA-GO-Type I & II and Gr-D (Phase II)	M/s SPCL Ltd	108.65	1%	0%
6	APCRDA Project Office - (G+1) Pkg 1	PRECA	39.69	52%	46%
7	APCRDA Project Office - Additional 6 floors - Pkg 2	PRECA	45.05		
8	APCRDA Project Office - MEP - Pkg 3	KPC Proj. Ltd	39.90		
9	Judicial Complex - Phase-1	L&T Ltd	98.49	95%	79%
10	Judicial Complex - Interior Finishes, External Infra & MEP - Phase-2	L&T Ltd	58.89	50%	16%
11	Judicial Complex - Advocate Block - Phase-3	L&T Ltd	21.53	10%	0%
12	Bungalows-Ministers & Judges	BSRIIL	211.54	26%	14%
13	Bungalows-Secretaries	KMV Projects	246.10	28%	23%
14	Sec & HOD Package-1 (GAD Tower)	NCC Ltd	554.06	12%	12%
15	Sec & HOD Package-2 (Towers 3&4)	L&T Ltd	784.62	13%	13%

16	Sec & HOD Package-3 (Towers 1&2)	SPCL Ltd	932.47	13%	13%
17	High Court - Stage 1	SPCL Ltd	731.61	8%	7%
18	AGC Infra	L&T Ltd	1,146.52	3.6%	3%
19	Amaravati IT Park with MEP	KMV Projects	344.27	0.3%	0%
20	Happy Nest-1 with MEP	SPCL Ltd	658.46	0%	0%
Smart city Mission Projects					
S.No	Description of the Work	Agency	TCV (In Rs. Cr)	Phy Progress (%)	Fin Progress (%)
21	School Building - Sakhamuru Village - Neighbourhood Center 15	PP Raju & Company	22.36	0%	0%
22	School Building - Kuragallu Village - Town Center 21	PP Raju & Company	22.32	0%	0%
23	School Building - Velagapudi Village - Neighbourhood Center 10	M/s Surya Constructions Pvt Ltd	21.28	0%	0%
Sub - Total (A)			8,521.05		
Infra - 1					
24	Zone-1	MEIL	679.64	8%	3%
25	Zone-2	BSRIIL	725.71	10%	5%
26	Zone-3	NCC Ltd	653.67	5%	5%
27	Zone-4	BSR Infra	622.87	0.6%	0%
28	Zone-5A	MEIL	599.53	0.5%	0%
29	Zone-5B	MEIL	399.46	0.5%	0%
30	Zone-5C	MEIL	472.84	0.5%	0%
31	Zone-5D	MEIL	417.78	0.5%	0%
32	Zone-6	L&T Ltd	378.90	16%	11%
Sub - Total (B)			4,950.40		
Infra - 2					
33	Zone-7	L&T Ltd	867.53	18%	14%
34	Zone-8A	L&T Ltd	363.72	0%	0%
35	Zone-9	MEIL	1,636.72	0.6%	0%
36	Zone-9A	MEIL	1,102.91	0.7%	0%
37	Zone-10	L&T Ltd	1,018.81	15%	12%

38	Zone-12	NCC Ltd	1,771.79	0.8%	0%
39	Zone-12A	L&T Ltd	1,281.08	1.2%	0%
	Sub - Total (C)		8,042.55		
	Electrical Rerouting Works				
S.No	Description of the Work	Agency	TCV (In Rs. Cr)	Phy Progress (%)	Fin Progress (%)
40	Permanent Re-Routing of 220kV EHV Lines (Within Capital City) - UG Cables	GVPR Engineers (JV) with LS Cables & Systems Ltd, Hyderabad	544.64	35%	14%
41	220 kV River Crossing works - OH Towers	Radhakrishna Contractors (JV), Power Infratech india Pvt Ltd	65.56	0%	0%
42	Permanent Re-Routing of 400kV EHV Lines	EMC Limited, Kolkata	394.60	28ra%	15%
	Sub - Total (D)		1004.8		
	ADCL-Trunk Infra Projects				
43	Seed Access Road (Road)-E3	NCC Ltd	215.55	73%	65%
44	Package-1 (Road)-E8	NCC Ltd	272.19	35%	26%
45	Package-2 (Road)-N9	BSRIIL	214.94	55%	42%
46	Package-3 (Road)-N4 & N14	BSCPLIL	266.25	39%	29%
47	Package-4 (Road)-E10, E14 & N16	BSCPLIL	337.98	27%	21%
48	Package-5 (Road)-E6	NCC & RVR (JV)	275.09	16%	12%
S.No	Description of the Work	Agency	TCV (In Rs. Cr)	Phy Progress (%)	Fin Progress (%)
49	Package-6 (Road)-E12	NCC & RVR (JV)	226.67	14%	11%
50	Package-7 (Road)-N11	NCC & RVR (JV)	279.37	16%	13%

51	Package-8 (Utilities)-E10, E14 & N16	MEIL	408.84	16%	11%
52	Package-9 (Utilities)- N4, N9 & N14	BSRIIL	564.08	39%	24%
53	Package-10 (Utilities)-E6, E8, E12 & N11	NCC Ltd	509.80	30%	27%
54	Package-11 (Integrated)-E2, E4 & N7	L&T Ltd	1,123.62	31%	28%
55	Package-12 (Integrated)-E7, E9, E11, N3A & N3B	MEIL	1,067.81	37%	29%
56	Package-13 (Roads & Infra)-N8 & N10	NCC Ltd	1,073.23	33%	21%
57	Package-14 (Roads & Infra)-E16, N12, N15 & N17	NCC Ltd	972.95	23%	19%
58	Package-15 (WTP & Infra)-E3 Road	NCC Ltd	1,174.22	31%	23%
59	Package-16-Iconic Bridge	L & T Ltd	1,387.00	3%	2%
60	Package-17-(E13 & N6-MAR and E15, N1, N2, N5 & N18)-Inte.	MEIL	791.68	0%	0%
61	Package-18-E5 & N13 (MAR)-Inte-Excl.Ele.	BSRIIL	715.75	0%	0%
62	Package-19 (Kondaveeti Vagu, Pala Vagu & Sakhamuru Reservoir)	HES & MVR (JV)	299.62	21%	9%
63	Package-20 (Gravity canal & Krishnayapalem Reservoir)	HES & MVR (JV)	248.21	6%	0%
64	Package-21 (Neerukonda Reservoir)	NCC & RVR (JV)	400.00	6%	0%
65	Package-22 (Strengthening of Right Flood Bank)	MEIL/	395.37	0%	0%
	Sub - Total (E)		13,220.21		
	ADCL - Greenery Works				

S.No	Description of the Work	Agency	TCV (In Rs. Cr)	Phy Progress (%)	Fin Progress (%)
66	Green works-Seed access & other roads, Sakhamuru park, venkatapalem nursery, varadhi junction, scrap park, gulabi thota, pavitra sangamam	-	48.73	10%	5%
67	Development of Regional Parks at Malkapuram and Anantavaram	-	42.42		
68	Floating type Musical Fountain & Laser show at Sakhamuru Park	M/s Ripples Engineering Pvt Ltd	16.95		
	Sub - Total (F)		108.10		
	Grand Total (A+B+C+D+E+F)		35,847.02		

మిస్టర్ స్పీకర్: మద్దాలి గిరిధరరావు గారు మాట్లాడండి.

శ్రీ మద్దాలి గిరిధర్ రావు (SRI MADDALI GIRIDHAR RAO)(గుంటూరు పశ్చిమం): అధ్యక్షా, ఈ అసెంబ్లీలో మొదటిసారిగా మాట్లాడడానికి అవకాశం ఇచ్చిన మీకు ధన్యవాదాలు తెలుపుతూ, అలాగే చంద్రబాబునాయుడుగారికి, అలాగే నా నియోజకవర్గ ప్రజలకి ధన్యవాదాలు తెలుపుకుంటూ, ఈరోజు రాజధాని మీద మాట్లాడడానికి అవకాశం రావడం నిజంగా నేను నా ప్రివిలేజ్ గా భావిస్తున్నాను. ఇది ఆంధ్రప్రదేశ్ రాష్ట్ర ప్రజల ఆశలన్నీ ఈరోజు ఈ రాజధాని మీద ఎంతో ఉన్నాయి. ఈరోజు వరకూ మనం చూస్తే హైదరాబాద్ లేకపోతే ముంబయో, చెన్నైయో, కలకత్తా ఇలాంటి నగరాలు చూసి మనకు కూడా ఒక మంచి రాజధాని వస్తే బాగుంటుందని ప్రతి ఒక్కళ్లు కలలు కంటున్నారు. ఈరోజు ఈ రాజధాని మీద ప్రజలలో చాలా అపోహలు నెలకొని ఉన్నాయి. చంద్రబాబునాయుడు గారు ఆరోజు రూ.35000కోట్లతో వర్క్స్ ప్రారంభించారు. ఆ వర్క్స్ జరుగుతున్నాయి. కానీ ఈరోజు వర్క్స్ అన్నీ ఆగిపోయాయని ప్రజలలో ఈ రాజధాని వస్తుందా లేదా అని చెప్పి భయాందోళనలు నెలకొని ఉన్నాయి. దానికి మనం సమాధానం చెప్పకోవలసిన అవసరం ఎంతైనా ఉంది. ఈరోజు ముఖ్యమంత్రిగారు 600 కిలోమీటర్ల దూరంలో ఉన్న కాళేశ్వరం చూడడానికో, శంకుస్థాపన చెయ్యడానికో, ప్రారంభించడానికో వెళ్లారు. పక్కనే మనం రోజూ కూర్చుంటున్న రాజధానిని ఒకసారి రౌండ్ వేసి చూసి వస్తే బాగుంటుందని చెప్పి సభాముఖంగా వారిని కూడా కోరుకుంటున్నాం. ఈరోజు ఈ పనులన్నీ కూడా ఎక్కడి పనులు అక్కడ ఆగిపోయాయని చూస్తున్నాం. నేను రోజూ గుంటూరు నుండి మంగళగిరి మీదుగా వస్తుంటే ఎన్నో వేలమంది పనులు లేక రోడ్లమీదకి వచ్చి ఉంటున్నారు.

ఈరోజు రెండు నెలల నుంచి పనులు ఆగిపోయి ఉన్నాయి. పనులు ఎప్పుడు జరుగుతాయి అనే దానిపై వాళ్లు వేచి చూస్తున్నారు. త్వరితగతిన ఈ రాజధానిని మనం పూర్తి చేసుకోవలసిన అవసరం ఉంది. ఏదైనా సరే, ఏ సీటీ అయినా రాత్రికి రాత్రి బిల్డింగ్ అవ్వదు. హైదరాబాద్ లాంటి సీటీకి అయినా సరే కొన్ని వందల సంవత్సరాలు పట్టింది.

మ. 12.10

అటువంటి నగరాన్ని మరికొంత వేగంగా అభివృద్ధి చేసుకున్నట్లయితే బాగుంటుంది. బడ్జెట్ లో కేవలం రూ.500కోట్లు మాత్రమే కేటాయించడం జరిగింది.

(బెల్)

అధ్యక్షా, ఒక్క నిమిషం. ప్రభుత్వమే స్వయంగా రూ.1.01లక్షల కోట్లు రాజధానికి ఖర్చవుతుందని, మొదటి దశలో రూ.51వేలకోట్లు కావాలని కేంద్రప్రభుత్వానికి మొన్ననే నివేదిక ఇవ్వడం జరిగింది. నేడు బడ్జెట్ లో చూస్తే, రూ.500కోట్లు మాత్రమే రాజధాని కోసం కేటాయించడం జరిగింది. దానివల్ల నేడు ప్రజలందరి మధ్య సందేహాలు వ్యక్తమవుతున్నాయి. గత ప్రభుత్వాన్ని నమ్మి రైతులు 33వేల ఎకరాల భూమిని ఇచ్చారు. దానిద్వారా నేడు ప్రభుత్వానికి ఒక మంచి ఆస్తి వచ్చింది. మొన్నటివరకూ ఉన్న రేట్లతో దాని విలువ చూసుకుంటే అది సుమారు రూ.1.00లక్ష కోట్ల వరకూ ఉంటుంది. నేడు భూముల ధరలు చూసుకుంటే సగానికి సగం ధరలు పడిపోయిన పరిస్థితి ఉంది. ఇక్కడే రూ.50వేల కోట్లు లేదా రూ.60వేల కోట్లు ఆస్తి ఆవిరయ్యే పరిస్థితి ఉంది. ప్రభుత్వం దీనిపై వెంటనే నిర్ణయం తీసుకుని, తక్షణమే పనులు ప్రారంభించి భవిష్యత్తులో ఏమి పనులు చేయబోతున్నారో వాటిపై కూడా స్పందించాలని సభ ద్వారా నేను కోరుతున్నాను.

మిస్టర్ స్పీకర్: మీరు కంక్లూడ్ చేయండి.

శ్రీ మద్దాలి గిరిధర్ రావు (SRI MADDALI GIRIDHAR RAO): అధ్యక్షా, దీనిపై కొన్ని అపోహలు నేడు కూడా వస్తున్నాయి. రూ.15వేలకోట్లు లేదా రూ.16వేల కోట్లు సచివాలయం నిర్మాణం కోసం ఖర్చయిందని నేడు గోబెల్స్ ప్రచారం చేశారు. స్వయంగా మంత్రిగారి వద్ద ఉన్న గణాంకాలు ఒకసారి చూసుకుంటే చదరపు అడుగు రూ.3వేల బేసిక్ విలువతో చేశారు. మొత్తంగా రూ.5800లు చదరపు అడుగుకు ఖర్చు చేయడం జరిగింది. దానిని కూడా సభలో మంత్రిగారు ఒకసారి ప్రకటిస్తే, ఈ అపోహలన్నీ కూడా తొలగిపోతాయని మీద్వారా తెలియజేస్తున్నాను.

శ్రీ బొత్త సత్యనారాయణ (SRI BOTCHA SATYANARAYANA): అధ్యక్షా, సిఆర్ డిఎ పనులు ఎందుకు నిలిచిపోయాయని వారి ప్రశ్న. సిఆర్ డిఎ, అమరావతి కార్పొరేషన్ ఏర్పాటైన తర్వాత రూ.35వేలకోట్ల అంచనాలతో 68 పనులను చేపట్టాలని వారు అడ్మినిస్ట్రేటివ్ శాంక్షన్ ను ఇచ్చారు. ఆ

పనులు వివిధ దశల్లో ఉన్నాయి. కొన్ని పనులు టెండర్ల దశలో ఉన్నాయి. కొన్ని పనుల కోసం టెండర్లు తెరచినా ప్రారంభం కావలసి ఉంది. మొత్తం 68 పనుల్లో 10 పనులు మాత్రమే 50శాతానికి దగ్గరగా వచ్చాయి. మిగిలిన పనులన్నీ 0 నుంచి 25శాతం లోపు, 25శాతం దాటి కొన్ని పనులు ఉన్నాయి. కొత్తగా ప్రభుత్వం ఏర్పడిన తర్వాత వాటిపై ఎన్నో ఆరోపణలు వచ్చాయి. దీనిలో అవినీతి జరిగిందని, రాజధాని టెండర్ల విషయంలో **estimation exaggerate** చేశారని, ల్యాండ్ పూలింగ్ లో ఎన్నో అవకతవకలు జరిగాయని, రైతుల వద్ద నుంచి అక్రమంగా భూములు తీసుకున్నారని, **oath of secrecy** చెప్పి, వారికి సంబంధించిన వారికి భూములిచ్చి కొనుక్కున్నారని అలాంటి ఆరోపణలు చాలా వచ్చాయి. శ్రీ వై.ఎస్.జగన్మోహన్ రెడ్డిగారి నేతృత్వంలో ఈ రాష్ట్ర ప్రభుత్వం ఆ ఆరోపణల నిగ్గు తేల్చాలనే ఆలోచనతో ఒక కేబినెట్ సబ్ కమిటీని నియమించింది. ఆ కేబినెట్ సబ్ కమిటీ మాత్రమే కాకుండా గతంలో పదవీ విరమణ పొందిన ఇంజనీర్-ఇన్-చీఫ్లు, ఉన్నతాధికారులు, ఇంజనీరింగు నిపుణులందరితో ఒక కమిటీని రాష్ట్ర ప్రభుత్వం ఏర్పాటుచేయడం జరిగింది. ఆ కమిటీ ఇప్పటికే తనిఖీ చేయడం జరుగుతోంది. ఆ కమిటీ నివేదిక వచ్చిత తర్వాత, కేబినెట్ సబ్ కమిటీ ఫైండింగ్స్ వచ్చిన తర్వాత ఆ పనులన్నీ ప్రారంభించబడతాయని మీద్యారా తెలియజేస్తున్నాను.

అధ్యక్షా, ముఖ్యమంత్రి గారు రాజధానికి వచ్చి చూడలేదని వారు చెబుతున్నారు. రోజూ మేము ఆ త్రోవలోనే వస్తున్నాము. అక్కడున్న చెట్లను, పుట్లను, గుడ్లను, బల్లలను అన్నీ మేము చూస్తున్నాము. ఎంతసేపు ప్రచారానికే తప్ప ఆచరణ సాధ్యం కాని వాటినే వారు చేశారు. నేడు రాష్ట్రంలో ఉన్న ఒక పరిస్థితిని తమద్వారా సభ్యుల దృష్టికి, అందరి దృష్టికి నేను తీసుకువస్తున్నాను. ఎందుకంటే, మన రాష్ట్రంలో మనందరికీ రాజధాని అవసరం. దానిలో ఎవరికీ అభ్యంతరం లేదు. రాజధాని లేని రాష్ట్రం ఉండకూడదు. ప్రజాస్వామ్యంలో రాజధాని, అసెంబ్లీ, సచివాలయం, గవర్నరు గారి బంగళా, హైకోర్టు మొదలైనవన్నీ కూడా ఉండాలి. కానీ, అది భారతదేశంలో మేటి రాజధానిగా ఉండాలి తప్ప ప్రపంచ దేశాలతో మనం పోల్చుకోవడం అనేది 'తినడానికి తిండి లేదు, మీసాలకు సంపంగి నూనె' అన్నట్లుగా ఉంది. అది కరెక్టు కాదు.

(సభలో నవ్వులు)

అధ్యక్షా, మేము దీనికి వ్యతిరేకం కాదు. మంచి రాజధాని ఉండాలనే మేము కూడా కోరుకుంటున్నాము. అయితే, మన ఆర్థిక పరిస్థితులు, మన పరిస్థితులు, మన సంస్కృతి, మన సంప్రదాయాలకు అనుగుణంగానే కార్యక్రమాలు చేయాలని ఆలోచన చేస్తూ నేడు మేము ముందుకు వెళుతున్నాము. అయితే, జరిగిన అవకతవకలపై, వచ్చిన ఆరోపణలపై కమిటీ నివేదిక వచ్చిన తర్వాత దానిపై ఒక నిర్ణయం తీసుకోవడం జరుగుతుందని నేను తమరిద్వారా గౌరవసభ్యులకు తెలియజేస్తున్నాను.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైకు లేకుండా) అధ్యక్షా, ఏ అంశం గురించి అడిగినా 40 రోజుల నుంచి కమిటీ వేస్తామనే వారు అంటున్నారు.

డా.ఉండవల్లి శ్రీదేవి (DR. UNDAVALLI SRIDEVI) (తాడికొండ): అధ్యక్షా, చట్టసభలో మాట్లాడడానికి నాకు ఈ అవకాశం ఇచ్చిన తమరికి ముందుగా నా ధన్యవాదాలు. ముఖ్యంగా, శాసనసభకు నేను రావడానికి, నా గెలుపుకు కారణమైన శ్రీ వై.ఎస్.జగన్మోహన్ రెడ్డి గారికి నా కృతజ్ఞతలు తెలుపుతున్నాను. 'రాజన్న కన్నబిడ్డ, అన్ని గుణాలు గల కడవ బిడ్డ, ఆంధ్రరాష్ట్రం ముద్దుబిడ్డ అయిన ఈ సన్ రైజింగ్ స్టేట్ లో సన్ రైజింగ్ సిఎం' అంటే శ్రీ వై.ఎస్. జగన్మోహన్ రెడ్డి గారు. స్వర్గీయ శ్రీ వై.ఎస్. రాజశేఖర రెడ్డి గారు ప్రజలకోసం పుడితే, శ్రీ వై.యస్. జగన్మోహన్ రెడ్డి గారు ప్రజల గుండె చప్పుడు విని పుట్టారు. నడకలో, ఆచరణలో, అన్నింటిలో కూడా శ్రీ వై.ఎస్. జగన్మోహన్ రెడ్డి గారు ప్రజలు, జనమనే అన్నారు.

(తెలుగుదేశం పార్టీ సభ్యులచే సభలో అంతరాయం)

(బెల్)

మిస్టర్ స్పీకర్: ఆమె ఒక మహిళా శాసనసభ్యురాలు. కాసేపు ఆగండి. ఆమె మాట్లాడుతున్నారు కదా!

డా.ఉండవల్లి శ్రీదేవి (DR. UNDAVALLI SRIDEVI): అధ్యక్షా, నేను ఒక డాక్టరుని. ఇక్కడకు వచ్చిన తర్వాత నాకు వ్యాధితో ఉన్న ఇద్దరు పేషెంట్లు కనిపిస్తున్నారు. ఒకరు, శ్రీ వై.ఎస్.జగన్మోహన్ రెడ్డిగారు, మరొకరు శ్రీ నారా చంద్రబాబునాయుడు గారు. శ్రీ వై.ఎస్. జగన్మోహన్ రెడ్డిగారు ఎప్పుడూ జనం, జనం, జనం అంటారు. అందుకే, ఆ జనం ఓట్లు వేసి 151 సీట్లతో ముఖ్యమంత్రిగా ఇక్కడ కూర్చోబెట్టారు.

మిస్టర్ స్పీకర్: డాక్టరు గారూ, క్వశ్చన్ కు కన్ఫైన్ అవ్వండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైకు లేకుండా) అధ్యక్షా, కొత్త మెంబరు మాట్లాడితే మాకు ఎటువంటి అభ్యంతరం లేదు. మీరు ఏమి చెబితే మేము అది వింటాము. మీరు క్లారిఫై చేయాలి.

మిస్టర్ స్పీకర్: మీరు కొత్త సభ్యులను అలా బెదిరిస్తే ఎలా? మీరు కూర్చోండి.

డా.ఉండవల్లి శ్రీదేవి (DR. UNDAVALLI SRIDEVI): అధ్యక్షా, ఇప్పుడు చంద్రబాబు నాయుడు గారు ధనం,ధనం,ధనం అనే వ్యాధితో బాధపడుతున్నారు. అందుకే, ప్రజలు ఆయనను ఆ ప్రక్కన కూర్చోబెట్టారు. నేను రాజధాని ప్రాంత శాసనసభ్యురాలిని.

మిస్టర్ స్పీకర్: అమ్మా శ్రీదేవి గారూ, ఒక్క నిమిషం ఉండండి. నేను ఆమెకు ఎందుకు అవకాశం ఇచ్చానంటే, She is from that area. As an MLA, she would like to participate in it through supplementary question. దానిలో తప్పేమీ లేదు. ఆమె ఆ ప్రాంతం నుంచి వచ్చారు. నేను మీకు చెప్పాను. డాక్టరు గారూ, చెప్పండమ్మా.

డా.ఉండవల్లి శ్రీదేవి (DR. UNDAVALLI SRIDEVI): అధ్యక్షా, ఇది అంతర్జాతీయ రాజధానా లేక అంతర్జాతీయ కుంభకోణమా అని మీద్వారా అడుగుతున్నాను.

మిస్టర్ స్పీకర్: మీరు సబ్జెక్టుకు కన్ఫైన్ అవ్వండమ్మా.

డా.ఉండవల్లి శ్రీదేవి (DR. UNDAVALLI SRIDEVI): అధ్యక్షా, ఎందుకంటే, ఆంధ్రప్రదేశ్ నూతన రాజధాని అమరావతి 21వ శతాబ్దపు అంతర్జాతీయ నగరంగా అభివృద్ధి చెందాల్సి ఉంది. కానీ, ఇక్కడ చంద్రబాబు నాయుడు గారి పుణ్యమా అని ప్రస్తుతం ఒక అంతర్జాతీయ స్థాయి కుంభకోణంగా తయారైంది. ఇక్కడ రాజధాని పేరు చెప్పి లక్షకోట్లు కొల్లగొట్టారు. ఈ లక్షకోట్లు కొల్లగొట్టిన బాబు అండ్ కో ఇక్కడ మాట్లాడుతున్నారు.

(అంతరాయం)

(బెల్)

అధ్యక్షా, Oath of Secrecy ఉల్లంఘించి ఇన్సైడ్ బ్రేడింగ్కు పాల్పడింది ఎవరు? దానికి జవాబు వారు చెప్పాలి. ఆయన నిబంధనలను తుంగలో తొక్కారు.

మిస్టర్ స్పీకర్: డాక్టరు గారూ, మీరు కూర్చోండమ్మా, మరలా అవకాశమిస్తాను. రామకృష్ణ రెడ్డి గారూ, మాట్లాడండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైకు లేకుండా) అధ్యక్షా, వారు కొత్త సభ్యులా సార్?

మిస్టర్ స్పీకర్: ఈ ప్రాంతంలో ఆయన ఒక శాసనసభ్యుడు. నేను చెప్పాను. మీరు కూర్చోండి.

శ్రీ ఆళ్ల రామకృష్ణ రెడ్డి (ఆర్కే) (SRI ALLA RAMAKRISHNA REDDY)(RK): అధ్యక్షా, ధన్యవాదాలు. గత 5 సంవత్సరాల్లో చంద్రబాబు నాయుడు గారు రాజధానిని మేము అంతర్జాతీయ స్థాయిలో నిర్మిస్తున్నామని చెప్పారు. చాలా సంతోషం. This is white paper on CRDA.

మ.12.20

మిస్టర్ స్పీకర్: రామకృష్ణరెడ్డిగారూ, మీరు ప్రశ్నకు కన్ఫైన్ అవ్వండి.

(అంతరాయం)

శ్రీ ఆళ్ల రామకృష్ణ రెడ్డి (ఆర్కే) (SRI ALLA RAMAKRISHNA REDDY)(RK)(మంగళగిరి): అధ్యక్షా, ఈ శ్వేతపత్రంలో గడచిన అయిదు సంవత్సరాలలో రాజధాని కోసం ఒక్క రూపాయి నిధి కూడా ఇవ్వలేదని మంత్రిగారే చెప్పారు. మంత్రిగారు చెప్పిన సమాధానంలో పనుల పురోగతి ఒకసారి గమనిస్తే గడచిన అయిదు సంవత్సరాలలో 5శాతం, 2శాతం, సున్నా శాతం ఎక్కడా పనుల పురోగతి లేదని చాలా స్పష్టంగా అర్థమవుతున్నది. వారి పాలనా కాలంలో బడ్జెట్లో నిధులు కేటాయించక పోవడంతో పనుల పురోగతి లేదు. నిధులు కేటాయించకుండా బయట నుంచి అప్పులు తీసుకొచ్చి వాటి ద్వారా చేసిన పనులలో కమీషన్లు దండుకున్నారు కాబట్టి రెండు శాతం, అయిదు శాతం, సున్నా శాతం పనులున్నాయి.

శ్రీ బొత్త సత్యనారాయణ: అధ్యక్షా,

(ప్రధాన ప్రతిపక్ష సభ్యులనుంచి అంతరాయం)

మిస్టర్ స్పీకర్: మంత్రిగారు సమాధానం ఇచ్చిన తరువాత మీ పార్టీ నుంచి ప్రశ్న వేసిన సభ్యులకు అవకాశమిస్తాను.

(ప్రధాన ప్రతిపక్ష సభ్యులనుంచి అంతరాయం)

మిస్టర్ స్పీకర్: నా విచక్షణతో సభ్యులకు అవకాశం ఇచ్చాను. కూర్చోండి.

శ్రీ బొత్త సత్యనారాయణ (SRI BOTCHA SATYANARAYANA): అధ్యక్షా, ప్రధానప్రతిపక్ష సభ్యులు సభాధ్యక్ష స్థానాన్ని మీ విధులను ప్రశ్నించడం చాలా శోచనీయం. ఇదెక్కడి సంప్రదాయం? ఇలాంటి పరిస్థితుల్లో.....

(సింగిల్ సస్పెంషన్ అని తమరే ప్రకటించారు అని శ్రీ కె.అచ్చెన్నాయుడు అన్నారు)

మిస్టర్ స్పీకర్: కూర్చోండి. రాజధాని ప్రాంత శాసనసభ్యులకు అవకాశమివ్వాలని నేనే నిర్ణయం తీసుకున్నాను. అది నా నిర్ణయం. అచ్చెన్నాయుడుగారూ, రామానాయుడుగారూ, మీరు కూర్చోండి.

(సభ్యులు శ్రీ వేగుళ్ల జోగేశ్వరరావు తనను అవమానించారని తనకు మాట్లాడేందుకు అవకాశమివ్వాలని కోరసాగారు)

నేను ఏ సభ్యుడినీ అవమానించలేదు. కూర్చోండి.

శ్రీ బొత్తు సత్యనారాయణ (SRI BOTCHA SATYANARAYANA): అధ్యక్షా, అచ్చెన్నాయుడుగారు కూడా నాలుగుసార్లు శాసనసభ్యులుగా ఎన్నికైనారు, ఒకసారి మంత్రిగా చేశారు. నేను కూడా శాసనసభ్యునిగా మంత్రిగా పనిచేశాను. ఒకసారి పార్లమెంటు సభ్యునిగా కూడా ఎన్నికయ్యాను. ఒకసారి సభాపతి రూలింగ్ ఇచ్చిన తరువాత మరలా దాని నుంచి డీవియేట్ అయ్యే పరిస్థితి వస్తే నియమాల ప్రకారం మీరు నిర్ణయం తీసుకుంటారు. ఆవిధంగా మీరు నిర్ణయించిన దానిని కూడా సభ్యులు ప్రశ్నిస్తుంటే ఏమనుకోవాలి? వారికి మైక్ కూడా అవసరం లేదు, వారు పెద్ద గొంతుతో అరుస్తున్నారు. వారు గౌరవం లేకుండా మాట్లాడుతుంటే మేం ఏమి సమాధానం చెబుతాం?

(మీకు సబ్జెక్ట్ లేదు కాబట్టి మాట్లాడలేకపోతున్నారు అని శ్రీ కె.అచ్చెన్నాయుడు అన్నారు)

మీరు వింటే సబ్జెక్ట్ ఉందో, లేదో తెలుస్తుంది.

(గౌరవ సభాపతిగారే సింగిల్ సప్లిమెంటరీ అన్నారు, కానీ కొత్తగా ఎన్నికైన గౌరవ సభ్యులు మాట్లాడతారని అన్నారు, కానీ రెండోసారి ఎన్నికైన రామకృష్ణారెడ్డిగారికి అవకాశమిచ్చారు అని అభ్యంతరం వ్యక్తం చేశారు)

మిస్టర్ స్పీకర్: నేను వారికి ఎందుకిచ్చానంటే రామకృష్ణారెడ్డిగారు, డా.శ్రీదేవి గారు రాజధాని ప్రాంతానికి చెందిన శాసనసభ్యులు. ఆ ప్రాంతానికి చెందిన సభ్యులు కాబట్టి రామకృష్ణారెడ్డిగారు గడిచిన నాలుగు సంవత్సరాలుగా సీఆర్డీయే మీద పోరాడుతున్నారు కాబట్టి ఇవ్వాలని నిర్ణయించుకున్నాను. అది నా విచక్షణాధికారం. మీరు దానిని ప్రశ్నించలేరు, దయచేసి కూర్చోండి. తప్పనిసరిగా మీకు అవకాశం ఇస్తాను, కూర్చోండి. రామానాయుడుగారూ, కూర్చోండి.

శ్రీ బొత్తు సత్యనారాయణ (SRI BOTCHA SATYANARAYANA): అధ్యక్షా, పనులు ఆపడానికి కారణాలు అందులో అవకతవకలు జరిగాయని, భారీగా అంచనాలు పెంచారని ఇంతకు

ముందే చెప్పాను. వాటిపై విచారించడానికి కేబినెట్ ఉపసంఘాన్ని ప్రభుత్వం నియమించింది. సాంకేతిక విషయాలను పరిశీలించడానికి ఇంజనీర్ల కమిటీని కూడా ప్రభుత్వం నియమించిందని ఇంతకు ముందు కూడా చెప్పాను. ఆ రెండు కమిటీల నివేదికలు వచ్చిన తరువాత క్లుప్తంగా పరిశీలించి వాస్తవాలు ప్రజలకు తెలియజేసి పనులను ప్రారంభించడం జరుగుతుంది. ఇంతకుముందు మాట్లాడుతూ రాజధానికి బడ్జెట్లో కేవలం రూ.500కోట్లు మాత్రమే కేటాయించారు, ఆ మొత్తం ఎలా సరిపోతుందని అడిగారు. 2014 నుంచి 2019వరకు వారు రాజధానికి ఎంత కేటాయించారో నిన్న ఆర్థికమంత్రిగారు బడ్జెట్పై సమాధానంలో కూడా వారు చాలా స్పష్టంగా చెప్పారు. మరలా కావాలంటే చెబుతాను. రాజధాని నిర్మాణానికి, సీఆర్డీయేకు వారు అధికారంలో ఉండగా ఇచ్చింది కేవలం రూ.1105కోట్లు మాత్రమే. అంతకంటే ఒక్కరూపాయి కూడా ఎక్కువ ఇచ్చిన పాపాన పోలేదు. దానిలో గత సంవత్సరమే 2019లో ఎన్నికలు వస్తున్నాయని రూ.232 కోట్లు కేటాయించారు. మా ప్రభుత్వానికి చిత్తశుద్ధి ఉంది కాబట్టి ఈ సంవత్సరం బడ్జెట్లో రూ.500కోట్లు కేటాయించింది. వారి అయిదు సంవత్సరాల కాలంలో రూ.1105కోట్లు కేటాయిస్తే మా ప్రభుత్వం మొదటి సంవత్సరంలోనే రూ.500కోట్లు కేటాయించాం. రాష్ట్రాభివృద్ధి చెందాలనే అన్ని అంశాల పట్ల మా ప్రభుత్వానికి చిత్తశుద్ధి ఉంది. అభివృద్ధి, సంక్షేమంతో ఈ ప్రభుత్వం ముందుకు వెళుతుందనడంలో ఎవరికీ ఎలాంటి సందేహం అవసరం లేదు.

మిస్టర్ స్పీకర్: ప్రశ్న నం.53(60)

(తెలుగుదేశం పార్టీ సభ్యులు శ్రీ మద్దాలి గిరిధర్ రావు తనకు ఇవ్వాలని కోరారు)

మీరు మాట్లాడండి.

(తెలుగుదేశం పార్టీ సభ్యులు శ్రీ వేగుళ్ల జోగేశ్వరరావు తనకు అవకాశం ఇవ్వాలని, లేదా నిరసన వ్యక్తం చేసేందుకు అయినా అవకాశమివ్వమని కోరారు)

శ్రీ మద్దాలి గిరిధర్ రావు (SRI MADDALI GIRIDHAR RAO): అధ్యక్షా, గౌరవ మంత్రిగారు ఎన్ని చెప్పినా అయిదు కోట్ల మంది ప్రజలు రాజధాని నిర్మాణంపై ఆందోళన చెందుతున్నారు. అదే విధంగా 33వేల ఎకరాల భూమినిచ్చిన రైతులు కూడా తమ పరిస్థితి ఏమిటని సందేహపడుతున్నారు. మేం ఏమి అడిగినా కమిటీల పేరుతో కాలయాపన చేస్తున్నారు. ఎన్ని రోజులలో పూర్తవుతుందో ఈ సభలో చెప్పాల్సిన బాధ్యత ప్రభుత్వం మీద ఉంది. రాజధాని నిర్మాణ పనులు సకాలంలో పూర్తవ్వాలని, మంచి రాజధాని కావాలని ప్రజలందరి కోరిక. ఒక సభ్యుడు మాట్లాడుతూ రెండు శాతం, మూడు శాతం పనులు మాత్రమే అయ్యాయని చెబుతున్నారు. కానీ ఈ అయిదేళ్లలో పనులన్నీ పూర్తి చేయాలని కోరుతున్నాను.

మ.12.30

శ్రీ బొత్త సత్యనారాయణ (SRI BOTCHA SATYANARAYANA): అధ్యక్షా, ఐదు కోట్ల మంది ఆంధ్రులకు ఏ విధమైన సందేహం లేదు. ఈ ప్రభుత్వం ఖచ్చితంగా మంచి రాజధానిని నిర్మిస్తుంది. ప్రజా ప్రయోజనాలకు సరిపోయేలా నిర్మిస్తుంది. భారతదేశంలోనే మేటి రాజధానిని నిర్మిస్తుందనే నమ్మకం రాష్ట్ర ప్రజలందరికీ ఉంది. కానీ తెలుగుదేశం పార్టీకి చెందిన శాసనసభ్యులకు గానీ, లేదా ఏదైతే గత ఎన్నికలకు ముందు జరిగిన అవకతవకలు ఏవైతే ఉన్నాయో, అందులో ఏవైతే కిక్ బ్యాక్స్ తీసుకుని అందులో లాభాలు పొంది, హామీ పొందారో వాళ్లకు మాత్రం ఇది అవుతుందో లేదోనని ఆందోళన ఉంది. దయచేసి ఆందోళన అక్కరలేదు. రాష్ట్ర ప్రజలందరికీ ఈ సభ ద్వారా తెలియచేస్తున్నాను. ఒక మంచి రాజధానిని నిర్మించుకుందాం. జగన్మోహన్ రెడ్డి గారి నాయకత్వంలో ప్రజా ప్రయోజనాలకు తగ్గ రాజధాని నిర్మాణం జరుగుతుందని తెలియచేస్తున్నాను.

MR.SPEAKER: Question No.53

శ్రీ వేగుళ్ల జోగేశ్వర రావు (SRI VEGULLA JOGESWARA RAO)(మండవీటి): (మైకు లేకుండా) సార్, నేను నిరసన వ్యక్తం చేసి వాకౌట్ చేస్తాను. నాకు అవకాశం కల్పించండి.

మిస్టర్ స్పీకర్: మీకు ఇస్తాను. ముందు కూర్చోండి.

రాష్ట్రంలో మత్స్యకులాల ఉద్ధరణ కోసం పథకాలు

ప్రశ్న నెం. 53(60)

సర్వశ్రీ పొన్నాడ వెంకట సతీష్ కుమార్, జి.శ్రీనివాస్ నాయుడు, గ్రంథి శ్రీనివాసులు -ఎమ్మెల్యేలు

గౌరవనీయులైన పశుసంవర్ధక, పాడి పరిశ్రమాభివృద్ధి, మత్స్యపరిశ్రమలు మరియు మార్కెటింగ్ శాఖ మంత్రి గారు దయచేసి ఈ క్రింది సమాచారం తెలియజేస్తారా;

- ప్రభుత్వం రాష్ట్రంలోని మత్స్యకార సామాజికవర్గానికి విద్య మరియు ఉపాధి అవకాశాలు ఏమైనా కల్పిస్తున్నదా; అయితే, ఆ వివరాలేమిటి;
- వారి అభ్యున్నతి కోసం అమలుచేస్తున్న పథకాల వివరాలేమిటి;
- మత్స్యకార సామాజికవర్గ అవసరాలను తీర్చడానికి ప్రత్యేకంగా నైవాసిక పాఠశాలలు మరియు కళాశాలలను ఏర్పాటు చేసే ప్రతిపాదన ఏదైనా ఉన్నదా; అయితే ఆ వివరాలేమిటి?

గౌరవనీయులైన పశుసంవర్ధక, పాడి పరిశ్రమాభివృద్ధి, మత్స్యపరిశ్రమ మరియు మార్కెటింగ్ శాఖ మంత్రి (శ్రీ మోపిదేవి వెంకటరమణ):

అ) అవునండీ.

- I. కాకినాడలోని రాష్ట్ర మత్స్య పరిశ్రమల సాంకేతిక విజ్ఞాన సంస్థ (పిస్ట్), ఒక సంవత్సర టిండల్ కమ్ డ్రైవర్ కోర్సును అందిస్తున్నది.
- II. బాదంపూడి (పశ్చిమ గోదావరి జిల్లా) మరియు కర్నూలు వద్ద గల దేశీయ మత్స్య పరిశ్రమల శిక్షణా కేంద్రాలు 3 నెలలు దేశీయ మత్స్య పరిశ్రమల ధృవపత్ర కోర్సును అందిస్తున్నాయి.
- III. సముద్రంలో చేపలు పట్టే నౌకను నడపడానికి పిస్ట్ టిండల్ కం డ్రైవర్ కోర్స్ ధృవ పత్రం అత్యవసరం.
- IV. టిండల్ కం డ్రైవర్ కోర్సులో శిక్షణ పొందిన వ్యక్తులు పర్యాటక శాఖ మరియు థీమ్ పాఠశాలలో కూడా ఉపాధి అవకాశాలను పొందుతున్నారు.

ఆ) అవునండీ, ఆ వివరాలను అనుబంధం-I లో జతపరచడమైనది.

- ఇ) లేదండీ, ప్రత్యేకంగా బాలురు మరియు బాలికలు ఇద్దరి కోసం (10) నైవాసిక పాఠశాలలు మరియు రాష్ట్రంలోని మత్స్యకార సామాజిక వర్గానికి చెందిన ఒక జూనియర్ కళాశాల పని చేస్తున్నాయి. పాఠశాలలు మరియు కళాశాలలు వివరాలు అనుబంధం-II లో జతపరచడమైనది.

అనుబంధం -1

2018-19 లో మత్స్య పరిశ్రమల శాఖ యొక్క ముఖ్యమైన పథకాలు

1. మత్స్య కారుల జీవనోపాధిని వృద్ధి చేయడం కోసం సాయం రూ.7700.00 లక్షల మొత్తాన్ని ప్రతిపాదించడమైనది.

ఎ) హెచ్.ఎస్.డి ఆయిల్ పై అమ్మకపు పన్ను మినహాయింపు : నమోదు కాబడిన మరియు క్రియాశీల యాత్రిక (1521 సంఖ్య) మరియు మోటారు (18870 నెం.) ఫిషింగ్ నౌకలు అన్నిటికీ వీటరుకు రూ.6.03ల చొప్పున సబ్సిడీపై హెచ్ఎస్డి ఆయిల్ సరఫరా, యాంత్రిక బోట్ల కోసం ఒక్కొక్క బోటుకు నెలకు 3,000 లీటర్లు మరియు మోటారు క్రాఫ్టుల కోసం ఒక్కొక్క బోటుకు నెలకు 300 లీటర్లు గరిష్ట పరిమితి ఉంది.

అర్హత ప్రమాణం : యాత్రిక మరియు మోటారు ఫిషింగు క్రాఫ్టులు 1958 ఎంఎస్ చట్టం ప్రకారం నమోదు కాబడి ఉండాలి మరియు 1994 ఎపిఎంఎఫ్ఆర్ చట్టం ప్రకారం ఆయిల్ బిల్ తేదీ నాటికి చెల్లుబాటు అయ్యే లైసెన్స్ కలిగి ఉండాలి.

బి) డీప్ సీ ఫిషింగ్ ఉపకరణాలు : 420 యాంత్రిక/మోటారు బోట్లకు లాంగ్ లైన్ ఫిషింగ్ కోసం మరియు గిల్ నెట్ల కోసం ఉపకరణాలను కల్పించడమవుతుంది. యూనిట్ వ్యయం లేదా వాస్తవ వ్యయాలలో ఏది తక్కువగా ఉంటే దానిపై 75 శాతం సబ్సిడీ ఇవ్వడమవుతుంది.

అర్హత ప్రమాణం : ఆ ఫిషింగ్ క్రాఫ్టు చొల్లుబాటు అయ్యే ఫిషింగ్ లైసెన్స్ తో 1995 ఎపిఎంఎఫ్ఆర్ చట్టం/ 1958, ఎంఎస్ చట్టం క్రింద నయోదై ఉండాలి.

- సి) సముద్ర మత్స్య కారులకు ఫైబర్ బోటులు : రూ.5.00 లక్షల యూనిట్ వ్యయంతో సముద్ర మత్స్య కారులకు 200 ఫైబర్ బోటులను సరఫరా చేయడం యూనిట్ వ్యయం లేదా వాస్తవ వ్యయాలలో ఏది తక్కువగా ఉంటే దానిపై 75 శాతం సబ్సిడీ ఉంటుంది.

అర్హత ప్రమాణం : ఎంఎస్ చట్టం ప్రకారం బోటు నమోదు అయి ఉండాలి. మరియు లబ్ధిదారుడు క్రియా శీల మత్స్య కారుడై ఉండాలి.

- డి) సముద్ర మత్స్య కారులకు వలలు మరియు ఐస్ బాక్సులు : మత్స్య కారులకు 480 యూనిట్లు సరఫరా చేయడం. యూనిట్ వ్యయం రూ.0.50 లక్షల వరకూ ఉంటుంది. యూనిట్ వ్యయం పై లేదా యూనిట్ కు రూ.0.375 లక్షల గరిష్ట పరిమితిలో ఏది తక్కువగా ఉంటే దానిపై 75 శాతం సబ్సిడీ ఉంటుంది.

అర్హత ప్రమాణం : ఫిషింగ్ క్రాఫ్ట్ 1995, ఎపిఎంఎఫ్ఆర్ చట్టం / 1958 ఎంఎస్ చట్టం ప్రకారం నమోదై ఉండాలి మరియు చెల్లుబాటు అయ్యే లైసెన్సు కలిగి ఉండాలి.

- ఇ) సముద్ర పడవలకు ఓజిఎంలు మరియు ఐజిఎంలు సరఫరా : పథకంలో 75 శాతం సబ్సిడీతో సాంప్రదాయ బోటులకు ఔట్ బోర్డు మోటారు (ఓజిఎంలు) మరియు ఇన్ బోర్డు మోటార్లు (ఐజిఎంలు) కల్పించడం మరియు ఇప్పటికే ఉన్నటువంటి మోటారు పడవలకు మోటారు స్థానంలో కొత్త వాటిని అమర్చడం. యూనిట్ వ్యయం రూ.1.20 లక్షలు.

అర్హత ప్రమాణం : ఫిషింగ్ క్రాఫ్ట్ చెల్లుబాటు అయ్యే లైసెన్స్ తో 1995 ఎపిఎంఎఫ్ఆర్ చట్టం/1958, ఎంఎస్ చట్టం ప్రకారం నమోదై ఉండాలి.

ఎఫ్) డీప్ సీ ఫిషింగ్ నౌకలు : రూ.25.00 లక్షల యూనిట్ వ్యయంతో డీప్ సీ ఫిషింగ్ నౌకలను సరఫరా చేయడం. యూనిట్ వ్యయం లేదా వాస్తవ వ్యయం ఈ రెండింటిలో ఏది తక్కువగా ఉంటే దానిపై 50 శాతం సబ్సిడీ.

అర్హత ప్రమాణం : వ్యక్తిగత లబ్ధి దారుడు / లబ్ధి దారుల గ్రూపు / మత్స్య కారులతో కూడిన సముద్ర మత్స్య కారుల సొసైటీ యూనిట్ ను పొందడానికి అర్హులు.

2. నిషేధ కాలంలో సముద్ర మత్స్య కారులకు ఉపశమనం :

మత్స్య సంపదను సంరక్షించే ఉద్దేశంతోనూ మరియు సముద్ర జలాల నుండి మత్స్య ఉత్పత్తిని సంరక్షించడానికి 61 రోజులు సముద్రంలో చేపల వేట నిషేధ సమయంలో (ఎప్రిల్ 15 నుండి జూన్ 14 వరకు) ఒక్కో మత్స్య కారునికి రూ.4,000/- ల చొప్పున సహాయంతో మోటారు కలిగిన మరియు యాంత్రిక బోట్లను నిర్వహించి సముద్రంలోకి వెళ్ళే 80,000 మంది సముద్ర మత్స్య కారులకు వర్తింప చేయడం. రూ.3200,00 లక్షల మొత్తాన్ని మంజూరు చేయడమయింది.

అర్హత ప్రమాణం : 1995, ఎపిఎంఎఫ్ఆర్ చట్టం / 1958, ఎంఎస్ చట్టం క్రింద రిజిస్టరైన యాంత్రిక మరియు మోటరైజ్డ్ క్రాఫ్ట్ల నావిక సభ్యుల కోసం మాత్రమే ఈ పథకం వర్తింపచేయదగి ఉంటుంది.

3. మత్స్య పరిశ్రమల అభివృద్ధి పథకం : మత్స్య పరిశ్రమల అభివృద్ధి పథకం క్రింద రూ.8168.00 లక్షల మొత్తాన్ని ప్రతిపాదించడమయింది. ఈ పథకం క్రింది లబ్ధిదారు ఆధారిత ఉప-పథకాలు క్రింది విధంగా ఉన్నాయి.

- i) ఎంఎంజిల కోసం రివాల్వింగ్ నిధి : చిల్లరగా చేపల విక్రయం, నెట్ మెండింగ్ మున్నగు వంటి లాభదాయక ఆదాయ ఆర్జిత కార్యక్రమాలలో నిమగ్నమయ్యే ఒక్కో గ్రూపుకు రూ.0.50 లక్షల రివాల్వింగ్ నిధిని సమకూరుస్తూ 1200 ఎంఎంజిలు / మహిళా గ్రూపులకు సహాయ పడేందుకు నూటికినూరు శాతం గ్రాంటు.

అర్హత ప్రమాణం : ప్రయోజనం కల్పించడంతో అసలైన ఎంఎంజి / ఎఫ్డబ్ల్యుసిఎస్ లకు ప్రధాన్యతను ఇవ్వడం అవుతుంది.

- ii) దేశీయ నీటి వనరులలో ఉత్పత్తి, ఉత్పాదకతను పెంచడం :- కేజీలలో పెన్స్, క్షేత్ర కుంటలు, క్యాప్టర్ సీడ్ నర్సరీలు, గ్రామ చెరువులలో విత్తన పెంపకానికి మరియు నిల్వచేయడం కోసం చేప గుడ్లు, చిన్న చేపల సమూహం, బహిరంగ నీటి వనరులలో చేప పెల్లలను సేకరించడానికి నూటికి నూరు శాతం గ్రాంటు.

- iii) చేపల విక్రయం/విత్తన రవాణా/చేపల రవాణా కోసం సంచార వాహనాలు : యూనిట్ ఖర్చు లేదా వాస్తవ ఖర్చు ఈ రెండింటిని ఏది తక్కువైతే ఆ మొత్తంపై 75 శాతం సబ్సిడీతో చేపల విక్రయం /విత్తన రవాణా/చేపల రవాణా కోసం 2/3/4 చక్రాల వాహనాలను సరఫరా చేయడం ద్వారా క్రియాశీల మత్స్యకారులు/ ఎఫ్సిఎస్ లకు సహాయం అందించడం.

అర్హత ప్రమాణం : మత్స్యకార సామాజిక వర్గానికి చెందిన ఎంఎంజిలు / ఎస్హెచ్జిలు / ఎఫ్సిఎస్కు చెందిన సభ్యులు వ్యక్తిగత నిరుద్యోగ యువత ఈ పథకాన్ని వినియోగించుకోవడానికి అర్హత కలిగి ఉంటారు.

- iv) దేశీయ మత్స్యకారులకు సైకిళ్లు, వలలు, ఐస్ బాక్సులను సరఫరా చేయడం : రూ.0.50 లక్షల యూనిట్ వ్యయంపై 75 శాతం సబ్సిడీతో దేశీయ

మత్స్యకారులకు సైకిళ్ళు / వలలు / ఐస్ బాక్సులు / పడవలను సమకూర్చడం
ద్వారా దేశీయ మత్స్యకారులకు సహాయం అందించడం.

అర్హత ప్రమాణం : లబ్ధిదారు ఎఫ్ఎస్ఎస్ లో క్రియాశీలక సభ్యుడై ఉండి / కాలువలు, నదులు, పాయలు, జలాశయాలు / నిర్వహణలో ఉన్న ఎఫ్ఎస్ఎఫ్లలో చేపలు పట్టే కార్యకలాపం కోసం వ్యక్తిగత చేపలు పట్టే లైసెన్సును కలిగి ఉండాలి.

4. విత్తన తయారీ ప్లాంట్లు, రిఫర్ వ్యాన్లు, ఆక్వా ల్యాబ్స్, నాణ్యతా నియంత్రణ ల్యాబ్స్ మరియు చేపల పెంపకం మున్నగువంటి వాటిని యాంత్రికరించడం కోసం 2015, మత్స్య పరిశ్రమ విధానం క్రింద ప్రోత్సాహకాలు మరియు సబ్సిడీలు సమకూర్చడమయింది.
5. ఆర్విడిఎఫ్ క్రింద మూలధన వ్యయం - చేపలను దించే కేంద్రాలు (ఎఫ్ఎల్సీలు) మరియు చేప విత్తన క్షేత్రాలు (ఎఫ్ఎస్ఎఫ్లు) - రూ.2000.00 లక్షలు ఆమోదిత కొనసాగుతున్న ప్రాజెక్టులు అంటే, అదనపు తీరప్రాంత ఆధారిత సదుపాయాలు చేప విత్తన క్షేత్రాలు, అప్రాఫిట్ రోడ్లు మరియు (ఆర్విడిఎఫ్) క్రింద మంజూరు చేసిన ఇతర మత్స్యపరిశ్రమ ప్రాజెక్టుల కోసం ఖర్చు చేసేందుకు గ్రామీణ మౌలిక సదుపాయాల అభివృద్ధి నిధి (ఆర్విడిఎఫ్) క్రింద రూ.2000.00 లక్షల మొత్తాన్ని ప్రతిపాదించడమయింది.
6. కేంద్ర ప్రతిపాదిత పథకాలు - సిఎస్ఎస్ - నీలి విప్లవం, 2018-2019 ఈ క్రింద పథకాల కోసం కేంద్ర ప్రభుత్వం సహాయాన్ని విడుదల చేసింది.

వరుస సంఖ్య	పథకం పేరు	యూనిట్ వ్యయం (రూ.లక్షలలో)	సబ్సిడీ
1.	మత్స్యకారులకు గృహనిర్మాణం (1000)	1.20	60 శాతం
2.	సాంప్రదాయ పడవలకు మోటార్లను అమర్చడం (150)	1.20	40 శాతం
3.	ఇన్సులేటెడ్ ఐస్ హోల్డింగ్ బ్యాక్స్ ఉన్న ఎఫ్ఆర్పి పడవ (50)	4.25	40 శాతం
4.	కనీసం 6 టన్నుల సామర్థ్యం కలిగిన ఇన్సులేటెడ్ ట్రక్కు (10)	15.00	40 శాతం
5.	రిఫ్రిజరేటరు ఉండి కనీసం 10 టన్నుల సామర్థ్యం కలిగిన ట్రక్కు / కంటైనర్ (10)	25.00	40 శాతం
6.	ఐస్ బ్యాక్స్ ఉన్న ఆటో రిక్షా (200)	3.00	40 శాతం

అనుబంధం - 2

మత్స్యకారుల సామాజిక వర్గానికి చెందిన బాలికల కోసం మాత్రమే నిర్వహిస్తున్న సంస్థలు	మత్స్యకారుల సామాజిక వర్గానికి చెందిన బాలుర కోసం మాత్రమే నిర్వహిస్తున్న సంస్థలు
బాలికల పాఠశాలలు : 1. గోలగమూడి (ఎస్పిఎస్ఆర్ నెల్లూరు) 2. అన్నవరం (విశాఖపట్నం) 3. నక్షత్రనగర్ (గుంటూరు) 4. సింగరాయకొండ (ప్రకాశం)	బాలుర పాఠశాలలు : 1. అమలాపురం (తూర్పు గోదావరి) 2. మోపిదేవి (కృష్ణా) 3. సత్యవేడు (చిత్తూరు) 4. అక్కుపల్లి (శ్రీకాకుళం) 5. నెల్లిమర్ల (విజయనగరం) 6. వేములదీవి (పశ్చిమ గోదావరి)

శ్రీ పొన్నాడ వెంకట సతీష్ కుమార్ (SRI PONNADA VENKATA SATISH KUMAR)(ముమ్మిడివరం): అధ్యక్షా, ఈ సభలో మత్స్యకార సమస్యల మీద మాట్లాడే ఒక గొప్ప అవకాశాన్ని నాకు ఇచ్చినందుకు ముందుగా మీకు ధన్యవాదాలు తెలియచేస్తున్నాను. 2009లో ఉమ్మడి ఆంధ్రప్రదేశ్‌లో మహానుభావుడు డా.వై.ఎస్.రాజశేఖర రెడ్డి గారు ముమ్మిడివరం లాంటి చైతన్యవంతమైన నియోజకవర్గం, ఆ నియోజకవర్గంలో గతంలో జి.ఎం.సి.బాలయోగి గారు, బత్తిన సుబ్బారావు గారి లాంటి మహానుభావులు ఎంపిల్‌లుగా చేసిన నియోజకవర్గం నుంచి నాకు ఆరోజు అవకాశం ఇస్తే, మరలా ఇప్పుడు ఆయన తనయుడు వై.ఎస్.జగన్మోహన్ రెడ్డి గారు అవకాశం ఇచ్చారు.

(శ్రీ వి.జోగేశ్వరరావు మాట్లాడటానికి అవకాశం ఇవ్వాలని తిరిగి కోరారు)

MR.SPEAKER:That is not correct Jogeswara Rao garu... సభ్యుడు మాట్లాడుతున్నారు. మీరు కూర్చోండి. తరువాత మీకు అవకాశం ఇస్తాను.

శ్రీ పొన్నాడ వెంకట సతీష్ కుమార్ (SRI PONNADA VENKATA SATISH KUMAR): అధ్యక్షా, సభ్యులకు చిన్న మనవి. గిరిజనులకు ఎంత ప్రాధాన్యత ఉందో అలాగే మత్స్యకారులకు కూడా సమస్యల మీద అంతే ప్రాధాన్యత ఉందని మీరొకసారి అర్థం చేసుకోవలసిన అవసరముంది. ముఖ్యంగా నాకు రెండవసారి అవకాశం ఇచ్చిన జగన్మోహన్ రెడ్డి గారికి కృతజ్ఞతలు తెలియచేసుకుంటూ, అలాగే ముమ్మిడివరం నియోజకవర్గ ప్రజలు, ముఖ్యంగా ఎస్సీ, బీసీ ప్రజలు ఎక్కువ మత్స్యకారులున్నారు. వాళ్లు నన్ను దీనించి ఈరోజు ఇక్కడ మత్స్యకారుల సమస్యల మీద మాట్లాడమని పంపించినందుకు వాళ్లకు కృతజ్ఞతలు తెలియచేస్తున్నాను.

అధ్యక్షా, మత్స్యకార జీవన స్థితిగతుల గురించి మంత్రి గారిని ప్రశ్నించడం జరిగింది. అటువంటి ప్రాంతంలో గిరిజనులు ఏ రకమైన నాగరికతతో ఉంటారో అలాగే మత్స్యకారులు కూడా కొంత వరకు వాళ్లకు దగ్గరిగానే నాగరికతలో స్వల్ప తేడాలుంటాయి. ముఖ్యంగా వారి జీవనశైలి మీద మనం దృష్టి పెట్టినట్లైతే వాళ్లకు వసతులు, ఉపాధి, విద్యావకాశాలు, ఆరోగ్యం విషయంలో వారిలో చాలా వెనుకబాటుతనమనేది మనం చూస్తుంటాము. మనందరికీ తెలుసు. మత్స్యకారుల జీవన పరిస్థితి అంతా చేపల వేట మీద ఆధారపడి ఉంటుంది. చేపల వేట ఏ విధంగా అంతరించిపోతుందనే విషయాన్ని మనం ఒకసారి ఆలోచన చేయాలి. ముఖ్యంగా ఈరోజు ఆయిల్ కంపెనీలు రావడం వలన వాళ్ల జీవనోపాధి అంతా నష్టపోయే పరిస్థితులు ఈరోజు మనం చూస్తున్నాం. గిరిజనులకు అడవి తల్లి మీద ఎంత హక్కు అయితే ఉందో, మత్స్యకారులకు కూడా సముద్రం మీద అంతే హక్కు ఉంది. ఇది ఎవరో ఇచ్చింది కాదు. భగవంతుడు మాకు ఇచ్చిన హక్కు ఇది. ప్రకృతిలో వస్తున్న మార్పులు కావచ్చు, ఆయిల్ కంపెనీల వలన కావచ్చు, పరిశ్రమల వలన కావచ్చు. మత్స్యకారులు జీవనోపాధి తీవ్రంగా నష్టపోయే

పరిస్థితి మనకు కనిపిస్తున్నది. ప్రభుత్వం నిశితంగా పరిశీలించి వాళ్ళకు ప్రత్యామ్నాయ ఏర్పాట్లు చూడవలసిన అవసరముంది.

అధ్యక్షా, చిన్న ఉదాహరణ చెబుతాను. మా నియోజకవర్గంలో “గాడిమోగ” అనే గ్రామంలో దేశం గర్వించే ఒక పరిశ్రమ ఉంది. ఇవాళ దేశంలోనే రిలయన్స్ ఇండస్ట్రీ అని రూ.40,000 కోట్లతో ఒక పరిశ్రమను మాకు స్థాపించారు. ఆ పరిశ్రమలో చుట్టుప్రక్కల ఉన్న 40మంది మత్స్యకారులకు ఎవరికీ ఉపాధి లభించలేదంటే ఒక్కసారి మీరు ఆలోచన చేయాలి. విద్యాపరంగా చూసినట్లైతే మత్స్యకారుల జీవన స్థితిగతులు మీకందరకూ తెలుసు. ఎవరైతే మత్స్యకారులున్నారో వాళ్ళందరూ వేట మీద ఆధారపడి ఉండటం వలన వాళ్ళ పిల్లలను చదివించే పరిస్థితి చాలా తక్కువగా ఉంటుంది. మిగతా సామాజిక వర్గాలతో గానీ, మిగతా కుల వృత్తులతో పోల్చి చూసినా మత్స్యకారుల పిల్లలను చదివించే పరిస్థితి చాలా తక్కువగా ఉంటుంది. ఎందుకంటే భార్యా, భర్తలు ఇద్దరూ చిన్న చిన్న నావల మీద వాళ్ళు వేటకు వెళతారు. వదేళ్ళ వయసు నుంచే ఆ పిల్లలను కూడా వేటకు తీసుకు వెళ్లే పరిస్థితిని మనం గమనిస్తున్నాం. ఆ పిల్లలకు విద్యకు సంబంధించి నిర్బంధ విద్య కొరకు ఇందాక మంత్రిగారు చెప్పినట్లుగా 10 హాస్టళ్ళను ప్రొవైడ్ చేశారని గత ప్రభుత్వంలో చెప్పడం జరిగింది. అట్లాకాకుండా నిర్బంధ విద్యను అమలు చేయాలి. మత్స్యకారులు ఎవరైతే ఎక్కువ నివసిస్తున్నారో వాళ్ళకు ఏరియాను బట్టి అక్కడ కొత్త రెసిడెన్షియల్ స్కూళ్ళను ఇవ్వాలి అవసరం ఎంతైనా ఉంది. అలాగే ఉద్యోగావకాశాలకు సంబంధించి ఇవాళ పరిశ్రమలను స్థాపిస్తున్నారు. పరిశ్రమలకు మేము వ్యతిరేకం కాదు. ఇవాళ పరిశ్రమలు రావడం వలన అక్కడున్న పరిస్థితులు మెరుగుపడాలి. దానిమీద ఆధారపడిన వాళ్ళు ఎవరైతే ఆ చుట్టు ప్రక్కల సామాజిక వర్గాలున్నాయో వాళ్ళకు ఉపాధి లభించాలి. (బెల్)

అధ్యక్షా, రెండు నిమిషాల్లో ముగిస్తాను. అక్కడున్న పరిస్థితులు, వాళ్ళ జీవన ప్రమాణాలు మెరుగుపడాలి తప్ప అక్కడున్న పరిస్థితులు దిగజారకూడదు. ఎందుకంటే వెంటనే నమ్మకుని బ్రతుకుతున్న మత్స్యకారులెవరైతే ఉన్నారో వాళ్ళు ఈ పరిశ్రమలు రావడం వలన పూర్తిగా వారి జీవనోపాధి కోల్పోవడం వలన చాలా ఇబ్బందులకు గురయ్యే పరిస్థితి ఉంది. దీనికి ఆ కంపెనీలు వచ్చినప్పుడు మాకు అభ్యంతరం లేదు గానీ ఆల్టర్నేటివ్గా ఆ కంపెనీల్లో వాళ్ళకు ఉద్యోగావకాశాలు కల్పించాలి. ఉద్యోగాలకు వెళుతున్నప్పుడు వాళ్ళకు స్కిల్ లేదనో, లేకపోతే వీళ్ళకు చదువు లేదనో వీళ్ళెవరికీ ఉద్యోగాలు ఇచ్చే పరిస్థితి లేదు. కాబట్టి అక్కడ ఏదైనా పరిశ్రమకు మనం అనుమతి ఇచ్చేటప్పుడు కచ్చితంగా స్థానిక మత్స్యకారులు ఎవరైతే ఉన్నారో వాళ్ళకు దాంట్లో కనీసం 50 శాతం ఉద్యోగాలు ఇచ్చి, అవసరమైతే స్కిల్ డెవలప్మెంటు కింద కొన్ని కార్యక్రమాలు చేసి, వాళ్ళకు ఉద్యోగావకాశాలు కల్పించినట్లైతే వాళ్ళకు న్యాయం చేసినవాళ్ళమవుతాము. ప్రధానంగా మత్స్యకారుల ఇళ్ళకు సంబంధించి ముఖ్యమంత్రి గారు సుమారు 25 లక్షల ఇళ్ళు కడతామని నవరత్నాల్లో ప్రకటించిన హామీకి కట్టుబడి ఉన్నానని చెప్పారు. మీరు ఒక మత్స్యకార సామాజిక వర్గాన్ని దృష్టిలో పెట్టుకున్నట్లైతే

మీ అందరకూ తెలుసు. మత్స్యకారులు నివసించేది సముద్ర తీర ప్రాంతాల్లో, అలాగే గోదావరి నదీ పరీవాహక ప్రాంతాల ప్రక్కన నివసిస్తారు. గతంలో రాజశేఖర రెడ్డి గారున్నప్పుడు ఏదైతే స్టేట్ గవర్నమెంటు ఇచ్చేదో దానికి మ్యాచింగ్గా అదనంగా కేంద్ర ప్రభుత్వం నుంచి కొన్ని నిధులు వచ్చేవి. ఎందుకంటే బ్లాక్ కాటన్ సాయిల్ లో మనమేదైతే బేస్ మెంటు వేసుకుంటామో దానికి కొంచెం తక్కువ అవుతుంది. శాండిసాయిల్ లో ఫౌండేషన్ వేసుకోవడం వలన, కొంత ఎక్కువ అవడం వలన మత్స్యకారులకు అదనంగా గతంలో ఇవ్వడం జరిగింది. దానిని కూడా పునరుద్ధరించమని మీద్వారా ముఖ్యమంత్రి గారిని, మంత్రి గారిని నేను కోరడం జరుగుతుంది.

అధ్యక్షా, ఆరోగ్యం విషయంలో మీ అందరకు తెలుసు. మత్స్యకారులు నివసించే ప్రాంతాలు ఏవైతే ఉంటాయో, రహదారి సౌకర్యాలు గానీ, రవాణా సౌకర్యం గానీ సరిగా లేక ఇవాళ వాళ్లు అక్కడుండే పరిస్థితి ఉండదు. ముఖ్యంగా మత్స్యకారులకు సంబంధించి ఆరోగ్యపరంగా చాలా సేవల్లో వెనుకబాటుతనం ఉంది. ఇవాళ అందుకే ప్రతీ మత్స్యకార గ్రామంలో కూడా రేపు రాబోయే రోజుల్లో ఒక నబ్ సెంటరుని ఏర్పాటు చేసినట్లైతే వాళ్ల ఆరోగ్యానికి ప్రభుత్వం నుంచి కొంత సేవ చేసినట్లు ఉంటుంది. అలాగే సంక్షేమానికి సంబంధించి ముఖ్యమంత్రి గారు నవరత్నాల్లో ప్రకటించినట్లుగా మత్స్యకారులు ప్రమాదవశాత్తూ మరణిస్తే రూ.10 లక్షలు ఇస్తామని చెప్పడం జరిగింది. అలాగే ఆయన మాట్లాడిన ప్రకారం మొదటి సంవత్సరంలోనే ఆయిల్ సబ్సిడీ ఇస్తామన్నారు. అలాగే బ్యాన్ పీరియడ్ లో కూడా రూ.4000 నుంచి రూ.10,000 ఇస్తామన్నందుకు రాష్ట్రంలో ఉన్న మత్స్యకారులందరి తరపున ఆయనకు కృతజ్ఞతలు తెలియచేస్తున్నాను. చివరిగా ఆక్వా రంగానికి సంబంధించి ఏదైతే ప్రభుత్వం ఇస్తున్న సబ్సిడీలు కావచ్చు, రాయితీలు కావచ్చు. ఆక్వా రంగాన్ని మత్స్యకారులతో ముడిపెట్టడం కరెక్టు కాదు.

మ.12.40

ఎందుకంటే ఇవాళ ఆక్వా రంగంలో చేసేదంతా కూడా, ఇతర సామాజిక వర్గాల వారు 90 శాతం చేస్తుండగా, 10 శాతం మంది మాత్రమే మత్స్యకారులు చేసే పరిస్థితి ఉంది. ఈ రంగంలో ఇస్తున్న రాయితీలను నేరుగా సంప్రదాయబద్ధంగా ఎవరైతే మత్స్యకారులు వేట మీద ఆధారపడి జీవనాన్ని కొనసాగిస్తున్నారో వాళ్లకు అనుబంధంగా మనం ఈ బడ్జెట్ లో ఉన్న నిధులను బట్టి పథకాలను మనం ప్రొవైడ్ చేసినట్లయితే మత్స్యకారులకు మేలు చేసిన వాళ్లమవుతామని, ఆ రకంగా ముఖ్యమంత్రిగారు, మంత్రిగారు ఆలోచన చేయాలని తమరి ద్వారా కోరుతున్నాను. చివరిగా మత్స్యకారులను ఎస్టీ సామాజికవర్గంలో చేర్చాలని వారికి ఎప్పటి నుంచో ఒక కోరిక ఉంది. ఎప్పటి నుంచో పోరాటం చేశాము. గత ప్రభుత్వంలో మీ అందరికీ తెలుసు. మేము మత్స్యకారులను ఎస్టీల్లో చేరుస్తాం అని చంద్రబాబు నాయుడు గారు 2014లో హామీనిచ్చారు. ఆ హామీని నిలబెట్టుకోమని అడిగినందుకు ఆయన ఏ రకంగా అవమానపరచి, ఆరోజు మా నాయకులతో ఏ రకంగా మాట్లాడారో మనందరికీ తెలుసు.

జగన్మోహన్ రెడ్డి గారు హామీనివ్వలేదు. కానీ నేను ఒక మానవతాదృక్పథంతో మత్స్యకారుల స్థితిగతుల మీద ఒక కమిటీని ఏర్పాటు చేసి అధ్యయనం చేసి మత్స్యకారులకు న్యాయం చేసినట్లయితే వారి జీవనప్రమాణాలు మెరుగుపడతాయని తమరి ద్వారా గౌరవ ముఖ్యమంత్రిగారికి తెలియజేసుకుంటూ నాకు ఈ అవకాశం ఇచ్చినందుకు మీకు ధన్యవాదాలను తెలియజేస్తున్నాను.

శ్రీ వాసుపల్లి గణేశ్ కుమార్ (SRI VASUPALLI GANESH KUMAR)(విశాఖపట్నం దక్షిణం):
అధ్యక్షా, పెద్దలు మంత్రివర్గులు మోపిదేవి వెంకటరమణ గారికి ప్రత్యేక ధన్యవాదాలను తెలియజేస్తున్నాను. అలాగే ప్రభుత్వం కూడా ఏదైతే మత్స్యకారులకు maritime ecosystemలో బే ఆఫ్ బెంగాల్లో మత్స్యకారులందరికీ బ్యాన్ పీరియడ్లో 60 రోజులకు ఇస్తున్న రూ.4 వేలను రూ.10 వేలకు పెంచినందుకు ధన్యవాదాలను తెలియజేస్తున్నాను. ఎందుకంటే రెండు పార్టీలు కూడా రూ.10 లకు పెంచుతామని మేనిఫెస్టోలో కూడా పెట్టడం జరిగింది. మొదటి బడ్జెట్లోనే పెట్టినందుకు ప్రత్యేకమైన ధన్యవాదాలను తెలియజేస్తున్నాము. మరి రూ.12.90 పైసలు అనే దానికి క్లాంటీ లేదు. ఎందుకంటే శాసనసభ్యులు చెబుతున్నారు. ఏదైతే డీజిల్ సబ్సిడీ ఆరు రూపాయల మూడు పైసలు ఉందో, గత ప్రభుత్వం వన్నెండు రూపాయల తొంబై పైసలు చేసిన తర్వాత తదనంతరం మళ్ళీ ఎలక్షన్ కోడ్ రావడం, ఇవన్నీ కూడా ఇబ్బందులకు గురై తక్షణమే దాని మీద ఈ వన్నెండు రూపాయల తొంబై పైసల సబ్సిడీ మీద క్లాంటీ ఇవ్వాలిందిగా కోరుతున్నాము. ముఖ్యంగా ఈరోజు మత్స్యకారులు ఏదైతే డా.బాబా సాహెబ్ బిఆర్ ఆంబేడ్కర్ గారు భారతరాజ్యాంగంలో 12 షెడ్యూల్స్ని తయారు చేశారు. దాంట్లో ముఖ్యంగా హిస్టారికల్గా disadvantaged people ఎవరైతే ఉన్నారో వారి కొరకు ఒక షెడ్యూల్ని దాంట్లో పొందుపరచడం జరిగింది. ఎవరైతే పేదరికంతో ముగ్గిపోతున్నారో, ఎవరైతే అంటరానివారిగా ఉన్నారో, ఎవరైతే ఈ జాతిలో వెనుకబడిపోయి బాగా ఆర్థికంగా, సాంకేతికంగా బాగా వెనుకబడి ఉన్నారో, ఎవరైతే సమాజంలో exploitationకి గురైనవారు ఉన్నారో, అలాంటి వాళ్లందర్నీ షెడ్యూల్డ్ కులాల్లో చేర్చాలనే ఉద్దేశంతో ఒక షెడ్యూల్ని ఏర్పాటు చేయడం జరిగింది. దాంట్లో ప్రధానంగా ఏదైనా ఒక జాతి వస్తుందంటే అది మేమే అని చెప్పొచ్చు. ఎందుకంటే రాష్ట్రంలో చాలా మంది ఎమ్మెల్యేలు, కేవలం మత్స్యకార ఎమ్మెల్యేలే కానవసరం లేదు, చాలా మంది ఎమ్మెల్యేలయ్యారంటే మా మత్స్యకారుల ఓట్లను వేసుకుని గెలిచారు. వారు మత్స్యకారుల స్థితిగతులను బాగా అర్థం చేసుకుని ఉంటారు. ఎందుకంటే వారి గ్రామాలకు వెళ్ళినప్పుడు మా వాళ్ల కట్టు, బొట్టు, వారు మాట్లాడే తీరు, ఇవన్నీ exploitation కి గురైనాము. అలాగే సమాజంలో we are not able to assimilate. ఈ సమాజంతోబాటు మేము ముందుకు వెళ్లలేకపోతున్నాము. ఇవన్నీ దృష్టిలో పెట్టుకుని ముఖ్యంగా మా శాసనసభ్యులు చెప్పినట్లు ఎస్టీ కేటగిరీలో మమ్మల్ని పెట్టాలి. దాని కోసం గతసారి ఆంధ్రా యూనివర్సిటీ నుంచి శ్రీ మెన్ కమిటీని నియమించడం జరిగింది. వారు అధ్యయనం కూడా చేశారు. ఇప్పుడు ఆ సబ్జెక్ట్ని తీసుకుని మన మంత్రివర్గులు వెంటనే దాని మీద పార్లమెంటుకి పంపించి, ఎందుకంటే మన అసెంబ్లీలో చట్టం చేసి పార్లమెంటుకి పంపిస్తే కేంద్రంలో అధికారంలో ఉన్న బీజేపీ పార్టీ వారు కూడా

మత్స్యకారుల ఎడల చాలా అనుకూలంగా ఉన్నారు. ఇది తప్పకుండా ఈ ప్రభుత్వం చేస్తుందనే నమ్మకంతో అడుగుతున్నాను. తర్వాత ఫిషింగ్ హార్బర్ కేమో విశాఖపట్నంలో రూ.40 కోట్లతో డిపిఆర్ ను తయారు చేయడం జరిగింది. Trade Infrastructure for Export Scheme (TIES) కొరకు ఒక రూ.23 కోట్లు ఇస్తామని కేంద్ర ప్రభుత్వం ప్రకటించింది. రూ.17 కోట్లు రాష్ట్ర ప్రభుత్వాన్ని పెట్టుకోమని చెప్పింది. ఆ రూ.40 కోట్లు TIES ని సకాలంలో విడుదల చేయకపోవడం వలన విశాఖపట్నం ఫిషింగ్ హార్బర్ పనులు పెండింగ్ లో ఉండిపోయాయి. అట్లాగే ఉమెన్స్ కోసం ఉమెన్స్ కాలేజీ హాస్టలు కూడా భీమిలిలో పెట్టడాని లాస్ట్ టైమ్ గంటా శ్రీనివాసరావు గారు జీఓను తయారు చేయడం జరిగింది. దానిని వెంటనే శాంక్షన్ చేయమని కోరుతున్నాము. అలాగే రూ.4 వేల నుండి రూ.10 వేలకు ఏదైతే పెంచారో అది జనవరిలో ఇస్తామని మొన్న బడ్జెట్ లో పెట్టారు. ఎందుకంటే ఏప్రిల్ ఒకటవ తారీఖు నుండి మే 30వ వరకు ఈ పీరియడ్ లో మత్స్యకారులు ఏ మాత్రం వేట లేక ఇబ్బందిపడతారు. కాబట్టి దయచేసి ఈ సమయంలోనే ఇస్తే బాగుంటుంది. కాబట్టి ఈ నెలలోనే ఇవ్వమని ప్రభుత్వాన్ని కోరుతున్నాను. ధన్యవాదాలు జైహింద్.

శ్రీ మోపిదేవి వెంకటరమణ (SRI MOPIDEVI VENKATA RAMANA): అధ్యక్షా, ఈ రాష్ట్రంలో గౌరవ సభ్యులు సతీష్ గారు చెప్పినట్లు దగ్గరగా జీవనశైలిలో కానివ్వండి, ఆచార వ్యవహారాలలో కానివ్వండి, అన్ని విషయాలలోనూ ఎస్టీలకు దగ్గరగా ఉన్న సామాజికవర్గం ఏదైనా ఉందంటే, ప్రథమంగా అది ఒక్క మత్స్యకార సామాజికవర్గమని చెప్పాలి. ఆ సామాజికవర్గం స్థితిగతుల మీద, వారి జీవన స్థితిగతుల్లో మార్పులను తీసుకురావాలనే, ఆలోచన చేసిన ఏకైక వ్యక్తి, మహానుభావుడు, దివంగతనేత డా.వై.ఎస్.రాజశేఖరరెడ్డి గారు. వారి టైమ్ లోనే ఈ జాతిలో కొన్ని మార్పులను తీసుకురావాలనే ఆలోచనతో కొన్ని సంక్షేమ పథకాలను ప్రవేశపెట్టి కొన్ని మార్పులను తీసుకురావడం జరిగింది. తదనంతరం అధికారంలోకి వచ్చిన తెలుగుదేశం ప్రభుత్వం కానివ్వండి, ఇతరులు కానివ్వండి. ముఖ్యంగా తెలుగుదేశం ప్రభుత్వం ఈ సామాజికవర్గాన్ని కేవలం ఓటు బ్యాంకు రాజకీయాలకే వాడుకుంది గానీ, వారి యొక్క వెల్ఫేర్ విషయంలో ప్రత్యేక శ్రద్ధ పెట్టిన పరిస్థితులు గత అయిదు సంవత్సరాల్లో ఏనాడూ లేవు. ఎన్నికలకు సంబంధించి చాలా చేస్తామని హామీలు ఇచ్చారు. డీజిల్ సబ్సిడీకి సంబంధించి, బ్యాన్ పీరియడ్ రిలీఫ్ కి సంబంధించి కొంతవరకు నామ్ కేవాస్తి చేశారు. కానీ, వారి జీవన విధానంలో శాశ్వతమైన మార్పులను తీసుకువచ్చే విషయంలో ప్రత్యేకమైన శ్రద్ధను చూపలేదని తప్పనిసరిగా చెప్పాలి. ఈ క్రమంలోనే గౌరవ ముఖ్యమంత్రి శ్రీ వై.ఎస్.జగన్మోహన్ రెడ్డి గారు వారు చేపట్టిన సుదీర్ఘ పాదయాత్రలో సంభవించిన సంఘటనలు కానివ్వండి, లేదంటే నవరత్నాల పథకాల్లో ఈ సామాజికవర్గానికి సంబంధించి - మేము రేపు అధికారంలోకి రాగానే చేవడతానని, వారికి ప్రకటించిన సంక్షేమ కార్యక్రమాలు కానివ్వండి, ఏవైతే వారు చేస్తానని చెప్పారో మొట్టమొదటి బడ్జెట్ లోనే అవన్నీ పొందుపరచి, చేసిన ప్రతి వాగ్దానాన్ని తుచ తప్పకుండా అమలు జరపాలని, ప్రతి అంశాన్ని బడ్జెట్ లో పొందుపరచడం జరిగింది. రేపటి నుంచి అవన్నీ అమల్లోకి వచ్చే పరిస్థితి ఉంది. ఆ క్రమంలో

మేము రూ.4 వేలు చేశామని గౌరవ సభ్యులు ఎవరో చెప్పారు. నామ్కెవాస్తే రూ.2 వేలు ఉన్న దానిని రూ.4 వేలు చేశారే గానీ ఎక్కడా కూడా సంపూర్ణంగా లబ్ధిదారులకు అందించిన పరిస్థితులు లేనేలేవు. అలాంటి పరిస్థితుల్లో రూ.4 వేలు ఉన్న దానిని రూ.10 వేలకు పెంచడం, గతంలో జాబితా ప్రకారం ఉన్న 97 వేల మంది లబ్ధిదారులు మాత్రమే కాకుండా, జనవరి అనేది ఎందుకు వచ్చిందంటే ఇందులోకి సభ్యులుగా రావాల్సిన వారు రెగ్యులర్ గా సాంప్రదాయబద్ధంగా వేట మీద ఆధారపడి జీవించే వాళ్లు, ఇంకా enumerate కావాల్సిన సభ్యుల సంఖ్య చాలా ఉంది. 97 వేలు అనేది కరెక్టు కాదు. అందువల్ల మొత్తం అవన్నీ కూడా enumerate చేయించి, నంబర్ పెంచి, ఇంకా ఎక్కువ మంది లబ్ధిదారులకు ప్రయోజనాన్ని కల్పించాలనే ఆలోచనతోనే ఆవిధంగా చేయడం జరిగింది. దాని నిమిత్తం ఇప్పటికే రూ.100 కోట్లను బడ్జెట్ లో కేటాయించడం జరిగింది. అలాగే పవర్ టారిఫ్ కి సంబంధించి గౌరవ సభ్యులు వెంకట సతీష్ కుమార్ గారు ఇప్పటికే చెప్పారు. ఈ పవర్ టారిఫ్ వల్ల ఎక్కువ ప్రయోజనాన్ని పొందే వ్యక్తులు అదర్ పర్సన్స్ అయినప్పటికీ కూడా ఎంతో కొంత ఈ సామాజికవర్గం నుంచి కూడా ఆక్వా రంగంలో ఉన్నారు. కాబట్టి తప్పకుండా వాళ్లకు కూడా కొంత ప్రయోజనం చేకూరుతుందనే విషయాన్ని ఈ సందర్భంగా తెలియజేస్తున్నాను. పవర్ టారిఫ్ కి సంబంధించి గతంలో రూ.2 ఉన్న యూనిట్ కాస్ట్ ను రూపాయి యాభై పైసలు పెంచడం వలన ప్రభుత్వం మీద రూ.720 కోట్లు అదనపు భారం పడుతుంది. కాబట్టి ఇందులో తప్పనిసరిగా కొంత పర్సంటేజ్ అనేది ఈ సామాజికవర్గానికి చెందిన లబ్ధిదారులకు చేరుతుందని ఈ సందర్భంగా తెలియజేస్తున్నాను. అలాగే ప్రకృతి వైపరీత్యాలు సంభవించినప్పుడు కానివ్వండి, లేదంటే వేటకు వెళ్లి ప్రమాదవశాత్తు చనిపోయినప్పుడు కానివ్వండి, వాళ్లకు ఒక లక్ష రూపాయల నష్టపరిహారం ఇవ్వాలంటే చాలా నిబంధనలు అడ్డు ఉన్నాయి. ఇన్సూరెన్స్ క్లెమ్స్ రూపంలో కానివ్వండి, ప్రభుత్వం నుంచి ఇచ్చే ఎక్స్ గ్రేషియా విషయంలో గానీ, అలాంటి నిబంధనలు ఏమీ లేకుండా ఏదైతే వేటకు వెళ్లి ప్రమాదవశాత్తు చనిపోయిన వ్యక్తికి straight away రూ.10 లక్షల నష్ట పరిహారాన్ని చెల్లిస్తామని గౌరవ ముఖ్యమంత్రిగారు ప్రకటించడమనేది పేదల యెడల వారికి ఉన్న ఉదార స్వభావానికి నిజంగానే మేము ధన్యవాదాలను తెలియజేస్తున్నాము.

మ.12.50

అలాగే డీజిల్ సబ్సిడీ. గత ప్రభుత్వ హయాంలో రెండు సంవత్సరాల క్రితం పోయించుకున్న డీజిల్ కు సంబంధించి ఈరోజు వరకు కూడా సబ్సిడీ మొత్తం రాలేదు. గడిచిన ప్రభుత్వంలో ఆ విధంగా ఇబ్బంది ఉండింది.

శ్రీ వాసుపల్లి గణేశ్ కుమార్ (SRI VASUPALLI GANESH KUMAR): (మైకు లేకుండా) సార్, ఇది అన్యాయం.....

మిస్టర్ స్పీకర్: గణేష్ గారూ, మినిస్టర్ గారు రిపై ఇస్తున్నారు కదా! Yes, Minister garu.....

శ్రీ మోపిదేవి వెంకటరమణ (SRI MOPIDEVI VENKATA RAMANA): రండి, మీకు కావాలంటే, డేటా చూపిస్తాను. గౌరవ సభ్యులకు తెలియజేస్తున్నాను. రెండు సంవత్సరాల క్రితం పోయించుకున్న డీజిల్ కు ఇంతవరకు సబ్సిడీ మొత్తం లబ్ధిదారుడికి అందలేదు. బహుశా మీకు సంబంధించిన బోర్డుకు ఏమైనా వచ్చాయేమో గానీ, చాలా మందికి రాలేదు.

అధ్యక్షా, డీజిల్ కు సంబంధించి గతంలో ఒక లీటర్ కు రూ.6.30 పైసలు సబ్సిడీ ఉండేది. తెలుగుదేశం ప్రభుత్వంలో పోయిన సంవత్సరంలో ప్రపంచ మత్స్యకారుల దినోత్సవం రోజున ఆర్భాటంగా మేం ఒక లీటరు డీజిల్ కు రూ.12.96 పైసలు అని ఆనాటి ముఖ్యమంత్రి గారు అనౌన్స్ మెంట్ ఇచ్చారు. దాంట్లో తప్పులేదు. కానీ, ఎక్కడ కూడా ఈరోజు వరకు అది అమలులోకి రాలేదు. అనౌన్స్ అయితే చేశారు గానీ, ఈరోజు వరకు అది అమలులోకి రాలేదు. కానీ, గౌరవ ముఖ్యమంత్రిగా జగన్మోహన్ రెడ్డి గారు బాధ్యతలు చేపట్టిన వెంటనే మొట్టమొదటి కేబినెట్ లోనే లీటరు డీజిల్ కు గతంలో ఏదైతే ప్రభుత్వ నిబంధనల మేరకు సబ్సిడీ వర్తిస్తుందో, పెరిగిన డీజిల్ రేట్లకు అనుగుణంగా సబ్సిడీని కూడా పెంచుతూ అప్పుడున్న రూ. 12.96 పైసలను రేపటి నుంచి అమలులోకి తీసుకురావడానికి, అది కూడా ఏరోజైతే లబ్ధిదారుడు డీజిల్ ఆధరైజ్డ్ పెట్రోల్ బంక్ లో, కార్పొరేషన్ బంక్ లో అదే రోజున ఈ సబ్సిడీ మొత్తం అతని బ్యాంక్ అకౌంట్లో జమ అయ్యే విధంగా ఈరోజున ప్రభుత్వం నిర్ణయం తీసుకుంటోంది. ఆవిధంగా నిర్ణయం తీసుకోవడం వల్ల సుమారుగా రూ.100.00 కోట్ల వరకు అందు నిమిత్తం బడ్జెట్ లో కేటాయింపు చేయడం జరిగింది. మొత్తం 1,25,388 మంది లబ్ధిదారులు ఈ పథకం ద్వారా లబ్ధి పొందే అవకాశం ఉంది. దానితో పాటు ఫిషింగ్ జెట్టిలకు సంబంధించి చెప్పారు. జువ్వలదిన్నె already sanction అయింది. అందు నిమిత్తం కొంత బడ్జెట్ కూడా కేటాయించడం జరిగింది. ఈ సంవత్సరం కొంత వరకు పనులు జరగడానికి కూడా అవకాశం ఉంటుంది. వాటితోపాటు హౌసింగ్ కు సంబంధించి గౌరవ సభ్యులు సతీష్ గారు చెప్పారు. హౌసింగ్ కు సంబంధించి సెంట్రల్ గవర్నమెంట్ నుంచి ప్రతి సంవత్సరం కూడా స్టేట్ కు allot అయ్యే హౌసింగ్ లో కొంత ఫిషరీస్ సెక్టార్ కు సంబంధించి కూడా హౌసింగ్ allotment ఉంటుంది. దానిలో especially fisheries housing కు సంబంధించి ఈ సంవత్సరం మన రాష్ట్రానికి 1,300 హౌసెస్ శాంక్షన్ అయ్యాయి. ఒక్కొక్క ఇంటి నిర్మాణానికి గానూ రూ. 73 వేలు అదనంగా శాంక్షన్ చేయడం జరుగుతుంది. కాబట్టి దీన్ని అదనపు ప్రయోజనం క్రింద, అంటే అదనపు ప్రయోజనాన్ని లబ్ధిదారుడికి చేకూర్చేందుకు గానూ గౌరవ ముఖ్యమంత్రి గారితో మాట్లాడి, దాని మీద తగు విధంగా నిర్ణయం తీసుకోవడం జరుగుతుంది. అలాగే, కోస్తా తీర ప్రాంతాల్లో పరిశ్రమలు పెట్టినప్పుడు, పరిశ్రమల పేరుతో ఈ మత్స్యకారులు జీవనోపాధి కోల్పోయే పరిస్థితులు దాదాపుగా ఇప్పటి వరకు ఎక్కువ శాతం జరుగుతున్నాయి. కానీ, పరిశ్రమలు రావాలి. అభివృద్ధి జరగాలనే దృక్పథంతో ఈ ప్రభుత్వం ఉంది

కాబట్టి ఎక్కడ పరిశ్రమను ఏర్పాటు చేసినా ఆ పరిశ్రమ వల్ల అక్కడ ఉన్న మత్స్యకారులు జీవనోపాధి కోల్పోయే పరిస్థితి ఉత్పన్నమైతే, అత్యధిక శాతం ఉద్యోగావకాశాలు ఆ ప్రాంతంలో ఉన్న మత్స్యకారులకు లభించే విధంగా ప్రభుత్వపరంగా సానుకూలమైన నిర్ణయం తీసుకోవడం జరుగుతుందనే విషయాన్ని నేను ఈ సందర్భంగా మీ ద్వారా గౌరవ సభ్యులకు తెలియజేస్తున్నాను. అలాగే మత్స్యకారులను ఎస్టీల్లో చేర్చాలని సభ్యులు ఆ పాయింట్ కూడా ఒకటి రైజ్ చేయడం జరిగింది. కానీ, వాస్తవానికి మత్స్యకారులను ఎస్టీల్లో చేర్చాలనే ప్రస్తావన గతంలో ఎంతో కాలం నుంచి ఉన్నప్పటికీ కూడా సాంకేతికపరమైన ఇబ్బందులు ఇందులో ఉన్నందున వాటినన్నింటినీ ఏదో ఎన్నికల హామీ కొరకు గత ప్రభుత్వం ప్రయత్నించింది. గడిచిన తెలుగుదేశం పార్టీ ఎన్నికల మేనిఫెస్టోలో మత్స్యకారులను ఎస్టీల్లో చేరుస్తామని చెప్పారు. అదేవిధంగా పోయినసారి కూడా చెప్పారు. కానీ, ఏ రోజూ దానికి సంబంధించి అడుగు ముందుకు వేసిన దాఖలాలు లేవు. మొన్న ఎన్నికలు వస్తున్నాయని చెప్పి హడావిడిగా మళ్ళీ ఈ సామాజిక వర్గాన్ని మరొకసారి మోసం చేయాలనే ఆలోచనతో ఏదో **Three men Committee** అని చెప్పి ఆంధ్రా యూనివర్సిటీలో ఉన్న ముగ్గురు ప్రొఫెసర్లను కమిటీగా ఏర్పాటుచేసి, ఏదో మేం కమిటీని వేశాం, దీనిమీద సానుకూలంగా మేం స్పందిస్తున్నాం అని చెప్పడమనేది పూర్తిగా వాళ్లను మోసం చేయడానికి ఏర్పాటుచేసిన కమిటీనే గానీ, ఈ సామాజిక వర్గానికి న్యాయం చేయాలనే దృక్పథంతో ఏర్పాటు చేసిన కమిటీ కాదు. అంతేకాకుండా, ఇంతవరకు ఈ సామాజిక వర్గానికి ఏమి జరిగినా కూడా, అది విద్యాపరంగా కొంత వెనుకబాటు తనం అనేది ఈ సామాజిక వర్గంలో ఉంది. ఈ క్రమంలోనే ఇప్పుడు ఉన్న ఆశ్రమ పాఠశాలలు ఏవైతే ఉన్నాయో, బాలురకు సంబంధించి కానివ్వండి, బాలికలకు సంబంధించి కానివ్వండి కొన్ని ఆశ్రమ పాఠశాలలు మత్స్యకారుల గ్రామాల్లో ఉన్నప్పటికీ కూడా ఇంకా అత్యధికంగా కొన్ని ప్రాంతాల వారీగా గుర్తించి ఆయా ప్రాంతాల్లో త్వరితగతిన ఆశ్రమ పాఠశాలలను ఏర్పాటు చేయాల్సిన అవసరం ఉంది కాబట్టి ఆశ్రమ పాఠశాలలను ఏర్పాటు చేసే విషయంలో కానివ్వండి, ఎడ్యుకేషన్ పరంగా ఈ సామాజికవర్గాన్ని ముందుకు తీసుకువెళ్లే విషయంలో కానివ్వండి, సంక్షేమ కార్యక్రమాల రూపంలో ఈ సామాజిక వర్గాల స్థితిగతులు మార్చే విషయంలో కానివ్వండి గౌరవ ముఖ్యమంత్రి గారు చాలా సానుకూలంగా ఉన్నారు. తప్పనిసరిగా వారి పరిపాలన కాలంలో ఈ సామాజిక వర్గానికి **definite** గా మంచి ప్రయోజనాలు వనగూరుతాయని ఈ సందర్భంగా మీ ద్వారా గౌరవ సభ్యులందరికీ తెలియజేస్తున్నాను.

MR.SPEAKER : LAQ NOs. 301(58),169(59) are postponed at the request of the Hon'ble Members.

వాయిదా తీర్మానం

మిస్టర్ స్పీకర్: రాష్ట్రంలో రైతుల ఆత్మహత్యల గురించి శ్రీ కరణం బలరామకృష్ణ మూర్తి గారు మరియు ఇతరులు ఇచ్చిన వాయిదా తీర్మానం తిరస్కరించడమైనది.

శ్రీ కరణం బలరామకృష్ణమూర్తి: అధ్యక్షా.....

MR.SPEAKER: The House is adjourned for Tea-break.

(Then the House adjourned at 12.55 p.m.)

మ.1.40

(The House Re-Assembled at 1.40pm with the Hon'ble Speaker in the Chair)

(ప్రతిపక్ష సభ్యులు తమ స్థానం నుండి లేచి రాష్ట్రంలో రైతుల ఆత్మహత్యలపై ఇచ్చిన వాయిదా తీర్మానంపై చర్చను చేపట్టాల్సిందిగా గౌరవ సభాపతిని కోరసాగారు.)

MR.SPEAKER: No, we have rejected it. Now, Moving of Demands, I request the Minister for Roads and Buildings to move the Demand No. XI (11) – Roads and Buildings.

(అధ్యక్షా, రైతు బిడ్డలు అధ్యక్షా, మీరు, మేము కూడా రైతు బిడ్డలమే అధ్యక్షా అన్నారు.)

ఇప్పుడు కాదు, తరువాత టైమ్ ఇస్తాను. మినిస్టర్ గారు చెప్పండి.

SRI DHARMANA KRISHNA DAS (MINISTER FOR ROADS AND BUILDINGS): Sir, I beg to move:

(INTERRUPTIONS)

MR.SPEAKER: Once I have rejected, I don't open the case again.

SRI DHARMANA KRISHNA DAS (MINISTER FOR ROADS AND BUILDINGS):

“That the Government be granted a sum not exceeding Rs.60,62,50,24,000/- under Demand No.XI (11) – Roads and Buildings.”

SRI POLIBOINA ANILKUMAR (MINISTER FOR WATER RESOURCES): Sir, I beg to move:

i) “That the Government be granted a sum not exceeding Rs.1,22,36,85,05,000/- under Demand No. XXXIII (33) – Major and Medium Irrigation.”

(INTERRUPTIONS CONTINUES)

ii) “That the Government be granted a sum not exceeding Rs.8,76,91,17,000/- under Demand No. XXXIV (34) – Minor Irrigation.”

SRI BALINENI SRINIVASA REDDY (MINISTER FOR ENERGY, FOREST, ENVIRONMENT, SCIENCE & TECHNOLOGY): Sir, I beg to move:

"That the Government be granted a sum not exceeding Rs.68,67,90,45,000/- under Demand No. XXXV (35) – Energy."

(INTERRUPTIONS CONTINUED)

MR.SPEAKER: Ok, I have received a Cut-Motion from Sri Gorantla Butchaiah Chowdary on Irrigation Demand, it is also before the House. .. లేరు okay..

DEMAND NO.XXXIII – MAJOR & MEDIUM IRRIGATION

1. Sri Gorantla Butchaiah Chowdary

To reduce the allotment of Rs.11868,67,64,000/- for Major & Medium Irrigation by Rs. 100/-

రాష్ట్రంలో సాగునీటి ప్రాజెక్టులకు రూ.16,852 కోట్లు ఈ సంవత్సరం అవసరముండగా రూ.13,139 కోట్లు మాత్రమే కేటాయించినందుకు నిరసనగా

మిస్టర్ స్పీకర్ : కరణం ధర్మశ్రీ గారు..

(ప్రతిపక్ష సభ్యులు తమ స్థానంలో నిలబడి అధ్యక్షా, రూల్స్ మార్చి అయినా చర్చను చేపట్టండి అన్నారు)

శ్రీ కరణం ధర్మశ్రీ (SRI KARANAM DHARMASRI)(చోడవరం): నమస్కారం అధ్యక్షా, ఈ రోజు మంత్రి గారు ప్రవేశపెట్టిన డిమాండ్‌కు సంబంధించి ఆరువేల కోట్లు ప్రతిపాదనలు ఉంచి..

(ప్రతిపక్ష సభ్యులు తమతమ స్థానాలు వద్ద నిల్చుని ఉన్నారు.)

(ప్రతిపక్ష సభ్యులు శ్రీ కె.అచ్చెన్నాయుడు మాట్లాడుతూ ఇంత డెమోక్రటిక్‌గా అడుగుతున్నాము అధ్యక్షా, ఇది ముఖ్యమైన విషయం, కొంత సమయం ఇవ్వండి సార్ అన్నారు.)

(జలవనరుల శాఖా మంత్రి శ్రీ పి.అనిల్ కుమార్ తమ స్థానం నుండి మాట్లాడుతూ అధ్యక్షా ఇరవై మూడు (23) మంది సభ్యులకు గాను ఆ సభ్యులు ఏడు (07) మంది సభ్యులు మాత్రమే ఉన్నారు అన్నారు.)

మిస్టర్ స్పీకర్ : సమస్య వారిది, మీకెందుకు మంత్రి గారు.. వారే expose అవుతారు.

(నిలుచుని ఉన్న ప్రతిపక్ష సభ్యులు నోటీసు ఇచ్చాము సార్, చర్చను అలా చేయండి సార్ అన్నారు.)

శ్రీ కరణం ధర్మశ్రీ (SRI KARANAM DHARMASRI): రూ.60,62,50,24,000/- కోట్ల రూపాయల డిమాండ్ నిమిత్తం కేటాయింపులు చేస్తూ రాష్ట్రాభివృద్ధి కోసం, రహదారులు మరియు భవనాల పరిస్థితుల కోసం 2019-20 సంవత్సరానికి ఉంచిన కేటాయింపులను చూస్తే ఒక ప్రాంత అభివృద్ధిని కొలమానంగా చూసుకుంటే అక్కడుండే రహదారి పరిస్థితిని బట్టి ఆ ప్రాంతం అభివృద్ధి

చెందినదిగా చెప్పవచ్చు అన్నది గతంలో ఉండేది. కాని గత పది సంవత్సరాలుగా ఈ డిపార్టుమెంట్ ఎందుకు నిర్లక్ష్యం వహించిందో తెలియదు కాని గతంలో ఒక ఆర్ అండ్ బీ రోడ్డును చూసి చాలా క్వాలిటీగా ఉంది అలాంటి రోడ్డు ఉండాలంటూ ఒక కొలమానంగా పెట్టుకునేవారు.

(ప్రతిపక్ష సభ్యులు మాట్లాడుతూ, అధ్యక్షా, ఆలకించండి అధ్యక్షా, రాష్ట్రంలో రోజుకొక రైతు చనిపోతున్నారు, రైతులంటే ఇంత చిన్న చూపా అధ్యక్షా అన్నారు)

మిస్టర్ స్పీకర్ : దయచేసి కూర్చోండి.

శ్రీ కరణం ధర్మశ్రీ (SRI KARANAM DHARMASRI): ఆర్ అండ్ బీ రహదారుల పరిస్థితులు ఎలా మారిపోయాయి, నీ జీవితం ఇలా ఉంది అంటే ఆ రోడ్లు ఎలా ఉన్నాయో నీ స్థితి ఇలా ఉందనే స్థితిలో గత పది సంవత్సరాలుగా దిగజారిపోయిన పరిస్థితిని చూసి మనం ఒకసారి లెక్క వేసుకోవాలి. ఒక క్వాలిటీ చూడాలంటే ఆర్ అండ్ బీ రోడ్డును చూస్తే చాలు అనే వారు. కాని ఇప్పుడు ఆ క్వాలిటీ పరంగా చూస్తే పెద్దపెద్ద గోతులతో గోతులే కాదు నూతులుగా మారిపోయాయి. దీనికి గల కారణాలను అన్వేషణ చేస్తూ త్రవ్వకుంటూ వెళ్లే కన్నా మంత్రి గారు రూ.6వేల కోట్లతో.. గతంతో పోల్చుకుంటే.. గతంలో వెయ్యి పద్దెనిమిది కోట్లు.. ఇలా ఉండగా రూ.60,62,50,24,000/- కోట్ల రూపాయల కేటాయింపులు చేస్తూ డిమాండ్ రూపంలో సభ ముందుకు తీసుకు వచ్చారు మంత్రి గారు. ఒక్క మా విశాఖపట్నం బీచ్ రోడ్డు చూసుకుంటే చాలా అద్భుతంగా ఉంటుంది. కాని పక్క రాష్ట్రం వారు కాని, ఇతర ప్రాంతాల వారు కాని విశాఖపట్నం వస్తే విశాఖపట్నం జిల్లా, ఉత్తరాంధ్ర అంతటా అలాగే ఉందేమో, రాష్ట్రం అంతా అలాగే ఉందేమో అని భావిస్తారు. కానీ ఒక 20 కిలోమీటర్ల దూరం వెళితే మన వ్యవస్థలు ఎలా ఉన్నాయో, మన అవస్థలు ఎలా ఉన్నాయో తెలుస్తుంది. ఎందుకు ఉన్నాయంటే గత ప్రభుత్వం తాలుక నిర్లక్ష్యమా, ఈ వ్యవస్థలను అలా తయారు చేయడం వారి తాలుకా లక్ష్యమా అర్థం కాని పరిస్థితి.

(ప్రతిపక్ష సభ్యులు తమ స్థానాల ముందు నిల్చొని ఉన్నారు.)

మిస్టర్ స్పీకర్: దయచేసి కూర్చోండి. ఈ నోటీసుకు సంబంధించి... గత ఐదు సంవత్సరాల precedence నా దగ్గర ఉంది. గడిచిన ఐదు సంవత్సరాల convention ఇక్కడ ఉంది. దయచేసి కూర్చోండి. No No. I don't allow it, please sit down.

(ప్రతిపక్ష సభ్యులు తమతమ స్థానాల్లో కూర్చున్నారు.)

శ్రీ కరణం ధర్మశ్రీ (SRI KARANAM DHARMASRI): అధ్యక్షా, ఆనాటి ముఖ్యమంత్రి దివంగత నేత రాజశేఖరరెడ్డి గారు తన పాదయాత్ర సమయంలో ఆ రహదారులను గమనించినప్పుడు ఆ రహదారుల తాలుకా అవస్థలకు కూడా అద్భుతమైన పరిపాలన అందించారు. ఆనాటి ఆర్ అండ్ బీ

శాఖ కేటాయింపులు చూసిన తరువాత కూడా గత పది సంవత్సరాల కాలంలో ఎందుకు ఈ వ్యవస్థ అలా నిర్వీర్యం అయిందో తెలియదు. అంతకు మునుపు అద్భుతమైన పరిస్థితి ఉండేది. ఈ రోజు మనం చూసుకుంటే రాజశేఖరరెడ్డి గారు చనిపోయిన తరువాత గ్రామాలు, పట్టణాలు, నియోజకవర్గ కేంద్రాల్లోని రహదారులన్నీ సర్వనాశనం అయిపోయిన పరిస్థితులు స్పష్టంగా కొట్టొచ్చినట్లు కనిపిస్తున్నాయి. గడిచిన పది సంవత్సరాలుగా ఆ రహదారులకు మరమ్మత్తులు లేవు. గోతులు పూడ్చిన పరిస్థితులు లేవు. వర్షం పడిన సమయంలో రహదారిపై ఏర్పడిన గోతుల్లో చేపలు దొరుకుతాయి. మా ఉత్తరాంధ్ర భాషలో “పిత్త పరిగలు” అంటారు. అవి గోతులు కాదు నూతులు. గత పది సంవత్సరాలుగా రహదారులు నిస్తరించక పోగా “వెలుగు” ద్వారా మొక్కలు నాటే కార్యక్రమం చేపట్టి కొత్తగా “నీరు-చెట్టు”, “వనం”- మనం అని కొత్త పేరులు పెట్టి ప్రధాన రహదారుల వెంట మొక్కలు నాటారు. “వనం అని చెప్పి “ధనం” తీసుకున్నారేమో కాని అక్కడ పరిస్థితులు అలాగే ఉన్నాయి. అధ్యక్షా, నేను అన్ పార్లమెంటరీ వాడుతున్నాను అనుకోవద్దు. మా ప్రాంతం తాలూకా భాషలో అక్కడ “బొక్కలు” ఉన్నా మొక్కలు ఎండిపోయిన పరిస్థితులు ఉన్నాయి. ప్రస్తుత పరిస్థితుల్లో ఆ రహదారులు ఆక్రమణకు గురౌతున్నాయి. ఆక్రమణకు ఎందుకు గురౌతున్నాయని అధికారులు అడిగిన పాపాన పోలేదు. కొత్త రోడ్లు వేసిన పరిస్థితులు ఎక్కడా కనిపించలేదు. మా నాయకుడు జగన్మోహన్ రెడ్డి గారు పాదయాత్రకు వచ్చిన సందర్భంలో స్వయంగా నేనే మా నియోజకవర్గంలో రహదారులను చూపించాను. ఎక్కడ చూసినా మూడు, నాలుగు అడుగుల లోతులో గోతులు ఉన్నాయి. స్పష్టంగా చెప్పాలంటే ఆరేడు నెలల గర్భిణీ అటుగా వెళితే ఆసుపత్రికి వెళ్లనవసరం లేదు మధ్యలోనే ప్రసవం అయిపోయే ప్రమాదం కూడా నిజంగా కనిపిస్తోంది.

మ.1.50

మరి ఇలాంటి పరిస్థితిలో అక్కడున్న రోడ్లకు ఇవాళ రూ.600కోట్లు కేటాయించిన స్థితిలో కనీసం... మాకు చోడవరం ప్రాంతం అన్నది ఇటు నర్సేపట్నం నియోజకవర్గం అటు పాడేరు, ఇటు అనకాపల్లి. మధ్య ఒక gate way of Agency కింద ఉన్న చోడవరానికి చూసుకున్నట్లయితే అక్కడ కసింకోట కాలేజీ కొత్తూరు నుంచి నేషనల్ హైవే 16కు సింగిల్ లేన్ ఉంది, బెరమ్స్ లేవు. ఎక్కడికక్కడ ఎన్క్రోచ్మెంట్స్ అయిపోయాయి. కాబట్టి దానిని ఫోర్ లేన్ కింద మార్పుచేయవలసిన అవసరం ఉంది. కసింకోట కాలేజీ కొత్తూరు నుంచి వయా రాజాం, బంగారుమెట్ట, అలాగే వడ్డాది నుంచి వయా చోడవరం మీదుగా " U " సర్కిల్లో అది ఏర్పాటు చేయాలి. ఎందుకంటే మధ్యలో రెండు పెద్ద షుగర్ ఫ్యాక్టరీలు ఉన్నాయి. అలాగే DRDO Organization కూడా ఉంది. అలాగే క్వారీలు, గ్రానైట్స్ కూడా మా దగ్గరే ఉన్నాయి. అవన్నీ కూడా బ్రక్కులు, ఆర్మీ బ్రక్కులు వెళ్లి ఆర్ అండ్ బి రవాణా వ్యవస్థ అంతా కూడా కుప్పకూలిపోయిన పరిస్థితి క్లియర్గా ఉంది. దానికి గడిచిన 10సంవత్సరాల్లో ఏమాత్రం గంపెడు మట్టి కూడా వేయలేని పరిస్థితి స్పష్టంగా ఉంది. ఇది ఒక్కటే కాదు. జిల్లాలో అన్ని రోడ్ల పరిస్థితి కూడా ఇలానే ఉంది. ఇది చోడవరం కేంద్రంగా ఉన్న పాడేరుకు ఏజెన్సీగా ఉంది. దానికి NREGS గ్రాంట్స్

టైబల్ గ్రాంట్స్ కూడా టయ్యుస్ చేస్తున్నారు కాబట్టి దానిని చోడవరం కేంద్రంగా తీసుకుని పాడేరుకు కూడా డబుల్ లేన్ ఏర్పాటు చేయాలి లేకపోతే చాలా ఇబ్బందికరమైన పరిస్థితి ఉంటుంది. ఇకపోతే ఇవన్నీ కూడా మనం ఒకసారి లెక్కేసుకున్నట్లయితే ఎందుకు ఇలా జరిగాయనేది, ఒక్క రోడ్డే కాదు, మధ్యలో బ్రిడ్జిన్ ఉన్నాయి. గడిచిన 10 సంవత్సరాల్లో ఇసుకను టన్నుల టన్నులుగా తోలుకెళ్ళిపోయిన పరిస్థితులు. మాదగ్గర శారదా రివర్, బొడ్డేటిపట్టు, తాచేరు రిజర్వాయరు, తారకరామ రిజర్వాయరు, కోనం రిజర్వాయర్లు ఉన్నాయి. వీటన్నింటిలోనూ మొత్తం భూగర్భ ఖనిజ సంపదనంతటినీ కూడా మొత్తం దోచుకెళ్ళిపోయిన పరిస్థితిలో బ్రిడ్జీలు కొలాప్స్ అయిపోయాయి. కాబట్టి ఈరోజు రూ.6,000కోట్లు కేటాయించిన మంత్రిగారు ఆయా బ్రిడ్జీల నిర్మాణానికి స్వయంగా మా స్వస్థలమైన కస్పాజగన్నాథపురం గ్రామం గాని, అలాగే చోడవరం కేంద్రంగా ఉన్న గోవాడ గ్రామం గాని... బ్రిడ్జీలు పడిపోతే ఏజెన్సీకి వెళ్ళడానికి వేరే దారి లేదు. అనకాపల్లి నుంచి తాళ్ళపాలెం మీదుగా నర్సపట్నం వెళ్ళి చింతపల్లి, అరకు, దుంబిగుడ, జి.కె.వీధి, పెదబయలు, ముంచింగిపుట్టు, పాడేరు, చింతపల్లి అలా వెళ్ళగలం తప్ప వేరే మార్గం లేదు. కాబట్టి ఈ బ్రిడ్జీల నిర్మాణాలకు ఈ వద్దులో కేటాయింపు చేయవలసిన అవసరం ఉందని తెలియజేస్తున్నాను.

(బెల్స్)

అధ్యక్షా, ఒక్క నిమిషం. ఎందుకంటే..

మిస్టర్ స్పీకర్: ధర్మశ్రీగారు, ఓనీ ఫైవ్ మినిట్స్.

శ్రీ కరణం ధర్మశ్రీ (SRI KARANAM DHARMASRI): అధ్యక్షా, ఇది ముఖ్యమైన డిమాండ్. అందుకోసమే మిమ్మల్ని రెక్వెస్ట్ చేస్తున్నాను. ఒక ఐదు నిమిషాలు లేక లేక, రాక రాక అవకాశం ఇచ్చిన తర్వాత మీరు మధ్యలో ఇలా బెల్ కొట్టేస్తే మళ్ళీ మాకు జల్ల గొట్టినట్టు ఉంటుంది. అందుచేత దయచేసి ఇంకో రకంగా అనుకోవద్దు.

(సభలో నవ్వులు)

అధ్యక్షా, 2014 నుంచి నేటివరకు కూడా పక్కనున్న చోడవరంకు, అటు మాడుగులకు మధ్యలో గౌరవరం బ్రిడ్జి ఉంది. 2014లో రూ.15కోట్లు కేటాయించారు. కేటాయించినా మొన్న జూన్ 30వ తేదీతో అది క్లోజ్ అయిపోయింది. కానీ ఆ రూ.15కోట్లు కేటాయించినా బ్రిడ్జి నిర్మాణం చేపట్టలేదు. కేవలం రూ.3 కోట్లు ఖర్చుపెట్టి అక్కడ అగ్రిమెంట్ కూడా క్లోజ్ అయిపోయే ప్రమాదం ఉంది. దానిని రివైవర్ చేస్తేనే గానీ.... మళ్ళీ ఆ గ్రాంట్ వెనక్కి వెళ్ళిపోయే ప్రమాదం ఉంది. కాబట్టి ఆ బ్రిడ్జి నిర్మాణం ఎందుకు చేపట్టలేదు? గ్రాంటు ఉంది. డబ్బులు లేవా అంటే గ్రాంటు శాంక్షన్ అయింది, టెండర్లు అయ్యాయి, అన్నీ ఖరారు అయ్యాయి. కేవలం ఏమంటే పనిమీద శ్రద్ధ లేక గత ప్రభుత్వం చేసిన నిర్వాకం వల్ల, నిర్లక్ష్యం వల్ల ఆ ప్రాంత ప్రజలు చాలా ఇబ్బందికరమైన పరిస్థితిని ఎదుర్కొంటున్నారు.

అంతేగాకుండా గతంలో ఒక ఆర్ అండ్ బి రోడ్డు క్వాలిటీ చూసుకున్నట్లయితే క్వాలిటీ కంట్రోల్ వాళ్లు వెళ్లి పరిశీలించేవారు. కానీ ఇప్పుడేంటంటే క్వాలిటీ వర్క్ రిఫర్ చేయవలసి వచ్చినప్పుడు ఆర్ అండ్ బికి సంబంధించిన రోడ్లలో. ఈరోజు రానురాను క్వాలిటీ కంట్రోల్ విషయంలో ఆర్ అండ్ బి నుండి ఎందుకు డైల్యూట్ అయిపోయిందో, దానికి కారణాలు ఏమిటో, దానికి కారకులు ఎవరో, దానికి స్టాండర్డ్స్ పెరిగే రోజుల్లో ఇప్పటికి కూడా ఆర్ అండ్ బి పట్ల నిర్లక్ష్యం ఎందుకు వచ్చిందో... గత ప్రభుత్వం నిర్వాకం వల్ల కావచ్చు. రానున్న రోజుల్లో అటువంటి పరిస్థితులు రాకుండా మంత్రిగారు ఈ విషయంలో దృష్టిని కేంద్రీకరిస్తారని నాకు పూర్తి విశ్వాసం ఉంది.

క్వాలిటీ చెక్ చేసేటప్పుడు, ఎప్పుడైతే క్వాలిటీ అంటున్నామో లంచాలు కూడా పెరిగిపోతున్న పరిస్థితులు వచ్చాయి. ఎందుకంటే ఎప్పుడైనా ఒక వర్క్ జరిగేటప్పుడు క్వాలిటీ కంట్రోల్ వాళ్లు వస్తే బాగుంటుంది. అంతేగానీ వర్క్ పూర్తయిపోయిన తర్వాత క్వాలిటీ కంట్రోల్ వాళ్లు వస్తే దానివల్ల ప్రయోజనం ఉండదు, అది మొక్కుబడికి జరుగుతున్న కార్యక్రమం. కాబట్టి అది ఎట్టి పరిస్థితిలో చేయాలని, ఆ క్వాలిటీ విషయంలో వర్క్ జరిగేటప్పుడే అప్రమత్తంగా ఉండి చూసుకోవాల్సిన బాధ్యత ఉందని ఈ సందర్భంగా తెలియజేస్తున్నాను.

అలాగే ఆర్ అండ్ బి రోడ్లలో స్పీడు బ్రేకర్స్. ఒక బ్రహ్మాండమైన రోడ్డు ఉంటుంది, ఈరోజు రాష్ట్రంలో ఉన్న మొత్తం ఆర్ అండ్ బి రోడ్లు చూస్తే 46,237 కిలోమీటర్లు. కానీ ఆ రోడ్లకు సైడు నుంచి వచ్చిన రోడ్లలో స్పీడ్ బ్రేకర్స్ వేసేస్తున్నారు. స్పీడు బ్రేకర్స్ వేసేస్తున్నవారు ఆర్ అండ్ బి వాళ్లా, లేకపోతే పక్కనున్న వాళ్లా? మరి స్పీడు బ్రేకర్లు వేస్తున్న వాళ్లకు authentic గా వారికి ఆ అధికారం ఇచ్చేది ఎవరు? వాళ్లమీద ఈ ప్రభుత్వం ఏమైనా చర్యలు తీసుకుంటుందా అనేది చూసుకోవాలి. భవిష్యత్తులో నాలుగైదు సంవత్సరాల్లో బ్యాటరీలతో వాహనాలు నడవాల్సిన పరిస్థితి. మరి అలాంటప్పుడు అడ్డగోలుగా స్పీడు బ్రేకర్లు వేసేస్తే దానివల్ల ప్రభుత్వం ఏ విజనోతో వెళ్తుందో, దానికి ఆటంకం పరిచిన వాళ్లమంతాము కాబట్టి ఈ విషయంలో చాలా అప్రమత్తంగా, అలెర్ట్ గా మనం ఉండవలసిన అవసరం ఉంది.

అంతేకాకుండా మన ప్రియతమ నాయకులు ఆయన కష్టాన్ని ఎంతో ఇష్టంగా మలుచుకుని ఇక్కడ రాష్ట్ర పరిస్థితులు ఎలా ఉన్నాయని 3,648 కిలోమీటర్లు పాదయాత్ర చేస్తూ ఎంత కష్టమైనా, ఎంత నష్టమైనా ఆయన స్పష్టంగా, ఆ కష్టాన్ని ఇష్టంగా మలుచుకుని పాదయాత్ర చేసినప్పుడు ఏంటి ఈ రోడ్లు అధ్వాన్నమైన పరిస్థితిలో ఉన్నాయి, దీనికి పరిష్కార మార్గాలను మనం అన్వేషించుకోవాలని ఈ ప్రణాళికాబద్ధమైన ఆలోచనను, ఇది కేవలం ఏదో రెండు రోజుల్లో, మూడు రోజుల ముందో కాకుండా ఇది ఒక సంవత్సరం క్రితమే, ఒక నిర్మాణాత్మకమైన ధోరణితో, సత్సంకల్పంతో ఈరోజు రూ.6,000 కోట్లు ఆర్ అండ్ బికి కేటాయించి దీనికి పరిష్కార మార్గాన్ని అన్వేషిస్తున్న తరుణంలో ఈరోజు

చెబుతున్న అంశాలు. ఒకటి, మా విశాఖపట్నం జిల్లాలో బొడ్డుపల్లి నుంచి వడ్డాది వరకు, అలాగే పాడేరుకు వెళ్లే రోడ్డు, ఇటు చోడవరం నుంచి దేవరాపల్లికి వెళ్లే రోడ్డు, చోడవరం నుంచి మాడుగలకు వెళ్లే రోడ్డు, అలాగే చోడవరం నుంచి అనకాపల్లికి వచ్చే రోడ్లు చాలా అస్తవ్యస్తంగా ఉన్న పరిస్థితిని మంత్రిగారి దృష్టికి తీసుకెళ్లడం జరుగుతోంది.

ఇక జెడ్పి రోడ్లు అనేవి ఉన్నాయి. జెడ్పి రోడ్లను కూడా ఆర్ అండ్ బి కింద కన్వర్ట్ చేయాలని జెడ్పిలో తీర్మానాలు చేసి కన్వర్ట్ చేసేశారు. కన్వర్ట్ చేసిన తర్వాత నిధులు చూస్తే గత 10 సంవత్సరాలుగా సున్నా. ఏమీ కూడా లేదు. అసలు కేటాయింపులు చేసిన పరిస్థితి లేదు. మరి కన్వర్ట్ అయిన రోడ్లు రావికమతం నుంచి చట్టబంధ మీదుగా దానిని చట్టబంధ రోడ్లు అంటారు. అలాగే వెదుర్లగడ్డ బ్రిడ్జి వరకు అది చాలా ముఖ్యమైన రోడ్డు. ఉదాహరణకు చెబుతున్నాను. గతంలో నిర్లక్ష్యం చేశారు. అది కన్వర్ట్ అయింది. కాబట్టి ఆ రోడ్లకు స్పష్టమైన నిధులు కేటాయించే విధంగా దానిని ముందుకు తీసుకెళ్తారని, ఎందుకంటే ఈ వద్దుల్లో కూడా దాని గురించి ఉంటుందని ఆశపడ్డాను. దయచేసి అది కూడా ఇంక్లాడ్ చేస్తారని వినయ పూర్వకంగా కోరుకుంటున్నాను.

ఇకపోతే చివరిగా నేను చెప్పబోయేదేమంటే, ఇక్కడ మనకు ఎంత అవమానమంటే ఇప్పుడు రాష్ట్ర వ్యాప్తంగా ఆర్ అండ్ బి కి సంబంధించిన కనకదుర్గ వారధి గాని, బెంజ్ సర్కిల్ గాని, అంటే గత ప్రభుత్వం తాలూక ఉద్దేశాలు, భావాలు, ఆలోచనలు, నిర్లక్ష్య ధోరణి ఎలా ఉన్నాయనేది కొట్టొచ్చినట్లుగా కనిపిస్తోంది. మాట్లాడితే రాజధాని అద్భుతం అద్భుతం అని అంటారు. మరి ఈ లోపం ఎవరిది? ఈ పాపం ఎవరిది? ఎందుకు ఈ ప్రజలు అంటే కోపం? ఎందుకు మనకు ఈ శాపం? మరి ఇవన్నీ కూడా మారాలంటే మన జగన్మోహన్ రెడ్డిగారు ప్రవేశపెట్టిన ఈ రూ.6,000 కోట్లలో కూడా ఆలోచించుకుని దీని రూపాన్ని, దీని స్వరూపాన్ని మార్చడానికి మంత్రిగారు చర్యలు తీసుకుని, ఈరోజు ప్రవేశపెట్టిన ఈ ఆర్ అండ్ బి డిమాండ్ ను సమర్థిస్తూ, నేను చెప్పిన అంశాలను కూడా దయచేసి నోట్ చేసుకుని మా జిల్లా అభివృద్ధి కోసం కృషి చేస్తారని తెలియజేస్తున్నాను.

అదేవిధంగా గెస్ట్ హౌస్ అంటారు. అది గెస్ట్ హౌస్, రెస్ట్ హౌస్, బెస్ట్ హౌస్ తెలియదు గాని, ఇప్పుడు వేస్ట్ హౌస్ కింద ఆర్ అండ్ బి భవనాలు అన్నీ కూడా ఉన్నాయి. అవన్నీ బూత్ బంగళాల్లా బూజుపట్టి ఉన్నాయి. మరి ఆ బూజును కూడా తుడిచి ఎట్టి పరిస్థితిలో గతంలో లాగా లూజుగా ఉండదు అనే ఒక సంకేతాన్ని ఇచ్చినా సరే, ఇది ఏమంటే ఆర్ అండ్ బి తాలూక రివాజు ఇలా ఉండదు, బూజు ఉండదు, మేము సూచించిన మార్గాలను భవిష్యత్తులో తీసుకుంటారని, అదేవిధంగా మంత్రిగారు బ్రహ్మాండమైన మంచి సూచనలు రాష్ట్ర ప్రజలకు ఇస్తారని తెలియజేసుకుంటూ, ఈ బడ్జెట్ ను, ఇక్కడున్న డిమాండ్ ను పూర్తిగా సమర్థిస్తున్నాను.

మ.2.00

మిస్టర్ స్పీకర్ : ప్రకాశ్ రెడ్డి గారూ.

శ్రీ తోపుదుర్తి ప్రకాశ్ రెడ్డి (SRI THOPUDURTHI PRAKASH REDDY)(రాష్ట్రాడు):
ధన్యవాదాలు అధ్యక్షా, ముఖ్యమంత్రి జగన్మోహన్ రెడ్డి గారి నాయకత్వంలో ఇరిగేషన్ డిమాండ్ ను ఇరిగేషన్ శాఖామంత్రి అనిల్ కుమార్ గారు రూ.13,139 కోట్ల డిమాండ్ ను ప్రవేశపెట్టారు. దీనిని నేను స్వాగతిస్తున్నాను.

కీర్తిశేషులు, దివంగతనేత, జలప్రదాత, 82 ప్రాజెక్టుల రూపకర్త డా.వై.ఎస్.రాజశేఖర రెడ్డి గారు 2004లో అధికారంలోకి రాగానే 82 ప్రాజెక్టులను రూపకల్పన చేసి అతి తక్కువ కాలంలో ఈపీసీ పద్ధతిలో, అతి తక్కువ ఖర్చుతో ఎక్కువ శాతం పనులు పూర్తి చేసి, దాదాపు 70శాతం ఈ ప్రాజెక్టులను పూర్తిచేసిన ఘనత దివంగతనేత డా.వై.ఎస్.రాజశేఖర రెడ్డి గారిది.

ఆయన కల సాకారం, ఈ రాష్ట్రంలో ప్రతి ఎకరాకు కూడా సాగునీరు రావాలనే లక్ష్యాన్ని చేరుకోవాలని తపన పడుతోన్న జగన్మోహన్ రెడ్డి గారు, ఆయన నాయకత్వంలో ఇరిగేషన్ శాఖామంత్రి గారు ప్రవేశపెట్టిన డిమాండ్ సమర్థనీయం.

2014లో తెలుగుదేశం ప్రభుత్వం అధికారంలోకి వచ్చిన తరువాత ఒక శ్వేతపత్రం విడుదల చేసింది. ఇందులో 2004 నుంచి 2014 వరకు రూ.41,434 కోట్లు ఖర్చు పెడితే కేవలం 11,74,700 ఎకరాల కొత్త ఆయకట్టును క్రియేట్ చేయగలిగారని, ఖర్చు ఎక్కువగా పెట్టారని ఈ శ్వేతపత్రంలో తెలియజేశారు.

గత ప్రభుత్వం 2014 నుంచి 2019 వరకు మన రాష్ట్రంలో ఆయకట్టు 1,03,1,95,000 ఎకరాలు అయితే 2014 వరకు 1,01,72,000 ఎకరాలు, అంటే ఈ ఐదు సంవత్సరాల్లో దాదాపు రూ.45,000 కోట్లు ఖర్చు పెట్టి కేవలం రెండు లక్షల ఎకరాల కొత్త ఆయకట్టును సృష్టించగలిగారు. ఈ ఆయకట్టు నిర్మాణ పనులు చేయలేకపోవడానికి కారణం నాయకుల్లో చిత్తశుద్ధి లోపించడం. ఈ ప్రభుత్వం రాగానే జీ.ఓ.నం.22 ఇచ్చింది. Distributory works shall be deleted from the scope of the contractor and executed separately అంటే డిస్ట్రిబ్యూటరీ పనులు తొలగించుకోవచ్చునని కాంట్రాక్టర్లకే వెసులుబాటు కల్పించారు. కేవలం పనులను చేశాం, ఇంత ఖర్చు పెట్టామని చెప్పుకోవడం తప్పు ఆయకట్టును తీసుకురావాలనే లక్ష్యసాధన లేకుండా పనిచేశారు.

మా ప్రభుత్వం కచ్చితంగా ఆయకట్టు సాధించాలనే ఉద్దేశంతో ఈ ఐదు సంవత్సరాల్లో దాదాపు 13,40,000 ఎకరాల కొత్త ఆయకట్టును సృష్టించాలని తపన పడుతోంది. దీనికి మాకున్న confidence levels గత రెండు సంవత్సరాలు 2017-18, 2018-19 బడ్జెట్ లో, 2017-18 బడ్జెట్ ప్రవేశపెట్టిన దానికి, పెట్టుకున్న ఖర్చుకు తేడా చూస్తే 30శాతం తక్కువ ఖర్చు పెట్టారు. 2018-19లో బడ్జెట్

ప్రవేశపెట్టిన దానికి, పెట్టుకున్న ఖర్చుకు తేడా చూస్తే 15 శాతం తక్కువ ఖర్చు పెట్టారు. మేము లెక్కలు చూపించడం ఉండదు కానీ పని చేసే దానికి మాత్రం ఈ ప్రభుత్వం సిద్ధంగా ఉంది.

హంద్రీ-నీవా, గాలేరు-నగరి, తుంగభద్ర హైలెవెల్ కెనాల్, వెలిగొండ ప్రాజెక్ట్, తెలుగుగంగా ప్రాజెక్టులు పూర్తి చేసి రాయలసీమ జిల్లాలకు, ప్రత్యేకించి ఒంగోలు నెల్లూరు జిల్లాలకు కూడా సాగునీరు ఇవ్వాలని రాజశేఖర రెడ్డి గారు తపన వడ్డారు. ఆయన కలలను సాకారం చేయాలంటే కృష్ణా జలాల నుంచి మనకు కావలసిన రిక్వైర్మెంట్ రావడం లేదు. శ్రీశైలానికి ఎగువ భాగాన కర్ణాటక, మహారాష్ట్ర రాష్ట్రాలు డ్యాములను నిర్మిస్తున్నాయి. గత ప్రభుత్వం ఆ డ్యాముల నిర్మాణంపైన, ఆల్టాటి ఎత్తును పెంచుతున్నప్పుడు గానీ, 2004కు పూర్వం గానీ, గోదావరి నదిపై బాబ్లీ ప్రాజెక్ట్ విషయంలో గానీ పెద్దగా శ్రద్ధ చూపించలేదు. ఎగువ రాష్ట్రాలపై ఒత్తిడి తీసుకోలేకపోయింది.

అనంతపురం జిల్లాలో హగరీ నదిపై భైరవానితిప్ప ప్రాజెక్టుకు 4.9 టీఎంసీలు కేటాయింపులు మాకున్నాయి. 1994లో దానికి ఎగువన వాణీవిలాస్ సాగర్ డ్యాం కట్టారు. ఆ డ్యాం కట్టిన తరువాత గత పాతిక సంవత్సరాలుగా మాకు చుక్క నీళ్లు రాలేదు. గత ప్రభుత్వం కనీసం కర్ణాటక ప్రభుత్వానికి ఒక లేఖ కూడా రాయలేకపోయింది. గత సంవత్సరం ఒక వేదిక నుంచి భైరవానితిప్ప ప్రాజెక్ట్ కోసం రూ.1,300 కోట్లకు టెండర్ పిలుస్తున్నారని, ముందు కర్ణాటక ప్రభుత్వానికి ఒక లేఖ రాయడని చెబితే ప్రభుత్వం స్పందించింది. ఇప్పుడు మా ప్రభుత్వం చిత్తశుద్ధితో ఉంది. కర్ణాటక ప్రభుత్వాన్ని సంప్రదిస్తున్నాం.

గత ఐదు సంవత్సరాలుగా చంద్రబాబు నాయుడు గారు గుండ్రేవుల ప్రాజెక్ట్ గురించి చెబుతున్నారు. కేవలం చెప్పడానికి ఉంది గానీ పనులు చేసే ఉద్దేశంలో లేరు. గుండ్రేవుల ప్రాజెక్ట్ కు జీవోలు ఇచ్చారు, కానీ ఫిబ్రవరిలో జరిగిన సమీక్షలో ఆ జీవో ఇచ్చిన తరువాత ఎటువంటి ప్రోగ్రెస్ లేదన్నప్పుడు, తెలంగాణ రాష్ట్రంలోనున్న ఐదు గ్రామాలు ముంపుకు గురి అవుతాయని, దానికి సంబంధించి తెలంగాణ ప్రభుత్వాన్ని సంప్రదించాలని ఆ సమీక్షలో మాజీ ముఖ్యమంత్రి గారు పేర్కొనడం జరిగింది. దానికి సంబంధించి కరెస్పాండెన్స్ ఏమీ చేయలేదు. అంటే కేవలం ప్రాజెక్టులు ప్రకటించడం, వాటిపట్ల చిత్తశుద్ధి లేకుండా కనీసం దానికి సంబంధించి తదుపరి కరెస్పాండెన్స్ కూడా ఏమీ చేయరు.

ఈ ప్రభుత్వం చిత్తశుద్ధితో ఉంది. రూ.13,139 కోట్లు, ఇది గత ఆర్థిక సంవత్సర ఖర్చుకు కేవలం ఏడు శాతం తక్కువగా ఉంది, దానిని మేము contemplate చేసుకోగలుగుతాం. ఎందుకంటే ప్రాజెక్ట్ అంచనాలు పెంచడం జరుగుతోంది. ఉదాహరణకు మా అనంతపురం జిల్లాలో అప్పర్ పెన్నా లిఫ్ట్ స్కీం, భైరవానితిప్ప లిఫ్ట్ స్కీం, కమ్యూనిటీ లిఫ్ట్ స్కీం, హంద్రీ-నీవా ప్యాకేజీ 36 ఉన్నాయి. ఈ నాలుగు ప్యాకేజీల్లో రూ.3,008 కోట్లతో Administrative Sanction ఇచ్చారు. కానీ టెండర్లు పిలిచిన తరువాత, land acquisition exposure వచ్చిన తరువాత, land acquisition expenditure ఎంత వస్తుందని ఒక ప్రాజెక్షన్ వచ్చిన తరువాత రూ.586 కోట్లు సేవింగ్ ఉంది. ఈవిధంగా రాష్ట్రవ్యాప్తంగా కేవలం

అంచనాలు పెంచుకుంటూ, అంచనాలు పెంచుకున్న తరువాత Administrative Sanction ఉంది కనుక వాటి డీవియేషన్స్ తో ఆ అమౌంట్ ను కూడా వాడేస్తున్నారు. ఎక్కడైనా ప్రశ్నిస్తే, ఇది సేవింగ్, ఎంత ఖర్చు చేస్తే అంతే బిల్ ఇస్తామని చెబుతున్నారు.

అనంతపురం, కర్నూలు, చిత్తూరు జిల్లాలు వెనుకబడిన జిల్లాలు. 6,02,500 ఎకరాల ఆయకట్టును ఏర్పాటు చేసే ఉద్దేశంతో హంద్రీ-నీవా ప్రాజెక్టును రాజశేఖర రెడ్డి గారు తీసుకొచ్చారు. ఈ ప్రాజెక్టుకు సంబంధించి 2,14,800 ఎకరాలు ఈ ఆర్థిక సంవత్సరంలో ఆయకట్టును ఏర్పాటుచేసే దానికి రూ.1,138 కోట్లను ఇస్తున్నారు. ఈ ప్రభుత్వానికి ధన్యవాదాలు తెలియజేస్తున్నాను.

అదేవిధంగా గాలేరు-నగరి సుజల స్రవంతికి 55,500 ఎకరాల ఆయకట్టు ఏర్పాటు చేయడానికి రూ.391 కోట్లు ఖర్చు పెట్టబోతున్నారు. అలాగే పోలవరం ప్రాజెక్టుకు ఎగువన చింతలపూడి మెట్ట ప్రాంతం, దానికి రూ.720 కోట్లు కేటాయించడం చాలా సంతోషం.

రాజశేఖర రెడ్డి గారి కల, ఆయన స్వప్నం పూలసుబ్బయ్య వెలిగొండ ప్రాజెక్ట్, ఇది గత ఐదు సంవత్సరాలుగా పూర్తిగా నిర్లక్ష్యం కాబడింది. ఈరోజు ఒంగోలు జిల్లాకు వెళితే తాగడానికి నీళ్లు దొరకవు. మా రాయలసీమ ప్రాంతానికి అన్నం పెట్టిన నెల్లూరు జిల్లా కూడా తాగునీటికి కటకటలాడుతోంది. సోమశిల ప్రాజెక్ట్ పూర్తిగా నిర్లక్ష్యానికి గురికాబడింది. ఈరోజు మా ముఖ్యమంత్రి గారి నాయకత్వంలో ఇరిగేషన్ శాఖామంత్రి గారు ప్రవేశపెట్టిన ఈ డిమాండ్స్ లో రూ.485కోట్లు వెలిగొండ ప్రాజెక్టుకు కేటాయించడం జరిగింది.

(బెల్)

అదేవిధంగా పోలవరం ప్రాజెక్టుకు రూ.4,514 కోట్లు కేటాయించడం జరిగింది.

నేను ఒక అప్పీల్ చేస్తున్నాను. ప్రాజెక్టులు పూర్తి కావాలంటే నిజాయితీగా వ్యవహరించాలి. కేవలం రాజకీయ నాయకులు, ఎమ్మెల్యేలు, ఎంపీలు కాదు, అధికారులు, కాంట్రాక్టర్లు నిజాయితీగా వ్యవహరించాలి. రైతుల కరవును దృష్టిలో ఉంచుకుని లాభాపేక్షతో కాకుండా ప్రాజెక్టులు పూర్తి చేయాలని ఐదు సంవత్సరాలు అందరం నిజాయితీగా పనిచేద్దాం.

ఈ సందర్భంలో ఒక సమాచారం ఇవ్వాలని అనుకుంటున్నాను. మా జిల్లాకు సంబంధించిన పెద్దలు, కీర్తిశేషులు నీలం సంజీవ రెడ్డి గారు, మాజీ రాష్ట్రపతి గారు. ఆయన ముఖ్యమంత్రిగా ఉన్న కాలంలో నాగార్జున సాగర్, శ్రీశైలం, శ్రీరాంసాగర్ లాంటి భారీ ప్రాజెక్టులు నిర్మించారు. అంతటి భారీ ప్రాజెక్టులు నిర్మించినప్పటికీ కూడా ఆయన ఎక్కడా కూడా నాలుగు పైసలు వెనుకేసుకోలేదు. ఆయన మరణించే కాలానికి ఆయన ఒక రైతుగా, ఆయన చేతికి ఒక ఉంగరం, ఒక వాచీ మాత్రమే మిగిలి ఉన్నాయి. అటువంటి మహానుభావులను స్ఫూర్తిగా తీసుకోవాల్సిన అవసరం ఉంది.

అంతేకాదు మనం ఖర్చు తగ్గించుకోవాల్సిన అవసరం కూడా ఉంది. నిన్న మేము తెలియజేశాం. మైక్రో ఇరిగేషన్ ప్రాజెక్ట్‌లో మధ్యప్రదేశ్ రాష్ట్రంలో హెక్టారుకు రూ.1,50,000లు ఖర్చుపెడుతున్నారు. మన రాష్ట్రంలో మూడున్నర నుంచి నాలుగున్నర లక్షల రూపాయలు ఖర్చు పెట్టడం జరుగుతోంది. మనం ఖర్చులు తగ్గించుకోవాల్సిన అవసరం ఉంది.

మ.2.10

ఎస్ఆర్బిసికి సంబంధించి WAPCOS అనే సంస్థ ఫీల్డ్ ఛానల్స్‌కి సంబంధించి సర్వే రిపోర్టులు అందజేస్తే ఆ ఫీల్డ్ ఛానల్స్ వసులను ఉపాధి హామీ నిధులతో రైతులు చేసుకోవడం జరిగింది. ఈరోజు ఆ ఎస్ఆర్బిసి ప్రాంతంలో రైతులు ఎంతోకొంత పంటలు పండించుకుంటున్నారు. మనం తక్కువ ఖర్చు పెట్టుకొని చేసుకునే దానికి ఇంజనీర్లు ఏదైతే సలహా ఇచ్చారో దాని ద్వారా సాకారం అయింది. పోలవరం ప్రాజెక్టుని పూర్తి చేస్తూ 80టిఎంసిల నీటిని కృష్ణా డెల్టాకు ఇచ్చి, కృష్ణా డెల్టాను స్థిరీకరించాలనేది రాజశేఖర రెడ్డిగారి లక్ష్యం.

(గౌరవ ఉపసభాపతి అధ్యక్ష స్థానం వహించారు)

అదేవిధంగా 123టిఎంసిల dead storage తో గోదావరి రైతులను ఆదుకోవాలనే లక్ష్యం. అదేవిధంగా ముఖ్యమంత్రిగారు గోదావరి జలాలను శ్రీశైలానికి, నాగార్జున సాగర్‌కి పంపించాలనే ప్రయత్నం ఆయన చేస్తున్నారు. ఇవి వరద జలాలు. ప్రతీ సంవత్సరం 2వేలు, 3వేల టిఎంసిలు నదుల్లో కలిసిపోతున్నాయి. ఎవరూ ఉపయోగించుకునేది కాదు. ఒకవైపు కరవుతో మేము నిలవిల్లాడుతున్నాం. వలసలు పోతున్నారు. గత ఐదు సంవత్సరాల్లో అనంతపురం జిల్లాలో 264 మంది రైతులు ఆత్మహత్యలు చేసుకున్నారు. 4లక్షల 87వేల మంది వలసలు పోయారు. మా ప్రాంతంలో వలసలు పోయిన రైతులు కేవలం బిక్షాటనం చేస్తున్నారు. జనం వలసలు పోయి బిక్షాటన చేస్తున్న విషయం సాక్షి టీవీలో వస్తే అప్పటి ముఖ్యమంత్రిగారు అధిక లాభాల కోసం వాళ్లు బిక్షాటన చేస్తున్నారని చెప్పి ప్రకటించడం హాస్యాస్పదం. రైతుల పట్ల సానుభూతి ఉండాలి. కానీ ఆ ప్రాంతంలో రైతులు కేవలం నీళ్లు లేక, భూములు ఉన్నాగానీ బెంగళూరు లాంటి మహానగరంలో స్వీపర్లుగా పనిచేస్తున్నారు. మేము చేసిన పాపమేంటి? మాకు రావలసిన నీళ్లు రానివ్వకుండా తుంగభద్ర కేవలం పూడిక పేరుతో డ్యాం నుంచి నీళ్లు రాకుండా చేస్తున్నారు. కనీసం కృష్ణా జలాలు మాకు వస్తాయనుకుంటే కృష్ణా పైన ఆల్మట్టిపైన డ్యాంల పైన డ్యాంలు కడుతున్నారు. ఈ నిర్లక్ష్యం తగదు. నేను కరవు ప్రాంతం నుంచి వచ్చాను. మాకు గోదావరి జలాలు డైవర్ట్ చేసి వరద జలాలతో ఆదుకోవాలని మీ ద్వారా ముఖ్యమంత్రిగారిని అలాగే ఇరిగేషన్ శాఖా మంత్రిగారిని కోరుతున్నాం. అన్ని ప్రాంతాలకు మేలు చేసే ఈ బడ్జెట్ ...ఈరోజు ఉత్తరాంధ్ర సుజల స్రవంతి, వంశధార వాటిని పూర్తి చేయాలనే సంకల్పంతో ఈ ప్రభుత్వం ముందుకు పోతుంది. ఈ ప్రభుత్వం ఏదైతే బడ్జెట్ ప్రవేశపెట్టిందో రూ.13,091 కోట్ల రూపాయలకు స్వాగతిస్తున్నాం. ఆయకట్టు పనులను త్వరగా ప్రారంభించాలని కోరుతున్నాం. పిల్ల కాలువల నిర్మాణం

పూర్తిగా నిర్లక్ష్యానికి గురి కాబడటం వల్ల మా తుంగభద్ర ప్రాజెక్టుకి సంబంధించి PABR కుడికాలువ గత ఇరవై సంవత్సరాలుగా పిల్ల కాలువ పనులు మాకు చేయలేదు. అదేవిధంగా హంద్రీ-నీవా ప్రాజెక్టులో రాప్తాడు నియోజకవర్గానికి దాదాపు 76,000 ఎకరాలకు నీళ్లు రావలసి ఉంది. ఈరోజు మా అనంతపూరం జిల్లాకు ఉన్న మూడున్నర లక్షల ఎకరాలకు నీళ్లు రావలసి ఉంది. కానీ ఆయకట్టు పనులను వక్కన పెట్టారు. ఈరోజు కమాండ్ ఏరియా డెవలప్ మెంట్ కు నిధులు కేటాయించినందుకు ముఖ్యమంత్రిగారికి ధన్యవాదాలు తెలియజేస్తున్నాను. అదేవిధంగా ఫీల్డ్ ఛానల్స్ కి నిధులు కేటాయించిన ఇరిగేషన్ శాఖామాల్యులకు కూడా ధన్యవాదాలు తెలియజేస్తున్నాను. ప్రాజెక్టుల నిర్మాణం పూర్తి కావాలి. ఈ ప్రాజెక్టుల నిర్మాణం రైతుల కోసమో, రైతులను బ్రతికించడం కోసమో, పేదలకు మంచి కోసమో, పదిమంది రైతులకు అన్నం పెట్టే దానికోసమో ఈ ప్రాజెక్టులు ఒక సదాలోచనతో మనందరం ముందుకు వెళ్లాలి. కేవలం ఈ ప్రాజెక్టులకు ఎంత కేటాయించాం, ఎంత ఖర్చు పెట్టామనేది తప్పు. ఎంత ఖర్చు పెట్టామన్నది కాకుండా ఎంత విలువ గల పని చేశారన్నది కూడా గమనించాల్సిన అవసరముంది. కాబట్టి ఈరోజు ముఖ్యమంత్రిగారు ఒక ఆలోచన చేశారు. గత ఐదు సంవత్సరాల్లో అంచనాలు పెంచుకున్నారనే ఆరోపణల్లో బలంగా చేయడానికి వాటి మీద ఎంక్వైరీలు వేయడం జరిగింది. ఆ ఎంక్వైరీ కమిటీలు నివేదిక ఇచ్చేందుకు కొంత సమయం పడుతుంది. అంతేగాకుండా వర్షాకాలంలో గోదావరి, కృష్ణా నదులపైన ప్రాజెక్టు పనులు చేయలేం. అయినా కూడా ఆరు నెలలపాటు చివరి వర్కింగ్ డేస్ ఉంటాయి. ఈ ఆరు నెలల వర్కింగ్ డేస్ లో రూ.13391 కోట్ల విలువగల పనులకు సంకల్పం చేసిన, ఈ బడ్జెట్ ని ప్రవేశపెట్టిన ఈ ప్రభుత్వానికి మద్దతు తెలుపుతూ ఈ అవకాశమిచ్చిన ప్రజలకు ధన్యవాదాలు తెలియజేస్తూ సెలవు తీసుకుంటున్నాను.

శ్రీ వసంత వెంకట కృష్ణప్రసాద్ (SRI VASANTHA VENKATA KRISHNA PRASAD)
(మైలవరం): అధ్యక్షా, బడ్జెట్ పై చర్చకు అవకాశమిచ్చినందుకు ధన్యవాదాలు తెలియజేస్తున్నాను. ప్రధానంగా వ్యవసాయాధారిత రాష్ట్ర ప్రజలకు యువ ముఖ్యమంత్రిగారి ఆధ్వర్యంలో సాగునీటి పారుదల శాఖా మంత్రిగారు రూ.13,133 కోట్ల పైచిలుకు బడ్జెట్ ని ఆమోదించాల్సిందిగా సభ ముందు ఉంచారు. మనం రైతుకు సాగునీరు సరిగ్గా ఇవ్వగలిగితే అది పండగ అవుతుంది. అందుకే దివంగత ప్రియతమ నేత డా. వై.ఎస్. రాజశేఖర రెడ్డిగారు ఆయన ఆరోజు ముఖ్యమంత్రి కాగానే రాష్ట్రంలో సాగు నీటి మీద దృష్టి సారించారు. కొందరు “వ్యవసాయం దండగ అంటే, కాదు పండగ” అని చెప్పి నిరూపించిన వ్యక్తి రాజశేఖర రెడ్డిగారు (సభలో సభ్యులు బల్లలు చరిచారు). గత ప్రభుత్వాలు సరిగ్గా దృష్టి పెట్టనందువల్లనే ఈరోజు రాష్ట్రంలో రైతుల ఆత్మహత్యలు, రైతాంగం సమస్యల ఎదుర్కొంటున్నారు. 1994 నుండి 2004 వరకు 10 సంవత్సరాల పరిపాలనలో ఉన్న తెలుగుదేశం ప్రభుత్వం కేవలం 10.6 లక్షల ఎకరాలకు మాత్రమే నీళ్లు ఇవ్వగలిగింది. అదే 2004-2014 వరకు ప్రియతమ ముఖ్యమంత్రి డా. వై.ఎస్. రాజశేఖర రెడ్డి ఆధ్వర్యంలో ఏర్పడిన ప్రభుత్వం 23 లక్షల 49 వేల ఎకరాలకు సాగునీరు ఇవ్వడం జరిగింది. ఈ వివరాలన్నీ ఈ తెలుగుదేశం ప్రభుత్వం ఇచ్చిన

శ్వేత పత్రంలో పొందుపరిచబడిన అంశాలు. అట్లాగే శ్వేత పత్రాలు ఆన్‌గోయింగ్ ప్రాజెక్టులు 2014నేటికి 40 ఉన్నాయని వివరాలు ఇచ్చారు. ఆ నలభైలో ఇన్‌క్లాడింగ్ పార్ట్‌లీ కంప్లీటెడ్ 14 ప్రాజెక్టులని వాటికి 17,368 కోట్ల రూపాయలు ఖర్చు అవుతుందని ఇచ్చారు. అదికూడా పోలవరం, ఉత్తరాంధ్ర, సుజల స్రవంతి కాకుండా ఈ రాష్ట్రంలో గడిచిన ఐదు సంవత్సరాల కాలంలో రూ.65,000 కోట్లు ఖర్చు పెట్టారు. కానీ ఏ పథకం కూడా పూర్తి కాలేదు, రైతాంగానికి సాగునీరు అందించలేదు. పులివెందులకు, కడపకు నీళ్లు ఇవ్వగలిగిన వాడు, అట్లాగే 2018నేటికి పోలవరం పూర్తి

చేసి ఇస్తాను ఇస్తాను అని చెప్పి, *** అర్థం కాని ఆయన్ని తీసుకువచ్చి మంత్రిగా పెట్టి పూర్తిగా అవినీతిలో కూరుకుపోయి 65వేల కోట్లు ఎందుకు అయ్యాయో వాటి మీద కూడా పూర్తిగా దర్యాప్తు జరిపించాలని మంత్రిగారిని కోరుతున్నాను.

అంతేకాదు, సోషియో ఎకనమిక్ సర్వే ప్రకారం 2010-11 సంవత్సరాల్లో నెట్ ఏరియా సాగు ఈరాష్ట్రంలో 31.05 లక్షల హెక్టార్లు ఉంటే అదే 2013-14 కి వచ్చేసరికి కేవలం 30.14 లక్షల హెక్టార్లకు పడిపోయింది. అదే 2014-15కి వచ్చేసరికి మళ్ళీ తెలుగుదేశం ప్రభుత్వం దిగజారి మళ్ళీ ఆరవై వేల కోట్లు పెట్టామని కథలు చెప్పారు. కానీ 2015-16కి వచ్చేసరికి 27.43 లక్షల హెక్టార్లు మాత్రమే... అట్లాగే 2016-17లో 27.19 లక్షల హెక్టార్లు మాత్రమే. అది ఈ రకంగా తగ్గుతూ వచ్చింది తప్పితే మీరు తీసుకున్న చర్యల వల్ల ఏమీ జరగలేదు. అంతేకాదు, గ్రాస్ ఏరియా కూడా 2010-11లో 41.53 లక్షల హెక్టార్లు ఉంటే, 2010-11 సంవత్సరంలో రాజశేఖర రెడ్డిగారు చేసిన అభివృద్ధి తరువాత దిగజారుతూ వచ్చి 2014-15కి కేవలం 38.6 లక్షల హెక్టార్లు మాత్రమే పంట సాగులో ఉంది. అదే 2018-19కి వచ్చేసరికి ఆ లెక్కలు ఇంకా దిగజారి 36.45 లక్షల హెక్టార్లకు పరిమితమైంది. మేము నదుల అనుసంధానం చేశాం, కృష్ణా గోదావరి చేశాం. కృష్ణా-పెన్నా నదులు అనుసంధానం చేస్తామని కథలు చెప్పారు. కానీ జరిగింది ఏంటనేది వాస్తవానికి వచ్చేసరికి మీరు గమనించవచ్చు. అలాగే రాజశేఖర రెడ్డిగారు ఆనాడు ఎంత చిత్తశుద్ధితో పనిచేశారో రాష్ట్ర ప్రజలందరికీ తెలుసు. కాబట్టి ఆయన చిత్తశుద్ధితో చేయబట్టే అన్ని పథకాలు వచ్చాయి. ఆయనకు ఎంతటి చిత్తశుద్ధి ఉందనేది ఒక ఉదాహరణ చెప్తాను. 2009 ఎన్నికల ముందు వేదాద్రి ఎత్తిపోతల పథకం ప్రారంభోత్సవానికి మా నందిగామ నియోజకవర్గానికి రావడం జరిగింది. ఆ వేదిక జరిగేటప్పుడు నేను ఒక కాగితం తీసుకెళ్ళి, సర్, మీరు లక్షలాది ఎకరాలకు సాగునీరు ఇస్తామని అన్నారు. కానీ మా నందిగామ ప్రాంతానికి తాగునీరుకి అవకాశం లేకుండా పోయింది. అలాగే గొంతు తడవడం లేదు, కడుపు నిండటం లేదు.

మ.2.20

ఒక రూ.100 కోట్లు ప్రాజెక్టు ఇస్తే, మా ప్రాంతం సస్యశ్యామలం అవుతుందని అడిగితే, అదే వేదిక మీద నా చేతిలోని కాగితంను తీసుకుని సభాముఖంగా రూ.100 కోట్లు ఆయన ప్రకటించి దాంట్లో

భాగంగా మా నందిగామ నియోజకవర్గంలో గుడిమెట్ల ఎత్తిపోతల పథకం, ఇత్యాది పథకాలన్నీ కూడా వెంటనే అదే వేదిక మీద ఉన్న ఆనాటి సాగునీటి మంత్రిగారికి చెప్పి నేను హైదరాబాదు రాగానే నువ్వు ఈ ఫైల్ పెట్టు వెంటనే శాంక్షన్ చేస్తానని చెప్పారు. అదీ మేరకు చేశారు. అది రైతాంగం పట్ల రాజశేఖర రెడ్డిగారికి ఉన్న చిత్తశుద్ధి అని ఈ సందర్భంగా తెలియజేస్తున్నాను. అట్లాగే వారి తనయుడు సీయతమ ముఖ్యమంత్రి జగన్మోహన్రెడ్డిగారు కూడా తప్పకుండా ఈ రాష్ట్రాన్ని పూర్తి స్థాయిలో అభివృద్ధి చేస్తారని, సస్యశ్యామలం బాటగా తీసుకెళ్తారని, అందుకోసమే వారు ఈరోజున ఈ రూ.13000కోట్ల బడ్జెట్కి ఆమోద ముద్ర వేస్తున్నారు. ఆనాటి రాజశేఖరరెడ్డిగారిలాగానే చిత్తశుద్ధితో ఈ ప్రభుత్వం అభివృద్ధి చేయబోతోంది. పోయిన మంత్రి నిన్న ఏ స్టేట్మెంట్ ఇచ్చారంటే రిటైర్డ్ ఇంజనీర్ ఇన్ ఛీఫ్ పీటర్ గారితో ఒక అధ్యయన కమిటీ వేస్తే, పీటర్ అంటే ఎవరు? నన్ను ఏం పీకుతాడు అని చెబుతున్నాడు. సరే, పీటర్గారు ఏమి పీకుతారో ఏమిటో చూద్దాం. ఎందుకంటే ఎన్నో అవకతవకలు జరిగాయి. గడిచిన తెలుగుదేశం ప్రభుత్వానికి చిత్తశుద్ధి లేదు అని చెప్పడానికి ఒక ఉదాహరణ ఏమిటంటే పోలవరం ప్రాజెక్టులో గడిచిన 2014 అక్టోబరులో హైదరాబాదు 5-6 జోన్లో ఉన్న ఒక అధికారి ఆ సంవత్సరం ఏప్రిల్లో రిటైరవుతున్నాడు. అతనిని తీసుకువచ్చి మూడు రోజుల్లో రిటైరవుతున్నాడనగా పోలవరంలో SE కింద పెట్టి, అతనికి బాధ్యతలు అప్పజెప్పారు. పీటర్ అనే రిటైర్డ్ ఉద్యోగిని తీసుకొచ్చి విచారణ కమిటీకి పెడతారా అని చెప్పి నిన్న ఆయన ప్రశ్నిస్తున్నాడు. నేను ప్రశ్నిస్తున్నాను. మూడు రోజుల్లో రిటైర్ అయ్యే ఒక ఉద్యోగిని తీసుకువచ్చి పోలవరం బాధ్యతలన్నీ అప్పజెప్పి ఆయనతో పనులు చేయించారు. మూడు రోజుల్లో 58 సంవత్సరాలకు రిటైర్ అయ్యే అధికారిని గత ముఖ్యమంత్రిగారికి బంధువనో, లేకపోతే దేనినేని ఉమామహేశ్వరరావుకి చేతి కింద పనికొస్తాడనో తీసుకొచ్చిన పోలవరం బాధ్యతలు అప్పజెప్పి 2015-2017 వరకూ తెలంగాణా consent ని తీసుకొని ఇక్కడపెట్టి ఎందుకంటే ఇక్కడికి రాగానే 58 సంవత్సరాల నుంచి 60 సంవత్సరాల వయసుకి అతను eligible అయ్యాడు. 2017లో రిటైర్ అయిన తరువాత మళ్ళీ రెండు సంవత్సరాలు అతనికి extension ఇచ్చారు. మెత్తం నాలుగు సంవత్సరాలు. ఎందుకు అభ్యంతరం చెబుతున్నానంటే ఈ S.E. వి.ఎస్.రమేష్బాబు అనే వ్యక్తి ఎక్కడా ఏ ప్రాజెక్టు పూర్తి చెయ్యలేదు. ఎక్కడో సాదీలో కొంతకాలం ఉద్యోగం చేసుకున్నాడు. తరువాత లాంగ్ లీవ్ పెట్టి అమెరికా వెళ్లాడు. అమెరికాలో ఉద్యోగం చేశాడు. తరువాత ఇండియాకి వచ్చి లాంగ్ లీవ్ పెట్టి మూడు సంవత్సరాలు మా సంస్థలో ఉద్యోగం చేశాడు. అతనికి గ్రౌండ్ ఫ్లస్ టూ ఫ్లోర్స్, ఒక నాలుగు అంతస్తులో, ఐదు అంతస్తులో అపార్ట్మెంట్లు కట్టగలిగిన పరిజ్ఞానం ఉన్న వ్యక్తిని తీసుకువచ్చి గత ప్రభుత్వం పోలవరం ప్రాజెక్టు ఎస్.ఇ గా నియమించి ఆయనని వందల, వేల కోట్ల రూపాయల ప్రాజెక్టుకి execution గా పెట్టారంటేనే ఆ పాలకులకి ప్రజలమీద, ఈ రాష్ట్ర అభివృద్ధి మీద ఎంత చిత్తశుద్ధి ఉందో మీరు ఒకసారి గమనించవచ్చు. గత ప్రభుత్వంలో జరిగిన అవకతవకలన్నింటి మీద పూర్తిగా విచారణ జరిపించాలని మంత్రిగారిని కోరుతున్నాను. వేలకోట్ల రూపాయలు లోన్లు తీసుకువచ్చి వాటన్నిటినీ విచ్చలవిడిగా దుర్వినియోగ పరచి మేము చెట్లు కింద ఉండి పరిపాలన చేశాం, టెంట్లు కింద కూర్చోని పరిపాలన చేశాం, బస్సులో కూర్చోని పరిపాలన చేశాం అని చెప్పి ఇరిగేషన్ కార్యాలయానికి అప్పు తెచ్చి

కోట్లు ఖర్చుపెట్టిన గత ముఖ్యమంత్రిగారు భారతదేశంలో ఉన్న రాష్ట్రాలలో ఏ మంత్రికీ లేనటువంటి కార్యాలయాన్ని ఆయన నిర్మించుకున్నారు. అది వాళ్ల చరిత్ర. ఏదేమైనా రాజశేఖరరెడ్డిగారి కలలో భాగమైన పోలవరం ప్రాజెక్టులో అంతర్భాగంగా చింతలపూడి పథకం కూడా తరువాత వచ్చిన ప్రభుత్వం ప్రారంభించింది. దానిని కూడా కృష్ణా జిల్లాకు తీసుకువస్తుంది. దాంట్లో భాగంగా కొంత మేరకు ఖర్చుపెట్టారు. ఈ బడ్జెట్లో కూడా దానికి మంత్రిగారు రూ.720కోట్లు కేటాయించారు. ఈ చింతలపూడి ఎత్తిపోతల పథకం గనుక పూర్తి అయితే మా మైలవరం నియోజకవర్గంలో దాదాపుగా 58000 ఎకరాలు, అట్లాగే సాగర్ కి చివరి భూములైన నందిగామ నియోజకవర్గం, అలాగే తిరువూరు, నూజివీడు తదితర నియోజకవర్గాలన్నింటికీ కూడా సాగునీరు వరంగా రైతాంగానికి మేలు కలుగుతుంది. ఈ విషయం ఈ సభ ద్వారా ముఖ్యమంత్రిగారి దృష్టికి కూడా తీసుకొస్తున్నాను. దయచేసి త్వరగా ఆ ప్రాజెక్టు కూడా పూర్తి చేయాలని, రాబోయే రోజులలో బడ్జెట్ కేటాయింపులు పెంచి మా ప్రాంతాన్ని సస్యశ్యామలం చేయాలని కోరుకుంటూ ఈరోజు మన ఇరిగేషన్ మంత్రిగారు ఏవైతే రూ.13,113కోట్ల బడ్జెట్ కేటాయింపులు చేశారో, మన ప్రియతమ ముఖ్యమంత్రిగారి ఆధ్వర్యంలో ఈ రాష్ట్రంలో ఉన్న సాగునీటి ప్రాజెక్టులు అన్నింటినీ సత్వరంగా పూర్తిచేసి దానికోసం, గత ప్రభుత్వంలా చిత్తశుద్ధి లేకుండా కాకుండా, మనం చిత్తశుద్ధితో పనిచేస్తాం కాబట్టి సక్రమంగా పనులు చేయించి, త్వరితగతిన పూర్తి చేయించి మళ్ళీ లక్షలాది ఎకరాలు సాగులోకి తీసుకురావాలని కోరుకుంటూ, అవకాశం ఇచ్చిన మీ అందరికీ ధన్యవాదాలు తెలియజేస్తూ సెలవు తీసుకుంటున్నాను.

మిస్టర్ డెప్యూటీ స్పీకర్: ఎలీజా

శ్రీ ఉన్నమట్ల ఎలీజా (SRI VUNNAMATLA ELIZA) (చింతలపూడి): ధన్యవాదాలు అధ్యక్షా, ఈ బడ్జెట్లో చూపించిన గొప్ప ఔదర్యాన్ని బట్టి డా.వై.ఎస్. రాజశేఖరరెడ్డిగారే గుర్తుకొస్తున్నారు. డా. వై.ఎస్. రాజశేఖరరెడ్డిగారు ఆయన అవర భగీరథుడు లాగా ఎన్నో నీటిపారుదల ప్రాజెక్టులను స్థాపించి ఆయన రైతు బంధువు అయ్యారనే విషయం కూడా మనందరికీ తెలుసు. అదే దిశగా మన ముఖ్యమంత్రి వై.ఎస్.జగన్మోహన్రెడ్డిగారు రైతులకు, వ్యవసాయానికి ఇంత పెద్దపీట వేసి ఈరోజున ఆంధ్రప్రజానీకానికి ఆశ్చర్యం కలిగించేలాగా వ్యవసాయానికి ఇంత పెద్ద కేటాయింపులు జరిపించడం కూడా చాలా సంతోషం. చింతలపూడి మెట్ట ప్రాంతం. అది పూర్తిగా వ్యవసాయ ఆధారితమైన నియోజకవర్గం. దాంట్లో వ్యవసాయానికి అనుకూలమైన భూములు ఉన్నా గానీ సాగునీరు లేకపోవడం వల్ల రైతులు చాలా ఇబ్బంది పడుతున్నారు. అది గమనించిన స్వర్గీయ డా.వై.ఎస్.రాజశేఖరరెడ్డిగారు ఈ చింతలపూడి ఎత్తిపోతల పథకాన్ని ఆయన శాంక్షన్ చేశారు. కానీ గత ప్రభుత్వం దానిని దారుణంగా నిర్లక్ష్యం చేశారు. అయితే దీంట్లో గత మాజీ నీటి పారుదల శాఖామంత్రిగారు దురుద్దేశంతో ఫేజ్-1 మొదట పూర్తి చెయ్యకుండా, ఫేజ్-2 పనులు మొదలు పెట్టారు. ఫేజ్-1 పూర్తయితేనే కదా ఫేజ్-2కి వచ్చేది. కానీ ఫేజ్-2 పనులు మొదలుపెట్టి ఫేజ్-1 పనులు ఆపేశారు. దానివల్ల రైతులకు ఇబ్బంది కలిగింది. రైతులకు సరైన సప్లైహోరం అక్కడ ఇవ్వకపోవడం జరిగింది. గత ప్రభుత్వంలో రైతులకి

ఇచ్చే నష్టపరిహారం విషయంలో ఒక్కొక్కచోట ఒక్కొక్క పరిణామం తీసుకున్నారు. దాంట్లో ఒక మండలంలో ఎకరానికి రూ.22లక్షలు ఇచ్చి పక్క మండలానికి రూ. 12లక్షలు, 15 లక్షలు నష్టపరిహారం ఇవ్వడం వల్ల దానిని రైతులు అడ్డుకుని కోర్టుకి తీసుకువెళ్లే పరిస్థితిని తీసుకొచ్చారు. అయితే ఈ బడ్జెట్లో మంచి కేటాయింపులు ఇచ్చారు కాబట్టి రైతులకు మంచి నష్టపరిహారం ఇచ్చి ఫేజ్-1 పనులు పూర్తి చెయ్యాలని తమద్వారా మంత్రిగారిని కోరుతున్నాను. అదేవిధంగా చింతలపూడి ఎత్తిపోతల పథకం ఒరిజినల్గా చింతలపూడికి సంబంధించి అయితే దాని కెపాసిటీ 15టిఎంసిలు చేసి పెద్దది చేశారు. దానివల్ల పోలవరంలో కొంత ప్రాంతం ముంపుకు గురవుతుంది. అయితే మళ్ళీ ఇంకొంతమంది నిర్వాసితులవుతారు. ఈ భూ నిర్వాసితులకి ఏదైతే నష్టపరిహారం ఇస్తారో వారికి కూడా ఇవ్వాలి ఉంటుంది. అయితే గత ప్రభుత్వంలో ఈ నీటి పారుదల శాఖలో జరిగిన పనులలో భారీ అవినీతి జరిగిందనేది మీ దృష్టికి తీసుకొస్తున్నాను. పోలవరం ప్రాజెక్టుకి సంబంధించి అనేకమంది నిర్వాసితులు ఉన్నారు. వారిలో కొంతమందిని చింతలపూడి నియోజకవర్గంలో తాలువై అనే గ్రామానికి వారిని తరలించడం జరిగింది. అక్కడ దాదాపుగా 800ఎకరాల భూమిని వారు సేకరించారు. దాంట్లో రకరకాలైన జిమిక్కులు చెయ్యడం జరిగింది. అవి ఏమిటంటే మొదటిది వేరే వాళ్ళ పేరు మీద ఉండే భూమికి దొంగ డాక్యుమెంట్లు సృష్టించి ప్రభుత్వ ధనాన్ని తీసుకోవడం జరిగింది.

మ. 2.30

తాడువాయి గ్రామంలోని సర్వే నెం. 6/4లో 1.5సెంట్ల భూమి సత్యనారాయణ గారు అనే వ్యక్తి పేరు మీద ఉంది. దానిని ముమ్మలూరి నాగభూషణం చౌదరి అనే వ్యక్తి దొంగ డాక్యుమెంట్లను సృష్టించి ఆ భూమి నాది అని చెప్పి ఆయన తీసుకోవడం జరిగింది.

అధ్యక్షా, ఒక్కొక్క భూమికి డబుల్ పేమెంట్లు జరిగాయి. డబుల్ పేమెంట్ అంటే అది రెండు రకాలుగా జరిగింది. ఆర్ అండ్ ఆర్ ప్యాకేజీలో రెండుసార్లు ఒకే భూమిని పెట్టి ప్రభుత్వ ధనాన్ని కాజేయడం జరిగింది. ఒకే సర్వే నంబరులో ఉన్న భూమిని చింతలపూడి ఎత్తిపోతల పథకానికి ఇచ్చారు. మళ్ళీ అదే భూమిని ఆర్ అండ్ ఆర్ ప్యాకేజీకి కూడా ఇచ్చారు. ఆవిధంగా రెండు రకాల పేమెంట్లు జరిగాయి. అన్నింటికంటే దారుణమైనది, ఆశ్చర్యకరమైనది ఏమిటంటే, అక్కడ కోదండ రామస్వామి దేవాలయం ఉంది. ఆ దేవాలయానికి 42ఎకరాల భూమి ఉంది. ఆ భూమిని కూడా మా భూమే అని చెప్పి వారు దానినుంచి కూడా భూమిని తీసుకోవడానికి ప్రయత్నించడం జరిగింది. దానికి కోర్టు స్టే ఇవ్వడం వల్ల అది ఆగింది. అక్కడ రూ.15కోట్లు కాజేయడానికి ప్రయత్నం జరిగింది. వీటన్నింటిపై సమగ్రమైన విచారణ జరిపించాలని నేను మీద్వారా కోరుతున్నాను. అలాగే, చింతలపూడి ఎత్తిపోతల పథకానికి భారీస్థాయిలో నిధుల కేటాయింపులు చేసి చింతలపూడి ప్రాంత ప్రజలను ఆదుకుంటున్న గౌరవ ముఖ్యమంత్రి గారికి, ఆర్థికశాఖా మంత్రిగారికి, నీటిపారుదల శాఖా మంత్రిగారికి నా ధన్యవాదాలు తెలియజేసుకుంటూ, ఈ డిమాండుకు నా పూర్తి మద్దతును తెలియజేస్తున్నాను.

శ్రీ శంబంగి వెంకట చిన అప్పలనాయుడు (SRI SAMBANGI VENKATA CHINA APPALANAIDU)(బొబ్బిలి): అధ్యక్షా, నేడు మన ఇరిగేషన్ మంత్రిగారు ప్రవేశపెట్టిన మేజర్, మీడియం అండ్ మైనర్ ఇరిగేషన్ డిమాండును వారు కోరిన విధంగా నా పూర్తి మద్దతును తెలియజేస్తున్నాను.

అధ్యక్షా, నేడు ఈ రాష్ట్ర ప్రజానీకానికి గానీ, ఈ దేశ ప్రజానీకానికి గానీ అన్నం పెట్టేది వ్యవసాయం. దానిలో ఇరిగేషన్ ప్రధానమైనది. దానిపై నాకు మాట్లాడే అవకాశమిచ్చిన తమరికి ధన్యవాదాలు తెలియజేస్తూ, ఉత్తరాంధ్ర జిల్లాల్లో ఎక్కువగా మీడియం, మైనర్ ఇరిగేషన్ ప్రాజెక్టులు, మన రాష్ట్రం మొత్తం మీద అనేక మేజర్ ఇరిగేషన్ ప్రాజెక్టులు ఉన్నాయి. ఉత్తరాంధ్ర గురించి ఒకసారి ఆలోచిస్తే, అవి వెనుకబడిన జిల్లాలు కావు. వెనుకబడి ఉంచబడిన జిల్లాలుగా వాటిని నేను భావిస్తున్నాను. అనేక సహజవనరులు, నీటి వనరులు ఉండే జిల్లాలు విశాఖపట్నం, విజయనగరం మరియు శ్రీకాకుళం జిల్లాలు. గత పాలకులు వాటిపై సరైన శ్రద్ధ వహించక, అక్కడ ప్రారంభించిన ప్రాజెక్టులు పూర్తిచేయకపోవడం వల్ల నేటికి కూడా అక్కడ దుర్భిక్షమైన పరిస్థితులు నెలకొన్నాయి. గత సంవత్సరం విజయనగరం జిల్లాలో 34 మండలాలుంటే, ఆ 34 మండలాలు కరవు మండలాలుగా ప్రకటించే పరిస్థితి వచ్చిందని తమరిద్వారా ఈసభకు నేను మనవి చేస్తున్నాను.

అధ్యక్షా, దివంగత నేత, స్వర్గీయ డా. వై.ఎస్.రాజశేఖరరెడ్డి గారు తోటపల్లి ప్రాజెక్టు పనులను దాదాపు 90శాతం పూర్తిచేశారు. అయితే, శంకుస్థాపన గానీ, ప్రారంభోత్సవ సమయంలో పేరు మాత్రం ప్రతిపక్షనాయకుడికి దక్కింది. మొత్తం ఆ ప్రాజెక్టును పూర్తిచేసిన ఘనత మాత్రం కీర్తిశేషులు డా. వై.ఎస్. రాజశేఖర రెడ్డి గారికే దక్కింది. ఆ ప్రాజెక్టు వల్లనే నేటికి కూడా విజయనగరం మరియు శ్రీకాకుళం జిల్లాల్లో దాదాపు లక్షల ఎకరాల్లో రైతులు సేద్యం చేసుకుంటున్నారని నేను మనవిచేస్తున్నాను. కేవలం 10శాతం ప్రాజెక్టు పనులు అప్పటికి మిగిలిపోయి ఉండగా, గౌరవ మాజీ ముఖ్యమంత్రి గారు ఘనంగా ప్రచారం చేసి ప్రారంభోత్సవం అయితే చేశారు గానీ గత 5సంవత్సరాల్లో మిగిలిన ఆ 10శాతం పనుల కోసం ఒక్క రూపాయి కూడా కేటాయించకుండా దానిని పూర్తిచేయకుండా ఉంచడం వల్ల నేటికి కూడా పిల్లకాలువలు గానీ, మైనర్ ఇరిగేషన్ ట్యాంకులు నింపడానికి గానీ, సరైన స్క్లయిన్లు గానీ, ట్రక్చర్లు గానీ, ఏవీ లేకుండా ఉండే పరిస్థితి. గౌరవ మంత్రిగారు దీనిపై ప్రత్యేకశ్రద్ధ వహించి తోటపల్లి ప్రాజెక్టుకు సంబంధించిన మిగిలిన 10శాతం పనులను కూడా పూర్తిచేయాలని మీద్వారా నేను కోరుతున్నాను.

అధ్యక్షా, విజయనగరం జిల్లాలో దాదాపు 900 మైనర్ ఇరిగేషన్ ట్యాంకులు ఉన్నాయి. ఆ మైనర్ ఇరిగేషన్ ట్యాంకులకు సగం టిఎమ్సి లేదా ఒక టిఎమ్సి నీరందించి ఆ ట్యాంకులను

నింపగలిగితే ఆ జిల్లా అంతా సస్యశ్యామలం అయివుండేది. ఈ తోటపల్లి ప్రాజెక్టు కూడా 8సార్లు వరద వచ్చి పూర్తిస్థాయిలో నిండితే గానీ, 1.62లక్షల ఎకరాలకు నీరందదు. ఆ ప్రాజెక్టును ఒక శాశ్వత నదిమీద కట్టారు గానీ దానికి ఈరకమైన ఇబ్బందులు ఉన్నాయి.

అధ్యక్షా, ముఖ్యంగా మావద్ద వెంగళరాయసాగర్ ప్రాజెక్టు, మడ్డువలస ప్రాజెక్టు, ఒట్టిగడ్డ ప్రాజెక్టు, జంఝావతి ప్రాజెక్టు వంటి మీడియం ఇరిగేషన్ ప్రాజెక్టులు ఉన్నాయి. జంఝావతి ప్రాజెక్టు విషయంలో అటు ఒడిశా రాష్ట్రానికి, ఇటు ఉమ్మడి ఆంధ్రప్రదేశ్ రాష్ట్రానికి తగాదా ఒక కొలిక్కి రావడం లేదనే ఉద్దేశంతో దివంగత నేత డా. వై.ఎస్. రాజశేఖర రెడ్డి గారు తాత్కాలికంగా కొన్నివేల ఎకరాలకు నీరందించే విధంగా రబ్బర్ డ్యామును నిర్మించి ఆనాడు ప్రారంభించడం జరిగింది. ఈరోజు మన ముఖ్యమంత్రి గారు ఒక శుభపరిణామానికి శ్రీకారం చుట్టారు. తెలంగాణ రాష్ట్ర ముఖ్యమంత్రి గారితో సత్సంబంధాలతో మన రాష్ట్రంలో ఏర్పడిన ప్రాజెక్టులను ఏవిధంగా క్లియర్ చేస్తున్నారో అదేవిధంగా గౌరవ ముఖ్యమంత్రి గారు ఒక అడుగు ముందుకేసి, ఇరిగేషన్ శాఖా మంత్రిగారు చొరవ తీసుకుని, ఒడిశా రాష్ట్ర ముఖ్యమంత్రి గారితో కూడా మాట్లాడాలి. వారి దిగువన మనం ఉన్నాము. మొత్తం ఆ నీరంతా వాడుకోవడానికి మనకే హక్కుంది తప్ప వారు వాడుకోవాలన్నా వారికి ఎలాంటి అవకాశం లేదు. కాబట్టి అటు తోటపల్లి ప్రాజెక్టు గానీ, ఇటు జంఝావతి ప్రాజెక్టు గానీ పూర్తిస్థాయిలో వినియోగంలోకి తీసుకురావాలంటే ఒడిశా రాష్ట్ర ముఖ్యమంత్రితో కూడా మాట్లాడి ఆ సమస్యను పరిష్కరించి పూర్తిస్థాయిలో జంఝావతి ప్రాజెక్టు క్రింద 24వేల ఎకరాలకు నీరందించే విధంగా చేయాలి. తోటపల్లి ప్రాజెక్టు క్రింద 1.62లక్షల ఎకరాలకు నీరందించే విధంగా కూడా ప్రయత్నం చేయాలని తమరి ద్వారా గౌరవ ముఖ్యమంత్రిగారిని, ఇరిగేషన్ శాఖా మంత్రిగారిని కోరుతున్నాను.

అధ్యక్షా, శ్రీకాకుళం జిల్లాలో వంశధార ప్రాజెక్టు ఉంది. ఆ వంశధార ప్రాజెక్టుకు బ్యారేజి లేకుండా వరదలు వచ్చినపుడు మాత్రమే కాలువల ద్వారా వ్యవసాయానికి నీళ్లు ఇచ్చే పరిస్థితి ఉంది. వంశధార శాశ్వత నది కాబట్టి తప్పనిసరిగా దానిపై కూడా ఒక బ్యారేజిను నిర్మించే ఆలోచన చేయాలని తమరిద్వారా ప్రభుత్వాన్ని కోరుతున్నాను.

అధ్యక్షా, గత ప్రభుత్వంలో మాజీ ముఖ్యమంత్రి గారు ఎంతసేపూ ప్రతి స్క్లాయిన్ కు ఒక ఫలకం, ప్రతి గేటుకు ఒక ఫలకం అన్నట్లుగా పనిచేయడం, ప్రాజెక్టు పనుల కంటే ప్రచారానికే ఎక్కువ ప్రాధాన్యత ఇవ్వడం తప్ప ఆయన ప్రాజెక్టు పనులను పూర్తిచేయడానికి ఎక్కువ ప్రాధాన్యత ఇవ్వలేదనేది మనందరికీ తెలిసిన సత్యం. స్వర్గీయ డా. వై.ఎస్. రాజశేఖర రెడ్డి గారు ఉత్తరాంధ్ర సుజల స్రవంతి ప్రాజెక్టు కోసం ఆరోజుల్లో శంకుస్థాపన చేస్తే, దానిని గత ప్రభుత్వం పట్టించుకోలేదు. పట్టిసీమ ప్రాజెక్టుపై ప్రత్యేకమైన ప్రేమను చూపించి, ఆ ప్రాజెక్టు కోసం 24 స్క్లాయిన్లను నిర్మించడానికి ప్రయత్నం చేశారు తప్ప ఉత్తరాంధ్ర సుజల స్రవంతి గురించి మాత్రం ఏరకమైన కేటాయింపులు లేకుండా ఆ ప్రాజెక్టును పూర్తి

చేయడం కోసం ఎటువంటి ప్రయత్నం గత ప్రభుత్వం చేయలేదు. ఉత్తరాంధ్ర సుజల స్రవంతి ప్రాజెక్టును మన ప్రభుత్వం పూర్తి చేస్తే, ఉత్తరాంధ్రలో ఉన్న మూడు జిల్లాలు విజయనగరం, విశాఖపట్నం, శ్రీకాకుళం జిల్లాల్లో దాదాపు 8లక్షల ఎకరాలకు సాగునీరు అందించడానికి అవకాశముంటుంది. కాబట్టి గౌరవ మంత్రిగారు, గౌరవ ముఖ్యమంత్రి గారు తప్పనిసరిగా ఉత్తరాంధ్ర సుజల స్రవంతి ప్రాజెక్టుపై దృష్టి పెట్టాలని మీద్వారా వారిని కోరుతున్నాను.

అధ్యక్షా, అంతేగాక మా జిల్లాలో మైనర్ ఇరిగేషన్ ట్యాంకుల గురించి నేను తమరికి ముందే మనవి చేశాను. పూర్వముండే రాచరిక వ్యవస్థలో ఏర్పాటు చేసిన మైనర్ ఇరిగేషన్ ట్యాంకులు మావద్ద ఉన్నాయి.

మ.2.40

ఉపాధి హామీ పథకంలో ఇక్కడ మన్ను తీయడం అక్కడ వేయడం, అక్కడ మన్ను తీయడం ఇక్కడ వేయడం తప్ప ఎక్కడా పూర్తిస్థాయిలో పనులు జరగలేదు. వర్షాభావం ఉండడంతో నీటి నిల్వలు లేని పరిస్థితి ఉంది. వాటికి చిన్న ఛానల్లద్వారా అయినా నీరు అందించి మా ప్రాంతంలోని మైనర్ నీటిపారుదల చెరువులన్నీ నింపాలని కోరుతున్నాను. తద్వారా యావన్నంది రైతాంగానికి నీరు అందించి సస్యశ్యామలం చేయాలని మీద్వారా ప్రభుత్వాన్ని కోరుతున్నాను. ఆ పనులన్నీ ప్రభుత్వానికి ఎక్కువ ఖర్చు లేకుండా గ్రావిటీ ద్వారానే నీరు వచ్చే పరిస్థితి ఉంది. కాబట్టి గౌరవ ముఖ్యమంత్రిగారు పక్కనున్న ఒడిశా రాష్ట్ర ముఖ్యమంత్రిగారితో కూడా చర్చించి తోటపల్లి, జంజావతి ప్రాజెక్టులను కూడా పూర్తి చేయాలని తమద్వారా ప్రభుత్వాన్ని కోరుతున్నాను. ఈ పద్ధతుకు నా పూర్తి మద్దతు తెలియజేస్తూ మంత్రిగారికి నా ధన్యవాదాలు తెలియజేస్తూ అవకాశమిచ్చిన మీకు కూడా ధన్యవాదాలు తెలియజేస్తూ ముగిస్తున్నాను.

శ్రీ కోటంరెడ్డి శ్రీధర్ రెడ్డి (SRI KOTAMREDDY SRIDHAR REDDY): అధ్యక్షా, ధన్యవాదాలు. గౌరవ ముఖ్యమంత్రి జగన్మోహన్రెడ్డిగారి నాయకత్వంలో మంత్రి అనిల్కుమార్గారు ప్రవేశపెట్టిన ఈ బడ్జెట్ను స్వాగతిస్తూ నేను మూడు విషయాలు మాత్రమే చెబుతాను. వాటిలో మొదటిది, నెల్లూరు రూరల్ నియోజకవర్గంలో కొమ్మరపూడి అనే గ్రామంలో సుమారు 1500 జనాభా ఉంది. ఆ గ్రామంలో వారే రైతులు, వారే కూలీలు. కానీ కొమ్మరపూడి వాసులు మాత్రం జిల్లా అంతా వరద ముంపు రావాలని కోరుకుంటారు. ఎందుకంటే జిల్లా మొత్తం వరద వచ్చి ముంపు వస్తేనే ఆ కొమ్మరపూడికి నీరు వస్తుంది. మామూలుగా మనం వర్షాలు రావాలని, ముంపు రాకూడదని కోరుకుంటాం. కానీ కొమ్మరపూడి గ్రామానికి జిల్లావ్యాప్తంగా ముంపు వస్తేనే గానీ నీరు రాదు. నేను గత అయిదు సంవత్సరాలలో మూడు సంవత్సరాలు శాసనసభకు వచ్చినపుడు అప్పటి జలవనరులశాఖ మంత్రికి చెప్పాను. ఆ గ్రామంలో వారే రైతులు, వారే కూలీలు కాబట్టి ఆ గ్రామానికి కేవలం నాలుగు కోట్ల

రూపాయలతో ఎత్తిపోతల పథకం చేపడితే రెండు వేల ఎకరాలు సస్యశ్యామలం అవుతుందని చెప్పాను. అప్పటి జలవనరులశాఖ మంత్రి రాసిస్తా, రాసుకో, ఇదిగో ప్రారంభమని చెప్పారు. తీరా ఎన్నికలకు ఆరు నెలల ముందు తెలుగుదేశం పార్టీ నాయకులు వచ్చి టెంకాయ కొట్టారు. నేను కూడా నా పోరాటం ఫలించిందని సంతోషించాను. కానీ ఈరోజు వరకు ఆ పని ప్రారంభం కాలేదు. ప్రస్తుత జలవనరులశాఖ మంత్రిగారికి కూడా పూర్తిగా ఆ గ్రామం గురించి అహగాహన ఉంది. కావున కొమ్మరపూడి గ్రామానికి ఎత్తిపోతల పథకం మంజూరు చేయాలని మీద్యారా కోరుతున్నాను.

రెండో విషయం, నెల్లూరు రూరల్ నియోజకవర్గంలో మునుగూడు ఫిర్యాకు పోవాలంటే సన్న వంతెన ద్వారా మాత్రమే మార్గం ఉంది. 30వేల మంది జనాభాకు కీలకమైన ఆ దారిలో గంటల కొలది ట్రాఫిక్ జామ్ అవుతుంది. నరసింహకొండ దేవస్థానం, జొన్నవాడ దేవస్థానం, ఎ.ఎస్.పేట దర్గా ఉంది, ఆ మార్గంద్వారానే ఆత్మకూరు వెళ్తారు. చాలా సన్నవంతెన కావడంతో ప్రజలు చాలా ఇబ్బందులు పడుతున్నారు. గత పాలకుల దృష్టికి కూడా ఈ విషయం తీసుకెళ్లి విసిగి వేసారిపోయాను. గతంలో మేం ప్రతిపక్ష సభ్యులుగా ఉన్నాం కాబట్టి మా ప్రయత్నం మేం చేశాం పని కాలేదని అంటే ప్రజలు అర్థం చేసుకుంటారు. ఇప్పుడు అధికారంలో ఉన్నాం కాబట్టి ఆ వంతెన నిర్మాణానికి నిధులు కేటాయించాలని గౌరవ మంత్రిగారిని కోరుతున్నాను.

చివరగా, నెల్లూరు రూరల్ నియోజకవర్గంలో వట్టిపాడు ప్రాంతంలో ఇరిగేషన్ కాలువను పక్కదారి వట్టించి ఆ స్థలాన్ని ఆక్రమించి నారాయణ మల్టీ సూపర్ స్పెషాలిటీ హాస్పిటల్ వారు బిల్డింగులు కట్టడంతో అన్ని రకాలుగా ఆ ప్రాంత వాసులు ఇబ్బంది పడుతున్నారు. ఈ విషయం కూడా గౌరవ మంత్రిగారికి బాగా తెలుసు. ఉదయం కూడా ముఖ్యమంత్రిగారు దశ, దిశ మారిస్తే చాలా ఇబ్బందులని చెప్పారు. కాబట్టి ఈ విషయంపై కూడా విచారణ జరిపి అది నారాయణ సూపర్ స్పెషాలిటీ ఆసుపత్రా లేక కోటరెడ్డి శ్రీధర్ రెడ్డి ఇల్లా అని చూడకుండా చర్యలు తీసుకోవాలి. మాకు ఎవరి మీదా ద్వేషం లేదు. కానీ బాధ్యతాయుత స్థానాల్లో ఉన్నవారు, గౌరవ మంత్రులే కాలువలు ఆక్రమించి ఆసుపత్రులు నిర్మిస్తే సామాన్యుల పరిస్థితి ఏమిటో ఒకసారి ఆలోచించమని కోరుతున్నాను. ఈ మూడు విషయాలపై మంత్రి అనిల్ కుమార్ గారు చొరవ తీసుకొని వచ్చే బడ్జెట్ లో అయినా ఈ మూడు పనులను పూర్తి చేయాలని మీద్యారా వినయపూర్వకంగా అభ్యర్థిస్తున్నాను.

డా.నిమ్మల రామానాయుడు (DR.NIMMALA RAMANAIDU): అధ్యక్షా, ధన్యవాదాలు. ఈరోజు సాగునీటి రంగానికి మన ఆంధ్రప్రదేశ్ రాష్ట్రంలో చాలా ప్రాధాన్యత ఉన్న విషయం మనందరికీ తెలుసు. భారతదేశంలో మన ఆంధ్రప్రదేశ్ రాష్ట్రం దేశానికే అన్నపూర్ణగా, అందరికీ అన్నం పెట్టే అన్నదాతగా ప్రసిద్ధి గాంచి మన రాష్ట్రం వ్యవసాయక రాష్ట్రంగా గుర్తింపు పొందింది. ఆంధ్రప్రదేశ్ విభజన జరిగిన తరువాత 13 జిల్లాలతో అవశేషాంధ్రప్రదేశ్ గా ఏర్పడినది. ఆంధ్రప్రదేశ్ రాష్ట్రంలో వ్యవసాయం

బాగుండాలన్నా, రైతులు బాగుండాలన్నా వ్యవసాయానికి మూలమైన సాగునీటి రంగం బాగుండాలి. ప్రస్తుత సంవత్సరంలో ఈ రంగానికి కేటాయించిన నిధులు చూస్తే గత బడ్జెట్‌లో కేటాయించినదాని కంటే 22శాతం తక్కువగా ఉండడం చాలా దురదృష్టకరం. ఇవాళ సాగునీటి రంగం బాగుంటేనే వ్యవసాయం బాగుంటుంది. కాబట్టి సాగునీటి రంగానికి భారీగా నిధులు పెంచాల్సిన అవసరముందని మీద్వారా ప్రభుత్వాన్ని కోరుతున్నాను.

గడిచిన అయిదు సంవత్సరాలలో ఆంధ్రప్రదేశ్ రాష్ట్రంలో రూ.54వేల కోట్లతో 62 ప్రాజెక్టులు ప్రారంభించి వాటిలో 23 ప్రాజెక్టులను పూర్తిచేసి నాలుగ లక్షల ఎకరాల కొత్త ఆయకట్టుతోబాటు 32లక్షల ఎకరాల ఆయకట్టును స్థిరీకరించడం జరిగింది. వాటితోబాటు 50 నుంచి 80శాతం వరకు పనులైన ప్రాజెక్టులకు అవసరమైన నిధులను అయిదు సంవత్సరాల సమయం ఉంది కదా అని వేచి చూడకుండా ఎంత వీలైతే అంత త్వరితగతిన మిగిలిన పనులను పూర్తి చేయాల్సిన అవసరముందని మీద్వారా ఇరిగేషన్ మంత్రిగారికి తెలియజేస్తున్నాను.

నదుల అనుసంధానం ఈ రాష్ట్రంలో చాలా ముఖ్యమైనది. భారతదేశంలో గంగా, గోదావరి, మహానదులు ప్రవహిస్తున్న ఈ దేశంలో ఇప్పటికీ కరవుకాటకాలా అని విదేశీయులు కూడా ఆశ్చర్యపడుతున్నారు. ఈదేశంలో దుర్భిక్ష పరిస్థితులు పోవాలంటే గంగానది నుంచి మహానది, మహానది నుంచి గోదావరి, గోదావరి నుంచి కృష్ణా, కృష్ణా నుంచి కావేరి నదులను అనుసంధానం చేసి గార్లండింగ్ ఆఫ్ రివర్స్ చేయడం అత్యవశ్యకమని, ఈ దేశానికి అవసరమని మన తెలుగువారైన శ్రీ కె.ఎల్.రావు గారు చెప్పారు. గత అయిదు సంవత్సరాల కాలంలో ఆంధ్రప్రదేశ్‌లో నదుల అనుసంధానం కోసం శ్రీకారం చుట్టినది అప్పటి ముఖ్యమంత్రి చంద్రబాబు నాయుడుగారు మాత్రమే. పట్టిసీమద్వారా గోదావరి జలాలను కృష్ణానదికి తరలించడంతోబాటు పోలవరం ప్రాజెక్టు పనులు తెలుగుదేశం పార్టీ అధికారంలోకి వచ్చే సమయానికి, అంతకు ముందు పది సంవత్సరాలలో కేవలం ఎనిమిది నుంచి పదిశాతం పనులు మాత్రమే జరిగితే చంద్రబాబు నాయుడుగారు ప్రతి సోమవారాన్ని పోలవరంగా మార్చుకొని గత అయిదు సంవత్సరాలలో 72శాతం పనులు పూర్తి చేసిన విషయాన్ని ప్రభుత్వం దృష్టికి తీసుకొస్తున్నాను.

మ.2.50

అధ్యక్షా, ఇందులో రాజకీయాలు ఏమీ లేవు. అధికారులు ఇచ్చిన లెక్కలను నేను చెబుతున్నాను. దయవుంచి ఇది భజన కాదు. ఇవన్నీ వాస్తవాలు. ఆరోజున్న ఇరిగేషన్ అధికారుల్లో ENC వెంకటేశ్వరరావు గారున్నారు. ఇప్పుడు మీదగ్గర కూడా అదే ENC వెంకటేశ్వరరావు గారున్నారు. ఆయనను అడిగితే మీకు చెబుతారు. పది సంవత్సరాల్లో ఎంత పూర్తి చేశామో, 5 సంవత్సరాలలో ఎంత పూర్తి చేశామో చెబుతారు. దయవుంచి రాజకీయాలు కాదు. పోలవరం ప్రాజెక్టు అనేది ఈ ఆంధ్రప్రదేశ్ రాష్ట్రాన్ని కరవురహిత ప్రాజెక్టుగా మార్చే శక్తి ఉన్న ప్రాజెక్టు. అందుచేత దయవుంచి ఈ ప్రభుత్వాన్ని

కోరేదేమంటే ఆ పోలవరం ప్రాజెక్టు మీద వ్యక్తిగతమైన రాజకీయ ప్రయోజనాలు కాకుండా ఆ పోలవరం ప్రాజెక్టులో మిగిలిన 28 శాతం బ్యాలెన్స్ పనులు ఏవైతే ఉన్నాయో అవి త్వరితగతిన.... ఎందుకంటే ఆరోజు ముఖ్యమంత్రిగా చంద్రబాబు నాయుడు గారు చెప్పారు. రేపు 2020 జూన్ నాటికి గ్రావిటీ మీద నీళ్లు ఇస్తామంటే ఈరోజున్న ముఖ్యమంత్రి జగన్మోహన్ రెడ్డి గారు 2020 కాదు, 2021 లేదా 2022 అయినా సరే తీసుకోండి అంటున్నారు. మరలా రెండు సంవత్సరాలు ఎక్స్టెండ్ చేయడమంటే ఈ ప్రాజెక్టుమీద రైతులకు అనుమానం కలుగుతోంది. అందుచేత దయవుంచి పోలవరం ప్రాజెక్టును త్వరితగతిన పూర్తి చేయాలని గౌరవ ముఖ్యమంత్రి గారికి ఈ సందర్భంగా తెలియజేస్తున్నాను.

మిస్టర్ డెప్యూటీ స్పీకర్: రామానాయుడు గారూ, ఒక్క నిమిషం. మంత్రి గారు మాట్లాడతారు.

శ్రీ పోలుబోయిన అనిల్ కుమార్ : అధ్యక్షా,

డా.నిమ్మల రామానాయుడు (DR.NIMMALA RAMANAIDU): సార్, నేను చెప్పేది పూర్తైన తరువాత వారికివ్వండి.

మిస్టర్ డెప్యూటీ స్పీకర్: ఒక్క నిమిషం.

శ్రీ పోలుబోయిన అనిల్ కుమార్ (SRI POLUBOINA ANILKUMAR): అధ్యక్షా, ఆయన డ్యాము కట్టకుండానే గ్రావిటీ మీద అని చెబుతున్నారు. గ్రావిటీ అని వాళ్లు ఏ రకంగా చెబుతున్నారంటే కాఫర్ డ్యాముని పూర్తి చేసి అడ్డుగోడ లాగా కట్టేసి దానిలో నుంచి వాటర్ ఇచ్చేస్తే సరిపోతుంది, మేము పోలవరం పూర్తి చేసేశాము. గ్రావిటీ డ్వారా నీళ్లు అందిస్తామని చెబుతున్నారు. అధ్యక్షా, మొన్న ఇదే సభలో పోలవరం గురించి చాలా చెప్పాను. అతను కేవలం 2018లో గ్రావిటీ డ్వారా నీళ్లు ఇచ్చేస్తున్నామని అని చెబుతున్నారు. అక్కడ రైట్ కెనాల్ నుంచి పోలవరం వరకూ ఇంకా ఆ టన్నెల్ పూర్తి కాలేదు. అది ఒకటి పెండింగ్ ఉంది. కాఫర్ డ్యాము పూర్తి చేసి అక్కడ కనీసం ఒక్కరిని కూడా రీహబిలిటేట్ చేయకుండా కాఫర్ డ్యాము కడితే 41 + 5 కాంటూరు కింద దాదాపుగా 20,000 కుటుంబాలు మునిగిపోతాయని కనీసం వాళ్లకు చిన్న ఆలోచన కూడా లేకుండా ఊరికే తొందరగా అది పూర్తి చేసి, క్లోజ్ చేసి వాటర్ను గ్రావిటీలో ఇచ్చేసి మొత్తం పోలవరం అంతా కట్టేశాము అంటే ఎలా? రూ.55,000 కోట్లలో ఖర్చయింది రూ.16,000 కోట్లు. పోలవరం ప్రాజెక్టు అనేది డ్యాముతోబాటు మొన్నే చెప్పాను. దాంట్లో R & R పార్కు అంతా కలిపి మొత్తం కేవలం... ప్రతి సోమవారం వెళ్లి ఏమి చేస్తున్నారు? సోమవారం, సోమవారం వెళ్లి లెక్కలు చూసుకున్నారు. ఈ సోమవారానికి నాకు కమీషన్ ఎంత వచ్చింది, ఈ సోమవారానికి అక్కడకు వెళ్లి ఒక ఫోటో దిగి అక్కడ కనీసం గేటు కూడా పెట్టకుండా రూ.2.50 కోట్లు పెట్టి గేటుకొక ఫోటో దిగటం ఆయన చేసిన పని. మాఊరి వైపు మామూలుగా సోమవారం పనిచేస్తే శనివారం వచ్చి లెక్కలు చూస్తారు. లెక్కలంతా చూసి ఇదుగో నీ కూలి అని ఇస్తారట. అలాగే ఈయన

సోమవారం, సోమవారం వెళ్లి ఈ వారమంతా ఎంత జరిగింది, నా కమీషన్ ఎంత, నా లెక్కలెంత అని కమీషన్ తీసుకొచ్చుకున్నారే తప్ప ఏరోజూ పని గురించి ఆలోచించలేదు.

డా. నిమ్మల రామానాయుడు (DR.NIMMALA RAMANAIDU): అధ్యక్షా, దయవుంచి నేను పోలవరం ప్రాజెక్టు మీద ఉన్న ఇంటరెస్ట్తో మాట్లాడాను. ఎందుకంటే నేను ఒక శాసనసభ్యుడిగానే కాదు. ఒక రైతు వేదిక జిల్లా అధ్యక్షుడిగా కూడా రైతుల సంక్షేమాన్ని దృష్టిలో పెట్టుకుని మిగిలిన బ్యాలెన్స్ పనులను గౌరవ మంత్రివర్యులను పూర్తి చేయమన్నాను. అవి పూర్తి చేయమనే నేను కోరుకునేది. నేను ఒకటే చెబుతున్నాను. పోలవరం ప్రాజెక్టు పూర్తి అయ్యే నిధానంలో అది రెండు సంవత్సరాల్లో, మూడు సంవత్సరాల్లో ఆలస్యమవుతుందనే ఉద్దేశంతో ఆరోజున్న చంద్రబాబు నాయుడు గారు పట్టిసీమ ప్రాజెక్టు ద్వారా కృష్ణా డెల్టాకు స్థిరీకరణ తీసుకురావాలనే ఉద్దేశంతో ఆరోజు తీసుకోవడం జరిగింది. నేను ఒకటే చెబుతున్నాను. అదే పట్టిసీమ గురించి చాలా మంది నాయకులు అది పట్టిసీమ, పని చేయదు అన్నారు. నిన్న సాక్షాత్తు మంత్రి గారు కూడా మాకేమీ ఉపయోగపడలేదు అన్నారు. దయవుంచి ప్రభుత్వం వాస్తవాలు అంగీకరించి, ఎందుకంటే పట్టిసీమ ప్రాజెక్టు ద్వారా గత 4 సంవత్సరాలలో 263 టిఎంసీల నీళ్లను..(మైకు కట్ చేయబడింది)

శ్రీ పోలుబోయిన అనిల్కుమార్ (SRI POLUBOINA ANILKUMAR): అధ్యక్షా, పట్టిసీమ మీద రూ.350కోట్లు దోచుకున్నారని కాగ్ నివేదిక అంటే రూ.1500 కోట్లలో రూ.350 కోట్లు అంటే 20 శాతం దోచుకున్నారని కాగ్ నివేదిక ఇచ్చింది. పట్టిసీమ కట్టామన్నారు. వీళ్లు పెట్టింది ఏమిటి? పంపు మాత్రమే. దానికి కెనాల్ తవ్వింది రాజశేఖర రెడ్డి గారు. రాజశేఖర రెడ్డి గారు తవ్వితే దానిమీద పంపు పెట్టి పట్టిసీమ మొత్తం మేమే కట్టామని చెప్పుకుంటున్నారు. దానిమీదే రైట్ కెనాల్ రాజశేఖర రెడ్డి గారు తవ్వితే దానిమీద పంపు పెట్టి పట్టిసీమ మొత్తం మేమే చేశామంటున్నారు. పట్టిసీమలో రూ.350 కోట్లు, అంటే 20 శాతం దోచుకున్న విషయం గురించి చెబితే బాగుంటుంది. అధ్యక్షా, మేము అధికారంలోకి వచ్చి 45 రోజులు అయింది. 25రోజుల క్రితం ముఖ్యమంత్రి గారు రెవ్యూ పెట్టిన తరువాత అధికారులందరినీ కూర్చోబెట్టుకుని నివేదిక తీసుకున్నారు. మీకు ఎంత డబ్బులు కావాలన్నా త్వరగా పూర్తి చేసేందుకు నేను సహకారమిస్తాను. మీరు ఎంత టైం ఫ్రీములో పూర్తి చేస్తారని అడిగితే వాళ్లు చెప్పింది, ఎంత వేగంగా చేసినా 2021 జూన్ నాటికి అవుతుంది అని చెప్పారు.

మిస్టర్ డెప్యూటీ స్పీకర్: రామానాయుడు గారూ తొందరగా ముగించండి.

డా. నిమ్మల రామానాయుడు (DR.NIMMALA RAMANAIDU): అధ్యక్షా, మధ్య మధ్యలో మంత్రిగారు ఇంటర్ఫియర్ అవుతున్నారు.

శ్రీ పోలుబోయిన అనిల్కుమార్ (SRI POLUBOINA ANILKUMAR): సార్, ఒక్క నిమిషం. పోలవరం ప్రాజెక్టు అథారిటీ వచ్చి ఇంకా మూడు సంవత్సరాలు పడుతుందని వాళ్లు చెప్పడం జరిగింది.

కానీ చంద్రబాబు నాయుడు గారు వాళ్లకన్నా మేథావులేమో నాకు తెలియదు గానీ, ఆరు నెలల్లో చేస్తామన్నారు. 2018లో చేసేస్తాము, 2019లో చేసేస్తాము, ఆ విధంగా చెప్పడం వాళ్లకు అలవాటేమో గానీ మాకు కాదు. మేము క్లియర్ గా రియలిస్టిక్ పిక్చర్ ఇస్తాము.

డా. నిమ్మల రామానాయుడు (DR.NIMMALA RAMANAIDU): అధ్యక్షా, గౌరవ మంత్రి గారు చెబుతున్నారు. ఈరోజు మేము కూడా చూశాము. పోలవరం ప్రాజెక్టు మా జిల్లాలోనే ఉంది. గతంలో గట్టిపనులు అంటే కాంక్రీటు పనులు అవి మేము చేసిన పరిస్థితి. ఈరోజు ప్రజలందరూ గుర్తించారు. అందుచేత ఇలాంటి అవాస్తవమైన ఆరోపణలు చేయడమనేది సమంజసం కాదు. నేను ఒకటే చెబుతున్నాను. ఈరోజు ఏదైతే పట్టిసీమ ప్రాజెక్టు 4 సంవత్సరాల్లో 263 టిఎంసీల నీళ్లు కృష్ణా డెల్టాకు ఇచ్చిన విషయం వాస్తవమా, కాదా? ఈ పట్టిసీమ ద్వారా రూ.44,000 కోట్ల విలువైన పంటలను ఈ ప్రాంతంలో కాపాడిన మాట వాస్తవమా, కాదా అని తెలియచేస్తున్నాను.

మిస్టర్ డెప్యూటీ స్పీకర్: తెల్లం బాలరాజు గారూ మాట్లాడండి.

డా.నిమ్మల రామానాయుడు: అధ్యక్షా, (మైకు కట్ చేయబడింది)

MR.DEPUTY SPEAKER: Please sit down.

శ్రీ తెల్లం బాలరాజు (SRI TELLAM BALARAJU)(పోలవరం): ధన్యవాదాలు అధ్యక్షా.

డా. నిమ్మల రామానాయుడు (DR.NIMMALA RAMANAIDU): సార్, నేను ఇంకా పూర్తి చేయలేదు. ఇది ఇంపార్టెంట్ సబ్జెక్టు.

MR.DEPUTY SPEAKER: Please sit down. మరలా అవకాశం ఇస్తాను. దయచేసి కూర్చోండి. మీరు మాట్లాడారు కదా, దయచేసి కూర్చోండి.

డా. నిమ్మల రామానాయుడు (DR.NIMMALA RAMANAIDU): నేను పూర్తి చేస్తాను.

మిస్టర్ డెప్యూటీ స్పీకర్: మీరు అందరికన్నా ఎక్కువ మాట్లాడారు. దయచేసి కూర్చోండి. Please sit down.

శ్రీ తెల్లం బాలరాజు (SRI TELLAM BALARAJU): ఈరోజు భారీ మరియు మధ్య తరహా నీటిపారుదల శాఖా మంత్రి గారు ప్రవేశ పెట్టిన రూ.1,22,36,85,05,000/- ఈ ప్రతిపాదనను నేను సమర్థిస్తున్నాను. అధ్యక్షా, ఈరోజు నీరు ఎంతో అవసరం. ఎందుకంటే వర్షాలు కూడా సకాలంలో

కురవడం లేదు. భూగర్భ జలాలు కూడా అడుగంటిపోతున్నాయి. ఇలాంటి సమయంలో నీటి యొక్క ఆవశ్యకత ఎంత అవసరమో మన దివంగత నేత రాజశేఖర రెడ్డి గారు గుర్తించారు. అందుకనే మన దివంగతనేత రాజశేఖర రెడ్డి గారు సాగునీటి ప్రాజెక్టులను ఆధునిక దేవాలయాలుగా భావించారు. ఎందుకంటే 2004కు ముందు సాగునీటి ప్రాజెక్టుల మీద కన్నెత్తి చూసిన పరిస్థితి తెలుగుదేశం వారికి లేదు. ఎందుకంటే ఆరోజు వ్యవసాయాన్ని, రైతులను పూర్తిగా తెలుగుదేశం పార్టీ విస్మరించింది.

మ.3.00

అందుకని రాష్ట్రంలో శాశ్వతంగా త్రాగునీటిని, సాగునీటిని అందించాలని ఆనాడు మహానేత దివంగతనేత డా.వై.ఎస్.రాజశేఖరరెడ్డిగారు రాష్ట్రంలో ఉన్న అన్ని పెండింగ్ ప్రాజెక్టులను యుద్ధ ప్రాతపదికన చేపట్టాలని ఆనాడు జలయజ్ఞం కార్యక్రమాన్ని చేపట్టారు. ఆ జలయజ్ఞం కార్యక్రమంలో భాగంగా రాష్ట్రంలో అన్ని ప్రాంతాల్లో రాయలసీమ, ఉత్తరాంధ్రలో ఉన్న అన్ని ప్రాజెక్టులను ఆయన చేపట్టారు. మరి చంద్రబాబు నాయుడుగారు ముఖ్యమంత్రిగా తొమ్మిది సంవత్సరాల 8 నెలలు ఉన్నారు. ఆయనకు ఎప్పుడూ కూడా ప్రాజెక్టుల మీద ధ్యాస లేదు. కానీ అది గుర్తించింది దివంగతనేత డా.వై.ఎస్.రాజశేఖరరెడ్డిగారు. అందులో భాగంగానే పోలవరం ప్రాజెక్టుని చేపట్టడం జరిగింది. మనం ఎంతో మంది ముఖ్యమంత్రులను చూశాము ఏ ముఖ్యమంత్రి కూడా పోలవరం ప్రాజెక్టు గురించి ఆలోచించలేదు. ఒక్క దివంగతనేత రాజశేఖరరెడ్డిగారు మాత్రమే ఆలోచించారు. ఆ క్రెడిట్ రాజశేఖరరెడ్డి గారికి మాత్రమే దక్కుతుంది. ఈ రాష్ట్రానికి పోలవరం ఏ విధంగా వరమో ఆనాడు రాజశేఖరరెడ్డిగారు కూడా ఒక వరంగా మిగిలిపోయారు. ఎందుకంటే పోలవరం ప్రాజెక్టుని చంద్రబాబు నాయుడు గారు తొమ్మిది సంవత్సరాల్లో ఎప్పుడూ పలకలేదు కెలకలేదు. ఆయన ఈరోజు ఆ పోలవరం ప్రాజెక్టు క్రెడిట్ అంతా నాకే దక్కాలని చూస్తున్నాడు. కానీ ఈ రాష్ట్రంలో ఉన్న ప్రజకు గానీ, రైతులకు గానీ అది ఎవరికి క్రెడిట్ అవుతుందో అందరికీ అర్థమవుతుంది. అది ఒక్క రాజశేఖరరెడ్డిగారికే ఆ క్రెడిట్ అనేది దక్కుతుంది. ఎందుకంటే రాష్ట్రంలో ఏడు లక్షల ఎకరాలకు సాగునీరు అందించాలని ఆ ప్రాజెక్టుని చేపట్టారు. అదేవిధంగా 960 మెగావాట్ల విద్యుత్తును ఉత్పత్తి చేయాలని తలపెట్టిన బహుళార్థక ప్రాజెక్టు అది. మరి అలాంటి ప్రాజెక్టుని వాళ్లు పూర్తిగా విస్మరించారు. కేవలం పబ్లిసిటీ కోసమే ప్రతి సోమవారం రావడం ఫోటో దిగడం, వెళ్లడం తప్ప ఆ ప్రాజెక్టుని ఏమీ పట్టించుకోలేదు. పోలవరం ప్రాజెక్టు కోసమే కాదు, ఆ పోలవరం ప్రాజెక్టు ముంపుకు గురయ్యే నిర్వాసితులను కూడా పట్టించుకోలేదు. ఈ పోలవరం ప్రాజెక్టు ముంపుకు ఏడు మండలాలు విలీనమయ్యాయి. ఆ ఏడు మండలాలలో ఒక్క పునరావాస కాలనీని కూడా వాళ్ల హయాంలో నిర్మించలేదు. పూర్తిగా నిర్వాసితులను నిర్లక్ష్యం చేశారు. సర్వే అంతా తప్పులతడకగా చేశారు. కొన్ని గ్రామాలేమో ముంపుకు గురవుతున్నాయి, కొన్ని గ్రామాలేమో ముంపుకు గురి కావడం లేదు. కొంత భూమి ముంపుకు గురవుతుంది మరి కొంత భూమి ముంపుకు గురి కావడం లేదు. అలా అస్థవ్యస్తంగా చిన్నాభిన్నంగా చేశారు. ఈరోజు నిర్వాసితులంతా బిక్కుబిక్కుమంటున్నారు. ఎందుకంటే వాళ్లు చేసిన నిర్వాకం వల్ల ఆ కాఫర్ డ్యామ్ ద్వారా నీళ్ళిచ్చేసి,

ఇదిగో నేను పోలవరం ప్రాజెక్టును కట్టేశానని చెప్పుకోవడానికి, వారి నిర్వాకం వల్ల 370 గ్రామాలు, లక్ష మంది జనాభా ముంపుకు గురవుతున్నారు. కనీసం ఎఫ్ఆర్ఎల్ ఉన్న గ్రామాలు ఒక 20 ఉంటాయి. వాటిని కూడా తరలించలేదు. వారికి సరైన ఆర్ అండ్ ఆర్ ప్యాకేజీని కూడా ఇవ్వలేదు. అవిధంగా ముంపుకు గురవుతున్న నిర్వాసితుల విషయంలో గౌరవ ముఖ్యమంత్రిగారిని, అలాగే మంత్రిగారిని ఒక్కసారి రీసర్వే చేయించాల్సిందిగా కోరుతున్నాను. ఎందుకంటే వాళ్లందరూ కూడా ఈరోజు ఈ పోలవరం ప్రాజెక్టుకి త్యాగం చేస్తున్నారు. వాళ్లు సర్వస్వం జీవితాలను కోల్పోతున్నారు. వారి స్థితిగతులు కూడా మారిపోతున్నాయి. అలాంటిది ఆనాడు దివంగతనేత డా.వై.ఎస్.రాజశేఖరరెడ్డిగారు ఆలోచించి ఒక మెరుగైన ఆర్ అండ్ ఆర్ ప్యాకేజీని ఆయన తీసుకురావడం జరిగింది. అదేవిధంగా ఈనాటి గౌరవ ముఖ్యమంత్రిగారు కూడా ఆనాడు ఆ నిర్వాసిత ప్రాంతాల్లో పర్యటించారు. వారి యొక్క ఆవేదనను, ఆందోళనను ఆయన కళ్లారా చూశారు. అధికారంలోకి వచ్చిన తర్వాత ఆర్ అండ్ ఆర్ ప్యాకేజీని పెంచుతానన్నారు. ఆ మాట ప్రకారమే మొన్న పోలవరం ప్రాజెక్టు దగ్గరకు వచ్చిన తర్వాత ఆర్ అండ్ ఆర్ ప్యాకేజీ ద్వారా ఒక కుటుంబానికి రూ.10లక్షల చొప్పున ఇస్తానన్నారు. ఈరోజు నిర్వాసితులు ఎంతో ఆనందపడుతున్నారు, సంతోషపడుతున్నారు. ఈ నిర్వాసితుల సమస్యలు చాలా ఉన్నాయి కాబట్టి, వాటి మీద ప్రత్యేకమైన దృష్టి పెట్టాల్సిందిగా తమరి ద్వారా గౌరవ మంత్రిగారిని కోరుతున్నాను. ఎందుకంటే రీసర్వే జరిపించాలి. అదే విధంగా ముంపుకు గురవుతున్న గ్రామాలను కూడా ముంపుకు సంబంధించిన లిస్టులో చేర్చి వారికి కూడా ఆర్ అండ్ ఆర్ ప్యాకేజీని అమలు చేయాలి. ఇవన్నీ చేయాలని గౌరవ మంత్రిగారిని తమరి ద్వారా కోరుతున్నాను. అదే విధంగా ఈ 12 సాగునీటి ప్రాజెక్టులను పూర్తి చేయాలని ప్రవేశపెట్టిన ఈ డిమాండ్ను నేను సంపూర్ణంగా సమర్థిస్తూ ఈ అవకాశం కల్పించిన మీకు ధన్యవాదాలను తెలుపుకుంటూ సెలవు తీసుకుంటున్నాను.

శ్రీ వెలగపల్లి వరప్రసాద్ రావు (SRI VELAGAPALLI VARAPRASAD RAO): అధ్యక్షా సభలో మాట్లాడే అవకాశం ఇచ్చినందుకు మీకు ధన్యవాదాలు. మనస్ఫూర్తిగా వ్యయపట్టికను, కేటాయింపులను పూర్తిగా సమర్థిస్తూ కొన్ని నా నియోజకవర్గ సమస్యలను కూడా గౌరవ మంత్రివర్యుల దృష్టికి తీసుకురావాలని ఆశపడుతున్నాను. ఆంధ్రప్రదేశ్ చరిత్రలో ఏ ఒక్క ముఖ్యమంత్రినా వ్యవసాయానికి, రైతుల సంక్షేమానికి ప్రాధాన్యతనిచ్చారంటే ప్రతి ఒక్కరు తప్పనిసరిగా దివంగతనేత డా.వై.ఎస్.రాజశేఖరరెడ్డిగారి పేరు చెప్పాల్సిందే. దాదాపు 70శాతం పైగా ప్రజలు ఆంధ్రప్రదేశ్లో వ్యవసాయం మీద ఆధారపడి ఉన్నారు. ఏ విధంగా వారిని ఆర్థికంగా అభివృద్ధి చేయాలి? రాష్ట్రాన్ని అభివృద్ధి పరచాలన్న ఆలోచనతో మొదటి నుంచి రైతుల సంక్షేమం కొరకు వ్యవసాయాభివృద్ధి కొరకు పాటుపడిన వ్యక్తి ఎవరంటే డా.వై.ఎస్. రాజశేఖరరెడ్డిగారు. వారి తనయుడు మన ముఖ్యమంత్రి, ప్రియతమ నాయకులు శ్రీ వైఎస్ జగన్మోహన్రెడ్డి, సంక్షేమం ఒక కన్నుగా, అభివృద్ధి మరొక కన్నుగా, రెండింటినీ ముందుకు తీసుకెళుతున్నారు. అందుకు వారికి అభినందనలను తెలియజేస్తున్నాను. గత ప్రభుత్వంలో నెల్లూరు జిల్లా దాదాపు 70శాతం పైగా వైఎస్ఆర్ పార్టీని ఆదరించినందుకు, ఎమ్మెల్యేలను,

జెడ్పీటీసీలను, సర్పంచ్లను ఈవిధంగా ప్రతి ఒక్కరినీ గెలిపించినందుకు ఏ మాత్రం అభివృద్ధిని చూపించలేదు. అది చాలా దురదృష్టకరం. గూడూరు నియోజకవర్గంలో గత అయిదు సంవత్సరాలుగా చెప్పుకోదగిన ఒక్క చిన్న పనిని కూడా గత ప్రభుత్వం చేయలేదంటే చాలా చాలా దురదృష్టకరం. దివంగతనేత డా.వై.ఎస్.రాజశేఖరరెడ్డిగారు గూడూరు నియోజకవర్గానికి ఇచ్చిన ఒక వరం ఏమంటే తెలుగుగంగ ప్రాజెక్టు. అదంటూ లేకపోతే గూడూరు నియోజకవర్గం ఏ మాత్రం అభివృద్ధి చెందడానికి అవకాశం లేదు. నీళ్లు లేకపోవడం వల్ల వ్యవసాయం తగ్గిపోతోంది. పరిశ్రమలు లేవు. ఈ సమయంలో నేను గౌరవ మంత్రిగారిని కోరేదేమంటే, ఆ తెలుగు గంగ ప్రాజెక్టు నీటిని ప్రతి ఒక్క చెరువుకు వెళ్లే విధంగా మాకున్న ఒకే ఒక్క నది స్వర్ణముఖిని కూడా అభివృద్ధి పరచడానికి తప్పనిసరిగా 3 టీఎంసిల నీటిని కేటాయించాల్సిందిగా కోరుతున్నాను. అలాగే గూడూరు బ్యారేజీ ఎత్తును పెంచితే ఇంకా ఎక్కువ భూములు ఆయకట్టులోకి వస్తాయి గనుక అదొక్కసారి గమనించాల్సిందిగా వారిని కోరుతున్నాను. చాలా చోట్ల అటవీ ఆంక్షలు ఉండటం వలన ఆ చెరువులకు కాలువలు త్రవ్వడం కష్టమైపోతోంది. మంత్రిగారు దీనిని కూడా దృష్టిలో పెట్టుకుని అటవీ శాఖామంత్రిగారితో ఒక్కసారి చర్చించి ప్రతి ఒక్క చెరువుకి ఒక కాలువను త్రవ్వే విధంగా, వర్షాలు కురిసినప్పుడు ఆ నీటిని దాచుకునే విధంగా లేదా తెలుగుగంగ నుంచి నీళ్లు వచ్చినప్పుడు చెరువుల్లో దాచుకునే విధంగా చేయమని గౌరవ మంత్రిగారిని కోరుతున్నాను. ఎందుకంటే వ్యవసాయం ఒక్కటే ఆ ప్రాంతాన్ని కాపాడగలదని తెలియజేస్తున్నాను. అలాగే మాకున్న రెండు కాలువల్లో ఒకటి స్వర్ణముఖి నది ప్రక్కన మూమిడినది ఒకటి ఉంది. అక్కడ చెక్ డ్యామ్లను కట్టిస్తే తప్పనిసరిగా వర్షం ద్వారా వచ్చిన నీటిని లేదా తెలుగుగంగ, కండలేరు నుంచి వచ్చిన నీటిని కాపాడుకోవడానికి అవకాశం ఉంటుంది. కనుక చెక్ డ్యామ్స్ కి కూడా ప్రాధాన్యతను ఇవ్వాలిందిగా వారిని కోరుతున్నాను. అధికారాన్ని ఎవరైనా దుర్వినియోగం చేసుకున్నారంటే నారాయణ ఇంజనీరింగ్ కళాశాల పేర్లను వ్యక్తిగతంగా చెప్పడం నాకు ఇష్టం లేదు. 2015లో దాదాపు 10 అడుగుల ఎత్తువరకు వరదలు వచ్చాయంటే కారణం నీటిపారుదలను, పంబలేరు పారుదలను వెళ్లకుండా ఆపుచేసి వారి కళాశాల సౌకర్యం కొరకు ఆ కాలువను ఆపుచేసినందుకు, నీరు ఎటూ వెళ్లకపోవడం వలన గూడూరుకు వరదలు వచ్చి మునక ప్రాంతంగా మారిపోయింది. కనుక వారు ఇప్పటికైనా తెలుసుకుని ప్రజా సంక్షేమాన్ని గుర్తు పెట్టుకుని అలాంటి అధికార దుర్వినియోగానికి పాల్పడకుండా, ఆ నీరు వెళ్లే విధంగా చేయాల్సిందిగా ఆ ఇంజనీరింగ్ కళాశాల యాజమాన్యాన్ని మేము కోరుతున్నాము.

మ.3.10

అక్కడ సాగునీరు గానీ, తాగునీరు గానీ రావాలంటే, ఒక్క తెలుగు గంగే గనుక మంత్రివర్యులు ఎంత మంది చెప్పినా కూడా, అనుభవం తక్కువ అని, నా దృష్టిలో వారు చక్కగా వారి పాలన చేసుకుంటూ వస్తున్నారు. ఏమి చేయాలో, ఏ విధంగా వ్యవసాయ రంగాన్ని చూడలో, ఏ విధంగా చెరువుల్లో పూడిక తీయాలో, ఏ విధంగా కాలువల్లో పూడిక తీయాలో బాగా ఆలోచిస్తూ, మాకు అన్ని విధాలుగా కూడా సహకారం చేస్తూ వస్తున్నారు. కనుక వారికి అభినందనలు తెలియజేస్తూ, వారింకా ఈ ఇరిగేషన్

డిపార్ట్మెంట్లో మంచి సేవ చేసి వ్యవసాయాభివృద్ధికి పాటు పడాలని, నాకింత అవకాశం ఇచ్చినందుకు మనస్ఫూర్తిగా వందనాలు తెలియజేస్తూ, సెలవు తీసుకుంటున్నాను.

శ్రీ తోపుదుర్తి ప్రకాశ్ రెడ్డి (SRI THOPUDURTHI PRAKASH REDDY): అధ్యక్షా, ఒక నిమిషం అవకాశం ఇవ్వండి. వాస్తవ పరిస్థితి గురించి చెబుతాను.

మిస్టర్ డెప్యూటీ స్పీకర్: వద్దు. దయచేసి కూర్చోండి. మళ్ళీ అవకాశం ఇస్తాను. అచ్చెన్నాయుడు గారూ, మాట్లాడండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా, ఇరిగేషన్ చాలా ముఖ్యమైన సబ్జెక్టు. ఆంధ్రప్రదేశ్ రాష్ట్రానికి అనుకూలత ఎంతుందో, ప్రతికూలత అంతే ఉంది. సుదీర్ఘమైన తీర ప్రాంతం ఉంది. గల గల పారే నదులు గోదావరి, కృష్ణా, వంశధార, నాగావళి, పెన్నాతో పాటు ఇంకా చిన్న, చిన్న నదులు కూడా ఉన్నాయి. ఆయా నదులకు ప్రతి సంవత్సరం నీళ్లు రావడం, సముద్రంలో కలిసిపోవడం వల్ల కొన్ని ప్రాంతాలు కరవు కాటకాలతో అల్లాడటమనేది ఎన్నో సంవత్సరాల నుంచి మనకు వస్తున్నటువంటి వారసత్వం అనేది మనమందరం కూడా ఒకసారి గుర్తు చేసుకోవాలి. దయవుంచి రెండు నిమిషాలు సమయం ఇవ్వండి. నేను ఎవరినీ విమర్శించదలచుకోలేదు. నేను ఇరిగేషన్ మంత్రి గారిని కూడా గతంలో విమర్శించలేదు. నాకున్న అవగాహన ప్రకారం కొన్ని విషయాలను ప్రభుత్వం దృష్టిలో పెడతాను. మీకు అనుకూలంగా ఉన్నవి పరిగణనలోకి తీసుకుని వాటిని అమలు చేయమని చెప్పి మిమ్మల్ని కోరుతున్నాను. ఇటువంటి అవకాశాలుండేటప్పుడు సమగ్రమైన నీటి విధానం ఒకటి ఉండాలి. ఆంధ్రప్రదేశ్ రాష్ట్రంలో ప్రతి ఎకరాకు సాగునీరు ఇవ్వాలని ఒక దృఢ సంకల్పం చేసి, దీని మీద ప్రత్యేకమైన దృష్టి పెట్టి, దీని మీద అనుభవం ఉన్న చాలా మందితో, చాలా గంటలు, రోజులు కూర్చోని మేము అధికారంలో ఉండేటప్పుడు ఒక ప్రణాళిక తయారుచేశామనేది ప్రభుత్వానికి గుర్తుచేస్తున్నాను.

శ్రీ పోలుబోయిన అనిల్ కుమార్ (SRI POLUBOINA ANILKUMAR): (మైకు లేకుండా) రాజశేఖర రెడ్డి గారు చేశారు కదా!

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): చెబుతాను. రాజశేఖర రెడ్డి గారి పేరు కూడా చెబుతాను. ఇందులో ఏదీ దాపరికం ఉండదు. రాజశేఖర రెడ్డి గారు మంచి పనిచేసినా, ఆ మంచి పని ఈ ప్రజలకు గుర్తు ఉంటుంది. తెలుగుదేశం ప్రభుత్వపు మంచి పని కూడా ప్రజలకు గుర్తు ఉంటుంది. ఇప్పుడే గౌరవ సభ్యులు, పెద్దలు, మొన్నటి వరకు పార్లమెంట్ సభ్యులుగా చేసి, ఇప్పుడు శాసనసభ్యులుగా నెల్లూరు జిల్లా, గూడూరు నియోజకవర్గం నుంచి ఎన్నికయ్యారు. తెలుగు గంగ కూడా రాజశేఖర రెడ్డి గారు తెచ్చారని చెప్పారు. కానీ, దాన్ని కూడా నేను విమర్శించదలచుకోలేదు. తెలుగుగంగ ప్రాజెక్టును ఎవరు తెచ్చారు, రాజశేఖర రెడ్డి గారు ఏ

ప్రాజెక్టులను నిర్మించారు, తెలుగుదేశం ప్రభుత్వం ఏ ప్రాజెక్టులను కట్టిందో, రేపు మీరు కూడా వాటిని పూర్తిచేసి, ఎంత మంచి చేస్తే, ఎవరమైనా సరే, శాసనసభలో మీరూ, మేము విమర్శించుకోవచ్చు. లేకపోతే వాస్తవాలను అవాస్తవాలుగా చెప్పడానికి ప్రయత్నం చేయవచ్చు. కానీ, ప్రజలు మాత్రం అన్నీ గమనిస్తున్నారు. మేం ప్రయత్నం చేశాం. అన్నీ పూర్తి చేశామని మేం చెప్పడం లేదు. ఈ రాష్ట్రంలో మేం అధికారంలో ఉన్నప్పుడు కరవు లేకుండా చేశామని చెప్పడం లేదు. లేకపోతే పూర్తిగా అన్ని ఎకరాలకు సాగునీరు ఇచ్చామని కూడా మేం చెప్పడం లేదు. ఆంధ్రప్రదేశ్ రాష్ట్రంలో ప్రతి ఎకరాకు నీరు ఇవ్వాలంటే, మనం ఏవిధంగా ముందుకు వెళ్ళితే బాగుంటుందని చెప్పి, ఆనాడు మేము 62 ప్రాజెక్టులను డిజైన్ చేశాం. 62 నీటి పారుదల ప్రాజెక్టులు ఈ రాష్ట్రంలో నిర్మాణాన్ని పూర్తి చేయగలిగితే, ఈ రాష్ట్రంలో ఉన్న ప్రతి ఎకరాకు నీరు ఇవ్వడం జరుగుతుందని చెప్పి డిసైడ్ చేశాం. అందులో అన్నీ మేమే చేయలేదు. దివంగత నేత రాజశేఖర రెడ్డి గారు కూడా 2004లో ఆంధ్రప్రదేశ్ రాష్ట్ర ముఖ్యమంత్రిగా బాధ్యతలు స్వీకరించిన తర్వాత ఆయన కూడా ప్రధానాంశంగా ఇరిగేషన్‌ను పరిగణనలోకి తీసుకుని అనేక ప్రాజెక్టులను ప్రారంభించగా, అందులో కొన్ని లిటిగేషన్‌లో ఉండటం, కొన్ని ప్రాజెక్టుల్లో పనులు మొదలు కావడం, కొన్ని ప్రాజెక్టుల నిర్మాణాలు పూర్తికాగా, వాటిని ప్రారంభించడం కూడా జరిగింది. కొన్ని ప్రాజెక్టులను ప్రారంభం కూడా చేశారు. తరువాత దానికి continuation గా చంద్రబాబు నాయుడు గారి యొక్క అనుభవాన్ని క్రోడీకరించి 62 ప్రాజెక్టులను డిజైన్ చేశాం. మా నాయకత్వంలో అది జరిగింది. ఇదేమీ నేను కొత్తగా చెప్పడం కాదు. మీరు కొత్త కాదు, నేను కొత్త కాదు. రాష్ట్రం కొత్త కాదు. ప్రభుత్వమే మారింది. అధికారులు కొత్త కాదు. అందులో గత ఐదు సంవత్సరాలు జలవనరుల శాఖలో ఎవరైతే ముఖ్యమైన అధికారులుగా పనిచేశారో, ఇంజనీర్ ఇన్ చీఫ్‌గా పనిచేసిన వెంకటేశ్వర రావు గారు గానీ, ఆరోజు ఉన్న జలవనరుల శాఖ ముఖ్య కార్యదర్శి గారైన ఆదిత్యనాథ్ దాస్ గారు గానీ ఎవరూ కొత్త కాదు. రికార్డ్స్‌లో ఏమీ దాచరికం ఉండదు. రికార్డ్స్ అన్నీ మీ దగ్గరే ఉంటాయి. ఆరోజున ఈ ప్రాజెక్టులు అన్నీ డిజైన్ చేసి, వాటిలో 19 ప్రాజెక్టుల నిర్మాణాలను పూర్తిచేశాం. సమాచారం మీ దగ్గరే ఉంటుంది. అందులో చిన్న లిఫ్ట్ ఇరిగేషన్ స్కీమ్స్ గానీ, నిర్మాణంలో పెండింగ్‌లో ఉండిపోయిన ప్రాజెక్టులు గానీ, గతంలో ప్రారంభించి, పూర్తి కాకుండా రాజశేఖర రెడ్డి గారు 70% నిర్మాణం పనులు పూర్తిచేయగా మిగిలిన 30% పనులను మేం పూర్తిచేసి వాటిని కూడా ప్రారంభించాం. కొన్ని 10% నిర్మాణాలు పూర్తి అయి ఉంటే, మిగిలా 90% పనులను మేం పూర్తి చేశాం. మొత్తం 19 ప్రాజెక్టు నిర్మాణాలను పూర్తి చేయడం జరిగింది. ఆ విషయాన్ని మీరు ఒకసారి గుర్తుపెట్టుకోవాలి.

అధ్యక్షా, రెండవది 35 ప్రాజెక్టులు ongoing projects ఉన్నాయి. అందులో వంశధార ప్రాజెక్టు, పోలవరం ప్రాజెక్టు ఉన్నాయి. మా శ్రీకాకుళం జిల్లాలోని పలాస నియోజకవర్గానికి సంబంధించి Up shore Mahendra Tanaya ప్రాజెక్టు ఉంది, పెన్నా-కృష్ణా లింకేజి ఉంది, వంశధార - బహుదా లింకేజి ఉంది. ఈ ప్రాజెక్టులన్నీ నిర్మాణ దశలో ఉన్నాయి. మీరు పరిశీలించండి. నేను ఎందుకు చెబుతున్నానంటే, ప్రాజెక్టులు నిర్మించడమనేది పెద్ద కష్టం కాదు. కావల్సిన డబ్బులు బ్యాంకుల నుంచి

అప్పులు తెస్తాం. ప్రాజెక్టులు కట్టడం పెద్ద కష్టమేమీ కాదు. కానీ, కట్టిన ప్రాజెక్టులకు నీరు కూడా ఉండాల్సిన అవసరం ఉంది. నేను ఎక్కువగా ప్రసంగం చేయదలచుకోలేదు. గౌరవ ముఖ్యమంత్రి గారికి, గౌరవ ఇరిగేషన్ మంత్రిగారికి తెలియజేస్తున్నాను. ఇరిగేషన్ మంత్రి గారు కూడా కొత్తాయన. ఆయన కూడా పరిశీలించాలి. ఆయన కూడా మేమేమి మాట్లాడినా, ఇదేదో అచ్చెన్నాయుడు మాట్లాడుతున్నాడు, రామానాయుడు మాట్లాడుతున్నాడు, చంద్రబాబునాయుడుగారు మాట్లాడుతున్నాడు కాబట్టి ఎంత తొందరగా లేచి ఆయన్ని విమర్శిద్దామనే ఆలోచన ఉండకూడదు. ఒక పాజిటివ్ మైండ్‌తో తీసుకోవాలి. మీరు కూడా విమర్శించండి. నేను ఇంతసేపు మాట్లాడిన తర్వాత, అచ్చెన్నాయుడు గారు ఇది మాట్లాడారు అని చెప్పండి. కానీ, అందుకు విరుద్ధంగా మీరు చెప్పడమనేది చాలా తప్పు. మేం చేసిన పనిని కూడా మీరు చెప్పాలి. చెప్పిన తర్వాత మీరు గానీ, మేం గానీ ప్రజలను convince చేయాలి. మీరూ, నేను వాదించుకోవడం వల్ల ఫలితాలు ఉండవు. అయితే, ప్రాజెక్టులు కట్టడం పెద్ద కష్టమేమీ కాదు. కట్టిన ప్రాజెక్టులకు నీరు కూడా అవసరమనేది ఒకసారి గుర్తు పెట్టుకోవాలి. అయితే, నేను ఎందుకు ఈ మాట చెబుతున్నానంటే, మన రాష్ట్రంలో గోదావరి, కృష్ణా, పెన్నా, వంశధార, నాగావళి నదులు ఉన్నాయి. అయితే, ఈ మధ్య కాలంలో మనకున్న నీటిని మనం వాడుకునే విషయంలో ప్రభుత్వం దృష్టి పెట్టాలి. నాకున్న అవగాహన ప్రకారం మన దగ్గర ఉన్న నదులన్నీ కూడా లింకేజి చేస్తే, మన రాష్ట్రంలో ఉన్న భూభాగాన్నంతటికీ, ప్రతి ఒక ఎకరాకు నీరు అందించే అవకాశాలు ఉన్నాయి. దాని మీద పరిశీలించండి. దాని మీద కూడా మీరు కమిటీ వేయండి. లేకపోతే మాకిచ్చిన నివేదికలను ఒకసారి పరిశీలించండి. ఇంకా దీనికంటే అనుభవజ్ఞులైన వాళ్లు చాలా మంది ఉంటే, వాళ్ల నుంచి కూడా నివేదికలు తెప్పించుకోండి ఒక సూచన ప్రభుత్వానికి చేస్తున్నాను. మనకు ఇన్ని అవకాశాలు ఉంటే, మన ముఖ్యమంత్రి గారు చెప్పినట్లుగానే ప్రక్క రాష్ట్రంతో మంచి సంబంధాలు పెట్టుకున్నారు. దాన్ని నేను కాదనడం లేదు. కానీ, మనకు ఇన్ని అవకాశాలు ఉన్న తరువాత తెలంగాణ భూభాగం నుంచి మనం నీటిని తీసుకుని వచ్చి మన రాష్ట్రానికి ఇద్దామనే ఒక ఆలోచన మీలో ఉన్నట్లుగా తెలుస్తోంది. అది వాస్తవం అనడం లేదు. ఈ మధ్య కొంత మంది ఇచ్చిన స్టేట్‌మెంట్స్ గానీ, కొన్ని పేపర్లలో వచ్చిన విషయాలను మీ దృష్టిలో పెడుతున్నాను. అవి వాస్తవమని కూడా నేను అనడం లేదు. కాబట్టి, నా main point ఏమిటంటే, మేం ఇన్ని ప్రాజెక్టులు పూర్తి చేశాం, ఇన్ని ongoing projects ఉన్నాయి, ఏడు ప్రాజెక్టులకు సంబంధించి మంజూరు చేసింది. మా స్వార్థం కోసం కాదు. ఆ ప్రాంత ప్రజల కోరిక మేరకు, అప్పుడు ఆ ప్రాంతంలో ఉన్న శాసనసభ్యుల కోరిక మేరకు కొన్ని కొత్త ప్రాజెక్టులను కూడా మంజూరు చేశాం. అందులో అవకతవకలున్నా చెప్పండి. మీరు రివర్స్ టెండరింగ్‌లోకి వెళ్తామని ప్రతిరోజు చెబుతున్నారు. లేకపోతే జుడీషియల్ కమీషన్ వేస్తామని అంటున్నారు. అధికారంలోకి వచ్చి ఇప్పటికి 45 రోజులు అయింది. మీరు మొదటి నుంచి, ముఖ్యమంత్రి గారి దగ్గర్నుంచి మంత్రుల వరకు ఒకే మాట చెబుతున్నారు.

మిస్టర్ డెప్యూటీ స్పీకర్: Please, conclude చేయండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): కానీ, ఇంతవరకు ఒక్క ప్రాజెక్టుకు కూడా రివర్స్ టెండర్ లేదు. ఒక్క ప్రాజెక్టుపైన కూడా జూడిషియల్ కమీషన్ వేయలేదు. కానీ, నేను చెప్పిందేమిటంటే

శ్రీ పోలుబోయిన అనీల్ కుమార్: అధ్యక్షా

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా, ఇప్పుడే నేను చెప్పాను. నేనేమైనా ప్రభుత్వాన్ని విమర్శించానా? మంత్రి గారిని వ్రాసుకోమనండి. నేనేమైనా విమర్శించానా?

శ్రీ పోలుబోయిన అనీల్ కుమార్: అధ్యక్షా

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): నేను మాట్లాడిన దాంట్లో విమర్శ ఏదైనా ఉందా? రెండు నిమిషాల్లో ముగిస్తాను. అవకాశం ఇవ్వండి.

మిస్టర్ డెప్యూటీ స్పీకర్: ఒక్క నిమిషం అచ్చెన్నాయుడు గారూ..... మంత్రి గారు లేచారు, అవకాశం ఇస్తున్నాను. దయచేసి మీరు కూర్చోండి. మీరు సూచన చేశారు. వ్రాసుకున్నారు. కూర్చోండి. మళ్ళీ మైక్ ఇస్తాను. Yes, Minister for Irrigation.....

శ్రీ పోలుబోయిన అనీల్ కుమార్ (SRI POLUBOINA ANILKUMAR): అధ్యక్షా, ఆయన లేచి ఇరిగేషన్ గురించి చెప్పకుండా, ఆయనేదో నీతి సూక్తులు చెబుతూ, మేం చెబుతాం, ఆయన లేస్తాడు, ఆయన మాట్లాడతాడు, ఆయన అనుభవం అనేటువంటి సూక్తులు మాకు చెబుతున్నాడు.

అధ్యక్షా, ఆయన ఎంత ఫోలో అవుతున్నాడో, దీన్ని బట్టి అర్థమవుతోంది. నేను రెండు సార్లు ఇదే సభలో చెప్పాను. కిందటి నెల 14th వ తేదీన మేం constitute చేశాం. అక్కడి నుంచి 45 రోజుల గడువు అని చెప్పాను. Constitute చేసి ఈరోజుకు 32 రోజులో, 33 రోజులో అయింది. ఇంకా 45 రోజులు కూడా కాలేదు. అప్పుడే ఎందుకు వాళ్ళకు అంత తొందర? నేను చెప్పింది కూడా వాళ్ళు అర్థం చేసుకోరు.

3.20 PM

అధ్యక్షా, మాట మాటకు లేవడం ఇట్లా, ఇట్లా అంటాము, నాకు మైక్ కావాలని అంటాము.. సరిగా వింటే అర్థం అవుతుంది. మళ్ళా మేము, అయ్యా ఇది కరెక్షన్ అంటే అది పట్టదు. దానికి సంబంధించి వారేమిటి అంటే నీతి సూక్తులు. వారు దీనికి సంబంధించి ఏమన్నా చెప్పారా? ఆయన నీతి సూక్తులు మేము వినాలా ? ఏంటి సార్ ఇది? “ఇప్పుడు మీరు చెప్పాలంటే చెప్పుకోండి; అంతే కాని

చెయ్యను; తీసుకుంటే తీసుకోండి లేకపోతే లేదు అని చెబుతూనే” మమ్మల్ని విమర్శిస్తుంటే .. ప్రభుత్వం ఏర్పడి ఇప్పటికి 45రోజులు అయిందో లేదో కూడా తెలియదు. 14వ తేదీన మేం constitute చేశాం అని రెండు సార్లు చెప్పాము. అది కూడా తెలియకుండా ఇంకెందుకు అధ్యక్షా వీరు?

(అధికారపక్ష సభ్యులు శ్రీ వెలగపల్లి వరప్రసాదరావు, శ్రీ మానుగుంట మహిధర్ రెడ్డి తమ స్థానం నుండి లేచి మాట్లాడేందుకు అవకాశం ఇవ్వాలని గౌరవ సభాపతిని కోరారు.)

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా, సభలో సీనియర్ సభ్యులు ఉన్నారు. నేను మాట్లాడిన దానిలో ఒక్క విమర్శ ఉండేమో చెప్పమనండి. అనిల్ కుమార్ గారు ఇలా అయితే మీకే నష్టం, నాకు కాదు. మొదటి సారిగా 25 సంవత్సరాలకు శాసనసభ్యుడను అయినప్పుడు నేను కూడా ఇలాగే ఉండేవాడిని. ఆలోచన ఉండేది కాదు. ఎవరేమి చెప్పినా అంతే తొందరగా విమర్శిద్దామని ఉండేది.

(అధికార పక్ష సభ్యులచే అంతరాయం)

నేను ప్రభుత్వాన్ని విమర్శిస్తాను, మాట్లాడతాను. కానీ డెమోక్రటిక్ గా తప్ప అన్ డెమోక్రటిక్ గా ఎప్పుడూ మాట్లాడను.

(అధికార పక్ష సభ్యులచే అంతరాయం)

నేను ఒత్తిగా విమర్శ చేయదలచుకోలేదు. నా సూచన, సలహా ఏమంటే మన రాష్ట్రంలో నదులు ఉన్నాయి, నీరు ఉంది. మన నీటిని ఉపయోగించుకోడానికి మీరు ప్రయత్నం చెయ్యండనేదే నా కోరిక. మీరు తెలంగాణతో ఈ మధ్యనే సమావేశమయ్యారు. కేసీఆర్ గారు స్వాగతం పలికారు అంటున్నారు. ఇది భవిష్యత్తుకు ప్రమాదకరంగా మారబోతుంది. ఆలోచన చేయండి. పదిమందితో మాట్లాడండి. ఏది బాగుంటే అది చెయ్యండి. కానీ ఏదో అవకాశం వచ్చిందని చెప్పి మనం గాబరా గాబరాగా పనులు చేస్తే రాష్ట్రానికి నష్టం జరుగుతుంది.

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, గౌరవ సభ్యులు దాదాపు 20 నిమిషాల నుండి నేను విమర్శ చేయలేదు అని చెబుతున్నారు. విమర్శ చేశారో చేయలేదో తెలియదు. కానీ అందులో సబ్జెక్టు మాత్రం ఏమీ లేదు. రాష్ట్రంలో నదులను అనుసంధానం చేయాలి. ఇది అందరకూ తెలిసిన విషయమే కదా అధ్యక్షా, ఇది తెలియని వారు ఉంటారా? వారి మాటల నుండి మాకు అర్థం అవుతుందేమంటే రాజకీయ పరిస్థితుల కారణాల వలన పక్క రాష్ట్రాలతో ముడిపడి ఉన్న సమస్యలన్నీ పెట్టుకుని ఈ సమస్యలను అందరికీ ముడి వేయాలని చూస్తున్నారు తప్ప ఈ రాష్ట్రం పొరుగు రాష్ట్రాలైన ఒడిశా, ఛత్తీస్ గడ్, తెలంగాణ, కర్ణాటక, తమిళనాడు ప్రభుత్వాలతో బాగుందనే బాధ వారిలో కనిపిస్తోంది. ఆ బాధ తప్ప ఏమీ కనిపించడం లేదు. ఎటు పోయి అక్కడకే వస్తున్నారు,

తెలంగాణతో బాగున్నారనేది. మరొకటిమంటే నదుల అనుసంధానం ద్వారా ప్రయోజనం కలుగుతుందనేది. అది కూడా అందరకూ తెలిసినదే కదా ! మళ్ళా చెప్పాలనా ?

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): రాజేంద్రనాథ్ గారి తెలివితేటలు నా దగ్గర లేవు. అధ్యక్షా, ఆయన అమెరికాలో చదివారు. నేను చెప్పిందేమంటే తెలంగాణ విషయంలో ఒక చర్చ జరిపి పదిమంది సలహాలను తీసుకుని చేస్తే బాగుంటుందనేది నా సలహా. తెలంగాణతో మన ప్రభుత్వం బాగుంది ముఖ్యమంత్రి గారు కలుస్తున్నారు. ఆయన ఇక్కడకు వస్తున్నారు, మీరు అక్కడకు వెళుతున్నారు. నేను ఆర్థిక శాఖ మంత్రి గారిని ఒకే ఒక ప్రశ్న అడుగుతున్నాను. 45రోజులు అయింది. కచ్చితంగా ఐతే తెలియదు, మీరందరు అంటున్నారు గనుక నేను అంటున్నాను. ఈ ప్రభుత్వం వచ్చి 45రోజులు అయింది. తెలంగాణకు అన్నీ రాసి పెట్టారు తప్ప ఈ రాష్ట్రానికి సింగిల్ నయా పైసా అయినా ఉపకారం జరిగిందా చెప్పండి?

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): ఇంత డెమోక్రటిక్ గా ఉపయోగపడే సలహాలు ఇచ్చినా కూడా మీరు తీసుకోకపోతే ఎలా అధ్యక్షా?

మిస్టర్ డెప్యూటీ స్పీకర్ : దయచేసి కూర్చోండి.

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, గౌరవ సభ్యులు ప్రశ్న వేశారు, సమాధానం చెబుతాను. తెలంగాణాకు ఏదో ఇచ్చారు తెలంగాణ నుండి ఏమి వచ్చింది అనేది వారి ప్రశ్న. వీరు ఓటుకు నోటు అని చెప్పి ఒక ఎమ్మెల్యేని ఎన్నిక కోసం మరొక ఎమ్మెల్యేకి డబ్బులు ఇచ్చి రాత్రికి రాత్రి పరిగెత్తి హైదరాబాద్ వదిలి ఇక్కడకు వచ్చి మన ఆస్తిని అక్కడ వదిలిపెడితే..

(అధికారపక్ష సభ్యులు పేమ్ పేమ్ అన్నారు.)

పది సంవత్సరాల పాటు అక్కడ ఉండేందుకు మనకు వెసులుబాటు ఉండగా మన ఆస్తిని అక్కడ వదిలిపెట్టి వచ్చిన పాపానికి మూడు సంవత్సరాల నుండి మన ఆస్తికి విద్యుత్ బిల్లులు చెల్లించే వారు లేరు. అక్కడున్న మన ఆస్తిలో పాములు, తేళ్లతో ఆ రూమ్స్ ఉంటే ఏమి చెయ్యాలో తెలియక.. కనీసం దానిని మెయింటెనెన్స్ అన్నా చెయ్యాలి కదా అని చెప్పి అక్కడ బిల్డింగ్స్ వదిలి పెట్టి వస్తే అది ఆస్తి ఇచ్చినట్లా అధ్యక్షా? వాళ్లు చెప్పిన దానిలో కొంత అయినా సమంజసముందా అధ్యక్షా? ఈరోజున వారి బాధ అంతా ఏమంటే మేము ఇరుక్కున్నాము. అన్ని రకాలుగా ఇబ్బందులు పడ్డాము, ఎవరూ ఇబ్బందులు పడటం లేదు అనేది వారిబాధ. అంత కంటే నాకేమి కనపడటం లేదు. పది సంవత్సరాల తరువాత మనకు ఎలాగూ అక్కడ ఉండే హక్కు ఉండదు. అటువంటిది ఆ బిల్డింగులు పాడు కాకుండా ఎవరికో ఒకరికి ఉపయోగపడుతుంది కదా అని వస్తే బాధ అంటు అధ్యక్షా. మరొకటి చెబుతున్నారు, అక్కడ నుండి ఇక్కడ నుండి నీళ్లు తీసుకోకూడదని చెబుతున్నారు. బహుశా తుంగభద్ర ప్రాజెక్టు ఏరాష్ట్రంలో ఉందో ఆయనకు తెలియదేమో అధ్యక్షా, ఈరోజు నీళ్లు ఒక నది నుండి తీసుకుపోవాలంటే

పరిస్థితులను బట్టి, అనుకూలతలను బట్టి తీసుకుంటారు కాని నా ఇంటి పక్కన ఉంది కాబట్టి నేను తీసుకుంటాను అని చెబితే వీలు పడుతుందా అధ్యక్షా? గోదావరి నది నుండి నీరు తీసుకోవాలంటే అన్నింటికంటే సమీప ప్రాంతం ఏది? ఎకనామికల్ రూట్ ఏది? వీలైనంతవరకు సునాయాసంగా తీసుకువచ్చేది ఏంటి, ఈ నీరు ఎక్కడికి పోవాలి అని ప్లాన్ చేస్తారు కాని నాకు ఆ రాష్ట్రం నచ్చలేదు కాబట్టి అక్కడ నుండి తీసుకోను, ఈ ప్రాంతం నచ్చింది కాబట్టి ఇక్కడనుంచే తీసుకుంటాను, నీళ్లు మనమాట వింటాయా, మనం నీళ్ల మాట వింటామా అధ్యక్షా? ఆయనకు మళ్ళి అనుభవం ఉంది అంటా.

(సభ్యులు శ్రీ వెలగపల్లి వరప్రసాదరావు తమ స్థానంలో నిలుచొని అధ్యక్షా మాట్లాడేందుకు అవకాశం ఇవ్వమని కోరారు.)

(సభాపతి అధ్యక్ష స్థానం వహించారు)

మిస్టర్ స్పీకర్: మహిధర్ రెడ్డి గారు..

శ్రీ మానుగుంట మహిధర్ రెడ్డి (SRI MANUGUNTA MAHIDHAR REDDY)

(కందుకూరు): అధ్యక్షా, మన ఆంధ్రప్రదేశ్ రాష్ట్రం వ్యవసాయ ఆధారిత రాష్ట్రం అని అందరకూ తెలిసిన విషయమే. ఈ రాష్ట్రంలో 75శాతం పై చిలుకు ప్రజలు వ్యవసాయమే ఆధారంగా జీవనం కొనసాగిస్తున్న సంగతి కూడా తెలిసినదే. ఇటువంటి వ్యవసాయక రాష్ట్రానికి ముఖ్యంగా కావాల్సింది జలవనరులతో, సరైన వ్యయంతో కూడిన ఒక విధానం కావాలి. ఈ రోజున ఈ రాష్ట్రంలో మీడియం అండ్ మైనర్ ఇరిగేషన్కు సంబంధించి ముఖ్యంగా మా ప్రాంతంలో ఉండే మీడియం అండ్ మైనర్ ఇరిగేషన్ ప్రాంతం అంతా కూడా వట్టిపోయి ఉన్నాయి. ప్రాజెక్టులకు సంబంధించి గత ఐదు సంవత్సరాల కాలంలో ఎలాంటి మరమ్మతులు లేవు. కనీస నిర్వహణ కూడా చేయలేదు. ఇటీవల ఎన్నికల జరిగాయి. అధ్యక్షా, మీకు ఎన్నికల ఫలితాలు తెలుసు. ఎప్పుడైతే ఎన్నికల ఫలితాలు వెలువడ్డాయో వెనువెంటనే అధికారులు మరమ్మతులు మొదలుపెట్టారు. ఆ సమయంలో గేట్లు ఆవరేట్ చేస్తే ఆ గేట్ల చైన్స్ తెగిపడుతున్నాయి. ఇది ఈ రాష్ట్రంలో జలవనరుల శాఖకు సంబంధించిన వాస్తవ పరిస్థితులు అని తెలియజేసుకుంటున్నాను. అధ్యక్షా, తమ దృష్టికి మా రాళ్లపాడు ప్రాజెక్టును తీసుకువస్తున్నాను. ఇది ఒక మీడియం అండ్ మైనర్ ఇరిగేషన్ ప్రాజెక్టు అధ్యక్షా, 25వేల ఎకరాలకు నీటి పారుదలను అందిస్తున్న రిజర్వాయర్.

3.30 PM

ఈ రిజర్వాయర్ కాదు, రాష్ట్రంలో ఉండే అనేక ట్యాంకులు, మైనర్ ఇరిగేషన్ ట్యాంకులు గాని, మీడియం ఇరిగేషన్ ట్యాంకులు గాని, ఇవన్నీ కూడా అన్యాయంతో అయిపోయి వీటిలో వ్యవసాయం చేసే విధానానికి తెరదీసి దాదాపు 20 నుంచి 30శాతం చెరువులన్నీ కూడా ఈరోజు ఆక్రమణకు గురయిన మాట వాస్తవం, ఇది యథార్థం. మనం ఎన్ని రకాలుగా ఖర్చు పెట్టినా, చెరువులు పూర్తి విస్తీర్ణాన్ని గానీ మనం వెలికితీయకపోతే ఆ చెరువు ద్వారా గాని, ఆ రిజర్వాయరు ద్వారా గాని పంట

పొలాలకు పూర్తిస్థాయిలో నీరు అందని మాట కూడా వాస్తవం. ఈ సందర్భంగా ఈ విషయం మీద మంత్రిగారు ప్రత్యేక దృష్టి పెట్టాలని కోరుతున్నాను.

అలాగే గౌరవ కోర్టులు కూడా ఈ ఆక్రమణల మీద చాలా స్పష్టమైన తీర్పులు ఇచ్చి ఉన్నాయి. ఎక్కడైనా ఈ చెరువులు ఆక్రమణకు గురయితే సంబంధిత జిల్లా కలెక్టర్లను, సూపరెంటెండెంట్ ఇంజనీర్లను, పీఞ్లను బాధ్యులను చేస్తూ గతంలో కూడా కోర్టులు తీర్పులు ఇచ్చాయి. ఇటీవల గత మూడు సంవత్సరాల కాలంలో ఇదే విషయమై కొంతమంది మళ్ళీ కోర్టును ఆశ్రయిస్తే కోర్టులు ఈ ఆక్రమణల మొత్తాన్ని తొలగించమని చెప్పి ప్రకాశం జిల్లా కలెక్టరుగారికి, ఎస్.ఇ.గారికి ఆదేశాలు జారీ చేశారు. అదేం విచిత్రమో, దానికి కూడా పార్టీ పరంగా వారికి జెసిబిలు ఇచ్చి ఇష్టమొచ్చినట్టు వాటికి బండ్స్ వేయమన్నారు. అధ్యక్షా, ఇది చూస్తే అమీబా కూడా ఆ పేస్లో ఉండదు. అన్ని విచిత్రమైన పరిస్థితుల్లో గత ఒకటిన్నర సంవత్సర కాలం నుంచి వీటన్నిటికీ కూడా ట్రెంచ్లు వేసిన మాటను మీదృష్టికి తెస్తున్నాను. ఇది వాస్తవంగా, సర్వే ప్రకారంగా జరిగిన ట్రెంచ్లు కాదు, ఇది పార్టీలకు అనుగుణంగా చేసుకున్న ట్రెంచ్లు. కాబట్టి దీనిమీద దృష్టి పెట్టకపోతే మనం బడ్జెట్లో ఎన్ని నిధులు అడిగినా, ఎన్ని నిధులు కేటాయించినా నిష్ప్రయోజనంగా మిగులుతాయనే విషయాన్ని ఈ సందర్భంగా తమరి ద్వారా మంత్రిగారి దృష్టికి తీసుకొస్తున్నాను.

అలాగే మా ప్రాంతంలో వి.ఆర్.కోట ఆనికట్టు అనే రాళ్లపాడు సిస్టర్ కన్సర్న్ ఉంది. దీనికి సంబంధించి ఒక కాలువ నిర్మాణాన్ని మోపాడు మీడియం ఇరిగేషన్ చెరువు తవ్వకం ఇది 2003వ సంవత్సరంలో మొదలైంది. దీని మొత్తం అంచనాల విలువ రూ.1.25కోట్లు. ఇది 2003లో మొదలైంది. ఇప్పుడు 2019. ఈరోజుకు కూడా కేవలం 75శాతం పనులు మాత్రమే జరిగాయంటే ఎందువల్ల డిలే జరిగిందనేది కూడా ఒకసారి మంత్రిగారు పరిశీలించాలని, ఇటువంటి కార్యక్రమాలను, చిన్న చిన్న ఖర్చులతో వందలాది ఎకరాలకు మనం పొరుదలను ఇవ్వగలమనే భరోసాను కల్పించే కార్యక్రమాల మీద వారు దృష్టి పెట్టాలని ఈ బడ్జెట్ అంచనాల సందర్భంగా వారిని కోరుతున్నాను.

అలాగే మా ప్రాంతంలో మండేరు, పాలేరు, ఉప్పలేరు అని మూడు నదులు ఉన్నాయి. ఈ మూడింటి మీద అనేక లిఫ్ట్ ఇరిగేషన్ పథకాలు ఉన్నాయి. ఈ మూడింటి మీద కొన్ని వందల ఎకరాలకు పొరుదల ఇచ్చే చెరువులకు అనుసంధానం చేసి ఉన్నారు. అధ్యక్షా, ఏమి జరిగిందో ఏమో తెలియదు గానీ, గత 5 సంవత్సరాల కాలంలో దాంట్లో చుక్క నీరు చూడలేదు, నీరు లేదు సరి కదా, పక్కనున్న బోర్లు అయినా బాగా పనిచేస్తాయని అనుకుంటే మైనింగ్ శాఖను అడ్డం పెట్టుకుని ఆ ఇసుకను తోలడం, ఆ గుంటలను చూస్తే ఆర్ అండ్ బి మంత్రిగారు ఆశ్చర్యపోతారు. ఇసుక తీసుకునేందుకు ఇరిగేషన్ వాళ్ల అనుమతులు ఉన్నాయా? ఇరిగేషన్ శాఖను సంప్రదిస్తున్నారా అని అడుగుతున్నాను. ఇరిగేషన్ శాఖను సంప్రదించేది లేదు, మైనింగ్ శాఖకు ఉండేది నలుగురు సిబ్బంది, జిల్లా మొత్తం మీద వారు అక్కడ కూర్చోని ఎంత అడిగితే అంత ఇసుక తవ్వకోమని పర్మిషన్లు ఇస్తారు. ఈరోజు 25,000

క్యూబిక్ మీటర్లకు ఒక ప్రాంతంలో వాళ్లు అనుమతులు ఇచ్చి ఉంటే రెండు లక్షల క్యూబిక్ మీటర్ల ఇసుకను తోడేశారు. అధ్యక్షా, ఇప్పుడు చుట్టుపక్కల ఉన్న బోర్లు మొత్తం కూడా సంపూర్ణంగా ఎండిపోయి ఈరోజు మంచినీటికి ఇబ్బందిపడుతోన్న పరిస్థితిలో మా కందుకూరు డివిజన్ ఉందని చెప్పి మీద్వారా తెలియజేస్తున్నాను. ప్రభుత్వాలను బ్రాన్స్ పోర్టు చేయమంటున్నారు. ఏ ప్రభుత్వం ఉన్నా మీరు బ్రాన్స్ పోర్టు చేయండి, ఎంత ఖర్చు అయినా మేము భరాయిస్తామని అంటున్నారు. దానికి సంబంధించి నీళ్లు ఎక్కడ ఉన్నాయని అడుగుతున్నాము? బ్రాన్స్ పోర్ట్ షన్ కు కూడా నీళ్లు లేని దుర్భర పరిస్థితికి కారణం అయింది, ఏరకంగా ఈ పరిస్థితులు తీసుకొచ్చారు? ఎప్పుడూ లేని పరిస్థితులు, కేవలం ఇప్పుడు మాత్రమే ఎందుకు ఉద్భవించాయి? గతంలో కరవు చూశాం, కాటకాలను చూశాం. మా తాతల కాలంలో కూడా మలేరియా, ప్లేగ్ వంటి వ్యాధుల బారినపడ్డప్పుడు ప్రజలు వలసలు పోయిన సందర్భాలు చూశాము. కానీ ఇటువంటి పరిస్థితులు ఎప్పుడూ కూడా మా ప్రాంతంలో రాలేదు. కనీసం 45, 50 అడుగులు... ఈ మూడు నదుల్లో నుంచి మాకు సమీప ప్రాంతంలో 40 అడుగులు బోరు వేస్తే నీళ్లు వడేవి. ఇప్పుడు 130 అడుగులకు పోయినా కూడా మాకు మంచినీటి లభ్యత రావడం లేదు. అందుకే దయచేసి మంత్రిగారిని ఈ సందర్భంగా కోరుతున్నాను. అయ్యా, రాళ్లపాడు ప్రాజెక్టుకు ఈరోజు వర్షం పడుతుందేమో, ప్రభుత్వాలు మారాయి, కొద్దిగా దిశ, దశ మారుతుందని చెప్పి అందరం ఉత్సాహంగా ఉన్నాం. తొలకరి జల్లులు కూడా మొదలయ్యాయి. కానీ ఈరోజు ఫ్లడ్ గానీ వస్తే ఆ ప్రాజెక్టు తెగిపోవడం వల్ల మరొకసారి మాకు ప్రమాదం సంభవించే అవకాశం ఉంది. ఆ గేట్లకు వెంటనే మరమ్మతులు చేయించమని అడిగితే గతంలో కూడా పట్టించుకోలేదు. ఇటీవలే మంత్రిగారి దృష్టికి కూడా తీసుకొచ్చాను. ఇప్పటికైనా ఒక పరిష్కార మార్గం దొరుకుతుందని ఈ బడ్జెట్ అంచనాల సందర్భంగా మాట్లాడేదానికి ఈ అవకాశాన్ని తీసుకున్నాను.

అలాగే, “నీరు-చెట్టు” కార్యక్రమం. అధ్యక్షా, నేను ఏ పార్టీని విమర్శించాల్సిన అవసరం నాకు లేదు. ఈరోజు మా నియోజకవర్గంలో మీడియం ఇరిగేషన్ ట్యాంకులు, మైనర్ ఇరిగేషన్ ట్యాంకులు, సుమారు 80 చెరువులు ఉన్నాయి. ఈ చెరువులన్నింటినీ కూడా మీరు ఒకసారి ఎవరిచేతనైనా దయచేసి ఎవరినైనా ఒక టీమ్ ను పంపించండి. అధ్యక్షా, ఈ నీరు ఎటు పోయిందో నాకు అర్థం కాలేదు. గుంటలు మిగిలాయి. ఒకచోట కాదు గుంటలు. చెరువులో మట్టి తీస్తే ఒక యూనిఫామ్ గా తీసుకోవాలి గానీ అది ఏ పథకం కింద అయినా పెట్టండి, NREGS కింద పెట్టండి, నీరు-చెట్టు కింద పెట్టండి, లేకపోతే ఇంకో పథకం కింద పెట్టండి గానీ పెద్ద పెద్ద గుంటలు తీసి ఈరోజు మొత్తం చెరువుల్లో చుక్క నీరు లేకపోయినా కంపచెట్లు మాత్రం విపరీతంగా పెరిగి ఉన్నాయి. ఈ కంపచెట్లు తీసేయడానికి మీరు ఎక్కడైనా ఈ బడ్జెట్ లో పెట్టారేమోనని చూశాను. ఎక్కడా కూడా దానికి ఒక్క రూపాయి కూడా లేదు. ఈ చెట్లు తీయకుండా ఉంటే రేపొద్దున్న ఆ చెరువుల్లో నీటి లభ్యత చాలా కష్టంగా ఉంటుందని మనని చేస్తున్నాను.

అలాగే ఒక్క చెరువుకు అయినా మైనర్ ఇరిగేషన్లో గాని, మీడియం ఇరిగేషన్లోగాని, గత 5 సంవత్సరాల కాలంలో ఏ మేరకు నిధులు పెట్టారు, ఏ మేరకు నిధులు ఖర్చు పెట్టారు అంటే ఒక్క రూపాయి కూడా కనిపించటం లేదు. దయచేసి నేను మంత్రిగారికి మీద్వారా తెలియజేస్తున్నాను. అయ్యా మీరు ఇసుక లోడు ఇచ్చేటప్పుడు ఇరిగేషన్ శాఖ అనుమతులు తీసుకొని వారి సమక్షంలోనే ఎక్కడ ఇసుక రీచ్లు ఉన్నాయో చూడాలి. ఆ రకమైన ప్రణాళికతో మీరు చేయకుండా ఉంటే పేరుకి ఇరిగేషన్ కింద నదులు ఉన్నాయే గాని వాటికి సంబంధించి వేటిమీద జలవనరుల శాఖకు హక్కు లేని విధానాన్ని ఇప్పటిదాకా నడిపారు. ఇకమీదట అలా నడువకుండా చూసే బాధ్యత ఈ ప్రభుత్వం తీసుకోవాలని కోరుతున్నాను.

అధ్యక్షా, ఈ "నీరు-చెట్టు" కార్యక్రమంలో నేను ఒక్కదానికి సంతోషపడుతున్నాను. నీరు లేకపోయినా, కంపచెట్లు బాగా పెరిగినా, మిగతా ప్రాజెక్టులన్నీ కూడా మట్టికొట్టుకుపోయినా, 10శాతం పనులకు కూడా డబ్బులు ఖర్చు పెట్టకపోయినా దీనికి మాత్రం నిన్న మా మంత్రిగారు చెబుతున్నారు రూ.100లకు రూ.500లు ఖర్చు పెట్టారని. అధ్యక్షా కంపచెట్లు పెంపకానికి ఇంత ఖర్చు అవుతుందని మాకు తెలియదు. మాకు తెలుసంటే మేము ఎప్పుడో ఈ స్కీమ్ పెట్టేవాళ్ళం. ఇలాంటి ఫిర్యాదుల విధానాలతో ఈరోజు రైతాంగం వెన్నెముక పూర్తిగా విరిగిపోయేటట్లు చేసి ఆ పక్కనుంచి ఒక పెద్ద మనిషి చెబుతున్నాడు. రైతాంగానికి సంబంధించి ఈ రాష్ట్రం నవ్యాంధ్రప్రదేశ్ ఉవ్వెత్తున పైకి లేస్తుందంటుంది. ఎక్కడ లేస్తుంది అధ్యక్షా? కంపచెట్లు వేసి మడతపెట్టి కూర్చోబెట్టారు. ఇలాంటి విధానాలు ఇకమీదట కొనసాగనివ్వకుండా, ఎక్కడైతే ఈ ప్రాజెక్టులకు మరమ్మతులు అవసరం ఉన్నాయో వీటిని తక్షణం చేపట్టకపోతే రేపు రాబోతున్న వర్షాకాలంలో మా ప్రాంతం మరొకసారి పూర్తిగా నష్టపోతుంది. చిన్న చెరువుల మీద మీరు దృష్టిని సారించండి.

అలాగే సోమశిల ఉత్తర కాలువ. ఇది స్వర్గీయ డా.రాజశేఖరరెడ్డి గారు కేవలం ఒక మాట అడిగిన వెంటనే రూ.70కోట్లను మా ప్రాంతానికి వరప్రసాదినిగా ఆయన మాకు మంజూరు చేయించారు. ఈ సందర్భంగా మేము సగర్వంగా చెప్పుకోవాలి. ఆ ఉత్తర కాలువ పనులను చూస్తే 2014నాటికి 78శాతం పనులు పూర్తి చేసి అప్పగిస్తే మిగతా 22శాతం పనులు చేయటానికి 5 సంవత్సరాల కాలం చాలేదు. ఇప్పటికీ కూడా ఆ ప్రాజెక్టుకు సంబంధించి రాళ్లపాడు జలాశయానికి నీళ్లు చేరే కార్యక్రమాన్ని పక్కనపెట్టి కేవలం ఇంకో రూ.6కోట్లు ఖర్చుపెడితే 40,000 ఎకరాల ఆయకట్టు స్థిరీకరణ జరుగుతుంది, 80 గ్రామాలకు తాగునీటి సమస్య తీరుతుందనుకుంటే దానిని పక్కన పెట్టారు.

3.40 PM

జీ.ఓ.ఎం.ఎస్.నం.40 ఇచ్చి ఒక లిఫ్ట్ ని నీళ్లు లేని రాళ్లపాడు ప్రాజెక్ట్ నుంచి మళ్ళీ 11 కిలోమీటర్ల ఎగువకు కామధేను ప్రాజెక్ట్ అని పేరుపెట్టి నీళ్లను లిఫ్ట్ చేసే కార్యక్రమాన్ని పెట్టారు. ఇక్కడే చుక్క నీళ్లు

లేవని మేము ఇబ్బంది పడుతున్నాం, ఇక్కడ ఉండే చెరువు మొత్తం కూడా ఆక్రమణకు గురైందని మేము బాధపడుతుంటే సోమశిల ఉత్తర కాలవను పూర్తి చేయమంటే చేయలేదు. ఇలాంటి కార్యక్రమాల వల్ల మా ప్రాంతం సంపూర్ణంగా నష్టపోయింది.

మా ప్రాంతమే కాకుండా ఈ రాష్ట్రంలోనున్న చిన్న తరహా, మధ్య తరహా చెరువులపై దృష్టి సారించమని, కొద్దిపాటి ఖర్చుతో సంపూర్ణంగా పూర్తి అయ్యే సోమశిల ఉత్తర కాలవ, రాళ్లపాడుకు సంబంధించిన V.R.Kota Anicut system canals పూర్తిచేయాలని మంత్రిగారిని మీద్యారా కోరుకుంటూ, మంత్రి గారు ప్రవేశపెట్టిన ఈ పద్ధతుకు నా సంపూర్ణ మద్దతు తెలియజేస్తున్నాను. థ్యాంక్యూ అధ్యక్షా.

(అధికారపార్టీ సభ్యులు శ్రీ వెలగపల్లి వరప్రసాద్ రావు గారు తాను మాట్లాడడానికి అవకాశం ఇవ్వాలని గౌరవ సభాపతి గారిని కోరారు)

మిస్టర్ స్పీకర్ : వరప్రసాద్ రావు గారూ.

శ్రీ వెలగపల్లి వరప్రసాద్ రావు (SRI VELAGAPALLI VARAPRASAD RAO): సభ్యులు అచ్చెన్నాయుడు గారు పూర్తిగా వినినట్లులేరు. తెలుగుగంగా ఎక్కడి నుంచి ఎవరు తెచ్చారు అని చెప్పలేదు. తెలుగుగంగా ఎవరు తెచ్చారో అందరికీ తెలిసిన విషయమే. నేను చెప్పేదేమంటే గూడూరు నియోజకవర్గానికి తెలుగుగంగాను ఇచ్చింది, దాదాపు 200 కాలువలను వైఎస్సార్ గారు ఇచ్చారు. కనుక అచ్చెన్నాయుడు గారికి మరలా తిరిగి చెబుతున్నాను. దాదాపు 200 కాలువలు.. 200 కాలువలు తెలుగుగంగా నుండి గూడూరు నియోజకవర్గానికి ఇచ్చింది ఆనాటి ముఖ్యమంత్రి డా.వై.ఎస్.రాజశేఖర రెడ్డి గారు అని తెలియజేస్తున్నాను.

మొదట తెలుగుగంగా, కండలేరు నుంచి సత్యవేడు నుంచి సరాసరి తమిళనాడులో పూండీకి వెళ్లడం మాత్రమే వారు చెప్పారు. ఆ తరువాత సూళ్లూరుపేట, గూడూరు నియోజకవర్గానికి తెలుగుగంగాను ప్రజలకు, రైతులకు ఉపయోగపడే విధంగా చేసింది ఎవరూ అని అంటే ఆనాటి ముఖ్యమంత్రి డా.వై.ఎస్.రాజశేఖర రెడ్డి గారు అని మరొక్కసారి వారికి (ప్రతిపక్ష ఉపనేత అచ్చెన్నాయుడు) తెలియజేస్తున్నాను.

(అధికారపక్ష సభ్యులు బల్లలు చరిచారు)

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైక్ లేకుండా) సభ్యులు నా పేరు ప్రస్తావించారు, మైక్ ఇవ్వండి అధ్యక్షా.

మిస్టర్ స్పీకర్ : పేరు రెఫర్ చేస్తే మైక్ ఇవ్వాలా?

(సభలో నవ్వులు)

శ్రీధర్ రెడ్డి గారూ.

శ్రీ దుడ్డుకుంటా శ్రీధర్ రెడ్డి (SRI DUDDUKUNTA SRIDHAR REDDY)(పుట్టపర్తి): సభాధ్యక్షుల వారికి ధన్యవాదాలు. సభా నాయకులైన మా ముఖ్యమంత్రి శ్రీ వై.ఎస్.జగన్మోహన్ రెడ్డి గారి నాయకత్వంలో బుగ్గన రాజేంద్రనాథ్ గారు ప్రవేశపెట్టిన ఆర్థిక బడ్జెట్ను సమర్థిస్తూ, అదేవిధంగా విద్యుత్ శాఖామంత్రి బాలినేని శ్రీనివాసరెడ్డి గారు ప్రవేశపెట్టిన రూ.6,861 కోట్ల డిమాండ్ను స్వాగతిస్తున్నాను.

విద్యుచ్ఛక్తి అంటేనే మొట్టమొదటిగా మనం గుర్తు చేసుకోవాల్సింది రాజశేఖర రెడ్డి గారిని. ఎందుకంటే 2004 సంవత్సరంలో వై.ఎస్.రాజశేఖర్ రెడ్డి గారు మే 14, 2004వ సంవత్సరంలో తొలి సంతకం విద్యుత్ శాఖకు సంబంధించి రైతులకు ఆనాటికి ఏవైతే రుణాలు ఉన్నాయో, వాటిని మాఫీ చేశారు. అదేవిధంగా రైతులకు ఉచిత కరెంట్ ఇవ్వాలని తొలి సంతకం చేసిన రాజశేఖర్ రెడ్డి గారికి ఈ సభ ద్వారా గణమైన నివాళులు అర్పిస్తున్నాను.

(అధికారసభ్యులు బల్లలు చరిచారు)

అదేవిధంగా 2004-2009 మధ్యకాలంలో ఒక పక్కా ప్రణాళికతో ముందుచూపుతో రాజశేఖర రెడ్డి గారు ఈ రాష్ట్రంలో 1994 నుంచి 2004 మధ్య కాలంలో రైతుల కరెంట్కు సంబంధించి అప్పటి ముఖ్యమంత్రి నారా చంద్రబాబు నాయుడు గారు 2000సం.లో చార్జీలు పెంచినపుడు, హైదరాబాదులో రైతులు ధర్నా చేస్తుంటే, వారిని గుర్రాలతో తొక్కించి, పోలీసులతో కాల్పులు జరిపించారు. అప్పుడు electricity deficit ఎంతవుందంటే పూర్తిగా ఆంధ్రప్రదేశ్ చిన్నాభిన్నం అయిపోయి, వెనుకబడిన పరిస్థితులు ఉండేవి. AP Genco, AP Transco, All Discoms ను పూర్తిగా నిర్వీర్యం చేసిన ఘనుడు చంద్రబాబు నాయుడు గారు.

2004-2009 మధ్యకాలంలో రాజశేఖర రెడ్డి గారు అధికారంలోకి వచ్చిన తరువాత విద్యుత్ ప్రాజెక్టులు తీసుకురావడం గానీ, యుద్ధప్రాతిపదికన ప్రాజెక్టులు కట్టడం గానీ, పూర్తిచేయడం గానీ, విద్యుచ్ఛక్తిలో మిగులు రాష్ట్రంగా తీర్చిదిద్దిన ఘనత రాజశేఖర రెడ్డి గారికే దక్కుతుందని మీద్వారా తెలియజేస్తున్నాను.

2009-2014 మధ్యకాలంలో రాజశేఖర రెడ్డి గారు రెండవసారి ముఖ్యమంత్రిగా ప్రమాణ స్వీకారం చేసినపుడు, 2009 మే నెల తరువాత దేశంలోనే Renewable Energy కి సంబంధించి ఒక మిషన్ను ఏర్పాటు చేయడం, రాజశేఖర రెడ్డి గారి నాయకత్వంలో ఈ రాష్ట్రంలో Renewable Energy ని ఒక మహా సంకల్పంతో ముందుకు తీసుకువెళ్లడం జరిగింది.

అదేవిధంగా 2009లో Renewable Energy Tariff Rates ను గమనిస్తే దేశవ్యాప్తంగా Capital Cost దాదాపు రూ.18 కోట్లు ఉన్న Solar Power Projects ను యూనిట్ రూ.10 నుంచి రూ.12 Reverse Bidding ద్వారా ఈ రాష్ట్రంలో ఎన్నో ప్రాజెక్టులు ఏర్పాటు చేయడం జరిగింది. తదనంతరం 2009 నుంచి 2013 మధ్య కాలంలో ఈ Solar Capital Cost తగ్గిపోవడం అంటే రూ.4 నుంచి రూ.6 కోట్లకు తగ్గిపోయింది. National Tariffs చూస్తే గుజరాత్, రాజస్థాన్ టారిఫ్స్ ను గమనిస్తే పూర్తిగా టారిఫ్స్ తగ్గిపోయి రూ.2 నుంచి రూ.6 ల మధ్యలో ఉన్నమాట వాస్తవం.

2013 నుంచి చూస్తే ఈ రాష్ట్రంలో Solar, Wind కు సంబంధించి టారిఫ్స్ పూర్తిగా పడిపోయాయి. ఎందుకంటే టెక్నాలజీ అభివృద్ధి కావడం, Capital Cost తగ్గిపోవడం, Solar Panels, Modules, Inverters వాటికి సంబంధించిన ఇతర పరికరాలు పూర్తిగా కాస్ట్ తగ్గిపోవడంతో రూ.4కోట్లతో ఈరోజు ఒక మోగావాట్ కట్టే పరిస్థితి ఏర్పడింది. ఆనాడు ముఖ్యమంత్రి చంద్రబాబు నాయుడు గారు యూనిట్ రూ.6 నుంచి రూ.7.10 వరకు సోలార్ పవర్ కు 2016 సంవత్సరంలో అగ్రిమెంట్ ఎంటర్ కావడం జరిగింది.

అదేవిధంగా విండ్ కు సంబంధించి, దాదాపు రూ.4.20 ఉన్న విండ్ 2013-14 సంవత్సరంలో దేశవ్యాప్తంగా ఎన్నో పీపీఏలు ఎంటర్ కావడం జరిగింది. అదే పీపీఏలను ఈ చంద్రబాబు నాయుడు గారు 2016-17 మధ్యకాలంలో రూ.2.43 లకు పూర్తిగా తగ్గిపోయిన తరుణంలో కూడా చంద్రబాబు నాయుడు గారు రూ.4పైచిలుకు పీపీఏలు ఎంటర్ కావడం జరిగింది. ఆంధ్రప్రదేశ్ పూర్తిగా నష్టపోవడమే కాకుండా ప్రజలకు సంబంధించి దాదాపు రూ.3,000 కోట్లు పైపెచ్చు Wind fall profits కొన్ని కంపెనీలకు సమకూర్చి, ఈ రాష్ట్ర సంపదను చంద్రబాబు నాయుడు గారు దోచిపెట్టిన మాట పూర్తిగా నిజం.

అదేవిధంగా ఆంధ్ర రాష్ట్రానికి సంబంధించి Renewable power obligation as per Central Electricity Regulatory Commission ఏర్పాటు చేశారో, 2014-15 సంవత్సరానికి Renewable purchase obligation ఆంధ్ర రాష్ట్రానికి ఐదు శాతం ఉండగా చంద్రబాబు నాయుడు గారు 4.28 శాతం అచీవ్ అయ్యారు. అదేవిధంగా 2015-16 సంవత్సరానికి Renewable Purchase Obligation ఆంధ్ర రాష్ట్రానికి ఐదు శాతం ఉండగా చంద్రబాబు నాయుడు గారు 5.59 శాతం టార్గెట్ ను రీచ్ అయ్యారు. ఈ సందర్భంగా మనం ఒకటి గమనించాలి. 2016-17 సంవత్సరంలో Renewable Purchase Obligation ఐదు శాతం ఉండగా చంద్రబాబు నాయుడు గారు 9.13 శాతం అచీవ్ అయ్యారు. అదేవిధంగా 2017-18 సంవత్సరంలో Renewable Purchase Obligation తొమ్మిది శాతం ఉండగా 16.50 శాతం టార్గెట్ ను రీచ్ అయ్యానని చంద్రబాబు నాయుడు గారు చెబుతున్నారు. అదేవిధంగా 2018-19 సంవత్సరంలో Renewable Purchase Obligation పదకొండు శాతం ఉండగా 22శాతం అచీవ్ అయ్యానని చంద్రబాబు నాయుడు గారు

చెప్పుకుంటున్నారు. ఈ సందర్భంగా నేను ఒకటే చెబుతున్నాను. ఇక్కడ మనం గమనించాల్సింది ఒకే ఒక్కటి.

మ.3.50

మనకు ఉన్నటువంటి Renewable obligation 11% ఉన్నప్పుడు 22శాతం నేను సాధించానని చెప్పుకుంటున్నారు. ఇన్ డైరెక్టుగా కొన్ని కంపెనీలకు దోచి పెట్టే కార్యక్రమాన్ని చంద్రబాబునాయుడు గారు చేశారు. Renewable obligationలో ఉన్న ఒక క్లాజును ముందుకు తీసుకువెళ్లి దాన్ని Renewable obligation కింద టోటల్ మన ఎలక్ట్రిసిటీ ప్రొడక్షన్ ఉన్న ఆంధ్ర రాష్ట్రానికి సంబంధించి 22.6శాతం అంటే ఎలక్ట్రిసిటీ Renewable ద్వారా ఐదు కంపెనీల ద్వారా కొనడం అనేది మీరు అబ్జర్వ్ చేస్తే అన్యాయం. మన ఆంధ్ర రాష్ట్ర సంపదను దోచి పెట్టి ఐదు కంపెనీలకు పే చేయడం జరిగింది. అదే విధంగా ఇది ఎట్లా ఉందంటే ... విద్యుత్ కొనుగోలుపై అసత్య ప్రచారమని చెప్పి అన్నారు. ఎక్కడా అసత్య ప్రచారం లేదు. మేము వాస్తవాలు చెబుతున్నాం. ఆ వాస్తవాల్లో కూడా చంద్రబాబునాయుడుగారికి అప్పీల్ చేసుకునేది ఏమంటే incentives వస్తాయని చెబుతున్నారు. ఈ రెన్యూవబుల్ ఆబ్లిగేషన్ ను 5,9,11శాతం ఉండో ఆ obligation surpass అయ్యి, మనం ఎక్కువ produce చేస్తే సెంట్రల్ గవర్నమెంట్ నుంచి incentives వస్తాయని చెబుతున్నారు. 4శాతం ఇన్సెంటివ్స్ ఏదైతే ఆబ్లిగేషన్ ఉండో ఆబ్లిగేషన్ పైన 4శాతం ఇన్సెంటివ్స్ వస్తాయని చెబుతున్నారు. ఈ entire obligation చూస్తే ఒక యూనిట్ కి 1.5రూపాయలు సెంట్రల్ గవర్నమెంట్ నుంచి ఇన్సెంటివ్స్ వచ్చిన మాట వాస్తవమే.... అమౌంట్ లెక్కవేస్తే రూ.236కోట్లు ఇన్సెంటివ్స్ వచ్చాయి. చంద్రబాబునాయుడు గారు రూ.3000కోట్లు దోచిపెట్టారు. అంటే ఇది ఎట్లా ఉందంటే మాకెవ్వరికీ తెలియకుండానే పిపిఎలు, టెండర్లు పిలిచి, అగ్రిమెంట్ అయ్యారు. కాని ఇన్ డైరెక్టుగా కొన్ని కంపెనీలకు దోచిపెట్టే క్రమంలో renewable power purchase obligation ఉండో ఈ obligation ని సర్పాస్ చేసి చంద్రబాబునాయుడుగారు 22శాతం రెన్యూవబుల్ పవర్ కొనవలసిన అవసరమేముంది? ఎందుకంటే థర్మల్ పవర్ మనకు availability ఉండి, థర్మల్ పవర్ ను మనం excess produce చేస్తున్నప్పుడు ఈ renewable power purchase obligation లో చంద్రబాబునాయుడు గారి గత ప్రభుత్వం పూర్తిగా కుమ్మక్కై కొన్ని కంపెనీలకు దోచిపెట్టడం మాత్రం నిజమే... అదేవిధంగా.....

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైకు లేకుండా) వారి స్థానంలో నిలబడి అధ్యక్షా, వన్ సైడ్ గా మాట్లాడుతున్నారు, నా దగ్గర రికార్డు ఉంది సర్... నాకు రెండు నిమిషాలు అవకాశమివ్వండిని గౌరవ సభాపతిని అడుగసాగారు. అందరి దగ్గర రికార్డులు ఉంటాయి. ఇట్లా విమర్శిస్తుంటే ఎలా సర్?

మిస్టర్ స్పీకర్ : అచ్చెన్నాయుడుగారూ దయచేసి కూర్చోండి.

శ్రీ దుడ్డుకుంటా శ్రీధర్ రెడ్డి (SRI DUDDUKUNTA SRIDHAR REDDY): మీకు ఒక మాట చెబుతున్నాను. (బెల్స్) ఈ 236కోట్ల రూపాయలు ఇన్వెంటరీస్ అని చెబుతున్నారో... నేను ఒకటే చెబుతున్నాను. ఈ మూడేళ్లలో చంద్రబాబునాయుడు గారి ప్రభుత్వం ఎంటర్ అయిన విండీమిల్స్ ఎన్ని అంటే 98 PPA అగ్రిమెంట్లు ఎంటర్ అయ్యారు. అత్యధిక ధరకు ఎంటర్ ఈ రాష్ట్రానికి పూర్తిగా నష్టాన్ని చేకూర్చారు కానీ లాభాన్ని మాత్రం చేకూర్చలేదు.

అదేవిధంగా విండీ మిల్స్ సోలార్ కి సంబంధించి చూస్తే చంద్రబాబునాయుడుగారు ఆరు కంపెనీలకు 2015-2018 మధ్యకాలంలో ఆరు PPA లు ఎంటర్ కావడం, దాదాపు 4300కోట్ల రూపాయలు చెల్లించిన మాట వాస్తవమా కాదా అని అడుగుతున్నాను? అదేవిధంగా ఈరోజుకి కూడా ఈ సోలార్ కంపెనీలకు 817 కోట్ల రూపాయల అప్పులు మిగిలిపోయిన మాట వాస్తవం. మీరు ఈ ఆరు కంపెనీలనే ఎందుకు సెలెక్టు చేసుకున్నారు? ఈ ఆరు కంపెనీలు తప్పితే దేశంలో వేరే కంపెనీలు లేవా? ఈ ఆరు కంపెనీలు కూడా రూ.7.10 పైసలు చెల్లించాల్సినవసరం ఏమి వచ్చింది? దేశవ్యాప్తంగా మీరు చూస్తే ఒక యూనిట్ కు దాదాపుగా రూ.2.44పైసలుకు, గుజరాత్ లో గానీ, రాజస్థాన్ గానీ పిపిఎలు ఎంటర్ చేసిన సందర్భంలో ఈరోజు మన ఆంధ్ర రాష్ట్రం ఎందుకు చెల్లించాలి? రూ.7.10పైసలు.. రూ.1.10పైసలు ఫిక్సిడ్ కాస్ట్ రూ.6లు, వేరియబుల్ కాస్ట్ అని చెప్పి అగ్రిమెంట్ అయింది. ఇది అవసరమా అని మేము అడుగుతున్నాం? ఏదైతే 2014లో చంద్రబాబునాయుడు గారు ముఖ్యమంత్రి కాకముందు డిస్కంలు ఆంధ్రరాష్ట్రంలో ఉన్న ఈ డిస్ట్రిబ్యుటర్ కంపెనీలు గానీ, అదేవిధంగా ఏపి జెన్ కో కంపెనీగానీ, ఏపి బ్రాన్స్ కో కంపెనీ గానీ, అన్ని కంపెనీలు లాభాల్లో ఉన్న మాట వాస్తవమా కాదా అని అడుగుతున్నాను? ఆ లాభాలు ఉన్న కంపెనీలను ఈరోజు దాదాపుగా అప్పుల పాలు చేసిన ఘనం చంద్రబాబునాయుడుగారు. మీరు చూస్తే ఈరోజు మా నాయకుడు జగన్మోహన్ రెడ్డిగారి నాయకత్వంలో 1500మెగావాట్ల విద్యుత్ ను ఈ సంవత్సరం ఉత్పత్తి చేయాలని ప్రావిజన్ పెట్టుకున్నాం. ఖచ్చితంగా ఈ టెండర్లకు సంబంధించి మా నాయకుడు ఏదైతే చెప్పాడో, రివర్స్ బిడ్డింగు ద్వారా టెండర్లు పిలిపించి, పూర్తిగా పారదర్శకంగా, మంచి రేటు వచ్చి ఆంధ్రరాష్ట్రానికి ఒక మంచి దినం వచ్చే విధంగా చేస్తారని తెలియజేస్తున్నాను.

అదేవిధంగా గత ప్రభుత్వం ఏదైతే అగ్రిమెంట్స్ ఎంటర్ అయిందో, ఈ పిపిఎలపైన సమగ్రమైన విచారణ జరిపించి ఒక సిట్టింగు జడ్జిత్తో ఒక జ్యూడియల్ కమీషన్ ని ఏర్పాటు చేయాలని చెప్పి గౌరవ ముఖ్యమంత్రిగారిని, అలాగే గౌరవ విద్యుత్ శాఖామంత్రిగారిని ఈ సందర్భంగా కోరుతున్నాను. ఎందుకంటే పూర్తిగా సోలార్ పిపిఎలు వచ్చేసరికి యూనిట్ కు రూ.2 నుంచి 3రూపాయల మధ్యలో **varying** ఉన్నప్పుడు మనరాష్ట్రంలో మాత్రం రూ.7.10పైసలు పే చేశాం. అదేవిధంగా విండీ ఎనర్జీకి సంబంధించి దేశవ్యాప్తంగా రూ.2.43పైసల నుంచి 3రూపాయల మధ్యలో ఉన్న పిపిఎలు మన ఆంధ్రప్రదేశ్ లో మాత్రం 4రూపాయల పైచిలుకు చెల్లిస్తున్నాం. అంటే దీన్ని బట్టి అర్థం చేసుకోవాలి. ఐదే ఐదు కంపెనీలను సెలెక్టు చేసుకున్నారు. ఈ ఐదే ఐదు కంపెనీలు ఎంటర్ అవుతున్నారు. వాటిని బట్టి

మనకు ఒక్కటే అర్థమౌతుంది. ఈ కంపెనీలకు విండ్ పవర్ ప్రాఫిట్ వచ్చేటట్లు చేసిన ఘనుడు శ్రీ నారా చంద్రబాబునాయుడు గారు. అదేవిధంగా నాకు ఇంకొక అనుమానం కూడా వస్తోంది. చంద్రబాబునాయుడుగారు ఒక దూరపు ఆలోచనతో, ఒక చెడు ఆలోచనతో పోలవరం ప్రాజెక్టు డిలే చేస్తే అక్కడ 80మెగావాట్లు x 12 యూనిట్లు అంటే దాదాపుగా 960 మెగావాట్ల విద్యుత్ ని ప్రొడ్యూస్ చేసి పోలవరం ప్రాజెక్టుని డిలే చేయడం వల్ల ఆంధ్రప్రదేశ్ విద్యుత్ పరంగా పూర్తిగా వెనుకబడి ఉందని తెలియజేస్తున్నాను. ఈ సందర్భంగా నేను మిమ్మల్ని ఒకటే అడుగుతున్నాను. ఒక జూడిషియల్ కమిషన్ ని ఏర్పాటు చేసి ఒక రిటైర్డ్ హైకోర్టు జడ్జితో పిపిఎల్ పై కూలంకషంగా చర్చించి ఏదైనా తప్పులు జరిగి ఉంటే అలాంటి వారి మీద చర్యలు తీసుకోవాలి.

మిస్టర్ స్పీకర్ : శ్రీధర్ రెడ్డిగారూ మీరు రేపు కంటిన్యూ చేద్దరుగానీ

The House is adjourned to meet again at 9.00 a.m. tomorrow.

(The House then adjourned at 3.57p.m. to meet again at 9.00 a.m. on Friday, the 19th July 2019)

**“Published under Rule 347 of the Rules Procedure and
Conduct of Business in the Andhra Pradesh Legislative
Assembly and printed at the AP Legislative Assembly
Press, Velagapudi, Amaravati.”**